

# بہارِ شریعت

(تخریج شدہ)

حصہ ہفتم 7

Compiled by the team of ALHAZRAT.net

صدر الشریعہ بدرالطریقہ  
حضرت علامہ مولانا  
امجد علی اعظمی علیہ رحمۃ اللہ الغنی



نکاح کے مسائل کا مجموعہ

نکاح کا بیان اور مسائل

محرمات کا بیان

دودھ کے رشتے کا بیان

مہر کی کم سے کم مقدار

میاں بیوی کے حقوق

شادی کی رسوم

نکاح و طلاق، خرید و فروخت اور کفریہ کلمات وغیرہ کا بیان

# پہلے شریعت

حصہ ہفتم (7)

(..... تسہیل و تخریج شدہ.....)

صدر الشریعہ بدرالطریقہ حضرت علامہ مولانا مفتی محمد امجد علی اعظمی علیہ رحمۃ اللہ الغنی

## حصہ ہفتم (7) کی اصطلاحات

1	مَنْقُودُ النِّسْبِ	وہ شخص جس کا کوئی چنانہ ہو اور یہ بھی معلوم نہ ہو کہ زندہ ہے یا مر گیا ہے۔ (تفصیل کے لیے بہار شریعت حصہ ۱۰ ص ۷۱ کا مطالعہ فرمائیں)
2	وصی	وصی اس شخص کو کہتے ہیں جس کو وصیت کرنے والا (موصی) اپنی وصیت پوری کرنے کے لئے مقرر کرے۔ (بہار شریعت حصہ ۱۹ ص ۵۵)
3	عاریت	دوسرے شخص کو کسی چیز کی منفعت کا بغیر عوض مالک کر دینا عاریت ہے۔ (بہار شریعت، حصہ ۱۴ ص ۵۱)
4	خُلْعِیْ مُشْکَل	جس میں مرد و عورت دونوں کی علاقیتیں پائی جائیں اور یہ ثابت نہ ہو کہ مرد ہے یا عورت۔ (بہار شریعت حصہ ۷ ص ۴)
5	رُکْن	وہ چیز ہے جس پر کسی شے کا وجود موقوف ہو اور وہ خود اس شے کا حصہ اور جز ہو جیسے نماز میں رکوع وغیرہ۔ (ماخوذ از التعلیقات، باب الرأء، ص ۸۴)
6	خیار ردیت	مشتري کا بائع سے کوئی چیز بغیر دیکھے خریدنا اور دیکھنے کے بعد اس چیز کے پسند نہ آنے پر بیع کے فسخ (ختم) کرنے کے اختیار کو خیار ردیت کہتے ہیں۔ (ماخوذ از بہار شریعت، حصہ ۱۱ ص ۴۹)
7	خیار شرط	بائع اور مشتری کا عقد میں یہ شرط کرنا کہ اگر منظور نہ ہوا تو بیع باقی نہ رہے گی اسے خیار شرط کہتے ہیں۔ (ماخوذ از بہار شریعت، حصہ ۱۱ ص ۳۶)
8	خیار عیب	بائع کا مبيع کو عیب بیان کئے بغیر بیچنا یا مشتری کا ثمن میں عیب بیان کیے بغیر چیز خریدنا اور عیب پر مطلع ہونے کے بعد اس چیز کے واپس کر دینے کے اختیار کو خیار عیب کہتے ہیں۔ (ماخوذ از بہار شریعت، حصہ ۱۱ ص ۶۰)
9	مُکَاتَب	آقا اپنے غلام سے مال کی ایک مقدار مقرر کر کے یہ کہہ دے کہ اتنا ادا کر دے تو تُو آزاد ہے اور غلام اس کو قبول بھی کر لے تو ایسے غلام کو مکاتب کہتے ہیں۔ (بہار شریعت، حصہ ۹ ص ۱۱)
10	مُدَبَّر	وہ غلام جس کی نسبت مولیٰ نے کہا کہ تو میرے مرنے کے بعد آزاد ہے۔ (بہار شریعت، حصہ ۹ ص ۹)

11	خلع	عورت کا اپنے آپ کو مال کے بدلے میں نکاح سے آزاد کرانا خلع کہلاتا ہے۔ (تفصیل کے لیے بہار شریعت، حصہ ۸، ص ۸۸ کا مطالعہ فرمائیں)
12	نکاح فاسد	ایسا نکاح جس میں نکاح صحیح کی شرطوں میں سے کوئی ایک شرط نہ پائی جائے مثلاً بغیر گواہوں کے نکاح کرنا۔ (رد المحتار، ج ۵، ص ۴۳)
13	مٹا کر	مرد کا اپنی بیوی کے متعلق یہ کہنا کہ میں نے اسے چھوڑ دیا یا اس سے وطی ترک کر دی یا اس طرح کے اور الفاظ کہنا مٹا کر کہہ ہے۔ (تفصیل کے لیے بہار شریعت، حصہ ۸، ص ۱۳۰ کا مطالعہ فرمائیں)
14	ذوی الفروض	اس سے مراد وہ لوگ ہیں جن کا میراث میں معین حصہ قرآن وحدیث اور اجماع امت کی رو سے بیان کر دیا گیا ہے ان کو اصحاب فرائض کہتے ہیں۔ (بہار شریعت، حصہ ۲۰، ص ۱۴)
15	ذوی الارحام	قریبی رشتہ دار، اس سے مراد وہ رشتہ دار ہیں جو نہ تو اصحاب فرائض میں سے ہیں اور نہ ہی عصبات میں سے ہیں۔ (بہار شریعت، حصہ ۲۰، ص ۴۷)
16	نکاح کنواری	نکاح کنواری، بکرہ عورت ہے جس سے نکاح کے ساتھ وطی نہ کی گئی ہو اگرچہ زنا سے یا کسی اور وجہ سے بکارت زائل ہو گئی ہو تب بھی کنواری ہی کہلائے گی۔ (ماخوذ از بہار شریعت، حصہ ۷، ص ۵۰)
17	مہر	جو عورت کنواری نہ ہو اسے مہر کہتے ہیں۔ (ماخوذ از بہار شریعت، حصہ ۷، ص ۵۰)
18	نکاح	ایسی لونڈی جس کا نکاح مالک نے کسی شخص سے کر کے اسی کے حوالے کر دیا ہو اور اس سے خدمت نہ لیتا ہو۔ (رد المحتار، ج ۴، ص ۳۲۷)
19	عصبہ	اس سے مراد وہ لوگ ہیں جن کا وراثت میں حصہ مقرر نہیں، البتہ اصحاب فرائض کو دینے کے بعد بچا ہوا مال لیتے ہیں اور اگر اصحاب فرائض نہ ہوں تو میت کا تمام مال انھی کا ہوتا ہے۔ (تفصیل کے لیے دیکھئے بہار شریعت، حصہ ۲۰، ص ۲۴)
20	عصبہ بنفسہ	اس سے مراد وہ مرد ہے کہ جب اس کی نسبت میت کی طرف کی جائے تو درمیان میں کوئی عورت نہ آئے، مثلاً بیٹا وغیرہ۔ (تفصیل کے لیے دیکھئے بہار شریعت، حصہ ۲۰، ص ۲۴)

21	رہن	شرع میں کسی حق کی وجہ سے کسی شے کو روک رکھنا جس کے ذریعے اس حق کو حاصل کرنا ممکن ہو۔ اسے رہن کہتے ہیں۔ کبھی اس چیز کو بھی رہن کہتے ہیں جو رکھی گئی ہے۔ (تفصیل کے لیے ملاحظہ فرمائیں بہار شریعت، حصہ ۱، ص ۳۱)
22	دار الحرب	وہ دار جہاں کبھی سلطنت اسلامی نہ ہوئی یا ہوئی اور پھر ایسی غیر قوم کا تسلط ہو گیا جس نے شعائر اسلام مثل جمعہ وعیدین واذان و اقامت وجماعت یک لخت اٹھا دیئے اور شعائر کفر جاری کر دیئے، اور کوئی شخص امان اول پر باقی نہ رہے اور وہ جگہ چاروں طرف سے دارالاسلام میں گھری ہوئی نہیں تو وہ دارالحرب ہے۔ (ماخوذ از از فتاویٰ رضویہ، ج ۱۶، ص ۳۱۶، ج ۱۷، ص ۳۶۷)
23	اجارہ	کسی شے کے نفع کا عوض کے مقابل کسی شخص کو مالک کر دینا اجارہ ہے۔ (تفصیل کے لیے ملاحظہ فرمائیں بہار شریعت، حصہ ۱۳، ص ۹۹)
24	دارالاسلام	وہ ملک ہے کہ فی الحال اس میں اسلامی سلطنت ہو یا اب نہیں تو پہلے تھی اور غیر مسلم بادشاہ نے اس میں شعائر اسلام مثل جمعہ وعیدین واذان و اقامت وجماعت باقی رکھے ہوں تو وہ دارالاسلام ہے۔ (فتاویٰ رضویہ، ج ۱۷، ص ۳۶۷)
25	حیض	بالغہ عورت کے آگے کے مقام سے جو خون عادی طور پر نکلتا ہے اور بیماری یا بچہ پیدا ہونے کے سبب سے نہ ہو تو اسے حیض کہتے ہیں۔ (تفصیل کے لیے بہار شریعت، حصہ ۲، ص ۹۳ کا مطالعہ فرمائیں)
26	ایلا	شوہر کا یہ قسم کھانا کہ عورت سے قربت نہ کرے گا یا چار مہینے قربت نہ کرے گا۔ (تفصیل کے لیے بہار شریعت، حصہ ۸، ص ۷۶ کا مطالعہ فرمائیں)
27	نفاس	وہ خون ہے جو عورت کے رحم سے بچہ پیدا ہونے کے بعد نکلتا ہے اسے نفاس کہتے ہیں۔ (نور الایضاح، ص ۴۸)
28	مہر معجل	وہ مہر جو خلوت سے پہلے دینا قرار پائے۔ (بہار شریعت، حصہ ۷، ص ۷۵)
29	مہر مؤجل	وہ مہر جس کے لیے کوئی میعاد (مدت) مقرر ہو۔ (بہار شریعت، حصہ ۷، ص ۷۵)
30	اُم ولد	وہ لونڈی جس کے ہاں بچہ پیدا ہوا اور موٹی نے اقرار کیا کہ یہ میرا بچہ ہے۔ (تفصیل کے لیے دیکھیے بہار شریعت، حصہ ۹، ص ۱۲)



31	خلوت صحیحہ	میاں بیوی کا اس طرح تنہا ہونا کہ جماع سے کوئی مانع شرعی یا طبعی یا حسی نہ ہو۔ مانع حسی سے مراد زوجین میں سے کوئی ایسی بیماری میں ہو کہ صحبت نہ کر سکتا ہو۔ مانع طبعی شوہر اور عورت کے درمیان کسی تیسرے کا ہونا۔ اور مانع شرعی کی مثال عورت کا حیض یا نفاس کی حالت میں ہونا یا نماز فرض میں ہونا۔ (ماخوذ از بہار شریعت، حصہ ۷، ص ۶۸)
32	خلوت قاسدہ	میاں بیوی کا ایک مکان میں اس طرح جمع ہونا کہ جماع سے کوئی مانع موجود ہو اسے خلوت قاسدہ کہتے ہیں۔ (ماخوذ از بہار شریعت، حصہ ۷، ص ۶۸)
33	تلہار	اپنی زوجہ یا اس کے کسی جزو شائع یا ایسے جزو کو جو گل سے تعبیر کیا جاتا ہو ایسی عورت سے تشبیہ دینا جو اس پر ہمیشہ کے لیے حرام ہو یا اس کے کسی ایسے عضو سے تشبیہ دینا جس کی طرف دیکھنا حرام ہو۔ مثلاً کہا تو مجھ پر میری ماں کی مثل ہے یا تیرا سر یا تیری گردن یا تیرا نصف میری ماں کی پیٹھ کی مثل ہے۔ (تفصیل کے لیے ملاحظہ فرمائیں بہار شریعت، حصہ ۸، ص ۹۹)
34	رجعت	جس عورت کو رجعی طلاق دی ہو عدت کے اندر اسے اسی پہلے نکاح پر باقی رکھنا۔ (تفصیل کے لیے ملاحظہ فرمائیں بہار شریعت، حصہ ۸، ص ۶۴)
35	عدت	نکاح زائل ہونے یا پہلے نکاح کے بعد عورت کا نکاح سے ممنوع ہونا اور ایک زمانہ تک انتظار کرنا عدت ہے۔ (تفصیل کے لیے ملاحظہ فرمائیں بہار شریعت، حصہ ۸، ص ۱۲۸)
36	مہر مثل	عورت کے خاندان کی اس جیسی عورت کا جو مہر ہو وہ اس کے لیے مہر مثل ہے۔ مثلاً اس کی بہن، پھوپھی وغیرہ کا مہر۔ (بہار شریعت، حصہ ۷، ص ۷۱)
37	عینین	عینین اس شخص کو کہتے ہیں کہ اس کا عضو مخصوص تو ہو مگر اپنی بیوی سے آگے کے مقام میں دخول نہ کر سکے۔ (تفصیل بہار شریعت، حصہ ۸، ص ۱۲۲ پر ملاحظہ فرمائیں)
38	کفو	کفو کا معنی یہ ہے کہ مرد عورت سے نسب وغیرہ میں اتنا کم نہ ہو کہ اس سے نکاح عورت کے اولیا کے لیے باعث تنگ و عار ہو۔ (بہار شریعت، حصہ ۷، ص ۵۳)
39	شفعہ	غیر منقول جائیداد کو کسی شخص نے جتنے میں خریدا اتنے ہی میں اس جائیداد کے مالک ہونے کا حق جو دوسرے شخص کو حاصل ہو جاتا ہے اس کو شفعہ کہتے ہیں۔ (تفصیل کے لیے ملاحظہ فرمائیں بہار شریعت، حصہ ۱۵، ص ۴۷)

40	طلاق بائن	وہ طلاق جس کی وجہ سے عورت مرد کے نکاح سے فوراً نکل جاتی ہے۔ (ماخوذ از بہار شریعت، حصہ ۸، ص ۴۲)
41	نکاح فسخ	کسی شخص کا اپنی لڑکی یا بہن کا نکاح دوسرے سے اس شرط پر کرنا کہ وہ اپنی لڑکی یا بہن کا نکاح اس سے کرے گا اور ہر ایک کا مہر دوسرے کا نکاح ہوگا۔ (بہار شریعت، حصہ ۷، ص ۶۶)
42	ماذون	وہ غلام جس کے آقا نے اسے تجارت وغیرہ کی عام اجازت دیدی ہو۔ (بہار شریعت، حصہ ۹، ص ۸)
43	ہبہ	کسی شخص کو عوض کے بغیر کسی چیز کا مالک بنادینا۔ (بہار شریعت، حصہ ۱۳، ص ۶۴)
44	مراہق	وہ لڑکا جو نابالغ ہو مگر بالغ ہونے کے قریب ہو۔ (ماخوذ از بہار شریعت، حصہ ۸، ص ۷۲)
45	ولی	وہ ہے جس کا حکم دوسرے پر چلتا ہو دوسرا چاہے یا نہ چاہے۔ (بہار شریعت، حصہ ۷، ص ۴۲)
46	فضولی	اس شخص کو کہتے ہیں جو دوسرے کے حق میں اس کی اجازت کے بغیر تصرف کرے۔ (بہار شریعت، حصہ ۱۱، ص ۱۰۷)
47	نکاح فضولی	وہ نکاح جو کوئی شخص کسی مرد یا عورت کا اس کی اجازت کے بغیر جبکہ وہ موجود نہ ہو کسی دوسری عورت یا مرد سے کر دے تو یہ نکاح نکاح فضولی ہوگا۔ (ماخوذ از رد المحتار، کتاب النکاح، ص ۲۱۴)
48	ایجاب و قبول	نکاح کرنے والوں میں سے پہلے کا کلام ایجاب اور دوسرے کا قبول کہلاتا ہے۔ (رد المحتار کتاب النکاح ج ۳، ص ۷۸)

## اعلام

1	ٹکٹے	ایک قسم کا میٹھا پکوان۔
2	انگرکھا	ایک لمبا مردانہ لباس
3	چومک	چھماق (بلکے نیا لے رنگ کا سخت پتھر جسے رگڑنے سے آگ نکلتی ہے)۔

# حل لغات باعتبار حروف تہجی

۱

الفاظ	معانی	الفاظ	معانی
اذن	اجازت	انعدام نہانی	عورت کی شرمگاہ
اغلام	انسان کی دیر میں دبی کرنا	اضافت	نسبت
اعانت	مدد کرنا	اصول	اصل یعنی آبا و اجداد
اذن	اجازت	استہزا	مذاق کرنا
امر	ہات، حکم، معاملہ	اصیل	جو اپنا معاملہ خود طے کرے وہ اصیل ہے
احوط	زیادہ محتاط	اعین	خیر
اعادہ کیا	دوبارہ کیا	افاقہ	مرض میں کمی
امور	معاملات	اختیار فتح	ٹکاح ختم کرنے کا اختیار
اولیاء	ولی کی جمع سرپرست	اسباب	ساز و سامان
انزال	منی کا نکلنا	اثر بد	برا اثر

۲

آزاد کنندہ	آزاد کرتے والا	آبادہ بفساد	لڑائی جھگڑے پر تیار ہونا
------------	----------------	-------------	--------------------------



## ب

بیش	زیادہ	بد خلقی	برے اخلاق
بلا ضرورت	بغیر کسی ضرورت کے	بیع و شراء	خرید و فروخت
بیع	خرید و فروخت	باعث تنگ و عار	بے عزتی و رسوائی کا سبب
بے ولی	ولی کے بغیر، سرپرست کے بغیر	بیک عقد	ایک ہی ایجاب و قبول کے ساتھ
بلوغ	بالغ ہونا	بکارت	کنوارہ پن
بدرجہا	کئی درجے	برہنائے احتیاط	احتیاطی طور پر
بعد عتق	آزاد ہونے کے بعد	بد خلق	برے اخلاق والا
بقتصد زیادتی	اضافے کا ارادہ	بے جا صرف	فضول خرچی
بوقت عقد	نکاح کے وقت	بشہوت	شہوت کے ساتھ
بظہر احتیاط	احتیاط کا لحاظ کرتے ہوئے	بلائے جان	جان کی مصیبت
بت پرست	بتوں کی عبادت کرنے والی، والا	بچیوں	ہندو تاجر
بدون	بغیر	بھلی	اچھی، پسند
بلفظ شہادت	گواہی کے لفظ کے ساتھ یعنی اس طرح کہے میں گواہی دیتا ہوں		
بٹنالگانا	شادی بیاہ کی ایک رسم جس میں ایک خوشبودار مسالا دولہا، دلہن کے جسم کو صاف اور ملائم بنانے کے لیے ملا جاتا ہے۔		

## پ

پیشتر	پہلے	پھر گیا	مگر گیا اپنے پہلے قول سے انکار کیا
-------	------	---------	------------------------------------

پوشاک

لباس

پیشوں

نسلوں

## ت

تمول	مالداری۔ دولت مندی	تمتع	لطف اٹھانا، فائدہ اٹھانا
تفریق	جدائی	ترکہ	وہاں جو انسان مرنے کے بعد چھوڑے
تملیک	مالک بنانا	تعیم	عمومیت
تسلط	غلبہ	تلف	ضائع
تلخ	بدمزہ	تحمل	برداشت
تشد آمیز	سخت		

## ج

جنگیئے	ہجوم، کثیر مجمع، ٹولیاں	جھوٹ	جسامت، جسم
جمال	خوبصورتی	جہل	نہ جاننا، معلوم نہ ہونا

## ح

حرفہ	پیشہ	حریت	آزادی
حسب	خاندانی شان و شوکت	حائل	آڑ، رکاوٹ
حرمت نکاح	نکاح کا حرام ہونا	حرابی	دارالحرب میں رہنے والا
حلق	گلا	حلف	قسم
حقنہ	پاخانے کے راستے سے کوئی چیز (دوائی) اندر ڈالنا		

## خ

خرافات	فضولیات	خیالاتِ قاسدہ	نڈے خیالات
خوش خلق	اچھے اخلاق والے	خیار	اختیار
غصی	وہ شخص جس کے ٹھپے نہ ہوں یا نکال دیئے گئے ہوں		

## د

دانستہ	جان بوجھ کر	دھمن	مال وغیرہ
--------	-------------	------	-----------

## ر

رہیہ	پرورش میں لی ہوئی لڑکی ہو تلی لڑکی	رداؤاری	یکساں برتاؤ رکھنا، ایک دوسرے کا لحاظ کرنا
رذیل	گھٹیا، کمینہ	رت جگا	رات بھر جاگنا، ایک رسم جس میں ساری رات جاگتے ہیں

## ز

زن و شو	میاں بیوی	زیادتی	اضافہ
زوج	خاوند	زینہ	سیرمی

## س

سائیس	گھوڑے کی خدمت اور دیکھ بھال کرنے والا	سوت	سوکن، ایک خلوت کی دو یا زیادہ بیویاں آپس میں سوت کھلاتی ہیں۔
سجھلی	تیسری	سین رسیدہ	بوڑھی، زیادہ عمر والی
سلیقہ	ہنر، کام	سبکدوش	نہی الذمہ

سبب حرمت	حرام ہونے کا سبب	ساکت	خاموش
سن	عمر		

## ص

صالح ولایت	ولی بننے کے قابل ہونا	صراحت	صاف، واضح طور پر
------------	-----------------------	-------	------------------

## ع

عائد	نکاح کرنے والا	علائقہ	کھلم کھلا ہونا
عود	لوٹنا	عقود	محاملات
عجمی نسل	عرب کے علاوہ کسی خاندان سے تعلق رکھنے والا		

## غ

غدد	گھٹی	غلام ماذون	وہ غلام جسے تجارت کی اجازت دی گئی ہو
-----	------	------------	--------------------------------------

## ف

فرقت	جدائی	فرج داخل	عورت کی شرمگاہ کا اندرونی حصہ
فحش	ختم کرنا	فروع	فرع یعنی اولاد، بیٹے، پوتے، پوتیاں، نواسیاں وغیرہ

## ق

قضاے شہوت	شہوت کو پورا کرنا	قبل القہض	قبضہ سے پہلے
قابل شہادت	گواہی دینے کے اہل	قربت	قریبی رشتہ

قرعہ

قرعہ اندازی کرنا

قرشی

قریشی، عرب کے قبیلہ قریش  
سے تعلق رکھنے والا

## ک

کفارت

کفو ہونا

کتبہ

خاندان

کفالت

ضمانت

کنیز مشترک

ایسی لونڈی جس کے مالک دو یا  
زیادہ ہو

کابین نامہ

وہ کاغذ جس پر نمبر کی مقدار اور اقرار نامہ لکھا جاتا ہے۔

## گ

گندہ دہنی

مند سے بد بو آنے کی بیماری

گواہان عادل

عادل گواہ

گر جا

عیسائیوں کا عبادت خانہ

گا ہے گا ہے

کبھی کبھی

## م

مخرب اخلاق

اخلاق کو بگاڑنے والی

مجمعی

درمیانی

مغزق جوتے

وہ جوتے جن پر سونا چاندی

نحریم

احرام والا یعنی جو حالت احرام  
میں ہو

لگا ہوتا ہے

مولیٰ

مالک

مجملہ

مختصراً

محقق

ثابت

موکد

پختہ، لازم

ملک

مالک ہونا

معیوب

باعث عیب

موکل

وہ مرد جو اپنے نکاح کیلئے کسی

موکلہ

وہ عورت جو اپنے نکاح کیلئے

دوسرے کو وکیل بنائے

کسی دوسرے فرد کو وکیل بنائے

متعین	ثابت	مذخولہ	لنکی عورت جس سے صحبت کی گئی ہو
منکر	انکار کرنے والا	حتیٰ	منہ بولا پینا
مراہق	وہ لڑکا جو بالغ ہونے کے قریب ہو	مائیوں بٹھانا	شادی سے کچھ روز قبل دولہا اور دلہن کو زرد کپڑے پہنا کر بٹھانا
مقطوع	کٹا ہوا	متحیہ	پرہیزگار عورت
محبوبہ	آگ کی پوجا کرنے والی	مجلس عقد	نکاح کی تقریب
مشہدۃ	وہ لڑکی جو قابل شہوت ہو	مال متقوم	وہ مال جس سے نفع اٹھانا ممکن ہو
مشکا	منی کا بڑا گھڑا	مدیونہ	وہ عورت جو مقروض ہو
مترتب	لاگو	مجہول	جو معلوم نہ ہو
ماذونہ	وہ لونڈی جسے آقا نے تجارت کی اجازت دی ہو	محارم	وہ رشتہ دار جن سے نکاح ہمیشہ کیلئے حرام ہے
میعاد	مدت	مدعی	دعویٰ کرنے والا
محسوب	شمار	مدار	انحصار
موئے زیر ناف	ناف کے نیچے کے بال	منہک	مصرف



وارد	مذکور	دلی	سرپرست
وساطت	وسیلہ نسبت	وجاہت	مرتبہ، عزت و احترام
وضع حمل	بچہ جننا		



ہنوز	ابھی تک	ہبہ	تحفہ
ہجر	جدائی، فراق		



## فہرست

صفحہ	مضامین	صفحہ	مضامین
31	وکیل خود نکاح پڑھائے دوسرے سے نہ پڑھوائے	17	نکاح کا بیان
31	منکوحہ کی تعیین	17	نکاح کے فضائل اور نیک عورت کی خوبیاں
31	إذن کے مسائل	20	نکاح کے مسائل
33	ایجاب و قبول کا ایک مجلس میں ہونا	21	نکاح کا خطبہ
34	ایجاب و قبول میں مخالفت نہ ہو	21	نکاح کے مستحبات
36	محرمات کا بیان	23	ایجاب و قبول اور ان کی صورتیں
36	نسب کی وجہ سے حرمت	23	نکاح بذریعہ تحریر
38	جو عورتیں مصاہرت سے حرام ہیں	24	نکاح کا اقرار
43	محارم کو جمع کرنا	24	نکاح کے الفاظ
45	ملک کی وجہ سے حرمت	26	نکاح میں خیار رویت، خیار شرط نہیں ہو سکتا
47	مشرکہ سے نکاح حرام ہے	27	نکاح کے شرائط
48	حرہ نکاح میں ہوتے ہوئے باندی سے نکاح	27	نکاح کے گواہ

82	مہر مثل کا بیان	49	حرمت بوجہ تعلق غیر
84	نکاح فاسد کے احکام	50	حرمت متعلق بعدد
89	مہر مسکمی کی صورتیں	50	داد کے رشتہ کا بیان
89	مہر کی ضمانت	58	ولی کا بیان
90	مہر کی قسمیں اور ان کے احکام	58	ولی کے شرائط
93	مہر میں اختلاف کی صورتیں	58	ولایت کے اسباب
94	شوہر نے عورت کے یہاں کوئی چیز بھیجی	63	اذن کے مسائل
94	خانداری کے سامان کے متعلق اختلافات	66	بکر یعنی کنواری کس کو کہتے ہیں
96	کافر کا مہر		نابالغ پر ولایت اجبار حاصل ہے اور خیار بلوغ کب
97	لہنڈی غلام کے نکاح کا بیان	67	ہے اور کب نہیں
102	تہویہ کے مسائل	69	کفو کا بیان
103	خیار حق اور اس میں ہر خیار بلوغ میں فرق	69	کفایت کے معنی
104	نکاح کافر کا بیان	69	بالغ و نابالغ میں کفایت کا فرق
	بچہ ماں باپ میں اس کا تابع ہے جو باعتبار	69	کفایت میں کن چیزوں کا لحاظ ہے
106	دین بہتر ہو	73	نکاح کی وکالت کا بیان
110	باری مقرر کرنے کا بیان	77	ایجاب و قبول ایک مجلس میں ہونا ضروری ہے
115	مقوق الزوجین	77	پانچ صورتوں میں ایجاب، قبول کے قائم مقام ہے
116	شوہر کے عورت پر حقوق	77	فضولی کے مسائل
119	عورتوں کے شوہر کے ذمہ حقوق	78	مہر کا بیان
120	شادی کے رسوم	81	خلوت صحیحہ کس طرح ہوگی
		81	خلوت کے احکام

بِسْمِ اللَّهِ الرَّحْمَنِ الرَّحِيمِ ۝  
نَحْمَدُهُ وَنُصَلِّي عَلَى رَسُولِهِ الْكَرِيمِ ۝

## نکاح کا بیان

اللہ عزوجل فرماتا ہے:

﴿لَا تَنْكِحُوا مَا طَلَبَ آبَاؤُكُمْ وَأُمَّهُم مِّنْ نِّسَاءٍ ؕ وَأُولَٰئِكَ هُم بِغَيْرِ حَرَامٍ ؕ إِذَا طَلَبُوا الْوَجَدَ ۖ﴾ (۱)

نکاح کرو جو تمہیں خوش آئیں عورتوں سے دو دو اور تین تین اور چار چار۔ اور اگر یہ خوف ہو کہ انصاف نہ کر سکو گے تو ایک ہے۔

اور فرماتا ہے:

﴿وَأَنذَرُكُمْ إِنِّي يَافَىٰ وَكُفٍّ ؕ أَلَا يَأْتِيَنَّكُم مِّنْ عِبَادِي عِلْمٌ أَنِي مَنَعْتُ لَكُمْ مَا كَانَ لَكُمْ ؕ وَإِن يَكُونُوا فِتْنَةً لَّكُمْ فَتَمَسْكُوا إِلَيْهَا ؕ وَاللَّهُ مَعَ الصَّادِقِينَ ؕ﴾ (۲)

اپنے یہاں کی بے شوہر والی عورتوں کا نکاح کر دو اور اپنے نیک غلاموں اور باندیوں کا۔ اگر وہ محتاج ہوں تو اللہ (عزوجل) اپنے فضل کے سبب انہیں غنی کر دے گا۔ اور اللہ (عزوجل) وسعت والا علم والا ہے اور چاہیے کہ پارسائی کریں وہ کہ نکاح کا مقدور نہیں رکھتے یہاں تک کہ اللہ (عزوجل) اپنے فضل سے انہیں مقدور والا کر دے۔

حدیث ۱: بخاری و مسلم و ابوداؤد و ترمذی و نسائی عبد اللہ بن مسعود رضی اللہ تعالیٰ عنہ سے راوی، رسول اللہ صلی اللہ تعالیٰ علیہ وسلم نے فرمایا: ”اے جوانو! تم میں جو کوئی نکاح کی استطاعت رکھتا ہے وہ نکاح کرے کہ یہ اجنبی عورت کی طرف نظر کرنے سے نگاہ کو روکنے والا ہے اور شرمگاہ کی حفاظت کرنے والا ہے اور جس میں نکاح کی استطاعت نہیں وہ روزے رکھے کہ روزہ قاطع شہوت (۳) ہے۔“ (۴)

حدیث ۲: ابن ماجہ انس رضی اللہ تعالیٰ عنہ سے راوی، کہ حضور اقدس صلی اللہ تعالیٰ علیہ وسلم فرماتے ہیں: ”جو خدا سے پاک و

۱..... پ ۴، النساء: ۳.

۲..... پ ۱۸، النور: ۳۲-۳۳.

۳..... یعنی شہوت کو توڑنے والا۔

۴..... ”صحیح البخاری“، کتاب النکاح، باب من لم يستطع الباءة فليصم، الحدیث: ۵۰۶۶، ج ۳، ص ۴۲۲.

صاف ہو کر ملنا چاہیے، وہ آزاد عورتوں سے نکاح کرے۔“ (۱)

**حدیث ۳:** بیہقی ابو ہریرہ رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”جو میرے طریقہ کو محبوب رکھے، وہ میری سنت پر چلے اور میری سنت سے نکاح ہے۔“ (۲)

**حدیث ۴:** مسلم و نسائی عبد اللہ بن عمرو رضی اللہ تعالیٰ عنہما سے راوی، کہ حضور (صلی اللہ تعالیٰ علیہ وسلم) نے فرمایا: دنیا متاع ہے اور دنیا کی بہتر متاع نیک عورت۔“ (۳)

**حدیث ۵:** ابن ماجہ میں ابو امامہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم فرماتے تھے، تقوے کے بعد مومن کے لیے نیک بی بی سے بہتر کوئی چیز نہیں۔ اگر اُسے حکم کرتا ہے تو وہ اطاعت کرتی ہے اگر اسے دیکھے تو خوش کر دے اور اس پر قسم کھا بیٹھے تو قسم بھی کر دے اور کہیں کو چلا جائے تو اپنے نفس اور شوہر کے مال میں بھلائی کرے (خیانت و ضائع نہ کرے)۔ (۴)

**حدیث ۶:** طبرانی کبیر و اوسط میں ابن عباس رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم نے فرمایا: ”جسے چار چیزیں ملیں اُسے دنیا و آخرت کی بھلائی ملی۔ ① دل شکر گزار، ② زبان یاد خدا کرنے والی اور ③ بدن بلا پر صابر اور ④ ایسی بی بی کہ اپنے نفس اور مال شوہر میں گناہ کی جو یاں (۵) نہ ہو۔“ (۶)

**حدیث ۷:** امام احمد و بزار و حاکم سعد بن ابی وقاص رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”تین چیزیں آدمی کی نیک بختی سے ہیں اور تین چیزیں بد بختی سے۔ نیک بختی کی چیزیں میں نیک عورت اور اچھا مکان (یعنی وسیع یا اس کے پرہیزگار ہوں) اور اچھی سواری اور بد بختی کی چیزیں بد عورت، بُرا مکان، بُری سواری۔“ (۷)

**حدیث ۸:** طبرانی و حاکم انس رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: جسے اللہ (مزدہل) نے

●..... ”سنن ابن ماجہ“، أبواب النکاح، باب تزویج الحرات و الولود، الحدیث: ۱۸۶۲، ج ۲، ص ۴۱۷.

●..... ”کنز العمال“، کتاب النکاح، رقم: ۴۴۴۰۶، ج ۱۶، ص ۱۱۶.

●..... ”صحیح مسلم“، کتاب الرضا، باب خیر متاع الدنیا... إلخ، الحدیث: ۱۴۶۷، ص ۷۷۴.

●..... ”سنن ابن ماجہ“، أبواب النکاح، باب افضل النساء، الحدیث: ۱۸۵۷، ص ۴۱۴.

●..... تلاش کرنے والی۔

●..... ”المعجم الکبیر“، الحدیث: ۱۱۲۷۵، ج ۱۱، ص ۱۰۹.

●..... ”المسند“ لـ الإمام أحمد بن حنبل، مسند أبی اسحاق سعد بن أبی وقاص، الحدیث: ۱۴۴۵، ج ۱، ص ۳۵۷.

نیک بی بی نصیب کی اس کے نصف<sup>(۱)</sup> دین پر اعانت<sup>(۲)</sup> فرمائی تو نصف باقی میں اللہ (عزوجل) سے ڈرے (تقویٰ و پرہیزگاری کرے)۔<sup>(۳)</sup>

**حدیث ۹:** بخاری و مسلم و ابوداؤد و نسائی و ابن ماجہ ابی ہریرہ رضی اللہ تعالیٰ عنہ سے راوی، رسول اللہ صلی اللہ تعالیٰ علیہ وسلم نے فرمایا: ”عورت سے نکاح چار باتوں کی وجہ سے کیا جاتا ہے (نکاح میں ان کا لحاظ ہوتا ہے)۔ ① مال و ② حسب و ③ جمال و ④ دین اور تو دین والی کو ترجیح دے۔“<sup>(۴)</sup>

**حدیث ۱۰:** ترمذی و ابن حبان و حاکم ابو ہریرہ رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”تین شخصوں کی اللہ تعالیٰ مدد فرمائے گا۔ ① اللہ (عزوجل) کی راہ میں جہاد کرنے والا اور ② مکاتب<sup>(۵)</sup> کہ ادا کرنے کا ارادہ رکھتا ہے اور ③ پارسائی کے ارادے سے نکاح کرنے والا۔“<sup>(۶)</sup>

**حدیث ۱۱:** ابوداؤد و نسائی و حاکم معقل بن یسار رضی اللہ تعالیٰ عنہ سے راوی، کہ ایک شخص نے رسول اللہ صلی اللہ تعالیٰ علیہ وسلم کی خدمت میں حاضر ہو کر عرض کی، یا رسول اللہ (صلی اللہ تعالیٰ علیہ وسلم)! میں نے عزت و منصب و مال والی ایک عورت پائی، مگر اس کے بچہ نہیں ہوتا کیا میں اس سے نکاح کر لوں؟ حضور (صلی اللہ تعالیٰ علیہ وسلم) نے منع فرمایا۔ پھر دوبارہ حاضر ہو کر عرض کی، حضور (صلی اللہ تعالیٰ علیہ وسلم) نے منع فرمایا، تیسری مرتبہ حاضر ہو کر پھر عرض کی، ارشاد فرمایا: ”اسکی عورت سے نکاح کر دو، جو محبت کرنے والی، بچہ جننے والی ہو کہ میں تمہارے ساتھ اور اُمتوں پر کثرت ظاہر کرنے والا ہوں۔“<sup>(۷)</sup>

**حدیث ۱۲:** ابن ابی حاتم ابو بکر صدیق رضی اللہ تعالیٰ عنہ سے راوی، انھوں نے فرمایا کہ: اللہ (عزوجل) نے جو تمہیں نکاح کا حکم فرمایا، تم اسکی اطاعت کرو اس نے جو غنی کرنے کا وعدہ کیا ہے پورا فرمائے گا۔ اللہ تعالیٰ نے فرمایا: ”اگر وہ فقیر ہوں گے تو اللہ (عزوجل) انھیں اپنے فضل سے غنی کر دے گا۔“<sup>(۸)</sup>

■ نصف یعنی آدھا۔

● بدد کرنا۔

■ ”المعجم الأوسط“، باب الالف، الحدیث: ۹۷۲، ج ۱، ص ۲۷۹۔

● ”صحیح البخاری“، کتاب النکاح، باب الاکفاء فی الدین، الحدیث: ۵۰۹۰، ص ۴۲۹۔

● مکاتب اس غلام کو کہتے ہیں جس سے آقا نے کہہ دیا ہو کہ تو اتنی رقم مجھے دے تو تُو آزاد ہے۔

■ ”جامع الترمذی“، أبواب فضائل الجہاد، باب ما جاء فی المجاہد... إلخ، الحدیث: ۱۶۶۱، ج ۳، ص ۲۴۷۔

● ”سنن أبی داؤد“، کتاب النکاح، باب النہی عن تزویج من لم یلد من النساء الحدیث: ۲۰۵۰، ج ۲، ص ۳۱۹۔

■ ”کنز العمال“، کتاب النکاح، رقم: ۴۵۵۷۶، ج ۱۶، ص ۲۰۳۔

**حدیث ۱۳:** ابو یعلیٰ جابر رضی اللہ تعالیٰ عنہ سے راوی، کہ فرماتے ہیں: ”جب تم میں کوئی نکاح کرتا ہے تو شیطان کہتا ہے ہائے افسوس! ابن آدم نے مجھ سے اپنا دو تہائی دین بچا لیا۔“ (۱)

**حدیث ۱۴:** ایک روایت میں ہے، کہ فرماتے ہیں: ”جو اتنا مال رکھتا ہے کہ نکاح کر لے، پھر نکاح نہ کرے، وہ ہم میں سے نہیں۔“ (۲)

## مسائل فقہیہ

نکاح اُس عقد کو کہتے ہیں جو اس لیے مقرر کیا گیا کہ مرد کو عورت سے جماع وغیرہ حلال ہو جائے۔

**مسئلہ ۱:** خنثی مشکل یعنی جس میں مرد و عورت دونوں کی علامتیں پائی جائیں اور یہ ثابت نہ ہو کہ مرد ہے یا عورت، اُس سے نہ مرد کا نکاح ہو سکتا ہے نہ عورت کا۔ اگر کیا گیا تو باطل ہے، ہاں بعد نکاح اگر اُس کا عورت ہوتا متعین ہو جائے اور نکاح مرد سے ہوا ہے تو صحیح ہے۔ یو ہیں اگر عورت سے نکاح ہوا اور اُس کا مرد ہونا قرار پا گیا، خنثی مشکل کا نکاح خنثی مشکل سے بھی نہیں ہو سکتا مگر اسی صورت میں کہ ایک کا مرد ہونا دوسرے کا عورت ہونا متحقق (۳) ہو جائے۔ (۴) (رد المحتار)

**مسئلہ ۲:** مرد کا پری سے یا عورت کا جن سے نکاح نہیں ہو سکتا۔ (۵) (در مختار، رد المحتار)

**مسئلہ ۳:** یہ جو عوام میں مشہور ہے کہ بن مانس آدمی کی شکل کا ایک جانور ہوتا ہے اگر واقعی ہے تو اُس سے بھی نکاح نہیں ہو سکتا کہ وہ انسان نہیں جیسے پانی کا انسان (۶) کہ دیکھنے سے بالکل انسان معلوم ہوتا ہے اور حقیقتہً وہ انسان نہیں۔

## (نکاح کے احکام)

**مسئلہ ۴:** اعتدال کی حالت میں یعنی نہ شہوت کا بہت زیادہ غلبہ ہو نہ سنن (نامرد) ہو اور مہر و نفقہ (۷) پر قدرت بھی ہو تو نکاح سُنّت مَوْکدہ ہے کہ نکاح نہ کرنے پر اڑا رہنا گناہ ہے اور اگر حرام سے بچنا یا اتباعِ سُنّت و قییل حکم یا اولاد حاصل ہونا مقصود

۱..... ”کنز العمال“، کتاب النکاح، رقم: ۴۴۴۴۷، ج ۱۶، ص ۱۱۸.

۲..... ”المصنف“ لابن ابی شیبہ، کتاب النکاح، فی التزوہج من کان یامر بہ ویحث علیہ، ج ۳، ص ۲۷۰.

۳..... یعنی ثابت۔

۴..... ”رد المحتار“، کتاب النکاح، ج ۴، ص ۶۹.

۵..... ”المرالمختار“ و ”رد المحتار“، کتاب النکاح، ج ۴، ص ۷۰.

۶..... پانی کا انسان یہ ایک قسم کی دریائی مخلوق ہے جس کی شکل انسان کے مشابہ ہوتی ہے فرق صرف یہ ہے کہ پانی کے انسان کی دم بھی ہوتی ہے بعض اوقات دکھائی بھی دیتا ہے۔ (حیاء النبی ان الکبریٰ، ج ۱، ص ۶۹)۔۔۔۔۔ علیہ

۷..... کپڑے، کھانے پینے وغیرہ کے اخراجات۔



ہے تو ثواب بھی پائے گا اور اگر محض لذت یا قضاے شہوت (۱) منظور ہو تو ثواب نہیں۔ (۲) (درمختار، رد المحتار)

**مسئلہ ۵:** شہوت کا غلبہ ہے کہ نکاح نہ کرے تو معاذ اللہ اندیشہ زنا ہے اور مہر و نفقہ کی قدرت رکھتا ہو تو نکاح واجب۔  
یوہیں جبکہ اجنبی عورت کی طرف نگاہ اٹھنے سے روک نہیں سکتا یا معاذ اللہ ہاتھ سے کام لینا پڑے گا (۳) تو نکاح واجب ہے۔ (۴)  
(درمختار، رد المحتار)

**مسئلہ ۶:** یہ یقین ہو کہ نکاح نہ کرنے میں زنا واقع ہو جائے گا تو فرض ہے کہ نکاح کرے۔ (۵) (درمختار)

**مسئلہ ۷:** اگر یہ اندیشہ ہے کہ نکاح کرے گا تو ان نفقہ نہ دے سکے گا یا جو ضروری باتیں ہیں ان کو پورا نہ کر سکے گا تو مکروہ ہے اور ان باتوں کا یقین ہو تو نکاح کرنا حرام مگر نکاح بہر حال ہو جائے گا۔ (۶) (درمختار)

**مسئلہ ۸:** نکاح اور اس کے حقوق ادا کرنے میں اور اولاد کی تربیت میں مشغول رہنا، نوافل میں مشغولی سے بہتر ہے۔ (۷) (رد المحتار)

## (نکاح کے مستحبات)

**مسئلہ ۹:** نکاح میں یہ امور مستحب ہیں:

۱۔ علانیہ ہونا۔ نکاح سے پہلے خطبہ پڑھنا، کوئی سا خطبہ ہو اور بہتر وہ ہے جو حدیث (۸) میں وارد ہوا۔ مسجد میں ہونا۔ جمعہ  
یعنی شہوت کو پورا کرنا۔

۲۔ "الدرالمختار" و "ردالمحتار"، کتاب النکاح، مطلب: کثیرا ما يتساءل في اطلاق المستحب على السنة، ج ۴، ص ۷۳  
۳۔ ہاتھ سے کام لینا پڑے گا: یعنی مشقت زنی کرنی پڑے گی۔ اعلیٰ حضرت مولانا شاہ احمد رضا خان علیہ رحمۃ الرحمن فتاویٰ رضویہ ج ۲۲، ص ۲۰۲ پر فرماتے  
ہیں: یہ فعل ناپاک حرام و ناجائز ہے حدیث شریف میں ہے "ما کسح لید ملعون" جملہ لگانے والے (مشقت زنی کرنے والے) پر اللہ تعالیٰ کی لعنت  
ہے (کشف الخفاء، حرف المنون، ج ۲، ص ۲۹۱)۔۔۔۔۔ غلبہ

۱۔ "الدرالمختار" و "ردالمختار"، کتاب النکاح، ج ۴، ص ۷۲۔

۲۔ "الدرالمختار"، کتاب النکاح، ج ۴، ص ۷۲۔

۳۔ المرجع السابق، ص ۷۴۔

۴۔ "ردالمختار"، کتاب النکاح، ج ۴، ص ۶۶۔

۵۔ الْحَمْدُ لِلَّهِ نَحْمَدُهُ وَنُسَبِّحُهُ وَنُتَفِقِرُهُ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا هَادِيَ لَهُ وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا﴾ (پ ۴، النساء: ۱) =

کے دن۔ گواہانِ عادل کے سامنے۔ عورت<sup>۱</sup> عمر، حسب<sup>(۱)</sup>، مال، عزت میں مرد سے کم ہو اور چال کچلن اور اخلاق و تقویٰ و جمال میں بیش<sup>(۲)</sup> ہو۔<sup>(۳)</sup> (در مختار) حدیث میں ہے: ”جو کسی عورت سے بوجہ اسکی عزت کے نکاح کرے، اللہ (عزوجل) اسکی ذلت میں زیادتی<sup>(۴)</sup> کرے گا اور جو کسی عورت سے اُس کے مال کے سبب نکاح کرے گا، اللہ تعالیٰ اُسکی محتاجی ہی بڑھائے گا اور اُس کے حسب کے سبب نکاح کرے گا تو اُس کے کمینہ پن میں زیادتی فرمائے گا اور جو اس لیے نکاح کرے کہ ادھر ادھر نگاہ نہ اٹھے اور پاکدامنی حاصل ہو یا صلہ رحم کرے تو اللہ عزوجل اس مرد کے لیے اُس عورت میں برکت دے گا اور عورت کے لیے مرد میں۔“<sup>(۵)</sup> (رواہ الطبرانی عن انس رضی اللہ تعالیٰ عنہ کذا فی الفتح)<sup>(۶)</sup>

**مسئلہ ۱۰:** جس سے نکاح کرنا ہو اُسے کسی معتبر عورت کو بھیج کر دکھوالے اور عادت و اطوار و سلیقہ<sup>(۷)</sup> وغیرہ کی خوب جانچ کر لے کہ آئندہ خرابیاں نہ پڑیں۔ کو آرنی عورت سے اور جس سے اولاد زیادہ ہونے کی اُمید ہو نکاح کرنا بہتر ہے۔ سن رسیدہ<sup>(۸)</sup> اور بد خلق<sup>(۹)</sup> اور زانیہ سے نکاح نہ کرنا بہتر۔<sup>(۱۰)</sup> (رد المحتار)

**مسئلہ ۱۱:** عورت کو چاہیے کہ مرد دیندار، خوش خلق<sup>(۱۱)</sup>، مال دار، نخی سے نکاح کرے، فاسق بدکار سے نہیں۔ اور یہ بھی نہ چاہیے کہ کوئی اپنی جوان لڑکی کا بوزرے سے نکاح کر دے۔<sup>(۱۲)</sup> (رد المحتار)

یہ مستحبات نکاح بیان ہوئے، اگر اس کے خلاف نکاح ہو گا جب بھی ہو جائے گا۔

**مسئلہ ۱۲:** ایجاب و قبول یعنی مثلاً ایک کہے میں نے اپنے کو تیری زوجیت میں دیا۔ دوسرا کہے میں نے قبول کیا۔ یہ = ﴿يَا أَيُّهَا الَّذِينَ آمَنُوا اتَّقُوا اللَّهَ مِمَّا تَكْتُمُونَ ۖ لَا تَكُونُوا لِدَا أَوْلَادِكُمْ كُنْتُمْ فِئْتًا ۚ كَذَٰلِكَ تَجْمَعُونَ ۚ﴾ (ب ۴، آل عمران: ۱۰۲)۔

﴿يَا أَيُّهَا الَّذِينَ آمَنُوا اتَّقُوا اللَّهَ مِمَّا تَكْتُمُونَ ۖ لَا تَكُونُوا لِدَا أَوْلَادِكُمْ كُنْتُمْ فِئْتًا ۚ كَذَٰلِكَ تَجْمَعُونَ ۚ﴾ (ب ۲۲، الاحزاب: ۷۰-۷۱)۔ ۱۲ منہ

..... خاندانی شان۔  
..... یعنی زیادہ۔

..... ”الدر المختار“، کتاب النکاح، ج ۴، ص ۷۵۔  
..... یعنی اضافہ۔  
..... ”المعجم الاوسط“، الحدیث ۲۳۴۲، ج ۲، ص ۱۸۔  
..... اس حدیث کو امام طبرانی علیہ رحمۃ اللہ الہادی نے حضرت سیدنا انس رضی اللہ تعالیٰ عنہ سے روایت کیا، فتح القدیر میں یوں ہی ہے۔... علویہ  
..... ہنر، کام کاج۔  
..... یعنی زیادہ عمر والی۔  
..... برے اخلاق والی۔

..... ”رد المحتار“، کتاب النکاح، مطلب: کثیر اما يتساهل في اطلاق المستحب على المسته، ج ۴، ص ۷۶، وغیرہ۔  
..... اچھے اخلاق والا۔  
..... المرجع السابق، ص ۷۷۔

نکاح کے رکن ہیں۔ پہلے جو کہے وہ ایجاب ہے اور اُس کے جواب میں دوسرے کے الفاظ کو قبول کہتے ہیں۔ یہ کچھ ضرور نہیں کہ عورت کی طرف سے ایجاب ہو اور مرد کی طرف سے قبول بلکہ اس کا الٹا بھی ہو سکتا ہے۔<sup>(۱)</sup> (درمختار، رد المحتار)

## (ایجاب و قبول کی صورتیں)

**مسئلہ ۱۳:** ایجاب و قبول میں ماضی کا لفظ<sup>(۲)</sup> ہونا ضروری ہے، مثلاً یوں کہے کہ میں نے اپنا یا اپنی لڑکی یا اپنی موکلہ<sup>(۳)</sup> کا تجھ سے نکاح کیا یا ان کو تیرے نکاح میں دیا، وہ کہے میں نے اپنے لیے یا اپنے بیٹے یا موکل<sup>(۴)</sup> کے لیے قبول کیا یا ایک طرف سے امر کا صیغہ ہو<sup>(۵)</sup> دوسری طرف سے ماضی کا، مثلاً یوں کہ تو مجھ سے اپنا نکاح کر دے یا تو میری عورت ہو جا، اُس نے کہا میں نے قبول کیا یا زوجیت میں دیا ہو جائے گا یا ایک طرف سے حال کا صیغہ ہو<sup>(۶)</sup> دوسری طرف سے ماضی کا، مثلاً کہے تو مجھ سے اپنا نکاح کرتی ہے اُس نے کہا کیا تو ہو گیا یا یوں کہ میں تجھ سے نکاح کرتا ہوں اُس نے کہا میں نے قبول کیا تو ہو جائے گا، ان دونوں صورتوں میں پہلے شخص کو اس کی ضرورت نہیں کہ کہے میں نے قبول کیا۔ اور اگر کہا تو نے اپنی لڑکی کا مجھ سے نکاح کر دیا اُس نے کہا کر دیا یا کہا ہاں تو جب تک پہلا شخص یہ نہ کہے کہ میں نے قبول کیا نکاح نہ ہوگا اور ان لفظوں سے کہ نکاح کروں گا یا قبول کروں گا نکاح نہیں ہو سکتا۔<sup>(۷)</sup> (درمختار، عالمگیری وغیرہ)

**مسئلہ ۱۴:** بعض ایسی صورتیں بھی ہیں جن میں ایک ہی لفظ سے نکاح ہو جائے، مثلاً چچا کی نابالغ لڑکی سے نکاح کرنا چاہتا ہے اور ولی<sup>(۸)</sup> یہی ہے تو دو گواہوں کے سامنے اتنا کہہ دینا کافی ہے کہ میں نے اُس سے اپنا نکاح کیا یا لڑکا لڑکی دونوں نابالغ ہیں اور ایک ہی شخص دونوں کا ولی ہے یا مرد و عورت دونوں نے ایک شخص کو وکیل کیا۔ اُس ولی یا وکیل نے یہ کہا کہ میں نے فلاں کا فلاں کے ساتھ نکاح کر دیا ہو گیا۔ ان سب صورتوں میں قبول کی کچھ حاجت نہیں۔<sup>(۹)</sup> (جوہرۃ نیرہ)

**مسئلہ ۱۵:** دونوں موجود ہیں ایک نے ایک پر چہ پر لکھا میں نے تجھ سے نکاح کیا، دوسرے نے بھی لکھ کر دیا یا زبان سے کہا میں نے قبول کیا نکاح نہ ہوا اور اگر ایک موجود ہے دوسرا غائب، اُس غائب نے لکھ بھیجا اس موجود نے گواہوں کے سامنے

..... "الدر المختار" و "رد المحتار"، کتاب النکاح، مطلب: کثیر اما بتساهل فی اطلاق المستحب علی السنة ج ۴، ص ۷۸۔  
 ..... یعنی ایسا لفظ جس میں گزشتہ زمانے کا معنی پایا جائے۔  
 ..... یعنی وہ مرد جو اپنے نکاح کیلئے کسی دوسرے کو وکیل بنائے۔  
 ..... یعنی ایسا لفظ جس میں موجودہ زمانے کا معنی پایا جائے۔  
 ..... "الدر المختار"، کتاب النکاح، ج ۴، ص ۷۸۔  
 ..... یعنی سرپرست۔  
 و "الفتاویٰ الہندیہ"، کتاب النکاح، الباب الثانی فیما یتصور بہ النکاح ..... ج ۱، ص ۲۷۰، وغیرہما۔  
 ..... "الحوہرۃ النیرۃ"، کتاب النکاح، الجزء الثانی، ص ۱۔

پڑھایا کہا فلاں نے ایسا لکھا میں نے اپنا نکاح اُس سے کیا تو ہو گیا اور اگر اُس کا لکھا ہوا نہ سُنا یا نہ بتایا فقط اتنا کہہ دیا کہ میں نے اُس سے اپنا نکاح کر دیا تو نہ ہوا۔ ہاں اگر اُس میں امر کا لفظ تھا، مثلاً تو مجھ سے نکاح کر تو گواہوں کو خط سُنانے یا مضمون بتانے کی حاجت نہیں اور اگر اس موجود نے اُس کے جواب میں زبان سے کچھ نہ کہا بلکہ وہ الفاظ لکھ دیے جب بھی نہ ہوا۔<sup>(۱)</sup> (ردالمحتار)

**مسئلہ ۱۶:** عورت نے مرد سے ایجاب کے الفاظ کہے مرد نے اُس کے جواب میں قبول کے لفظ نہ کہے اور مہر کے روپے دیدیے تو نکاح نہ ہوا۔<sup>(۲)</sup> (ردالمحتار)

**مسئلہ ۱۷:** یہ اقرار کہ یہ میری عورت ہے نکاح نہیں یعنی اگر جو شتر سے نکاح نہ ہوا تھا تو فقط یہ اقرار نکاح قرار نہ پائے گا، البتہ قاضی کے سامنے دونوں ایسا اقرار کریں تو وہ حکم دے دے گا کہ یہ میاں بی بی ہیں اور اگر گواہوں کے سامنے اقرار کیا، گواہوں نے کہا تم دونوں نے نکاح کیا، کہا ہاں تو ہو گیا۔<sup>(۳)</sup> (درمختار، ردالمحتار)

**مسئلہ ۱۸:** نکاح کی اضافت<sup>(۴)</sup> کُل کی طرف ہو<sup>(۵)</sup> یا ایسے عضو کی طرف جسے بول کر کُل مراد لیتے ہیں مثلاً سر و گردن تو اگر یہ کہا کہ نصف سے نکاح کیا نہ ہوا۔<sup>(۶)</sup> (درمختار وغیرہ)

## (الفاظ نکاح)

**مسئلہ ۱۹:** الفاظ نکاح دو قسم ہیں:

ایک صریح<sup>(۷)</sup>، یہ صرف دو لفظ ہیں۔ نکاح و تزوج، باقی کنایہ ہیں۔ الفاظ کنایہ<sup>(۸)</sup> میں اُن لفظوں سے نکاح ہو سکتا ہے

..... "ردالمحتار"، کتاب النکاح، مطلب: التزوج بارسال کتاب، ج ۴، ص ۸۳.

..... "ردالمحتار"، کتاب النکاح، مطلب: کثیر اما يتساهل في اطلاق المستحب على السنة، ج ۴، ص ۸۶.

..... "الدرالمختار" و "ردالمحتار"، کتاب النکاح، مطلب: التزوج بارسال کتاب، ج ۴، ص ۸۴.

..... یعنی نسبت۔

..... مثلاً یوں کہے، میں نے تم سے نکاح کیا۔

..... "الدرالمختار"، کتاب النکاح، ج ۴، ص ۸۴، وغیرہ.

..... صریح: یعنی ایسا کلام جس سے نکاح مراد ہوتا ظاہر ہو۔

..... کنایہ: یعنی ایسا کلام جس کے استعمالی معنی میں ایک سے زیادہ معنوں کا احتمال ہو۔

جن سے خود شے ملک میں آ جاتی ہے، مثلاً ہبہ، تملیک، صدقہ، عطیہ، بیع، شرا<sup>(۱)</sup> مگر ان میں قرینہ کی ضرورت ہے کہ گواہ اُسے نکاح سمجھیں۔<sup>(۲)</sup> (رد المحتار، عالمگیری)

**مسئلہ ۲۰:** ایک نے دوسرے سے کہا میں نے اپنی یہ لونڈی تجھے ہبہ کی تو اگر یہ پتا چلتا ہے کہ نکاح ہے، مثلاً گواہوں کو بلا کر ان کے سامنے کہنا اور مہر کا ذکر وغیرہ تو یہ نکاح ہو گیا اور اگر قرینہ نہ ہو، مگر وہ کہتا ہے میں نے نکاح مراد لیا تھا اور جسے ہبہ کی وہ اس کی تصدیق کرتا ہے جب بھی نکاح ہے اور اگر وہ تصدیق نہ کرے تو ہبہ قرار دیا جائے گا اور آزاد عورت کی نسبت یہ الفاظ کہے تو نکاح ہی ہے۔ قرینہ کی حاجت نہیں مگر جب ایسا قرینہ پایا جائے جس سے معلوم ہوتا ہے کہ نکاح نہیں تو نہیں، مثلاً معاذ اللہ کسی عورت سے زنا کی درخواست کی، اُس نے کہا میں نے اپنے کو تجھے ہبہ کر دیا، اس نے کہا قبول کیا تو نکاح نہ ہوا یا لڑکی کے باپ نے کہا یہ لڑکی خدمت کے لیے میں نے تجھے ہبہ کر دی اس نے قبول کیا تو یہ نکاح نہیں، مگر جبکہ اس لفظ سے نکاح مراد لیا تو ہو جائے گا۔<sup>(۳)</sup> (عالمگیری، رد المحتار)

**مسئلہ ۲۱:** عورت سے کہا تو میری ہو گئی، اُس نے کہا ہاں یا میں تیری ہو گئی یا عورت سے کہا بعوض اتنے کے تو میری عورت ہو جا، اُس نے قبول کیا یا عورت نے مرد سے کہا میں نے تجھ سے اپنی شادی کی مرد نے قبول کیا یا مرد نے عورت سے کہا تُو نے اپنے کو میری عورت کیا، اُس نے کہا کیا تو ان سب صورتوں میں نکاح ہو جائے گا۔<sup>(۴)</sup> (عالمگیری)

**مسئلہ ۲۲:** جس عورت کو بائن طلاق<sup>(۵)</sup> دی ہے، اُس نے گواہوں کے سامنے کہا میں نے اپنے کو تیری طرف واپس کیا، مرد نے قبول کیا نکاح ہو گیا۔<sup>(۶)</sup> (عالمگیری) اجنبی عورت اگر یہ لفظ کہے تو نہ ہوگا۔

..... مثلاً عورت نے یوں کہا کہ میں نے اپنی ذات تمہیں ہبہ کر دی یا میں نے تجھے اپنی ذات کا مالک بنا دیا یا میں نے اپنی ذات تمہیں بطور صدقہ دی، یا یوں کہے کہ میں نے تمہیں اس قدر روپے کے عوض خرید لیا۔

..... "الدر المختار"، کتاب النکاح، مطلب: التزوج بارسال کتاب، ج ۱، ص ۸۹-۹۱.

و "الفتاویٰ الہندیۃ"، کتاب النکاح، الباب الثانی، فیما ینعقد بہ النکاح وما لا ینعقد، ج ۱، ص ۲۷۰، ۲۷۱.

..... "رد المحتار"، کتاب النکاح، مطلب: التزوج بارسال کتاب، ج ۱، ص ۹۱.

و "الفتاویٰ الہندیۃ"، کتاب النکاح، الباب الثانی، فیما ینعقد بہ النکاح وما لا ینعقد، ج ۱، ص ۲۷۰، ۲۷۱.

..... "الفتاویٰ الہندیۃ"، المرجع السابق، ص ۲۷۱.

..... طلاق بائن: یعنی ایسی طلاق جس سے عورت فوراً نکاح سے نکل جاتی ہے۔ ہاں اپنی رضامندی سے نکاح کر سکتے ہیں عدت کے اندر خواہ بعد میں۔

..... "الفتاویٰ الہندیۃ"، کتاب النکاح، الباب الثانی، فیما ینعقد بہ النکاح وما لا ینعقد، ج ۱، ص ۲۷۱.

**مسئلہ ۲۳:** کسی نے دوسرے سے کہا، اپنی لڑکی کا مجھ سے نکاح کر دے، اُس نے کہا اسے اٹھالے جایا تو جہاں چاہے لے جا تو نکاح نہ ہوا۔<sup>(۱)</sup> (عالمگیری)

**مسئلہ ۲۴:** ایک شخص نے مگنی کا پیغام کسی کے پاس بھیجا، ان پیغام لے جانے والوں نے وہاں جا کر کہا، تو نے اپنی لڑکی ہمیں دی، اُس نے کہا دی، نکاح نہ ہوا۔<sup>(۲)</sup> (عالمگیری)

**مسئلہ ۲۵:** لڑکے کے باپ نے گواہوں سے کہا، میں نے اپنے لڑکے کا نکاح فلاں کی لڑکی کے ساتھ اتنے مہر پر کر دیا تم گواہ ہو جاؤ پھر لڑکی کے باپ سے کہا گیا، کیا ایسا نہیں ہے؟ اُس نے کہا ایسا ہی ہے اور اس کے سوا کچھ نہ کہا تو بہتر یہ ہے کہ نکاح کی تجدید کی جائے۔<sup>(۳)</sup> (عالمگیری)

**مسئلہ ۲۶:** لڑکے کے باپ نے لڑکی کے باپ کے پاس پیغام دیا، اُس نے کہا میں نے تو اس کا فلاں سے کر دیا ہے اس نے کہا نہیں تو اُس نے کہا اگر میں نے اُس سے نکاح نہ کیا ہو تو تیرے بیٹے سے کر دیا، اس نے کہا میں نے قبول کیا بعد کو معلوم ہوا کہ اُس لڑکی کا نکاح کسی سے نہیں ہوا تھا تو یہ نکاح صحیح ہو گیا۔<sup>(۴)</sup> (عالمگیری)

**مسئلہ ۲۷:** عورت نے مرد سے کہا میں نے تجھ سے اپنا نکاح کیا اس شرط پر کہ مجھے اختیار ہے جب چاہوں اپنے کو طلاق دے لوں، مرد نے قبول کیا تو نکاح ہو گیا اور عورت کو اختیار رہا جب چاہے اپنے کو طلاق دے لے۔<sup>(۵)</sup> (عالمگیری)

**مسئلہ ۲۸:** نکاح میں خیار ردیت خیار عیب خیار شرط مطلقاً نہیں، خواہ مرد کو خیار<sup>(۶)</sup> ہو یا عورت کے لیے یا دونوں کے لیے۔ تین دن کا خیار ہو یا کم یا زائد کا مثلاً اندھے، لنگھے،<sup>(۷)</sup> اپاچ نہ ہونے کی شرط لگائی یا یہ شرط کی کہ خوبصورت ہو اور اس کے خلاف نکلا یا مرد نے شرط لگائی کہ کو آری ہو اور ہے اس کے خلاف تو نکاح ہو جائے گا اور شرط باطل۔ یوہیں عورت نے شرط لگائی کہ مرد شہری ہو نکلا دیہاتی تو اگر کفو ہے نکاح ہو جائے گا اور عورت کو کچھ اختیار نہیں یا اس شرط پر نکاح ہوا کہ باپ کو اختیار ہے تو نکاح ہو گیا اور اُسے اختیار نہیں۔<sup>(۸)</sup> (عالمگیری)

..... "الفتاویٰ الہندیہ"، کتاب النکاح، الباب الثانی، فیما ینعقد بہ النکاح وما لا ینعقد، ج ۱، ص ۲۷۲.

..... "الفتاویٰ الہندیہ"، کتاب النکاح، الباب الثانی، فیما ینعقد بہ النکاح وما لا ینعقد، ج ۱، ص ۲۷۲.

..... المرجع السابق.

..... المرجع السابق، ص ۲۷۳.

..... "الفتاویٰ الہندیہ"، کتاب النکاح، الباب الثانی، فیما ینعقد بہ النکاح وما لا ینعقد، ج ۱، ص ۲۷۳.

..... اختیار۔

..... "الفتاویٰ الہندیہ"، المرجع السابق، ص ۲۷۳.



**مسئلہ ۲۹:** نکاح میں مہر کا ذکر ہو تو ایجاب پورا جب ہوگا کہ مہر بھی ذکر کر لے، مثلاً یہ کہتا تھا کہ فلاں عورت تیرے نکاح میں دی بعوض ہزار روپے کے اور مہر کے ذکر سے پیشتر اُس نے کہا میں نے قبول کی، نکاح نہ ہوا کہ ابھی ایجاب پورا نہ ہوا تھا اور اگر مہر کا ذکر نہ ہوتا تو ہو جاتا۔<sup>(۱)</sup> (رد المحتار، رد المحتار)

**مسئلہ ۳۰:** کسی نے لڑکی کے باپ سے کہا، میں تیرے پاس اس لیے آیا کہ تُو اپنی لڑکی کا نکاح مجھ سے کر دے۔ اس نے کہا میں نے اس کو تیرے نکاح میں دیا نکاح ہو گیا، قبول کی بھی حاجت نہیں بلکہ اُسے اب یہ اختیار نہیں کہ نہ قبول کرے۔<sup>(۲)</sup> (رد المحتار)

**مسئلہ ۳۱:** کسی نے کہا تو نے لڑکی مجھے دی، اُس نے کہا دی، اگر نکاح کی مجلس ہے تو نکاح ہے اور مگنی کی ہے تو مگنی۔<sup>(۳)</sup> (رد المحتار)

**مسئلہ ۳۲:** عورت کو اپنی ذہن یا بی بی کہہ کر پکارا، اُس نے جواب دیا تو اس سے نکاح نہیں ہوتا۔<sup>(۴)</sup> (رد المحتار)

## (نکاح کے شرائط)

نکاح کے لیے چند شرطیں ہیں:

- ① عاقل ہونا۔ مجنون یا نابالغ نے نکاح کیا تو منعقد ہی نہ ہوا۔
- ② بلوغ۔ نابالغ اگر سمجھ وال ہے تو منعقد ہو جائے گا مگر ولی کی اجازت پر موقوف رہے گا۔
- ③ گواہ ہونا۔ یعنی ایجاب و قبول دو مرد یا ایک مرد اور دو عورتوں کے سامنے ہوں۔ گواہ آزاد، عاقل، بالغ ہوں اور سب نے ایک ساتھ نکاح کے الفاظ سنے۔ بچوں اور پاگلوں کی گواہی سے نکاح نہیں ہو سکتا، نہ غلام کی گواہی سے اگرچہ مدّت یا مکاتب ہو۔

مسلمان مرد کا نکاح مسلمان عورت کے ساتھ ہے تو گواہوں کا مسلمان ہونا بھی شرط ہے، لہذا مسلمان مرد و عورت کا نکاح کافر کی شہادت سے نہیں ہو سکتا اور اگر کتابیہ سے مسلمان مرد کا نکاح ہو تو اس نکاح کے گواہ ذہنی کافر بھی ہو سکتے ہیں، اگرچہ

①..... "المرالمختار" و "ردالمحتار"، کتاب النکاح، مطلب: التزوج بارسال کتاب، ج ۴، ص ۸۵۔

②..... "ردالمحتار"، کتاب النکاح، مطلب: کثیر اما يتماهل في اطلاق المستحب علی المسنة، ج ۴، ص ۸۶۔

..... المرجع السابق۔

..... المرجع السابق۔

عورت کے مذہب کے خلاف گواہوں کا مذہب ہو، مثلاً عورت نصرانیہ ہے اور گواہ یہودی یا بالعکس۔ یو ہیں اگر کافر و کافرو کا نکاح ہو تو اس نکاح کے گواہ کافر بھی ہو سکتے ہیں اگرچہ دوسرے مذہب کے ہوں۔

**مسئلہ ۳۳:** سمجھ وال بچے یا غلام کے سامنے نکاح ہوا اور مجلس نکاح میں وہ لوگ بھی تھے جو نکاح کے گواہ ہو سکتے ہیں پھر وہ بچہ بالغ ہو کر یا غلام آزاد ہونے کے بعد اس نکاح کی گواہی دیں کہ ہمارے سامنے نکاح ہوا اور اس وقت ہمارے سوا نکاح میں اور لوگ بھی موجود تھے، جن کی گواہی سے نکاح ہوا تو ان کی گواہی مان لی جائے گی۔<sup>(۱)</sup> (ردالمحتار)

**مسئلہ ۳۴:** مسلمان کا نکاح ذمیہ سے ہوا اور گواہ ذمی تھے، اب اگر مسلمان نے نکاح سے انکار کر دیا تو ان کی گواہی سے نکاح ثابت نہ ہوگا۔<sup>(۲)</sup> (درمختار)

**مسئلہ ۳۵:** صرف عورتوں یا غلطی کی گواہی سے نکاح نہیں ہو سکتا، جب تک ان میں کے دو کے ساتھ ایک مرد نہ ہو۔<sup>(۳)</sup> (خانیہ)

**مسئلہ ۳۶:** سوتے ہوؤں کے سامنے ایجاب و قبول ہوا تو نکاح نہ ہوا۔ یو ہیں اگر دونوں گواہ بہرے ہوں کہ انہوں نے الفاظ نکاح نہ سنے تو نکاح نہ ہوا۔<sup>(۴)</sup> (خانیہ)

**مسئلہ ۳۷:** ایک گواہ سننا ہوا ہے اور ایک بہرا، بہرے نے نہیں سنا اور اس نے سننے والے یا کسی اور نے چلا کر اس کے کان میں کہا نکاح نہ ہوا، جب تک دونوں گواہ ایک ساتھ عاقدین<sup>(۵)</sup> سے نہ سنیں۔<sup>(۶)</sup> (خانیہ)

**مسئلہ ۳۸:** ایک گواہ نے سنا دوسرے نے نہیں پھر لفظ کا اعادہ کیا<sup>(۷)</sup>، اب دوسرے نے سنا پہلے نے نہیں تو نکاح نہ ہوا۔<sup>(۸)</sup> (خانیہ)

●..... "ردالمحتار"، کتاب النکاح، مطلب: الخصاف کبیر فی العلم بحوز الاقتداء بہ، ج ۴، ص ۹۹.

■..... "الدرالمختار"، کتاب النکاح، ج ۴، ص ۱۰۱.

■..... "الفتاویٰ الخانیہ"، کتاب النکاح، فصل فی شرائط النکاح، ج ۱، ص ۱۵۶.

⑤..... المرجع السابق.

①..... عاقدین: یعنی معاملہ کے دونوں فریق مثلاً دولہا و دولہا یا دولہا اور دلہن۔

②..... "الفتاویٰ الخانیہ"، کتاب النکاح، فصل فی شرائط النکاح، ج ۱، ص ۱۵۶.

③..... یعنی اس لفظ کو دہرایا۔

●..... "الفتاویٰ الخانیہ"، المرجع السابق.

مسئلہ ۳۹: گونگے گواہ نہیں ہو سکتے کہ جو گونگا ہوتا ہے بہرا بھی ہوتا ہے، ہاں اگر گونگا ہو اور بہرا نہ ہو تو ہو سکتا ہے۔<sup>(۱)</sup> (ہندیہ)

مسئلہ ۴۰: عاقدین گونگے ہوں تو نکاح اشارے سے ہوگا، لہذا اس نکاح کا گواہ گونگا ہو سکتا ہے اور بہرا بھی۔<sup>(۲)</sup> (ردالمحتار)

مسئلہ ۴۱: گواہ دوسرے ملک کے ہیں کہ یہاں کی زبان نہیں سمجھتے، تو اگر یہ سمجھ رہے ہیں کہ نکاح ہو رہا ہے اور الفاظ بھی سنے اور سمجھے یعنی وہ الفاظ زبان سے ادا کر سکتے ہیں اگرچہ ان کے معنی نہیں سمجھتے نکاح ہو گیا۔<sup>(۳)</sup> (خانیہ، عالمگیری، ردالمحتار)

مسئلہ ۴۲: نکاح کے گواہ فاسق ہوں یا اندھے یا ان پر تہمت کی حد<sup>(۴)</sup> لگائی گئی ہو تو ان کی گواہی سے نکاح منعقد ہو جائے گا، مگر عاقدین میں سے اگر کوئی انکار کر بیٹھے تو ان کی شہادت سے نکاح ثابت نہ ہوگا۔<sup>(۵)</sup> (درمختار، ردالمحتار)

مسئلہ ۴۳: عورت یا مرد یا دونوں کے بیٹے گواہ ہوئے نکاح ہو جائے گا مگر میاں بی بی میں سے اگر کسی نے نکاح سے انکار کر دیا، تو ان لڑکوں کی گواہی اپنے باپ یا ماں کے حق میں مفید نہیں، مثلاً مرد کے بیٹے گواہ تھے اور عورت نکاح سے انکار کرتی ہے، اب شوہر نے اپنے بیٹوں کو گواہی کے لیے پیش کیا، تو ان کی گواہی اپنے باپ کے لیے نہیں مانی جائے گی اور اگر وہ دونوں گواہ دونوں کے بیٹے ہوں یا ایک ایک کا، دوسرا دوسرے کا تو ان کی گواہی کسی کے لیے نہیں مانی جائے گی۔<sup>(۶)</sup> (درمختار وغیرہ)

مسئلہ ۴۴: کسی نے اپنی بالفلذکی کا نکاح اُس کی اجازت سے کر دیا اور اپنے بیٹوں کو گواہ بتایا، اب لڑکی کہتی ہے کہ میں نے اذن نہیں دیا اور اس کا باپ کہتا ہے دیا تو لڑکوں کی گواہی کہ اذن دیا تھا مقبول نہیں۔<sup>(۷)</sup> (خانیہ)

مسئلہ ۴۵: ایک شخص نے کسی سے کہا کہ میری بالفلذکی کا نکاح فلاں سے کر دے، اس نے ایک گواہ کے سامنے کر دیا

..... "الفتاویٰ الہندیہ"، کتاب النکاح، الباب الأول فی تفسیرہ شرعاً وصفہ و رکنتہ... إلخ، ج ۱، ص ۲۶۸.

..... "ردالمحتار"، کتاب النکاح، مطلب: المعصاف کبیر فی العلم... إلخ، ج ۴، ص ۹۹.

..... "ردالمحتار"، کتاب النکاح، مطلب: المعصاف کبیر فی العلم... إلخ، ج ۴، ص ۱۰۰.

و "الفتاویٰ الہندیہ"، کتاب النکاح، الباب الأول فی تفسیرہ شرعاً وصفہ و رکنتہ، ج ۱، ص ۲۶۸.

..... یعنی حد قذف: جمیع زنانہ کی شرعی مزا آزاد پر اسی (۸۰) کوڑے سے اور غلام پر چالیس (۴۰)۔

..... "الدرالمختار" و "ردالمحتار"، کتاب النکاح، مطلب: المعصاف کبیر فی العلم... إلخ، ج ۴، ص ۱۰۰.

..... "الدرالمختار"، کتاب النکاح، ج ۴، ص ۱۰۱، وغیرہ.

..... "الفتاویٰ العنایہ"، کتاب النکاح، فصل فی شرائط النکاح، ج ۱، ص ۱۸۶.

تو اگر لڑکی کا باپ وقت نکاح موجود تھا تو نکاح ہو گیا کہ وہ دونوں گواہ ہو جائیں گے اور باپ عاقد<sup>(۱)</sup> اور موجود نہ تھا تو نہ ہوا۔ یوہیں اگر بالغ کا نکاح اُس کی اجازت سے باپ نے ایک شخص کے سامنے پڑھایا، اگر لڑکی وقت عقد<sup>(۲)</sup> موجود تھی ہو گیا ورنہ نہیں۔ یوہیں اگر عورت نے کسی کو اپنے نکاح کا وکیل کیا، اُس نے ایک شخص کے سامنے پڑھادیا تو اگر موکل موجود ہے ہو گیا ورنہ نہیں۔ خلاصہ یہ ہے کہ موکل اگر بوقت عقد موجود ہے تو اگر چہ وکیل عقد کر رہا ہے مگر موکل عاقد قرار پائے گا اور وکیل گواہ مگر یہ ضرور ہے کہ گواہی دیتے وقت اگر وکیل نے کہا، میں نے پڑھایا ہے تو شہادت نامقبول ہے کہ یہ خود اپنے فعل کی شہادت ہوئی۔<sup>(۳)</sup> (درمختار وغیرہ)

**مسئلہ ۳۶:** مولیٰ نے اپنی باندی یا غلام کا ایک شخص کے سامنے نکاح کیا، تو اگر چہ وہ موجود ہو نکاح نہ ہوا اور اگر اُسے نکاح کی اجازت دے دی پھر اُس کی موجودگی میں ایک شخص کے سامنے نکاح کیا تو ہو جائے گا۔<sup>(۴)</sup> (درمختار)

**مسئلہ ۳۷:** گواہوں کا ایجاب وقبول کے وقت ہونا شرط ہے، فلہذا اگر نکاح اجازت پر موقوف ہے اور ایجاب و قبول گواہوں کے سامنے ہوئے اور اجازت کے وقت نہ تھے ہو گیا اور اس کا عکس ہوا تو نہیں۔<sup>(۵)</sup> (عالمگیری)

**مسئلہ ۳۸:** گواہ اُسی کو نہیں کہتے جو دو شخص مجلس عقد میں مقرر کر لیے جاتے ہیں، بلکہ وہ تمام حاضرین گواہ ہیں جنہوں نے ایجاب و قبول سنا اگر قابل شہادت<sup>(۶)</sup> ہوں۔

**مسئلہ ۳۹:** ایک گھر میں نکاح ہوا اور یہاں گواہ نہیں، دوسرے مکان میں کچھ لوگ ہیں جن کو انہوں نے گواہ نہیں بنایا مگر وہ وہاں سے سن رہے ہیں، اگر وہ لوگ انہیں دیکھ بھی رہے ہوں تو ان کی گواہی مقبول ہے ورنہ نہیں۔<sup>(۷)</sup> (عالمگیری)

**مسئلہ ۵۰:** عورت سے اذن لیتے وقت گواہوں کی ضرورت نہیں یعنی اُس وقت اگر گواہ نہ بھی ہوں اور نکاح پڑھاتے وقت ہوں تو نکاح ہو گیا، البتہ اذن کے لیے گواہوں کی یوں حاجت ہے کہ اگر اُس نے انکار کر دیا اور یہ کہا کہ میں نے اذن نہیں دیا تھا تو اب گواہوں سے اس کا اذن دینا ثابت ہو جائے گا۔<sup>(۸)</sup> (عالمگیری، رد المحتار وغیرہما)

۱..... یعنی نکاح کرنے والا۔

۲..... "الدر المختار"، کتاب النکاح، ج ۴، ص ۱۰۲، وغیرہ۔

۳..... المرجع السابق، ص ۱۰۳۔

۴..... "الفتاویٰ الہندیہ"، کتاب النکاح، الباب الأول، ج ۱، ص ۲۶۹۔

۵..... گواہی دینے کے اہل۔

۶..... "الفتاویٰ الہندیہ"، کتاب النکاح، الباب الأول، ج ۱، ص ۲۶۸۔

۷..... المرجع السابق، ص ۲۶۹۔

۸..... "رد المحتار"، کتاب النکاح، مطلب: هل یعقد النکاح بالانفاظ المصحفة... إلخ، ج ۴، ص ۹۸، وغیرہما۔

## (نکاح کا وکیل خود نکاح پڑھانے دوسرے سے نہ پڑھوانے)

**مسئلہ ۵۱:** یہ جو تمام ہندوستان میں عام طور پر رواج پڑا ہوا ہے کہ عورت سے ایک شخص اذن<sup>(۱)</sup> لے کر آتا ہے جسے وکیل کہتے ہیں، وہ نکاح پڑھانے والے سے کہہ دیتا ہے میں فلاں کا وکیل ہوں آپ کو اجازت دیتا ہوں کہ نکاح پڑھا دیجیے۔ یہ طریقہ محض غلط ہے۔ وکیل کو یہ اختیار نہیں کہ اس کام کے لیے دوسرے کو وکیل بنادے، اگر ایسا کیا تو نکاح فضولی ہوا اجازت پر موقوف ہے، اجازت سے پہلے مرد و عورت ہر ایک کو تو زبردستی کا اختیار حاصل ہے بلکہ یوں چاہیے کہ جو پڑھائے وہ عورت یا اس کے ولی کا وکیل بنے<sup>(۲)</sup> خواہ یہ خود اس کے پاس جا کر وکالت حاصل کرے یا دوسرا اس کی وکالت کے لیے اذن لائے کہ فلاں بن فلاں بن فلاں کو ٹوٹنے وکیل کیا کہ وہ تیرا نکاح فلاں بن فلاں بن فلاں سے کر دے۔ عورت کہے ہاں۔

## (منکوحہ کی تعیین)

**مسئلہ ۵۲:** یہ امر بھی ضروری ہے کہ منکوحہ گواہوں کو معلوم ہو جائے یعنی یہ کہ فلاں عورت سے نکاح ہوتا ہے، اس کے دو طریقے ہیں۔ ایک یہ کہ اگر وہ مجلس عقد میں موجود ہے تو اس کی طرف نکاح پڑھانے والا اشارہ کر کے کہے کہ میں نے اس کو تیرے نکاح میں دیا اگرچہ عورت کے منہ پر نقاب پڑا ہو،<sup>(۳)</sup> بس اشارہ کافی ہے اور اس صورت میں اگر اس کے یا اس کے باپ دادا کے نام میں غلطی بھی ہو جائے تو کچھ حرج نہیں، کہ اشارہ کے بعد اب کسی نام وغیرہ کی ضرورت نہیں اور اشارے کی تعیین کے مقابل کوئی تعیین نہیں۔

دوسری صورت معلوم کرنے کی یہ ہے کہ عورت اور اس کے باپ اور دادا کے نام لیے جائیں کہ فلاں بنت فلاں بن فلاں اور اگر صرف اسی کے نام لینے سے گواہوں کو معلوم ہو جائے کہ فلاں عورت سے نکاح ہوا تو باپ دادا کے نام لینے کی ضرورت نہیں پھر بھی احتیاط اس میں ہے کہ ان کے نام بھی لیے جائیں اور اس کی اصلاً ضرورت نہیں کہ اسے پہچانتے ہوں بلکہ یہ جاننا کافی ہے کہ فلاں اور فلاں کی بیٹی فلاں کی پوتی ہے اور اس صورت میں اگر اس کے یا اس کے باپ دادا کے نام میں غلطی ہوئی تو نکاح نہ ہوا اور ہماری غرض نام لینے سے یہ نہیں کہ ضرور اس کا نام ہی لیا جائے، بلکہ مقصود یہ ہے کہ تعیین ہو جائے، خواہ نام

..... یعنی اجازت۔

..... یا پھر عورت کا وکیل اس بات کی بھی اجازت حاصل کرے کہ وہ نکاح پڑھانے کے لیے دوسرے کو وکیل بنا سکتا ہے۔

..... اعلیٰ حضرت، امام احمد رضا خان علیہ رحمۃ الرحمن "فتاویٰ رضویہ" جلد ۱۱ صفحہ ۱۱۲ پر فرماتے ہیں: احوط یہ ہے کہ وہ چہرہ کھلا رکھے۔۔۔۔۔ علویہ

کے ذریعہ سے یا یوں کہ فلاں بن فلاں بن فلاں کی لڑکی اور اگر اس کی چند لڑکیاں ہوں تو بڑی یا منجھلی (۱) یا منجھلی (۲) یا چھوٹی غرض معین ہو جانا ضرور ہے اور چونکہ ہندوستان میں عورتوں کا نام جمع میں ذکر کرنا معیوب (۳) ہے، لہذا یہی پچھلا طریقہ یہاں کے حال کے مناسب ہے۔ (۴) (ردالمحتار وغیرہ)

**تصحیح:** بعض نکاح خواں کو دیکھا گیا ہے کہ رواج کی وجہ سے نام نہیں لیتے اور نام لینے کو ضروری بھی سمجھتے ہیں، لہذا دولہا کے کان میں چپکے سے لڑکی کا نام ذکر کر دیتے ہیں پھر ان لفظوں سے ایجاب کرتے ہیں کہ فلاں کی لڑکی جس کا نام تجھے معلوم ہے، میں نے اپنی وکالت سے تیرے نکاح میں دی۔ اس صورت میں اگر اس کی اور لڑکیاں بھی ہیں تو گواہوں کے سامنے تعین نہ ہوئی، یہاں تک کہ اگر یوں کہا کہ میں نے اپنی موکلہ تیرے نکاح میں دی یا جس عورت نے اپنا اختیار مجھے دے دیا ہے، اسے تیرے نکاح میں دیا تو فتویٰ اس پر ہے کہ نکاح نہ ہوا۔

**مسئلہ ۵۳:** ایک شخص کی دو لڑکیاں ہیں اور نکاح پڑھانے والے نے کہا کہ فلاں کی لڑکی تیرے نکاح میں دی، تو ان میں اگر ایک کا نکاح ہو چکا ہے تو ہو گیا کہ وہ جو باقی ہے وہی مراد ہے۔ (۵) (ردالمحتار)

**مسئلہ ۵۴:** وکیل نے موکلہ کے باپ کے نام میں غلطی کی اور موکلہ کی طرف اشارہ بھی نہ ہو تو نکاح نہیں ہوا۔ یو ہیں اگر لڑکی کے نام میں غلطی کرے جب بھی نہ ہوا۔ (۶) (درمختار)

**مسئلہ ۵۵:** کسی کی دو لڑکیاں ہیں، بڑی کا نکاح کرنا چاہتا ہے اور نام لے دیا چھوٹی کا تو چھوٹی کا نکاح ہوا اور اگر کہا بڑی لڑکی جس کا نام یہ ہے اور نام لیا چھوٹی کا تو کسی کا نہ ہوا۔ (۷) (درمختار، ردالمحتار)

**مسئلہ ۵۶:** لڑکی کے باپ نے لڑکے کے باپ سے صرف اتنے لفظ کہے، کہ میں نے اپنی لڑکی کا نکاح کیا، لڑکے کے باپ نے کہا میں نے قبول کیا تو یہ نکاح لڑکے کے باپ سے ہوا اگرچہ پیشتر (۸) سے خود لڑکے کی نسبت (۹) وغیرہ ہو چکی ہو اور اگر

..... باصف صیب۔

..... یعنی تیسری۔

..... یعنی درمیانی۔

..... "ردالمحتار"، کتاب النکاح، مطلب: العصاف کبیر فی العلم... إلخ، ج ۴، ص ۱۰۴، ۹۸، وغیرہ۔

..... "ردالمحتار"، کتاب النکاح، مطلب: الزوج بارسال کتاب، ج ۴، ص ۸۷۔

..... "الدرالمختار"، کتاب النکاح، ج ۴، ص ۱۰۴۔

..... "الدرالمختار" و "ردالمحتار"، کتاب النکاح، مطلب: عطف الحاص علی العام، ج ۴، ص ۱۰۴۔

..... یعنی معنی۔

..... پہلے۔



یوں کہا، میں نے اپنی لڑکی کا نکاح تیرے لڑکے سے کیا، اُس نے کہا، میں نے قبول کیا تو اب لڑکے سے ہوا، اگر اُس نے یہ نہ کہا کہ میں نے اپنے لڑکے کے لیے قبول کی اور اگر پہلی صورت میں یہ کہتا کہ میں نے اپنے لڑکے کے لیے قبول کی تو لڑکے ہی کا ہوتا۔<sup>(۱)</sup> (رد المحتار)

**مسئلہ ۵۷:** لڑکے کے باپ نے کہا تو اپنی لڑکی کا نکاح میرے لڑکے سے کر دے، اُس نے کہا میں نے تیرے نکاح میں دی، اس نے کہا میں نے قبول کی تو اسی کا نکاح ہوا، اس کے لڑکے کا نہ ہوا اور ایسا بھی اب نہیں ہو سکتا کہ باپ طلاق دے کر لڑکے سے نکاح کر دے کہ وہ تو ہمیشہ کے لیے لڑکے پر حرام ہو گئی۔<sup>(۲)</sup> (رد المحتار)

**مسئلہ ۵۸:** عورت سے اجازت لیں تو اس میں بھی زوج<sup>(۳)</sup> اور اُس کے باپ، دادا کے نام ذکر کر دیں کہ جہالت<sup>(۴)</sup> باقی نہ رہے۔

**مسئلہ ۵۹:** عورت نے اذن دیا اگر اُس کو دیکھ رہا ہے اور پہچانتا ہے تو اُس کے اذن کا گواہ ہو سکتا ہے۔ یو ہیں اگر مکان کے اندر سے آواز آئی اور اس گھر میں وہ تنہا ہے تو بھی شہادت دے سکتا ہے اور اگر تنہا نہیں اور اذن دینے کی آواز آئی تو اگر بعد میں عورت نے کہا کہ میں نے اذن نہیں دیا تھا تو یہ گواہی نہیں دے سکتا کہ اُس نے اذن دیا تھا مگر واقعی اگر اُس نے اذن دے دیا تھا جب تو پوری طرح سے نکاح ہو گیا، ورنہ نکاح فضولی ہو گا کہ اُس کی اجازت پر موقوف رہے گا۔<sup>(۵)</sup> (رد المحتار وغیرہ) سنا گیا ہے کہ بعض لڑکیاں اذن دیتے وقت کچھ نہیں بولتیں، دوسری عورتیں ہوں کر دیا کرتی ہیں یہ نہیں چاہیے۔

## (ایجاب و قبول کا ایک مجلس میں ہونا)

④ ایجاب و قبول دونوں کا ایک مجلس میں ہونا۔ تو اگر دونوں ایک مجلس میں موجود تھے ایک نے ایجاب کیا، دوسرا قبول سے پہلے اٹھ کھڑا ہو یا کوئی ایسا کام شروع کر دیا، جس سے مجلس بدل جاتی ہے<sup>(۶)</sup> تو ایجاب باطل ہو گیا، اب قبول کرنا بیکار ہے پھر سے ہونا چاہیے۔<sup>(۷)</sup> (عالمگیری)

..... "رد المحتار"، کتاب النکاح، مطلب فی عطف الخاص علی العام، ج ۴، ص ۱۰۴۔

..... المرجع السابق، ص ۱۰۵۔

..... یعنی لاعلمی۔

..... خاتمہ۔

..... "رد المحتار"، کتاب النکاح، مطلب: الحصاص کبیر فی العلم... إلخ، ج ۴، ص ۹۸، وغیرہ۔

..... مثلاً تین لقمے کھانے، تین گھونٹ پینے، تین کلمے بولنے، تین قدم میدان میں چلنے، نکاح یا خرید و فروخت کرنے، لیٹ کر سوجانے سے مجلس بدل جاتی ہے۔

..... "الفتاویٰ الہندیہ"، کتاب النکاح، الباب الأول فی تفسیرہ شرعاً و صفة و رکعہ، ج ۱، ص ۲۶۹۔

- مسئلہ ۶۰:** مرد نے کہا میں نے فطانی سے نکاح کیا اور وہ وہاں موجود نہ تھی، اُسے خبر پہنچی تو کہا میں نے قبول کیا یا عورت نے کہا میں نے اپنے کوفلاں کی زوجیت میں دیا اور وہ عائب تھا، جب خبر پہنچی تو کہا میں نے قبول کیا تو دونوں صورتوں میں نکاح نہ ہوا۔ اگرچہ جن گواہوں کے سامنے ایجاب ہوا، انھیں کے سامنے قبول بھی ہوا ہو۔<sup>(۱)</sup> (عالمگیری)
- مسئلہ ۶۱:** اگر ایجاب کے الفاظ خط میں لکھ کر بھیجے اور جس مجلس میں خط اُس کے پاس پہنچا، اُس میں قبول نہ کیا بلکہ دوسری مجلس میں گواہوں کو بلا کر قبول کیا تو ہو جائے گا جب کہ وہ شرطیں پائی جائیں جو اوپر مذکور ہوئیں، جس کے ہاتھ خط بھیجا مرد ہو یا عورت، آزاد<sup>(۲)</sup> ہو یا غیر آزاد، بالغ ہو یا نابالغ، صالح ہو یا فاسق۔<sup>(۳)</sup> (عالمگیری)
- مسئلہ ۶۲:** کسی کی معرفت ایجاب کے الفاظ کہلا کر بھیجے، اس پیغام پہنچانے والے نے جس مجلس میں پیغام پہنچایا، اس میں قبول نہ کیا پھر دوسری مجلس میں قاصد نے تقاضا کیا اب قبول کیا تو نکاح نہ ہوا۔<sup>(۴)</sup> (رد المحتار)
- مسئلہ ۶۳:** چلتے ہوئے یا جانور پر سوار جا رہے تھے اور ایجاب و قبول ہوا نکاح نہ ہوا۔ کشتی پر جا رہے تھے اور اس حالت میں ہوا تو ہو گیا۔<sup>(۵)</sup> (رد المحتار وغیرہ)
- مسئلہ ۶۴:** ایجاب کے بعد فوراً قبول کرنا شرط نہیں جب کہ مجلس نہ بدلی ہو، لہذا اگر نکاح پڑھانے والے نے ایجاب کے الفاظ کہے اور دولہا نے سکوت کیا پھر کسی کے کہنے پر قبول کیا تو ہو گیا۔<sup>(۶)</sup> (رد المحتار وغیرہ)

## (ایجاب و قبول میں مخالفت نہ ہو)

- ⑤ قبول ایجاب کے مخالف نہ ہو، مثلاً اس نے کہا ہزار روپے مہر پر تیرے نکاح میں دی، اُس نے کہا نکاح تو قبول کیا اور مہر قبول نہیں تو نکاح نہ ہوا۔ اور اگر نکاح قبول کیا اور مہر کی نسبت کچھ نہ کہا تو ہزار پر نکاح ہو گیا۔<sup>(۷)</sup> (عالمگیری، رد المحتار)
- مسئلہ ۶۵:** اگر کہا ہزار پر تیرے نکاح میں دی، اُس نے کہا دو ہزار پر میں نے قبول کی یا مرد نے عورت سے کہا ہزار

..... "الفتاویٰ الہندیہ"، کتاب النکاح، الباب الأول فی تفسیرہ شرعاً و صفة و رکنہ، ج ۱، ص ۲۶۹۔

..... یعنی جو غلام نہ ہو۔ ..... "الفتاویٰ الہندیہ"، المرجع السابق۔

① ..... "رد المحتار"، کتاب النکاح، مطلب: التزوج بارسال کتاب، ج ۲، ص ۸۶۔

..... المرجع السابق، وغیرہ۔ ..... المرجع السابق۔

② ..... "الفتاویٰ الہندیہ"، کتاب النکاح، الباب الأول فی تفسیرہ شرعاً و صفة و رکنہ، ج ۱، ص ۲۶۹۔

و "رد المحتار"، کتاب النکاح، مطلب: التزوج بارسال کتاب، ج ۲، ص ۸۷۔

روپے مہر پر میں نے تجھ سے نکاح کیا، عورت نے کہا پانسو مہر پر میں نے قبول کیا تو نکاح ہو گیا مگر پہلی صورت میں اگر عورت نے بھی اسی مجلس میں دو ہزار قبول کیے تو مہر دو ہزار و نہ ایک ہزار اور دوسری صورت میں مطلقاً پانسو مہر ہے۔ اگر عورت نے ہزار کو کہا، مرد نے پانسو پر قبول کیا تو ظاہر یہ ہے کہ نہیں ہوا، اس لیے کہ ایجاب کے مخالف ہے۔<sup>(۱)</sup> (عالمگیری، رد المحتار)

**مسئلہ ۶۶:** غلام نے بغیر اجازت مولیٰ اپنا نکاح کسی عورت سے کیا اور مہر خود اپنے کو کیا اس کے مولیٰ نے نکاح تو جائز کیا مگر غلام کے مہر میں ہونے کی اجازت نہ دی تو نکاح ہو گیا اور مہر کی نسبت یہ حکم ہے کہ مہر مثل و قیمت غلام دونوں میں جو کم ہے وہ مہر ہے غلام بیچ کر مہر ادا کیا جائے۔<sup>(۲)</sup> (عالمگیری)

⑤ لڑکی بالغ ہے تو اس کا راضی ہونا شرط ہے،<sup>(۳)</sup> ولی کو یہ اختیار نہیں کہ بغیر اس کی رضا کے نکاح کر دے۔  
⑦ کسی زمانہ آئندہ کی طرف نسبت نہ کی ہو، نہ کسی شرط نامعلوم پر معلق کیا ہو، مثلاً میں نے تجھ سے آئندہ روز میں نکاح کیا یا میں نے نکاح کیا اگر زید آئے ان صورتوں میں نکاح نہ ہوا۔

**مسئلہ ۶۷:** جب کہ صریح الفاظ<sup>(۴)</sup> نکاح میں استعمال کیے جائیں تو عاقدین اور گواہوں کا ان کے معنی جاننا شرط نہیں۔<sup>(۵)</sup> (در مختار)

⑧ نکاح کی اضافت محل کی طرف ہو یا ان اعضا کی طرف جن کو بول کر محل مراد لیتے ہیں تو اگر یہ کہا، فلاں کے ہاتھ یا پاؤں یا نصف سے نکاح کیا صحیح نہ ہوا۔<sup>(۶)</sup> (عالمگیری)

①..... "رد المحتار"، کتاب النکاح، مطلب: التزوج بأرمال کتاب، ج ۲، ص ۸۷.

و"الفتاویٰ الہندیہ"، کتاب النکاح، الباب الأول، ج ۱، ص ۲۶۹.

②..... "الفتاویٰ الہندیہ"، کتاب النکاح، الباب الأول، ج ۱، ص ۲۶۹.

③..... اعلیٰ حضرت، امام احمد رضا خان علیہ رحمۃ الرحمن "فتاویٰ رضویہ" جلد ۱۱ صفحہ ۲۰۳ پر فرماتے ہیں: یعنی اس کی اجازت قول، فعل صریح یا ولایت سے ہو جاتی ہے اگرچہ بطور جبر ہو۔... علویہ

④..... صریح صرف دو لفظ ہیں (۱) نکاح (۲) تزوج۔ مثلاً عربی میں کہا: زَوَّجْتُ نَفْسِي یا اردو میں کہا: میں نے اپنے کو تیری زوجیت یا تیرے نکاح میں دیا۔... علویہ

⑤..... "الدر المختار"، کتاب النکاح، ج ۲، ص ۸۸.

⑥..... "الفتاویٰ الہندیہ"، کتاب النکاح، الباب الأول، ج ۱، ص ۲۶۹.

## محرمات کا بیان

اللہ عزوجل فرماتا ہے:

﴿ وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ إِلَّا مَا قَدْ سَلَفَ ۚ إِنَّهُ كَانَ فَاحِشَةً وَمَقْتًا وَمَا كَانَ سِيْرًا ۚ  
خُرِجَتْ عَنْتَيْكُمْ أُمَّهَاتُكُمْ وَأَبْنَاؤُكُمْ وَعَجْزَتُكُمْ وَأَبْنَاؤُكُمْ بِهِنَّ وَأَبْنَاؤُكُمْ بِهِنَّ وَأَبْنَاؤُكُمْ بِهِنَّ  
فَإِنْ لَمْ تَكُونُوا إِذْ خُفِّتُمْ بِهِمْ فَلَا جُنَاحَ عَلَيْكُمْ ۚ وَعَلَا يَلَيْسَ إِلَيْكُمْ مِنَ الْزَّانِيْنَ مِنْ أَجْلِكُمْ ۚ وَأَنْ تَرْجِعُوا بِهِنَّ  
الْأُخْتَيْنِ إِلَّا مَا قَدْ سَلَفَ ۚ إِنَّ اللَّهَ كَانَ غَفُورًا رَحِيمًا ۚ وَالْمُحْصَلَاتُ مِنَ النِّسَاءِ إِلَّا مَا مَلَكَتْ أَيْمَانُكُمْ ۚ  
كُتِبَ عَلَيْكُمُ أَنْ تُبْتَغُوا بِمَا كُتِبَ عَلَيْكُمُ الْعِدَّةُ مِنْ أَنْفُسِكُمْ ۚ ﴾ (١)

اُن عورتوں سے نکاح نہ کرو، جن سے تمہارے باپ دادا نے نکاح کیا ہو مگر جو گزر چکا، بیشک یہ بے حیائی اور غضب کا کام ہے اور بہت بُری راہ۔ تم پر حرام ہیں تمہاری مائیں اور بیٹیاں اور بہنیں اور پھوپھیاں اور خالائیں اور بھتیجیاں اور بھانجیاں اور تمہاری وہ مائیں جنہوں نے تمہیں دودھ پلایا اور دودھ کی بہنیں اور تمہاری عورتوں کی مائیں اور اُن کی بیٹیاں جو تمہاری گود میں ہیں، اُن بیٹیوں سے جن سے تم جماع کر چکے ہو اور اگر تم نے اُن سے جماع نہ کیا ہو تو اُن کی بیٹیوں میں گناہ نہیں اور تمہارے نسل بیٹوں کی بیٹیاں اور دو بہنوں کو اکٹھا کرنا مگر جو ہو چکا۔ بیشک اللہ (عزوجل) بخشنے والا مہربان ہے اور حرام ہیں شوہر والی عورتیں مگر کافروں کی عورتیں جو تمہاری ملک میں آجائیں، یہ اللہ (عزوجل) کا نوشتہ ہے اور ان کے سوا جو رہیں وہ تم پر حلال ہیں کہ اپنے مالوں کے عوض تلاش کرو یا رسائی چاہے، نہ زنا کرتے۔

اور فرماتا ہے:

[illegible]

١.....ب ٤٥، النساء: ٢٢-٢٤.

•.....ب ٢ البقرة: ٢٢٩.

مشرک عورتوں سے نکاح نہ کرو جب تک ایمان نہ لائیں، بیشک مسلمان باندی مشرک سے بہتر ہے اگرچہ تمہیں یہ بھلی معلوم ہوتی ہو اور مشرکوں سے نکاح نہ کرو جب تک ایمان نہ لائیں، بیشک مسلمان غلام مشرک سے بہتر ہے، اگرچہ تمہیں یہ اچھا معلوم ہوتا ہو، یہ دوزخ کی طرف بلا تے ہیں اور اللہ (عزوجل) بلاتا ہے جنت و مغفرت کی طرف اپنے حکم سے اور لوگوں کے لیے اپنی نشانیاں ظاہر فرماتا ہے تاکہ لوگ نصیحت مانیں۔

**حدیث ۱:** صحیح بخاری و مسلم میں ابو ہریرہ رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم نے فرمایا کہ: ”عورت اور اُس کی پھوپھی کو جمع نہ کیا جائے اور نہ عورت اور اُس کی خالہ کو۔“ (۱)

**حدیث ۲:** ابوداؤد و ترمذی و دارمی و نسائی کی روایت انھیں سے ہے، کہ حضور (صلی اللہ تعالیٰ علیہ وسلم) نے اِس سے منع فرمایا کہ پھوپھی کے نکاح میں ہوتے اُس کی بھتیجی سے نکاح کیا جائے یا بھتیجی کے ہوتے اُس کی پھوپھی سے یا خالہ کے ہوتے اُس کی بھانجی سے یا بھانجی کے ہوتے اُس کی خالہ سے۔“ (۲)

**حدیث ۳:** امام بخاری عائشہ رضی اللہ تعالیٰ عنہا سے راوی، رسول اللہ صلی اللہ تعالیٰ علیہ وسلم نے فرمایا: ”جو عورتیں ولادت (نسب) سے حرام ہیں، وہ رضاعت سے حرام ہیں۔“ (۳)

**حدیث ۴:** صحیح مسلم میں مولیٰ علی رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم نے فرمایا: ”بیشک اللہ تعالیٰ نے رضاعت سے انھیں حرام کر دیا جنھیں نسب سے حرام فرمایا۔“ (۴)

## مسائل فقہیہ

محرمات دو عورتیں ہیں جن سے نکاح حرام ہے اور حرام ہونے کے چند سبب ہیں، لہذا اس بیان کو نو قسم پر منقسم (۵) کیا جاتا ہے:

..... ”صحیح مسلم“ کتاب النکاح، باب تحریم الجمع بین المرأة... إلخ، الحدیث: ۱۴۰۸، ص ۷۳۱.

..... ”جامع الترمذی“، أبواب النکاح، باب ما جاء لا تنکح المرأة علی عمتها... إلخ، الحدیث: ۱۱۲۹، ج ۲، ص ۳۶۷.

..... ”صحیح البخاری“، کتاب النکاح، باب ما یحل من الدخول والنظر فی النساء فی الرضاع، الحدیث: ۵۲۳۹، ج ۳، ص ۴۶۴.

..... ”مشکاۃ المصابیح“، کتاب النکاح، باب المحرمات، الحدیث: ۳۱۶۳، ج ۲، ص ۲۱۷.

**قسم اول نسب:** اس قسم میں سات عورتیں ہیں:

① ماں، ② بیٹی، ③ بہن، ④ پھوپھی، ⑤ خالہ، ⑥ بھتیجی، ⑦ بھانجی۔

**مسئلہ ۱:** دادی، نانی، پردادی، پر نانی اگر چہ کتنی ہی اوپر کی ہوں سب حرام ہیں اور یہ سب ماں میں داخل ہیں کہ یہ باپ یا ماں یا دادا، دادی، نانا، نانی کی مائیں ہیں کہ ماں سے مراد وہ عورت ہے، جس کی اولاد میں یہ ہے بلا واسطہ یا بواسطہ۔

**مسئلہ ۲:** بیٹی سے مراد وہ عورتیں ہیں جو اس کی اولاد ہیں۔ لہذا پوتی، پر پوتی، نواسی، پر نواسی اگر چہ درمیان میں کتنی ہی پشتوں کا فاصلہ ہو سب حرام ہیں۔

**مسئلہ ۳:** بہن خواہ حقیقی ہو یعنی ایک ماں باپ سے یا سوتیلی کہ باپ دونوں کا ایک ہے اور مائیں دو یا ماں ایک ہے اور باپ دو سب حرام ہیں۔

**مسئلہ ۴:** باپ، ماں، دادا، دادی، نانا، نانی، وغیرہم اصول کی پھوپیاں یا خالائیں اپنی پھوپھی اور خالہ کے حکم میں ہیں۔ خواہ یہ حقیقی ہوں یا سوتیلی۔ یو ہیں حقیقی یا اعلاتی پھوپھی کی پھوپھی یا حقیقی یا اخیانی خالہ کی خالہ۔

**مسئلہ ۵:** بھتیجی، بھانجی سے بھائی، بہن کی اولادیں مراد ہیں، ان کی پوتیاں، نواسیاں بھی اسی میں شمار ہیں۔

**مسئلہ ۶:** زنا سے بیٹی، پوتی، بہن، بھتیجی، بھانجی بھی محرمات میں ہیں۔

**مسئلہ ۷:** جس عورت سے اس کے شوہر نے لعان کیا اگر چہ اس کی لڑکی اپنی ماں کی طرف منسوب ہوگی مگر پھر بھی اس شخص پر وہ لڑکی حرام ہے۔<sup>(۱)</sup> (ردالمحتار)

**قسم دوم مصاہرت:** ① زوجہ موطوءہ<sup>(۲)</sup> کی لڑکیاں، ② زوجہ کی ماں، دادیاں، نانیاں، ③ باپ، دادا وغیرہما اصول کی بیبیاں، ④ بیٹے پوتے وغیرہما فروع کی بیبیاں۔

**مسئلہ ۸:** جس عورت سے نکاح کیا اور وطی نہ کی تھی کہ جدائی ہوگئی اُس کی لڑکی اس پر حرام نہیں، نیز حرمت اس

..... "ردالمحتار"، کتاب النکاح، فصل فی المحرمات، ج ۴، ص ۱۰۹۔

..... یعنی وہ عورت جس سے نکاح کے بعد محبت کی گئی۔

صورت میں ہے کہ وہ عورت مشہدہ<sup>(۱)</sup> ہو، اس لڑکی کا اس کی پرورش میں ہونا ضروری نہیں اور خلوت صحیحہ<sup>(۲)</sup> بھی دہلی ہی کے حکم میں ہے یعنی اگر خلوت صحیحہ عورت کے ساتھ ہوگئی، اس کی لڑکی حرام ہوگئی اگرچہ دہلی نہ کی ہو۔<sup>(۳)</sup> (رد المحتار)

**مسئلہ ۹:** نکاح فاسد سے حرمت مصاہرت ثابت نہیں ہوتی، جب تک دہلی نہ ہو لہذا اگر کسی عورت سے نکاح فاسد کیا تو عورت کی ماں اس پر حرام نہیں اور جب دہلی ہوئی تو حرمت ثابت ہوگئی کہ دہلی سے مطلقاً حرمت ثابت ہو جاتی ہے۔ خواہ دہلی حلال ہو یا شہدہ و زنا سے، مثلاً بیع فاسد سے خریدی ہوئی کنیز سے یا کنیز مشترک<sup>(۴)</sup> یا مکاتبہ یا جس عورت سے ٹھہرا کیا یا مجوسہ باندی یا اپنی زوجہ سے، حیض و نفاس میں یا احرام و روزہ میں غرض کسی طور پر دہلی ہو، حرمت مصاہرت ثابت ہوگئی لہذا جس عورت سے زنا کیا، اس کی ماں اور لڑکیاں اس پر حرام ہیں۔ یوہیں وہ عورت زانیہ اس شخص کے باپ، دادا اور بیٹوں پر حرام ہو جاتی ہے۔<sup>(۵)</sup> (عالمگیری، رد المحتار)

**مسئلہ ۱۰:** حرمت مصاہرت جس طرح دہلی سے ہوتی ہے، یوہیں بشہوت<sup>■</sup> چھونے اور بوسہ لینے اور فرج داخل<sup>(۷)</sup> کی طرف نظر کرنے اور گلے لگانے اور دانت سے کانٹے اور مباشرت، یہاں تک کہ سر پر جو بال ہوں انھیں چھونے سے بھی حرمت ہو جاتی ہے اگرچہ کوئی کپڑا بھی حائل<sup>(۸)</sup> ہو مگر جب اتنا موٹا کپڑا حائل ہو کہ گرمی محسوس نہ ہو۔ یوہیں بوسہ لینے میں بھی اگر باریک نقاب حائل ہو تو حرمت ثابت ہو جائے گی۔ خواہ یہ باتیں جائز طور پر ہوں، مثلاً منکوحہ کنیز ہے یا ناجائز طور پر۔ جو بال سر سے لٹک رہے ہوں انھیں بشہوت چھوا تو حرمت مصاہرت ثابت نہ ہوئی۔<sup>(۹)</sup> (عالمگیری، رد المحتار وغیرہ)

●..... یعنی نو سالہ یا اس سے زائد عمر کی عورت ہو۔

●..... خلوت صحیحہ: یعنی میاں بیوی کا اس طرح تنہا ہونا کہ جماع سے کوئی مانع شرعی یا طبعی یا حسی نہ ہو۔ مانع حسی سے مراد زوجین سے کوئی ایسی بیماری میں ہو کہ محبت نہیں کر سکتا ہو۔ مانع طبعی شوہر اور عورت کے درمیان کسی تیسرے کا ہونا۔ اور مانع شرعی کی مثال عورت کا حیض یا نفاس کی حالت میں ہونا یا نماز فرض میں ہونا۔ (اس کی تفصیل آگے آ رہی ہے)۔..... علیہ

●..... "رد المحتار"، کتاب النکاح، فصل فی المحرمات، ج ۴، ص ۱۱۰۔

●..... ایسی کنیز جس کے مالک دو یا زیادہ ہوں۔

■..... "الفتاویٰ الہندیہ"، کتاب النکاح، الباب الثالث فی المحرمات، القسم الثانی، ج ۱، ص ۲۷۴۔

و "رد المحتار"، کتاب النکاح، فصل فی المحرمات، ج ۴، ص ۱۱۳۔

●..... شہوت کے ساتھ۔ ●..... عورت کی شرمگاہ کا اندرونی حصہ۔ ●..... آڑ، برکاد۔

●..... "الفتاویٰ الہندیہ"، کتاب النکاح، الباب الثالث فی المحرمات، القسم الثانی، ج ۱، ص ۲۷۴۔

و "رد المحتار"، کتاب النکاح، فصل فی المحرمات، ج ۴، ص ۱۱۴، وغیرہ۔

- مسئلہ ۱۱:** فرج داخل کی طرف نظر کرنے کی صورت میں، اگر شیشہ درمیان میں ہو یا عورت پانی میں تھی اس کی نظر وہاں تک پہنچی جب بھی حرمت ثابت ہوگئی، البتہ آئینہ یا پانی میں عکس دکھائی دیا تو حرمت مصاہرت نہیں۔<sup>(۱)</sup> (درمختار، عالمگیری)
- مسئلہ ۱۲:** چھونے اور نظر کے وقت شہوت نہ تھی بعد کو پیدا ہوئی یعنی جب ہاتھ لگایا اس وقت نہ تھی، ہاتھ جدا کرنے کے بعد ہوئی تو اس سے حرمت نہیں ثابت ہوتی۔ اس مقام پر شہوت کے معنی یہ ہیں کہ اس کی وجہ سے انتشار آئے ہو جائے اور اگر پہلے سے انتشار موجود تھا تو اب زیادہ ہو جائے یہ جوان کے لیے ہے۔ بوڑھے اور عورت کے لیے شہوت کی حد یہ ہے کہ دل میں حرکت پیدا ہو اور پہلے سے ہو تو زیادہ ہو جائے، محض میلان نفس کا نام شہوت نہیں۔<sup>(۲)</sup> (درمختار)
- مسئلہ ۱۳:** نظر اور چھونے میں حرمت جب ثابت ہوگی کہ انزال<sup>(۳)</sup> نہ ہو اور انزال ہو گیا تو حرمت مصاہرت نہ ہوگی۔<sup>(۴)</sup> (درمختار)
- مسئلہ ۱۴:** عورت نے شہوت کے ساتھ مرد<sup>(۵)</sup> کو چھوایا بوسہ لیا یا اس کے آلہ کی طرف نظر کی تو اس سے بھی حرمت مصاہرت ثابت ہوگئی۔<sup>(۶)</sup> (درمختار، عالمگیری)
- مسئلہ ۱۵:** حرمت مصاہرت کے لیے شرط یہ ہے کہ عورت مضطہاۃ ہو یعنی نو برس سے کم عمر کی نہ ہو، نیز یہ کہ زندہ ہو تو اگر نو برس سے کم عمر کی لڑکی یا مردہ عورت کو بشہوت چھوایا بوسہ لیا تو حرمت ثابت نہ ہوگی۔<sup>(۷)</sup> (درمختار)
- مسئلہ ۱۶:** عورت سے جماع کیا مگر دخول نہ ہوا تو حرمت ثابت نہ ہوگی، ہاں اگر اس کو حمل رہ جائے تو حرمت

..... "الدرالمختار"، کتاب النکاح، فصل فی المحرمات، ج ۴، ص ۱۱۴۔

و "الفتاویٰ الہندیۃ"، کتاب النکاح، الباب الثالث فی بیان المحرمات، القسم الثانی، ج ۱، ص ۲۷۴۔

..... "الدرالمختار"، کتاب النکاح، فصل فی المحرمات، ج ۴، ص ۱۱۵۔

..... یعنی منی کا نکلتا۔

..... "الدرالمختار"، کتاب النکاح، فصل فی المحرمات، ج ۴، ص ۱۱۵۔

..... یعنی بارہ سال یا اس سے زائد عمر کا مرد ہو۔

..... "الدرالمختار"، کتاب النکاح، فصل فی المحرمات، ج ۴، ص ۱۱۴۔

و "الفتاویٰ الہندیۃ"، کتاب النکاح، الباب الثالث فی بیان المحرمات، القسم الثانی، ج ۱، ص ۲۷۴۔

..... "الدرالمختار"، کتاب النکاح، فصل فی المحرمات، ج ۴، ص ۱۱۲۔



مصاہرت ہوگئی۔<sup>(۱)</sup> (عائلیہ) بوزہ عورت کے ساتھ یہ افعال واقع ہوئے یا اس نے کیے تو مصاہرت ہوگئی، اس کی لڑکی اس شخص پر حرام ہوگئی نیز وہ اس کے باپ، دادا پر۔<sup>(۲)</sup> (درمختار)

مسئلہ ۱۷: وطی سے مصاہرت میں یہ شرط ہے کہ آگے کے مقام میں ہو، اگر پیچھے میں ہوئی مصاہرت نہ ہوگی۔<sup>(۳)</sup> (درمختار)

مسئلہ ۱۸: اغلام<sup>(۴)</sup> سے مصاہرت نہیں ثابت ہوتی۔<sup>(۵)</sup> (ردالمحتار)

مسئلہ ۱۹: مراہق یعنی وہ لڑکا کہ جنوز<sup>(۶)</sup> بالغ نہ ہوا، مگر اس کے ہم عمر بالغ ہو گئے ہوں، اس کی مقدار بارہ برس کی عمر ہے، اس نے اگر وطی کی یا شہوت کے ساتھ چھو یا بوسہ لیا تو مصاہرت ہوگئی۔<sup>(۷)</sup> (ردالمحتار)

مسئلہ ۲۰: یہ افعال قصداً<sup>(۸)</sup> ہوں یا بھول کر یا غلطی سے یا مجبوراً بہر حال مصاہرت ثابت ہو جائے گی، مثلاً اندھیری رات میں مرد نے اپنی عورت کو جماع کے لیے اٹھانا چاہا، غلطی سے شہوت کے ساتھ مضبوط لڑکی پر ہاتھ پڑ گیا، اس کی ماں ہمیشہ کے لیے اس پر حرام ہوگئی۔ یوہیں اگر عورت نے شوہر کو اٹھانا چاہا اور شہوت کے ساتھ ہاتھ لڑکے پر پڑ گیا، جو مراہق تھا ہمیشہ کو اپنے اس شوہر پر حرام ہوگئی۔<sup>(۹)</sup> (درمختار)

مسئلہ ۲۱: مونہ<sup>(۱۰)</sup> کا بوسہ لیا تو مطلقاً حرمت مصاہرت ثابت ہو جائے گی اگرچہ کہتا ہو کہ شہوت سے نہ تھا۔ یوہیں اگر انتشار آئے تھا تو مطلقاً کسی جگہ کا بوسہ لیا حرمت ہو جائے گی اور اگر انتشار نہ تھا اور رخسار یا ٹھوڑی یا پیشانی یا مونہ کے علاوہ کسی اور جگہ کا بوسہ لیا اور کہتا ہے کہ شہوت نہ تھی تو اس کا قول مان لیا جائے گا۔ یوہیں انتشار کی حالت میں گلے لگانا بھی حرمت ثابت کرتا

..... "الفناوی الہندیہ"، کتاب النکاح، القسم الثانی، ج ۱، ص ۲۷۴.

..... "الدرالمختار" و "ردالمحتار"، کتاب النکاح، فصل فی المحرمات، ج ۴، ص ۱۱۷.

..... "الدرالمختار"، کتاب النکاح، فصل فی المحرمات، ج ۴، ص ۱۱۷.

..... یعنی عورت سے پیچھے کے مقام میں وطی کرنا۔

..... "ردالمختار"، کتاب النکاح، فصل فی المحرمات، ج ۴، ص ۱۱۷.

..... یعنی ابھی تک۔

..... "ردالمختار"، کتاب النکاح، فصل فی المحرمات، ج ۴، ص ۱۱۸.

..... یعنی جان بوجھ کر۔

..... "الدرالمختار" و "ردالمختار"، کتاب النکاح، فصل فی المحرمات، ج ۴، ص ۱۱۸.

..... منہ یعنی لب۔

ہے اگرچہ شہوت کا انکار کرے۔<sup>(۱)</sup> (ردالمحتار)

مسئلہ ۲۲: چنگی لینے، دانت کاٹنے کا بھی حکم ہے کہ شہوت سے ہوں تو حرمت ثابت ہو جائے گی۔ عورت کی شرمگاہ کو چھوا یا پستان کو اور کہتا ہے کہ شہوت نہ تھی تو اس کا قول معتبر نہیں۔<sup>(۲)</sup> (عالمگیری، درمختار)

مسئلہ ۲۳: نظر سے حرمت ثابت ہونے کے لیے نظر کرنے والے میں شہوت پائی جانا ضرور ہے اور بوسہ لینے، گلے لگانے، چھونے وغیرہ میں ان دونوں میں سے ایک کو شہوت ہو جانا کافی ہے اگرچہ دوسرے کو نہ ہو۔<sup>(۳)</sup> (درمختار، ردالمحتار)

مسئلہ ۲۴: مجنون اور نشہ والے سے یہ افعال ہوئے یا ان کے ساتھ کیے گئے، جب بھی وہی حکم ہے کہ اور شرطیں پائی جائیں تو حرمت ہو جائے گی۔<sup>(۴)</sup> (درمختار)

مسئلہ ۲۵: کسی سے پوچھا گیا تو نے اپنی ساس کے ساتھ کیا کیا؟ اس نے کہا، جماع کیا۔ حرمت مصاہرت ثابت ہوگئی، اب اگر کہے میں نے جھوٹ کہہ دیا تھا نہیں مانا جائے گا بلکہ اگرچہ مذاق میں کہہ دیا ہو جب بھی یہی حکم ہے۔<sup>(۵)</sup> (عالمگیری وغیرہ)

مسئلہ ۲۶: حرمت مصاہرت مثلاً شہوت سے بوسہ لینے یا چھونے یا نظر کرنے کا اقرار کیا، تو حرمت ثابت ہوگئی اور اگر یہ کہے کہ اس عورت کے ساتھ نکاح سے پہلے اس کی ماں سے جماع کیا تھا جب بھی یہی حکم رہے گا۔ مگر عورت کا مہر اس سے باطل نہ ہو گا وہ بدستور واجب۔<sup>(۶)</sup> (ردالمحتار)

مسئلہ ۲۷: کسی نے ایک عورت سے نکاح کیا اور اس کے لڑکے نے عورت کی لڑکی سے کیا، جو دوسرے شوہر سے ہے تو حرج نہیں۔ یوں اگر لڑکے نے عورت کی ماں سے نکاح کیا جب بھی یہی حکم ہے۔<sup>(۷)</sup> (عالمگیری)

..... "ردالمحتار"، کتاب النکاح، فصل فی المحرمات، ج ۴، ص ۱۱۸.

..... "الفتاویٰ الہندیۃ"، کتاب النکاح، الباب الثالث فی بیان المحرمات، القسم الثانی، ج ۱، ص ۲۷۶.

و"الدرالمختار"، کتاب النکاح، فصل فی المحرمات، ج ۴، ص ۱۱۹-۱۲۱.

..... "الدرالمختار" و "ردالمحتار"، کتاب النکاح، فصل فی المحرمات، ج ۴، ص ۱۲۰.

..... "الدرالمختار" و "ردالمحتار"، کتاب النکاح، فصل فی المحرمات، ج ۴، ص ۱۲۰.

..... "الفتاویٰ الہندیۃ"، کتاب النکاح، الباب الثالث فی بیان المحرمات، القسم الثانی، ج ۱، ص ۲۷۶، وغیرہ.

..... "ردالمحتار"، کتاب النکاح، فصل فی المحرمات، ج ۴، ص ۱۲۲.

..... "الفتاویٰ الہندیۃ"، کتاب النکاح، الباب الثالث فی بیان المحرمات، ج ۱، ص ۲۷۷.

**مسئلہ ۲۸:** عورت نے دعویٰ کیا کہ مرد نے اس کے اصول یا فروغ کو بشہوت چھوایا بوسہ لیا یا کوئی اور بات کی ہے، جس سے حرمت ثابت ہوتی ہے اور مرد نے انکار کیا تو قول مرد کا لیا جائے گا یعنی جبکہ عورت گواہ نہ پیش کر سکے۔<sup>(۱)</sup> (درمختار)

قسم سوم: جمع بین المحارم۔

**مسئلہ ۲۹:** وہ دو عورتیں کہ ان میں جس ایک کو مرد فرض کریں، دوسری اس کے لیے حرام ہو (مثلاً دو بہنیں کہ ایک کو مرد فرض کر دو تو بھائی، بہن کا رشتہ ہو یا پھوپھی، بھتیجی کہ پھوپھی کو مرد فرض کر دو تو چچا، بھتیجی کا رشتہ ہو اور بھتیجی کو مرد فرض کر دو تو پھوپھی، بھتیجی کا رشتہ ہو یا خالہ، بھانجی کہ خالہ کو مرد فرض کر دو تو ماموں، بھانجی کا رشتہ ہو اور بھانجی کو مرد فرض کر دو تو بھانجے، خالہ کا رشتہ ہو) ایسی دو عورتوں کو نکاح میں جمع نہیں کر سکتا بلکہ اگر طلاق دے دی ہو اگرچہ تین طلاقیں تو جب تک عدت نہ گزر لے، دوسری سے نکاح نہیں کر سکتا بلکہ اگر ایک باندی ہے اور اس سے وطی کی تو دوسری سے نکاح نہیں کر سکتا۔ یو ہیں اگر دونوں باندیاں ہیں اور ایک سے وطی کر لی تو دوسری سے وطی نہیں کر سکتا۔<sup>(۲)</sup> (عامہ کتب)

**مسئلہ ۳۰:** ایسی دو عورتیں جن میں اس قسم کا رشتہ ہو جو اوپر مذکور ہوا وہ نسب کے ساتھ مخصوص نہیں بلکہ دودھ کے ایسے رشتے ہوں جب بھی دونوں کا جمع کرنا حرام ہے، مثلاً عورت اور اس کی رضاعی بہن یا خالہ یا پھوپھی۔<sup>(۳)</sup> (عالمگیری)

**مسئلہ ۳۱:** دو عورتوں میں اگر ایسا رشتہ پایا جائے کہ ایک کو مرد فرض کریں تو دوسری اس کے لیے حرام ہو اور دوسری کو مرد فرض کریں تو پہلی حرام نہ ہو تو ایسی دو عورتوں کے جمع کرنے میں حرج نہیں، مثلاً عورت اور اس کے شوہر کی لڑکی کہ اس لڑکی کو مرد فرض کریں تو وہ عورت اس پر حرام ہوگی، کہ اس کی سوتیلی ماں ہوگی اور عورت کو مرد فرض کریں تو لڑکی سے کوئی رشتہ پیدا نہ ہوگا یو ہیں عورت اور اس کی بہو۔<sup>(۴)</sup> (درمختار)

**مسئلہ ۳۲:** باندی سے وطی کی پھر اس کی بہن سے نکاح کیا، تو یہ نکاح صحیح ہو گیا مگر اب دونوں میں سے کسی سے وطی نہیں کر سکتا، جب تک ایک کو اپنے اوپر کسی ذریعہ سے حرام نہ کر لے، مثلاً منکوحہ کو طلاق دیدے یا وہ خلع کرالے اور دونوں صورتوں میں عدت گزر جائے یا باندی کو بیچ ڈالے یا آزاد کر دے، خواہ پوری بیٹی یا آزاد کی یا اس کا کوئی حصہ نصف وغیرہ یا اس کو

●..... "الدر المختار" و "ردالمحتار"، کتاب النکاح، فصل فی المحرمات، ج ۴، ص ۱۲۱.

■..... المرجع السابق، ص ۱۲۲.

■..... "الفتاویٰ الہندیہ"، کتاب النکاح، الباب الثالث فی بیان المحرمات، ج ۱، ص ۲۷۷.

①..... "الدر المختار"، کتاب النکاح، فصل فی المحرمات، ج ۴، ص ۱۲۴.

بہہ کر دے اور قبضہ بھی دلا دے یا اسے مکاتہ کر دے یا اس کا کسی سے نکاح صحیح کر دے اور اگر نکاح فاسد کر دیا تو اس کی بہن یعنی منکوحہ سے وطی نہیں ہو سکتی مگر جبکہ نکاح فاسد میں اس کے شوہر نے وطی بھی کر لی تو چونکہ اب اس کی عدت واجب ہوگی، لہذا مالک کے لیے حرام ہوگئی اور منکوحہ سے وطی جائز ہوگئی اور بیع<sup>(۱)</sup> وغیرہ کی صورت میں اگر وہ پھر اس کی ملک میں واپس آئی، مثلاً بیع فسخ ہوگئی یا اس نے پھر خرید لی تو اب پھر بدستور دونوں سے وطی حرام ہو جائے گی، جب تک پھر سبب حرمت<sup>(۲)</sup> نہ پایا جائے۔ باندی کے احرام و روزہ و حیض و نفاس و رہن و اجارہ سے منکوحہ حلال نہ ہوگی اور اگر باندی سے وطی نہ کی ہو تو اس منکوحہ سے مطلقاً وطی جائز ہے۔<sup>(۳)</sup> (در مختار، رد المحتار)

**مسئلہ ۳۳:** مقدمات وطی مثلاً شہوت کے ساتھ بوسہ لیا یا چھوایا اس باندی نے اپنے مولیٰ کو شہوت کے ساتھ چھوایا بوسہ لیا تو یہ بھی وطی کے حکم میں ہیں، کہ ان افعال کے بعد اگر اس کی بہن سے نکاح کیا تو کسی سے جماع جائز نہیں۔<sup>(۴)</sup> (در مختار)

**مسئلہ ۳۴:** ایسی دو عورتیں جن کو جمع کرنا حرام ہے اگر دونوں سے بیک عقد<sup>(۵)</sup> نکاح کیا تو کسی سے نکاح نہ ہوا، فرض ہے کہ دونوں کو فوراً جدا کر دے اور دخول نہ ہوا ہو تو مہر بھی واجب نہ ہوا اور دخول ہوا ہو تو مہر مثل اور بندھے ہوئے مہر میں جو کم ہو وہ دیا جائے، اگر دونوں کے ساتھ دخول کیا تو دونوں کو دیا جائے اور ایک کے ساتھ کیا تو ایک کو۔<sup>(۶)</sup> (عالمگیری، در مختار)

**مسئلہ ۳۵:** اگر دونوں سے دو عقد کے ساتھ نکاح کیا تو پہلی سے نکاح ہوا اور دوسری کا نکاح باطل، لہذا پہلی سے وطی جائز ہے مگر جبکہ دوسری سے وطی کر لی تو اب جب تک اس کی عدت نہ گزر جائے پہلی سے بھی وطی حرام ہے۔ پھر اس صورت میں اگر یہ یاد نہ رہا کہ پہلے کس سے ہوا تو شوہر پر فرض ہے کہ دونوں کو جدا کر دے اور اگر وہ خود جدا نہ کرے تو قاضی پر فرض ہے کہ تفریق کر دے اور یہ تفریق طلاق شمار کی جائے گی پھر اگر دخول سے پیشتر تفریق<sup>(۷)</sup> ہوئی تو نصف مہر میں دونوں برابر بانٹ لیں، اگر دونوں کا برابر برابر مقرر ہوا اور اگر دونوں کے مہر برابر نہ ہوں اور معلوم ہے کہ فلانی کا اتنا تھا اور فلانی کا اتنا تو ہر ایک کو اس کے مہر کی چوتھائی ملے گی۔ اور اگر یہ معلوم ہے کہ ایک کا اتنا ہے اور ایک کا اتنا مگر یہ معلوم نہیں کہ کس کا اتنا ہے اور کس کا اتنا تو جو کم ہے، اس کے

..... خرید و فروخت۔ ● ..... حرام ہونے کا سبب۔

..... "الدر المختار" و "رد المختار"، کتاب النکاح، فصل فی المحرمات، ج ۴، ص ۱۲۵۔

..... "الدر المختار" و "رد المختار"، کتاب النکاح، فصل فی المحرمات، ج ۴، ص ۱۲۶۔

..... یعنی ایک ہی ایجاب و قبول کے ساتھ۔

..... "الدر المختار"، کتاب النکاح، فصل فی المحرمات، ج ۴، ص ۱۲۶۔

و "فتاویٰ الہندیہ"، کتاب النکاح، الباب الثالث فی بیان المحرمات، ج ۱، ص ۲۷۷۔

..... جدائی۔ ●

نصف میں دونوں برابر برابر تقسیم کر لیں اور اگر مہر مقرر ہی نہ ہوا تھا تو ایک حصہ (۱) واجب ہوگا، جس میں دونوں بانٹ لیں اور اگر دخول کے بعد تفریق ہوئی تو ہر ایک کو اس کا پورا مہر واجب ہوگا۔ یوہیں اگر ایک سے دخول ہوا تو اس کا پورا مہر واجب ہوگا اور دوسری کو چوتھائی۔ (۲) (در مختار، رد المحتار)

**مسئلہ ۳۶:** ایسی دو عورتوں سے ایک عقد کے ساتھ نکاح کیا تھا پھر دخول سے قبل تفریق ہوگئی، اب اگر ان میں سے ایک کے ساتھ نکاح کرنا چاہے تو کر سکتا ہے اور دخول کے بعد تفریق ہوئی تو جب تک عدت نہ گزر جائے نکاح نہیں کر سکتا اور اگر ایک کی عدت پوری ہو چکی دوسری کی نہیں تو دوسری سے کر سکتا ہے اور پہلی سے نہیں کر سکتا، جب تک دوسری کی عدت نہ گزر لے اور اگر ایک سے دخول کیا ہے تو اس سے نکاح کر سکتا ہے اور دوسری سے نکاح نہیں کر سکتا جب تک مدخلہ (۳) کی عدت نہ گزر لے اور اس کی عدت گزرنے کے بعد جس ایک سے چاہے نکاح کر لے۔ (۴) (عالمگیری)

**مسئلہ ۳۷:** ایسی دو عورتوں نے کسی شخص سے ایک ساتھ کہا، کہ میں نے تجھ سے نکاح کیا، اس نے ایک کا نکاح قبول کیا تو اس کا نکاح ہو گیا اور اگر مرد نے ایسی دو عورتوں سے کہا، کہ میں نے تم دونوں سے نکاح کیا اور ایک نے قبول کیا، دوسری نے انکار کیا، تو جس نے قبول کیا اس کا نکاح بھی نہ ہوا۔ (۵) (عالمگیری)

**مسئلہ ۳۸:** ایسی دو عورتوں سے نکاح کیا اور ان میں سے ایک عدت میں تھی تو جو خالی (۶) ہے، اس کا نکاح صحیح ہو گیا اور اگر وہ اسی کی عدت میں تھی تو دوسری سے بھی صحیح نہ ہوا۔ (۷) (عالمگیری)

**قسم چہارم: حرمت بالملک۔**

**مسئلہ ۳۹:** عورت اپنے غلام سے نکاح نہیں کر سکتی، خواہ وہ تنہا اسی کی ملک میں ہو یا کوئی اور بھی اس میں شریک ہو۔ (۸) (عالمگیری، در مختار)

..... حصہ کے معنی مہر کے بیان میں آئیں گے۔ ۱۲۱

..... "الدر المختار" و "رد المختار"، کتاب النکاح، فصل فی المحرمات، ج ۴، ص ۱۲۶-۱۳۱.

..... ایسی عورت جس سے صحبت کی گئی ہو۔

..... "الفتاویٰ الہندیہ"، کتاب النکاح، الباب الثالث فی بیان المحرمات، ج ۱، ص ۲۷۸.

..... المرجع السابق ص ۲۷۸-۲۷۹.

..... جو خالی ہے یعنی: جو عورت عدت میں نہیں ہے۔

..... "الفتاویٰ الہندیہ"، المرجع السابق، ص ۲۷۹.

..... "الفتاویٰ الہندیہ"، کتاب النکاح، الباب الثالث فی بیان المحرمات، ج ۱، ص ۲۸۲.

**مسئلہ ۴۰:** موٹی<sup>(۱)</sup> اپنی باندی سے نکاح نہیں کر سکتا، اگرچہ وہ ام ولد<sup>(۲)</sup> یا مکاتبہ یا مد برد ہو یا اُس میں کوئی دوسرا بھی شریک ہو، مگر بنظر احتیاط<sup>(۳)</sup> متاخرین نے باندی سے نکاح کرنا مستحسن بتایا ہے۔<sup>(۴)</sup> (عالمگیری) مگر یہ نکاح صرف بر بنائے احتیاط ہے کہ اگر واقع میں کینز نہیں جب بھی جماع جائز ہے، ولہذا اثرات نکاح اس نکاح پر مترتب نہیں، نہ مہر واجب ہوگا، نہ طلاق ہو سکے گی، نہ دیگر احکام نکاح جاری ہوں گے۔

**مسئلہ ۴۱:** اگر زن وشو<sup>(۵)</sup> میں سے ایک دوسرے کا یا اس کے کسی جز کا مالک ہو گیا تو نکاح باطل ہو جائے گا۔<sup>(۶)</sup> (عالمگیری)

**مسئلہ ۴۲:** ماذون<sup>(۷)</sup> یا مد برد<sup>(۸)</sup> یا مکاتب<sup>(۹)</sup> نے اپنی زوجہ کو خرید یا تو نکاح فاسد نہ ہوا۔ یو ہیں اگر کسی نے اپنی زوجہ کو خرید اور بیع میں اختیار رکھا کہ اگر چاہے گا تو واپس کر دے گا تو نکاح فاسد نہ ہوگا۔ یو ہیں جس غلام کا کچھ حصہ آزاد ہو چکا ہے وہ اگر اپنی منکوحہ کو خریدے تو نکاح فاسد نہ ہوا۔<sup>(۱۰)</sup> (عالمگیری، رد المحتار)

**مسئلہ ۴۳:** مکاتب یا ماذون کی کینز سے موٹی نکاح نہیں کر سکتا۔<sup>(۱۱)</sup> (عالمگیری)

**مسئلہ ۴۴:** مکاتب نے اپنی مالکہ سے نکاح کیا پھر آزاد ہو گیا تو وہ نکاح اب بھی صحیح نہ ہوا۔ ہاں اگر اب جدید نکاح کرے تو کر سکتا ہے۔<sup>(۱۲)</sup> (عالمگیری)

●..... یعنی مالک۔ ●..... ام ولد یعنی وہ باندی جس کے آقا سے اس کا بچہ ہو جائے۔

●..... یعنی احتیاط کا لحاظ کرتے ہوئے۔

●..... "الفتاویٰ الہندیہ"، کتاب النکاح، القسم الثامن فی المحرمات بالملک، ج ۱، ص ۲۸۲۔

●..... یعنی میاں بیوی۔

●..... "الفتاویٰ الہندیہ"، کتاب النکاح، الباب الثالث فی بیان المحرمات، ج ۱، ص ۲۸۲۔

●..... ماذون یعنی وہ غلام جس کے آقا نے اسے تجارت وغیرہ کی عام اجازت دیدی ہو۔

●..... مد برد یعنی وہ غلام جس کا آقا یہ کہہ دے کہ میرے مرنے کے بعد تو آزاد ہے۔

●..... مکاتب یعنی وہ غلام جس کا آقا یہ کہہ دے کہ اتنی رقم دیدے تو تو آزاد ہے۔

●..... "الفتاویٰ الہندیہ"، کتاب النکاح، الباب الثالث فی بیان المحرمات، ج ۱، ص ۱۸۲۔

●..... "رد المحتار"، کتاب النکاح، مطلب مهم فی وطء السراری... الخ، ج ۴، ص ۱۳۱۔

●..... "الفتاویٰ الہندیہ"، کتاب النکاح، الباب الثالث فی بیان المحرمات، ج ۱، ص ۲۸۲۔

●..... المرجع السابق۔

**مسئلہ ۴۵:** غلام نے اپنے مولیٰ کی لڑکی سے اس کی اجازت سے نکاح کیا، تو نکاح صحیح ہو گیا مگر مولیٰ کے مرنے سے یہ نکاح جاتا رہے گا اور اگر مکاتب نے مولیٰ کی لڑکی سے نکاح کیا تھا تو مولیٰ کے مرنے سے فاسد نہ ہوگا۔ اگر بدل کتابت ادا کر دے گا تو نکاح برقرار رہے گا اور اگر ادا نہ کر سکا اور پھر غلام ہو گیا تو اب نکاح فاسد ہو گیا۔<sup>(۱)</sup> (عالمگیری)

**قسم پنجم: حرمت بالشرب۔**

**مسئلہ ۴۶:** مسلمان کا نکاح مجوسیہ،<sup>(۲)</sup> بت پرست، آفتاب پرست،<sup>(۳)</sup> ستارہ پرست عورت سے نہیں ہو سکتا خواہ یہ عورتیں حرم ہوں یا باندیاں، غرض کتابیہ کے سوا کسی کافر عورت سے نکاح نہیں ہو سکتا۔<sup>(۴)</sup> (فتح وغیرہ)

**مسئلہ ۴۷:** مرتد و مرتدہ کا نکاح کسی سے نہیں ہو سکتا، اگرچہ مرد و عورت دونوں ایک ہی مذہب کے ہوں۔<sup>(۵)</sup> (خانہ وغیرہ)

**مسئلہ ۴۸:** یہودیہ اور نصرانیہ سے مسلمان کا نکاح ہو سکتا ہے مگر چاہیے نہیں کہ اس میں بہت سے مفاسد<sup>(۶)</sup> کا دروازہ کھلتا ہے۔<sup>(۷)</sup> (عالمگیری وغیرہ) مگر یہ جواز اسی وقت تک ہے جب کہ اپنے اسی مذہب یہودیت یا نصرانیت پر ہوں اور اگر صرف نام کی یہودی نصرانی ہوں اور حقیقتہً نیچری اور دہریہ مذہب رکھتی ہوں، جیسے آجکل کے عموماً نصاریٰ کا کوئی مذہب ہی نہیں تو ان سے نکاح نہیں ہو سکتا، نہ ان کا ذبیحہ جائز بلکہ ان کے یہاں تو ذبیحہ ہوتا بھی نہیں۔

**مسئلہ ۴۹:** کتابیہ سے نکاح کیا تو اسے گر جا<sup>(۸)</sup> جانے اور گھر میں شراب بنانے سے روک سکتا ہے۔<sup>(۹)</sup> (عالمگیری)

**مسئلہ ۵۰:** کتابیہ سے دارالحرب میں نکاح کر کے دارالاسلام میں لایا، تو نکاح باقی رہے گا اور خود چلا آیا اسے وہیں

۱..... "الفتاویٰ الہندیہ"، کتاب النکاح، الباب الثالث فی بیان المحرمات، ج ۱، ص ۲۸۲۔

۲..... مجوسیہ یعنی آگ کی پوجا کرنے والی۔

۳..... آفتاب پرست یعنی سورج کی پوجا کرنے والی۔

۴..... "فتح القدیر"، کتاب النکاح، فصل فی بیان المحرمات، ج ۲، ص ۱۳۶-۱۳۸، وغیرہ۔

۵..... "الفتاویٰ العنانیہ"، کتاب النکاح، فصل فی بیان المحرمات، ج ۱، ص ۱۶۹، وغیرہ۔

۶..... یعنی خرابیاں مثلاً نیچے پرائمری ہے کہ ماں کے ذریعہ تربیت رہ کر اس کی عادتیں نکھے۔

۷..... "الفتاویٰ الہندیہ"، کتاب النکاح، الباب الثالث فی بیان المحرمات، ج ۱، ص ۲۸۱، وغیرہ۔

۸..... عیسائیوں کا عیادت خانہ۔

۹..... "الفتاویٰ الہندیہ"، المرجع السابق۔

چھوڑ دیا تو نکاح ٹوٹ گیا۔<sup>(۱)</sup> (عالمگیری)

**مسئلہ ۵۱:** مسلمان نے کتابیہ سے نکاح کیا تھا، پھر وہ مجوسیہ ہو گئی تو نکاح صحیح ہو گیا اور مرد پر حرام ہو گئی اور اگر یہودیہ تھی اب نصرانیہ ہو گئی یا نصرانیہ تھی، یہودیہ ہو گئی تو نکاح باطل نہ ہوا۔<sup>(۲)</sup> (عالمگیری)

**مسئلہ ۵۲:** کتابی مرد کا نکاح مرتدہ کے سوا ہر کافرہ سے ہو سکتا ہے اور اولاد کتابی کے حکم میں ہے۔ مسلمان و کتابیہ سے اولاد ہوئی تو اولاد مسلمان کہلائے گی۔<sup>(۳)</sup> (عالمگیری)

**مسئلہ ۵۳:** مرد و عورت کافر تھے دونوں مسلمان ہوئے تو دوسری نکاح سابق<sup>(۴)</sup> باقی ہے جدید نکاح کی حاجت نہیں اور اگر صرف مرد مسلمان ہوا تو عورت پر اسلام پیش کریں، اگر مسلمان ہو گئی فیہا<sup>(۵)</sup> ورنہ تفریق کر دیں۔ یو ہیں اگر عورت پہلے مسلمان ہوئی تو مرد پر اسلام پیش کریں، اگر تین حیض آنے سے پہلے مسلمان ہو گیا تو نکاح باقی ہے، ورنہ بعد کو جس سے چاہے نکاح کر لے کوئی اسے منع نہیں کر سکتا۔

**مسئلہ ۵۴:** مسلمان عورت کا نکاح مسلمان مرد کے سوا کسی مذہب والے سے نہیں ہو سکتا اور مسلمان کے نکاح میں کتابیہ ہے، اس کے بعد مسلمان عورت سے نکاح کیا یا مسلمان عورت نکاح میں تھی، اس کے ہوتے ہوئے کتابیہ سے نکاح صحیح ہے۔<sup>(۶)</sup> (عالمگیری)

**قسم ششم: حزوہ<sup>(۷)</sup> نکاح میں ہوتے ہوئے باندی سے نکاح کرنا۔**

**مسئلہ ۵۵:** آزاد عورت نکاح میں ہے اور باندی سے نکاح کیا صحیح نہ ہوا۔ یو ہیں ایک عقد میں دونوں سے نکاح کیا، حزوہ کا صحیح ہوا، باندی سے نہ ہوا۔<sup>(۸)</sup> (عالمگیری)

**مسئلہ ۵۶:** ایک عقد میں آزاد عورت اور باندی سے نکاح کیا اور کسی وجہ سے آزاد عورت کا نکاح صحیح نہ ہوا تو باندی

..... "الفتاویٰ الہندیہ"، کتاب النکاح، الباب الثالث فی بیان المحرمات، ج ۱، ص ۲۸۱۔

..... المرجع السابق۔

..... المرجع السابق۔ ص ۲۸۲ وغیرہ۔

..... یعنی پہلا نکاح۔ ● اگر مسلمان ہو گئی فیہا۔ یعنی اگر وہ عورت مسلمان ہو گئی تو دوسری پہلا نکاح باقی رہے گا۔

..... "الفتاویٰ الہندیہ"، کتاب النکاح، الباب الثالث فی بیان المحرمات، ج ۱، ص ۲۸۲۔

..... حزوہ: یعنی آزاد عورت جو کسی کی لونڈی نہ ہو۔

..... "الفتاویٰ الہندیہ"، کتاب النکاح، الباب الثالث فی بیان المحرمات، ج ۱، ص ۲۷۹۔



سے نکاح ہو جائے گا۔<sup>(۱)</sup> (عالمگیری)

**مسئلہ ۵۷:** پہلے باندی سے نکاح کیا پھر آزاد سے تو دونوں نکاح ہو گئے اور اگر باندی سے بلا اجازت مالک نکاح کیا اور دخول نہ کیا تھا پھر آزاد عورت سے نکاح کیا، اب اس کے مالک نے اجازت دی تو نکاح صحیح نہ ہوا۔ یوہیں اگر غلام نے بغیر اجازت مولیٰ حرہ سے نکاح کیا اور دخول کیا پھر باندی سے نکاح کیا، اب مولیٰ نے دونوں نکاح کی اجازت دی تو باندی سے نکاح نہ ہوا۔<sup>(۲)</sup> (عالمگیری، ردالمحتار)

**مسئلہ ۵۸:** آزاد عورت کو طلاق دے دی تو جب تک وہ عدت میں ہے، باندی سے نکاح نہیں کر سکتا اگرچہ تین طلاقیں دے دی ہوں۔<sup>(۳)</sup> (عالمگیری)

**مسئلہ ۵۹:** اگر حرہ نکاح میں نہ ہو تو باندی سے نکاح جائز ہے اگرچہ اتنی استطاعت ہے کہ آزاد عورت سے نکاح کر لے۔<sup>(۴)</sup> (درمختار وغیرہ)

**مسئلہ ۶۰:** باندی نکاح میں تھی اسے طلاق رجعی دے کر آزاد سے نکاح کیا، پھر رجعت کر لی تو وہ باندی بدستور زوجہ ہو گئی۔<sup>(۵)</sup> (درمختار)

**مسئلہ ۶۱:** اگر چار باندیوں اور پانچ آزاد عورتوں سے ایک عقد میں نکاح کیا تو باندیوں کا ہو گیا اور آزاد عورتوں کا نہ ہوا اور دونوں چار چار تھیں تو آزاد عورتوں کا ہوا، باندیوں کا نہ ہوا۔<sup>(۶)</sup> (درمختار)

**قسم ہفتم:** حرمت بوجہ تعلق حق غیر۔

**مسئلہ ۶۲:** دوسرے کی منکوحہ سے نکاح نہیں ہو سکتا بلکہ اگر دوسرے کی عدت میں ہو جب بھی نہیں ہو سکتا۔ عدت

..... "الفتاویٰ الہندیہ"، کتاب النکاح، الباب الثالث فی بیان المحرمات، ج ۱، ص ۲۷۹.

..... "الفتاویٰ الہندیہ"، کتاب النکاح، الباب الثالث فی بیان المحرمات، ج ۱، ص ۲۷۹-۲۸۰.

و"ردالمحتار"، کتاب النکاح، مطلب: مهم فی وطء السراری ثلاثی یوحظ غیبة فی زمانہ، ج ۴، ص ۱۳۶.

..... "الفتاویٰ الہندیہ"، کتاب النکاح، القسم الخامس الاما المتلوحہ علی الحرۃ او معما، ج ۱، ص ۲۷۹.

..... "الدرالمختار"، کتاب النکاح، ج ۴، ص ۱۳۵، وغیرہ.

..... المرجع السابق، ص ۱۳۷.

..... المرجع السابق.

طلاق کی ہو یا موت کی یا شبہ نکاح یا نکاح فاسد میں دخول کی وجہ سے۔<sup>(۱)</sup> (عامہ کتب)

مسئلہ ۶۳: دوسرے کی منکوحہ سے نکاح کیا اور یہ معلوم نہ تھا کہ منکوحہ ہے تو عدت واجب ہے اور معلوم تھا تو عدت واجب نہیں۔<sup>(۲)</sup> (عالمگیری)

مسئلہ ۶۴: جس عورت کو زنا کا حمل ہے اس سے نکاح ہو سکتا ہے، پھر اگر اسی کا وہ حمل ہے تو وطی بھی کر سکتا ہے اور اگر دوسرے کا ہے تو جب تک بچہ نہ پیدا ہو لے وطی جائز نہیں۔<sup>(۳)</sup> (درمختار)

مسئلہ ۶۵: جس عورت کا حمل ثابت النسب ہے اس سے نکاح نہیں ہو سکتا۔<sup>(۴)</sup> (عالمگیری)

مسئلہ ۶۶: کسی نے اپنی ام ولد حاملہ کا نکاح دوسرے سے کر دیا تو صحیح نہ ہوا اور حمل نہ تھا تو صحیح ہو گیا۔<sup>(۵)</sup> (عالمگیری)

مسئلہ ۶۷: جس باندی سے وطی کرتا تھا اس کا نکاح کسی سے کر دیا نکاح ہو گیا مگر مالک پر استبراء واجب ہے یعنی جب اس کا نکاح کرنا چاہے تو وطی چھوڑ دے یہاں تک کہ اسے ایک حیض آجائے بعد حیض نکاح کر دے اور شوہر کے ذمہ استبراء نہیں، لہذا اگر استبراء سے پہلے شوہر نے وطی کر لی تو جائز ہے مگر نہ چاہیے اور اگر مالک بیچنا چاہتا ہے تو استبراء مستحب ہے واجب نہیں۔ زانیہ سے نکاح کیا تو استبراء کی حاجت نہیں۔<sup>(۶)</sup> (درمختار)

مسئلہ ۶۸: باپ اپنے بیٹے کی کنیز شری سے نکاح کر سکتا ہے۔<sup>(۷)</sup> (عالمگیری)

قسم ہفتم: متعلق بہ عدد۔

مسئلہ ۶۹: آزاد شخص کو ایک وقت میں چار عورتوں اور غلام کو دو سے زیادہ نکاح کرنے کی اجازت نہیں اور آزاد مرد کو

..... "الفتاویٰ الہندیۃ"، کتاب النکاح، الباب الثالث فی بیان المحرمات، ج ۱، ص ۲۸۰.

..... "الفتاویٰ الہندیۃ"، کتاب النکاح، الباب الثالث فی بیان المحرمات، ج ۱، ص ۲۸۰.

..... المرجع السابق، و"الدر المختار"، کتاب النکاح، ج ۴، ص ۱۳۸.

..... "الفتاویٰ الہندیۃ"، کتاب النکاح، الباب الثالث فی بیان المحرمات، ج ۱، ص ۲۸۰.

..... المرجع السابق.

..... "الدر المختار"، کتاب النکاح، ج ۴، ص ۱۴۰.

..... "الفتاویٰ الہندیۃ"، کتاب النکاح، الباب الثالث فی بیان المحرمات، ج ۱، ص ۲۸۱.

کنیز کا اختیار ہے اس کے لیے کوئی حد نہیں۔<sup>(۱)</sup> (در مختار)

مسئلہ ۷۰: غلام کو کنیز رکھنے کی اجازت نہیں اگرچہ اس کے مولیٰ نے اجازت دے دی ہو۔<sup>(۲)</sup> (در مختار)

مسئلہ ۷۱: پانچ عورتوں سے ایک عقد کے ساتھ نکاح کیا، کسی سے نکاح نہ ہوا اور اگر ہر ایک سے علیحدہ علیحدہ عقد کیا تو پانچویں کا نکاح باطل ہے، باقیوں کا صحیح۔ یوہیں غلام نے تین عورتوں سے نکاح کیا تو اس میں بھی وہی دو صورتیں ہیں۔<sup>(۳)</sup> (عالمگیری)

مسئلہ ۷۲: کافر حربی نے پانچ عورتوں سے نکاح کیا، پھر سب مسلمان ہوئے اگر آگے پیچھے نکاح ہوا تو چار پہلی باقی رکھی جائیں اور پانچویں کو جدا کر دے اور ایک عقد تھا تو سب کو علیحدہ کر دے۔<sup>(۴)</sup> (عالمگیری)

مسئلہ ۷۳: دو عورتوں سے ایک عقد میں نکاح کیا اور ان میں ایک ایسی ہے جس سے نکاح نہیں ہو سکتا تو دوسری کا ہو گیا اور جو مہر مذکور ہوا وہ سب اسی کو ملے گا۔<sup>(۵)</sup> (در مختار)

مسئلہ ۷۴: متعہ حرام ہے۔<sup>(۶)</sup> یوہیں اگر کسی خاص وقت تک کے لیے نکاح کیا تو یہ نکاح بھی نہ ہوا اگرچہ دو سو برس کے لیے کرے۔<sup>(۷)</sup> (در مختار)

مسئلہ ۷۵: کسی عورت سے نکاح کیا کہ اتنے دنوں کے بعد طلاق دے دے گا، تو یہ نکاح صحیح ہے یا اپنے ذہن میں کوئی مدت ٹھہرائی ہو کہ اتنے دنوں کے لیے نکاح کرتا ہوں مگر زبان سے کچھ نہ کہا تو یہ نکاح بھی ہو گیا۔<sup>(۸)</sup> (در مختار)

..... "الدر المختار"، کتاب النکاح، ج ۴، ص ۱۲۷.

و "الفتاویٰ الہندیۃ"، کتاب النکاح، الباب الثالث فی بیان المحرمات، ج ۱، ص ۲۷۷.

..... "الدر المختار"، کتاب النکاح، ج ۴، ص ۱۳۸.

..... "الفتاویٰ الہندیۃ"، کتاب النکاح، الباب الثالث فی بیان المحرمات، ج ۱، ص ۲۷۷.

..... المرجع السابق. "الدر المختار"، کتاب النکاح، ج ۴، ص ۱۴۲.

..... اس سے مراد وہ نکاح ہے جو قی طور پر شہوت دور کرنے کے لئے کچھ رقم دے کر کیا جائے، فتاویٰ رضویہ، ج ۱۱، ص ۲۳۶ پر اعلیٰ حضرت امام احمد رضا خان علیہ رحمۃ الرحمن فرماتے ہیں "متحد کی حرمت صحیح حدیثوں سے ثابت ہے امیر المؤمنین مولیٰ علی کرم اللہ تعالیٰ وجہہ الکریم کے ارشادوں سے ثابت ہے، صحابہ کرام رضی اللہ عنہم کے اقوال شریفہ سے ثابت ہے، اور سب سے بڑھ کر یہ کہ قرآن عظیم سے ثابت ہے اللہ عزوجل فرماتا ہے ﴿وَالَّذِينَ هُمْ عَنْ ذَوِّهِمْ يُحْفَظُونَ﴾ (پ ۱۸، المؤمنون: ۷، ۵، ۶)۔..... علیہ

..... "الدر المختار"، المرجع السابق، ص ۱۴۳. .... المرجع السابق.

**مسئلہ ۷:** حالت احرام میں نکاح کر سکتا ہے مگر نہ چاہیے۔ یوہیں محرم<sup>(۱)</sup> اُس لڑکی کا بھی نکاح کر سکتا ہے جو اس کی ولایت<sup>(۲)</sup> میں ہے۔<sup>(۳)</sup> (عائگیری)

**قسم نهم:** رضاعت اس کا بیان مفصل آئے گا۔

## دودھ کے رشتہ ■ بیان

**مسئلہ ۱:** بچہ کو دو برس تک دودھ پلایا جائے، اس سے زیادہ کی اجازت نہیں۔ دودھ پینے والا لڑکا ہو یا لڑکی اور یہ جو بعض عوام میں مشہور ہے کہ لڑکی کو دو برس تک اور لڑکے کو ڈھائی برس تک پلا سکتے ہیں یہ صحیح نہیں۔ یہ حکم دودھ پلانے کا ہے اور نکاح حرام ہونے کے لیے ڈھائی برس کا زمانہ ہے یعنی دو برس کے بعد اگرچہ دودھ پلانا حرام ہے مگر ڈھائی برس کے اندر اگر دودھ پلا دے گی، حرمت نکاح<sup>(۴)</sup> ثابت ہو جائے گی اور اس کے بعد اگر بیا، تو حرمت نکاح نہیں اگرچہ پلانا جائز نہیں۔

**مسئلہ ۲:** مدت پوری ہونے کے بعد بطور علاج بھی دودھ پینا یا پلانا جائز نہیں۔<sup>(۵)</sup> (درمئی)

**مسئلہ ۳:** رضاع (یعنی دودھ کا رشتہ) عورت کا دودھ پینے سے ثابت ہوتا ہے، مرد یا جانور کا دودھ پینے سے ثابت نہیں اور دودھ پینے سے مراد یہی معروف طریقہ نہیں بلکہ اگر حلق<sup>(۶)</sup> یا ناک میں ٹپکایا گیا جب بھی یہی حکم ہے اور تھوڑا پیایا یا زیادہ بہر حال حرمت ثابت ہوگی، جبکہ اندر پہنچ جانا معلوم ہو اور اگر چھاتی مونہ میں لی مگر یہ نہیں معلوم کہ دودھ بیا تو حرمت ثابت نہیں۔<sup>(۷)</sup> (ہدایہ، جوہرہ وغیرہما)

**مسئلہ ۴:** عورت کا دودھ اگر حقہ<sup>(۸)</sup> سے اندر پہنچایا گیا یا کان میں ٹپکایا گیا یا پیشاب کے مقام سے پہنچایا گیا یا پیٹ یا دماغ میں زخم تھا اس میں ڈالا کہ اندر پہنچ گیا تو ان صورتوں میں رضاع نہیں۔<sup>(۹)</sup> (جوہرہ)

**مسئلہ ۵:** کو آری یا بڑھیا کا دودھ بیا بلکہ مردہ عورت کا دودھ بیا، جب بھی رضاعت ثابت ہے۔<sup>(۱۰)</sup> (درمئی) مگر

..... یعنی جو حالت احرام میں ہو۔ ● سر پرستی۔

..... "الفتاویٰ الہندیہ"، کتاب النکاح، الباب الثالث فی بیان المحرمات، ج ۱، ص ۲۸۳.

..... نکاح کا حرام ہونا۔

..... "الدرالمختار"، کتاب النکاح، باب الرضاع، ج ۴، ص ۳۸۹. ● گلا۔

..... "الجوہرۃ النیرۃ"، کتاب النکاح، کتاب الرضاع، ص ۳۴.

..... "الہدیۃ"، کتاب الرضاع، ج ۱، ص ۲۱۷ وغیرہما. ● پیچھے کے مقام سے کوئی چیز اندر ڈالنا۔

..... "الجوہرۃ النیرۃ"، کتاب النکاح، کتاب الرضاع، ص ۳۴.

..... "الدرالمختار"، کتاب النکاح، باب الرضاع، ج ۴، ص ۳۹۹.

نوبرس سے چھوٹی لڑکی کا دودھ پیا تو رضاع نہیں۔<sup>(۱)</sup> (جوہرہ)

مسئلہ ۶: عورت نے بچہ کے منہ میں چھاتی دی اور یہ بات لوگوں کو معلوم ہے مگر اب کہتی ہے کہ اس وقت میرے دودھ نہ تھا اور کسی اور ذریعہ سے بھی معلوم نہیں ہو سکتا کہ دودھ تھا یا نہیں تو اس کا کہنا مان لیا جائے گا۔<sup>(۲)</sup> (ردالمحتار)

مسئلہ ۷: بچہ کو دودھ پینا چھڑا دیا گیا ہے مگر اس کو کسی عورت نے دودھ پلا دیا، اگر ڈھائی برس کے اندر ہے تو رضاع ثابت ورنہ نہیں۔<sup>(۳)</sup> (عائگیری)

مسئلہ ۸: عورت کو طلاق دے دی اس نے اپنے بچہ کو دو برس کے بعد تک دودھ پلایا تو دو برس کے بعد کی اجرت کا مطالبہ نہیں کر سکتی یعنی لڑکے کا باپ اجرت دینے پر مجبور نہیں کیا جائے گا اور دو برس تک کی اجرت اس سے جبراً لی جاسکتی ہے۔<sup>(۴)</sup> (عائگیری)

مسئلہ ۹: دو برس کے اندر بچہ کا باپ اس کی ماں کو دودھ چھڑانے پر مجبور نہیں کر سکتا اور اس کے بعد کر سکتا ہے۔<sup>(۵)</sup> (ردالمحتار)

مسئلہ ۱۰: عورتوں کو چاہیے کہ بلا ضرورت ہر بچہ کو دودھ نہ پلا دیا کریں اور پلائیں تو خود بھی یاد رکھیں اور لوگوں سے یہ بات کہہ بھی دیں، عورت کو بغیر اجازت شوہر کسی بچہ کو دودھ پلانا مکروہ ہے، البتہ اگر اس کے ہلاک کا اندیشہ ہے تو کراہت نہیں۔<sup>(۶)</sup> (ردالمحتار) مگر میعاد<sup>(۷)</sup> کے اندر رضاعت بہر صورت ثابت۔

مسئلہ ۱۱: بچہ نے جس عورت کا دودھ پیادہ اس بچہ کی ماں ہو جائے گی اور اس کا شوہر (جس کا یہ دودھ ہے یعنی اس کی وطنی سے پیدا ہوا جس سے عورت کو دودھ اترتا) اس دودھ پینے والے بچہ کا باپ ہو جائے گا اور اس عورت کی تمام اولادیں اس

۱..... "الحوہرة النيرة"، کتاب النکاح، کتاب الرضاع، ص ۳۷.

۲..... "ردالمحتار"، کتاب النکاح، باب الرضاع، ج ۴، ص ۳۹۶.

۳..... "الفتاویٰ الہندیہ"، کتاب الرضاع، ج ۱، ص ۳۴۲ - ۳۴۳.

۴..... المرجع السابق، ص ۳۴۳.

۵..... "الفتاویٰ الہندیہ"، کتاب النکاح، باب الرضاع، ج ۱، ص ۳۹۱.

۶..... "ردالمحتار"، کتاب النکاح، باب الرضاع، ج ۴، ص ۳۹۶.

۷..... وقت مقررہ یعنی ڈھائی سال۔

کے بھائی بہن خواہ اسی شوہر سے ہوں یا دوسرے شوہر سے، اس کے دودھ پینے سے پہلے کی ہیں یا بعد کی یا ساتھ کی اور عورت کے بھائی، ماموں اور اس کی بہن خالہ۔ یو ہیں اس شوہر کی اولادیں اس کے بھائی بہن اور اس کے بھائی اس کے چچا اور اس کی بہنیں، اس کی پھوپھیاں خواہ شوہر کی یہ اولادیں اسی عورت سے ہوں یا دوسری سے۔ یو ہیں ہر ایک کے باپ، ماں اس کے دادا دادی، نانا، تانی۔<sup>(۱)</sup> (عائگیری)

**مسئلہ ۱۲:** مرد نے عورت سے جماع کیا اور اس سے اولاد نہیں ہوئی مگر دودھ اتر آیا تو جو بچہ یہ دودھ پے گا، عورت اس کی ماں ہو جائے گی مگر شوہر اس کا باپ نہیں، لہذا شوہر کی اولاد جو دوسری بی بی سے ہے اس سے اس کا نکاح ہو سکتا ہے۔<sup>(۲)</sup> (جوہرہ)

**مسئلہ ۱۳:** پہلے شوہر سے عورت کی اولاد ہوئی اور دودھ موجود تھا کہ دوسرے سے نکاح ہوا اور کسی بچہ نے دودھ پیا، تو پہلا شوہر اس کا باپ ہو گا دوسرا نہیں اور جب دوسرے شوہر سے اولاد ہو گئی تو اب پہلے شوہر کا دودھ نہیں بلکہ دوسرے کا ہے اور جب تک دوسرے سے اولاد نہ ہوئی اگرچہ حمل ہو پہلے ہی شوہر کا دودھ ہے دوسرے کا نہیں۔<sup>(۳)</sup> (جوہرہ)

**مسئلہ ۱۴:** موتی نے کنیر سے وطی کی اور اولاد پیدا ہوئی، تو جو بچہ اس کنیر کا دودھ پے گا یہ اس کی ماں ہوگی اور موتی اس کا باپ۔<sup>(۴)</sup> (در مختار)

**مسئلہ ۱۵:** جو نسب میں حرام ہے رضاع<sup>(۵)</sup> میں بھی حرام مگر بھائی یا بہن کی ماں کہ یہ نسب میں حرام ہے کہ وہ یا اس کی ماں ہوگی یا باپ کی موطوہ<sup>(۶)</sup> اور دونوں حرام اور رضاع میں حرمت کی کوئی وجہ نہیں، لہذا حرام نہیں اور اس کی تین صورتیں ہیں۔ رضاعی بھائی کی رضاعی ماں یا رضاعی بھائی کی حقیقی ماں یا حقیقی بھائی کی رضاعی ماں۔ یو ہیں بیٹے یا بیٹی کی بہن یا دادی کہ نسب میں پہلی صورت میں بیٹی ہوگی یا بیٹہ<sup>(۷)</sup> اور دوسری صورت میں ماں ہوگی یا باپ کی موطوہ۔ یو ہیں چچا یا پھوپھی کی ماں یا ماموں یا خالہ

۱..... "الفتاویٰ الہندیہ"، کتاب الرضاع، ج ۱، ص ۲۴۳.

۲..... "المحورۃ النیرۃ"، کتاب النکاح، کتاب الرضاع، ص ۳۵.

۳..... المرجع السابق.

۴..... "الدرالمختار"، کتاب النکاح، باب الرضاع، ج ۱، ص ۴۰۵.

۵..... یعنی وہ عورت جس سے باپ نے محبت کی ہو۔

۶..... دودھ کا رشتہ۔

۷..... سوتلی بیٹی۔

کی ماں کہ نسب میں داوی ثانی ہوگی اور رضاع میں حرام نہیں اور ان میں بھی وہی تین صورتیں ہیں۔<sup>(۱)</sup> (عالمگیری، درمختار)

**مسئلہ ۱۶:** حقیقی بھائی کی رضاعی بہن یا رضاعی بھائی کی حقیقی بہن یا رضاعی بھائی کی رضاعی بہن سے نکاح جائز ہے اور بھائی کی بہن سے نسب میں بھی ایک صورت جواز کی ہے، یعنی سوتیلے بھائی کی بہن جو دوسرے باپ سے ہو۔<sup>(۲)</sup> (درمختار)

**مسئلہ ۱۷:** ایک عورت کا دو بچوں نے دودھ پیا اور ان میں ایک لڑکا، ایک لڑکی ہے تو یہ بھائی بہن ہیں اور نکاح حرام اگرچہ دونوں نے ایک وقت میں نہ پیا ہو بلکہ دونوں میں برسوں کا فاصلہ ہو اگرچہ ایک کے وقت میں ایک شوہر کا دودھ تھا اور دوسرے کے وقت میں دوسرے کا۔<sup>(۳)</sup> (درمختار)

**مسئلہ ۱۸:** دودھ پینے والی لڑکی کا نکاح پلانے والی کے بیٹوں، پوتوں سے نہیں ہو سکتا، کہ یہ ان کی بہن یا پھوپھی ہے۔<sup>(۴)</sup> (درمختار)

**مسئلہ ۱۹:** جس عورت سے زنا کیا اور بچہ پیدا ہوا، اس عورت کا دودھ جس لڑکی نے پیادہ زانی پر حرام ہے۔<sup>(۵)</sup> (جوہرہ)

**مسئلہ ۲۰:** پانی یا دوا میں عورت کا دودھ ملا کر پلایا تو اگر دودھ غالب ہے یا برابر تو رضاع ہے مغلوب ہے تو نہیں۔ یوں اگر بکری وغیرہ کسی جانور کے دودھ میں ملا کر دیا تو اگر یہ دودھ غالب ہے تو رضاع نہیں ورنہ ہے اور دو عورتوں کا دودھ ملا کر پلایا تو جس کا زیادہ ہے اس سے رضاع ثابت ہے اور دونوں برابر ہوں تو دونوں سے۔ اور ایک روایت یہ ہے کہ بہر حال دونوں سے رضاع ثابت ہے۔<sup>(۶)</sup> (جوہرہ)

**مسئلہ ۲۱:** کھانے میں عورت کا دودھ ملا کر دیا، اگر وہ تنگی چیز پینے کے قابل ہے اور دودھ غالب یا برابر ہے تو رضاع

①..... "الفتاویٰ الہندیۃ"، کتاب الرضاع، ج ۱، ص ۲۴۳.

②"المرامع المختار"، کتاب النکاح، باب الرضاع، ج ۴، ص ۳۹۳-۳۹۶.

③..... "المرامع المختار"، کتاب النکاح، باب الرضاع، ج ۴، ص ۳۹۸.

④..... المرجع السابق.

⑤..... المرجع السابق، ص ۳۹۹.

⑥..... "المجہورۃ النیرۃ"، کتاب الرضاع، ص ۳۵.

⑦..... المرجع السابق، ص ۳۶، ۳۷.

ثابت، ورنہ نہیں اور اگر چکی چیز نہیں ہے تو مطلقاً ثابت نہیں۔<sup>(۱)</sup> (ردالمحتار)

مسئلہ ۲۲: دودھ کا پیریا کھویا بنا کر بچہ کو کھلایا تو رضاع نہیں۔<sup>(۲)</sup> (درمختار)

مسئلہ ۲۳: ضعیف مشکل کو دودھ اتر اُسے بچہ کو پلایا، تو اگر اُس کا عورت ہوتا معلوم ہوا تو رضاع ہے اور مرد ہوتا معلوم ہوا تو نہیں اور کچھ معلوم نہ ہوا تو اگر عورتیں کہیں اس کا دودھ مثل عورت کے دودھ کے ہے تو رضاع ہے ورنہ نہیں۔<sup>(۳)</sup> (جوہرہ)

مسئلہ ۲۴: کسی کی دو عورتیں ہیں بڑی نے چھوٹی کو جو شیر خوار<sup>(۴)</sup> ہے دودھ پلا دیا تو دونوں اس پر ہمیشہ کو حرام ہو گئیں بشرطیکہ بڑی کے ساتھ وطی کر چکا ہو اور وطی نہ کی ہو تو دو صورتیں ہیں، ایک یہ کہ بڑی کو طلاق دے دی ہے اور طلاق کے بعد اس نے دودھ پلایا تو بڑی ہمیشہ کو حرام ہو گئی اور چھوٹی بدستور نکاح میں ہے۔ دوم یہ کہ طلاق نہیں دی ہے اور دودھ پلا دیا تو دونوں کا نکاح فسخ ہو گیا مگر چھوٹی سے دوبارہ نکاح کر سکتا ہے اور بڑی سے وطی کی ہو تو پورا مہر پائے گی اور وطی نہ کی ہو تو کچھ نہ ملے گا مگر جب کہ دودھ پلانے پر مجبور کی گئی یا سوتی تھی سوتے میں چھوٹی نے دودھ پی لیا یا مجنونہ تھی حالت جنون میں دودھ پلا دیا یا اس کا دودھ کسی اور نے چھوٹی کے حلق میں پکا دیا تو ان صورتوں میں نصف مہر بڑی بھی پائے گی اور چھوٹی کو نصف مہر ملے گا پھر اگر بڑی نے نکاح فسخ کرنے کے ارادہ سے پلایا تو شوہر یہ نصف مہر کہ چھوٹی کو دے گا، بڑی سے وصول کر سکتا ہے۔

یوہیں اُس سے وصول کر سکتا ہے جس نے چھوٹی کے حلق میں دودھ پکا دیا بلکہ اُس سے تو چھوٹی اور بڑی دونوں کا نصف نصف مہر وصول کر سکتا ہے جب کہ اُس کا مقصد نکاح فاسد کر دینا ہو اور اگر نکاح فاسد کرنا مقصود نہ ہو تو کسی صورت میں کسی سے نہیں لے سکتا اور اگر یہ خیال کر کے دودھ پلایا ہے، کہ بھوک ہے ہلاک ہو جائے گی تو اس صورت میں بھی رجوع نہیں۔ عورت کہتی ہے کہ فاسد کرنے کے ارادہ سے نہ پلایا تھا تو حلف<sup>(۵)</sup> کے ساتھ اس کا قول مان لیا جائے۔<sup>(۶)</sup> (جوہرہ، درمختار، ردالمحتار)

مسئلہ ۲۵: بڑی نے چھوٹی کو بھوک جان کر دودھ پلا دیا بعد کو معلوم ہوا کہ بھوک نہ تھی، تو یہ نہ کہا جائے گا کہ فاسد کرنے کے ارادہ سے پلایا۔<sup>(۷)</sup> (جوہرہ)

●..... "ردالمحتار"، کتاب النکاح، باب الرضاع، ج ۴، ص ۴۰۶۔

●..... "الدرالمختار"، کتاب النکاح، باب الرضاع، ج ۴، ص ۴۰۶۔

●..... "الحوہرۃ النیرۃ"، کتاب الرضاع، ص ۳۷۔

●..... یعنی دودھ پینے والی جس کی عمر ذہائی برس سے کم ہو۔

●..... "الحوہرۃ النیرۃ"، المرجع السابق، ص ۳۷، ۳۸۔ و "الدرالمختار"، کتاب النکاح، باب الرضاع، ج ۴، ص ۴۰۲-۴۰۵۔

●..... "الحوہرۃ النیرۃ"، کتاب الرضاع، ص ۳۸۔



**مسئلہ ۲۶:** رضاع کے ثبوت کے لیے دو مرد یا ایک مرد اور دو عورتیں عادل گواہ ہوں اگرچہ وہ عورت خود دودھ پلانے والی ہو، فقط عورتوں کی شہادت سے ثبوت نہ ہوگا مگر بہتر یہ ہے کہ عورتوں کے کہنے سے بھی جدائی کر لے۔<sup>(۱)</sup> (جوہرہ)

**مسئلہ ۲۷:** رضاع کے ثبوت کے لیے عورت کے دعویٰ کرنے کی کچھ ضرورت نہیں مگر تفریق قاضی کے حکم سے ہوگی یا متارکہ سے مدخولہ میں کہنے کی ضرورت ہے، مثلاً یہ کہے کہ میں نے تجھے جدا کیا یا چھوڑا اور غیر مدخولہ میں محض اس سے علیحدہ ہو جانا کافی ہے۔<sup>(۲)</sup> (ردالمحتار)

**مسئلہ ۲۸:** کسی عورت سے نکاح کیا اور ایک عورت نے آکر کہا، میں نے تم دونوں کو دودھ پلایا ہے اگر شوہر یا دونوں اس کے کہنے کو سچ سمجھتے ہوں تو نکاح فاسد ہے اور وطی نہ کی ہو تو مہر کچھ نہیں اور اگر دونوں اس کی بات جھوٹی سمجھتے ہوں تو بہتر جدائی ہے اگر وہ عورت عادلہ ہے، پھر اگر وطی نہ ہوئی ہو تو مرد کو افضل یہ ہے کہ نصف مہر دے اور عورت کو افضل یہ ہے کہ نہ لے اور وطی ہوئی ہو تو افضل یہ ہے کہ پورا مہر دے اور نان نفقہ بھی اور عورت کو افضل یہ ہے کہ مہر مثل اور مہر مقرر شدہ میں جو کم ہے وہ لے اور اگر عورت کو جدا نہ کرے جب بھی حرج نہیں۔ یوہیں تصدیق کی اور شوہر نے تکذیب تو نکاح فاسد نہیں مگر زوجہ شوہر سے حلف لے سکتی ہے اگر قسم کھانے سے انکار کرے تو تفریق کر دی جائے۔<sup>(۳)</sup> (عالمگیری)

**مسئلہ ۲۹:** عورت کے پاس دو عادل نے شہادت دی اور شوہر منکر<sup>(۴)</sup> ہے مگر قاضی کے پاس شہادت نہیں گزری، پھر یہ گواہ مر گئے یا غائب ہو گئے تو عورت کو اس کے پاس رہنا جائز نہیں۔<sup>(۵)</sup> (درمختار)

**مسئلہ ۳۰:** صرف دو عورتوں نے قاضی کے پاس رضاع کی شہادت دی اور قاضی نے تفریق کا حکم دے دیا تو یہ حکم نافذ نہ ہوگا۔<sup>(۶)</sup> (درمختار)

**مسئلہ ۳۱:** کسی عورت کی نسبت کہا کہ یہ میری دودھ شریک بہن ہے پھر اس اقرار سے پھر گیا<sup>(۷)</sup> اس کا کہنا مان لیا جائے اور اگر اقرار کے ساتھ یہ بھی کہا کہ یہ بات ٹھیک ہے، سچی ہے، صحیح ہے، حق وہی ہے جو میں نے کہہ دیا تو اب اقرار سے پھر

..... "المحوضۃ النبرۃ"، کتاب الرضاع، ص ۳۸.

..... "ردالمحتار"، کتاب النکاح، باب الرضاع، ج ۴، ص ۴۱۰.

..... "الفتاویٰ الہندیۃ"، کتاب الرضاع، ج ۱، ص ۳۴۷.

..... انکار کرنے والا۔

..... "الدرالمختار"، کتاب النکاح، باب الرضاع، ج ۴، ص ۴۱۰.

..... المرجع السابق، ص ۴۱۱. .... یعنی منکر کیا۔

نہیں سکتا اور اگر اس عورت سے نکاح کر چکا تھا، تب اس قسم کا اقرار کرتا ہے تو جدائی کر دی جائے اور اگر عورت اقرار کر کے پھر گئی، اگرچہ اقرار پر اصرار کیا اور ثابت رہی ہو تو اس کا قول بھی مان لیا جائے۔ دونوں اقرار کر کے پھر گئے جب بھی یہی احکام ہیں۔<sup>(۱)</sup> (در مختار)

**مسئلہ ۳۲:** مرد نے اپنی عورت کی چھاتی چوسی<sup>(۲)</sup> تو نکاح میں کوئی نقصان نہ آیا اگرچہ دودھ مونہ میں آ گیا بلکہ حلق سے اتر گیا۔<sup>(۳)</sup> (در مختار)

## ولی کا بیان

امام احمد و مسلم ابن عباس رضی اللہ تعالیٰ عنہما سے راوی، رسول اللہ صلی اللہ تعالیٰ علیہ وسلم نے فرمایا: ”شیب ولی سے زیادہ اپنے نفس کی حقدار ہے اور بکر (کو آری) سے اجازت لی جائے اور چپ رہتا بھی اس کا اذن ہے۔“<sup>(۴)</sup>

ابوداؤد انھیں سے راوی، کہ ایک جوان لڑکی رسول اللہ صلی اللہ تعالیٰ علیہ وسلم کی خدمت میں حاضر ہوئی اور عرض کی، کہ اس کے باپ نے نکاح کر دیا اور وہ اس نکاح کو ناپسند کرتی ہے۔ حضور (صلی اللہ تعالیٰ علیہ وسلم) نے اسے اختیار دیا۔<sup>(۵)</sup> یعنی چاہے تو اس نکاح کو جائز کر دے یا رد کر دے۔

## مسائل فقہیہ

ولی وہ ہے جس کا قول دوسرے پر نافذ ہو<sup>(۶)</sup> دوسرا چاہے یا نہ چاہے۔ ولی کا عاقل بالغ ہونا شرط ہے، بچہ اور مجنون ولی نہیں ہو سکتا۔ مسلمان کے ولی کا مسلمان ہونا بھی شرط ہے کہ کافر کو مسلمان پر کوئی اختیار نہیں، متقی ہونا شرط نہیں۔ فاسق بھی ولی ہو سکتا ہے۔ ولایت کے اسباب چار ہیں:

قرباۃ<sup>(۷)</sup>، ملک، ولأ، امامت۔<sup>(۸)</sup> (در مختار وغیرہ)

●..... "الدر المختار"، کتاب النکاح، باب الرضا، ج ۴، ص ۴۰۶ - ۴۰۸.

●..... اعلیٰ حضرت امام احمد رضا خان علیہ رحمۃ اللہ رضوی فتاویٰ رضویہ ج ۳ ص ۷۷ پر فرماتے ہیں "اگر عورت شیردار (دودھ والی) ہو تو ایسا چوسنا نہ چاہیے جس سے دودھ حلق میں چلا جائے اور اگر نہ ملے آجائے اور طلق میں نہ جائے دے تو مضائقہ (حرج) نہیں کہ شیر زن (عورت کا دودھ پینا) حرام ہے۔" علویہ

●..... "الدر المختار"، المراجع السابق، ص ۴۱۱.

●..... "صحیح مسلم"، کتاب النکاح، باب استئذان الثیب فی النکاح بالنطق... إلخ، الحدیث: ۱۴۲۱، ص ۷۳۸.

●..... "سنن أبی داود"، کتاب النکاح، باب فی البکر فی زوجها ابوها... إلخ، الحدیث: ۲۰۹۶، ج ۲، ص ۳۳۸.

●..... یعنی جس کا حکم دوسرے پر چلے۔

●..... یعنی قریبی رشتہ۔

●..... "الدر المختار"، کتاب النکاح، باب الولی، ج ۴، ص ۱۴۷ - ۱۴۹، وغیرہ.

**مسئلہ ۱:** قرابت کی وجہ سے ولایت عصبہ بنفسہ کے لیے ہے یعنی وہ مرد جس کو اس سے قرابت کسی عورت کی وساطت سے نہ ہو یا یوں سمجھو کہ وہ وارث کہ ذوی القروض کے بعد جو کچھ بچے سب لے لے اور اگر ذوی القروض نہ ہوں تو سارا مال یہی لے۔ ایسی قرابت والا ولی ہے اور یہاں بھی وہی ترتیب ملحوظ ہے جو وراثت میں معتبر ہے یعنی سب میں مقدم بیٹا، پھر پوتا، پھر پر پوتا اگرچہ کئی پشت کا فاصلہ ہو، یہ نہ ہوں تو باپ، پھر دادا، پھر پردادا، وغیرہم اصول اگرچہ کئی پشت اوپر کا ہو، پھر حقیقی بھائی، پھر سوتیلہ بھائی، پھر حقیقی بھائی کا بیٹا، پھر سوتیلے بھائی کا بیٹا، پھر حقیقی چچا، پھر سوتیلے چچا کا بیٹا، پھر حقیقی چچا کا بیٹا، پھر سوتیلے چچا کا بیٹا، پھر حقیقی چچا کا بیٹا، پھر سوتیلے چچا کا بیٹا، پھر حقیقی چچا کا بیٹا، پھر سوتیلے چچا کا بیٹا، پھر حقیقی چچا کا بیٹا، پھر سوتیلے چچا کا بیٹا، پھر حقیقی چچا کا بیٹا، پھر سوتیلے چچا کا بیٹا۔

خلاصہ یہ کہ اُس خاندان میں سب سے زیادہ قریب کا رشتہ دار جو مرد ہو، وہ ولی ہے اگر بیٹا نہ ہو تو جو حکم بیٹے کا ہے وہی پوتے کا ہے، وہ نہ ہو تو پر پوتے کا اور عصبہ کے ولی ہونے میں اُس کا آزاد ہونا شرط ہے اگر غلام ہے تو اس کو ولایت نہیں بلکہ اس صورت میں ولی وہ ہوگا جو اُس کے بعد ولی ہو سکتا ہے۔<sup>(۱)</sup> (عالمگیری، درمختار وغیرہما)

**مسئلہ ۲:** کسی پاگل عورت کے باپ اور بیٹا یا دادا اور بیٹا ہیں تو بیٹا ولی ہے باپ اور دادا نہیں مگر اس عورت کا نکاح کرنا چاہیں تو بہتر یہ ہے کہ باپ اس کے بیٹے (یعنی اپنے نواسے) کو نکاح کر دینے کا حکم کر دے۔<sup>(۲)</sup> (عالمگیری)

**مسئلہ ۳:** عصبہ نہ ہوں تو ماں ولی ہے، پھر دادی، پھر نانی، پھر بیٹی، پھر پوتی، پھر نواسی، پھر پر پوتی، پھر نواسی کی بیٹی، پھر نانا، پھر حقیقی بہن، پھر سوتیلی بہن، پھر اخیانی بھائی بہن یہ دونوں ایک درجے کے ہیں، ان کے بعد بہن وغیرہ کی اولاد اسی ترتیب سے پھر پھوپھی، پھر ماموں، پھر خالہ، پھر چچا زاد بہن، پھر اسی ترتیب سے ان کی اولاد۔<sup>(۳)</sup> (خانہ، درمختار، ردالمحتار)

**مسئلہ ۴:** جب رشتہ دار موجود نہ ہوں تو ولی مولی الموالاة ہے یعنی وہ جس کے ہاتھ پر اس کا باپ مشرف باسلام ہوا اور یہ عہد کیا کہ اس کے بعد یہ اس کا وارث ہوگا یا دونوں نے ایک دوسرے کا وارث ہونا ٹھہرا لیا ہو۔<sup>(۴)</sup> (خانہ، ردالمحتار)

..... "الفتاویٰ الہندیہ"، کتاب النکاح، الباب الرابع فی الاولیاء، ج ۱، ص ۲۸۳.

و "الدرالمختار"، کتاب الفرائض، فصل فی العصبات، ج ۱۰، ص ۵۵۰، وغیرہما.

..... "الفتاویٰ الہندیہ"، کتاب النکاح، الباب الرابع فی الاولیاء، ج ۱، ص ۲۸۳.

..... "الفتاویٰ الخانیہ"، کتاب النکاح، فصل فی الاولیاء، ج ۱، ص ۱۶۵.

■ "الدرالمختار" و "ردالمختار"، کتاب النکاح، مطلب: لا یصح تولیة الصغیر شیخا علی خبرات، ج ۴، ص ۱۸۴.

..... "الفتاویٰ الخانیہ"، کتاب النکاح، فصل فی الاولیاء، ج ۱، ص ۱۶۵.

و "ردالمختار"، کتاب النکاح، مطلب: لا یصح تولیة الصغیر شیخا علی خبرات، ج ۴، ص ۱۸۵.

**مسئلہ ۵:** ان سب کے بعد بادشاہ اسلام ولی ہے پھر قاضی جب کہ سلطان کی طرف سے اسے نابالغوں کے نکاح کا اختیار دیا گیا ہو اور اگر اس کے متعلق یہ کام نہ ہو اور نکاح کر دیا پھر سلطان کی طرف سے یہ خدمت بھی اسے سپرد ہوئی اور قاضی نے اس نکاح کو جائز کر دیا تو جائز ہو گیا۔<sup>(۱)</sup> (خانہ)

**مسئلہ ۶:** قاضی نے اگر کسی نابالغ لڑکی سے اپنا نکاح کر لیا تو یہ نکاح بغیر ولی کے ہوا یعنی اس صورت میں قاضی ولی نہیں۔ یوہیں بادشاہ نے اگر ایسا کیا تو یہ بھی بے ولی کے<sup>(۲)</sup> نکاح ہوا اور اگر قاضی نے نابالغ لڑکی کا نکاح اپنے باپ یا لڑکے سے کر دیا تو یہ بھی جائز نہیں۔<sup>(۳)</sup> (عالمگیری، درمختار)

**مسئلہ ۷:** قاضی کے بعد قاضی کا نائب ہے جب کہ بادشاہ اسلام نے قاضی کو یہ اختیار دیا ہو اور قاضی نے اس نائب کو اجازت دی ہو یا تمام امور میں اس کو نائب کیا ہو۔<sup>(۴)</sup> (ردالمحتار)

**مسئلہ ۸:** ویسی<sup>(۵)</sup> کو یہ اختیار نہیں کہ یتیم کا نکاح کر دے اگرچہ اس یتیم کے باپ دادا نے یہ وصیت بھی کی ہو کہ میرے بعد تم اس کا نکاح کر دینا، البتہ اگر وہ قریب کا رشتہ دار یا حاکم ہے تو کر سکتا ہے کہ اب وہ ولی بھی ہے۔<sup>(۶)</sup> (درمختار)

**مسئلہ ۹:** نابالغ بچے کی کسی نے پرورش کی، مثلاً اسے جتنے<sup>(۷)</sup> کیا یا لاوارث بچہ کہیں پڑا ملا، اُسے پال لیا تو یہ شخص اس کے نکاح کا ولی نہیں۔<sup>(۸)</sup> (عالمگیری)

**مسئلہ ۱۰:** لونڈی، غلام کے نکاح کا ولی ان کا مولیٰ ہے، اس کے سوا کسی کو ولایت نہیں اگر کسی اور نے یا اس نے خود نکاح کر لیا تو وہ نکاح مولیٰ کی اجازت پر موقوف رہے گا جائز کر دے گا جائز ہو جائے گا، رد کر دے گا باطل ہو جائے گا اور اگر غلام دو شخص میں مشترک ہے تو ایک شخص تنہا اس کا نکاح نہیں کر سکتا۔<sup>(۹)</sup> (خانہ)

..... "الفتاویٰ الحنفیہ"، کتاب النکاح، فصل فی الاولیاء، ج ۱، ص ۱۶۵.

..... ولی کے بغیر۔

..... "الفتاویٰ الہندیہ"، کتاب النکاح، الباب الرابع فی الاولیاء، ج ۱، ص ۲۸۳.

و"الدرالمختار"، کتاب النکاح، باب الولی، ج ۴، ص ۱۸۷.

..... "ردالمحتار"، کتاب النکاح، مطلب: لا یصح تولیۃ الصغیر شیخ اعلیٰ عمرات، ج ۴، ص ۱۸۵.

..... ویسی وہ ہے جس کو وصیت کی جائے کہ تم ایسا کرنا۔

..... "الدرالمختار"، کتاب النکاح، باب الولی، ج ۴، ص ۱۸۶.

..... منہ بولا بیٹا۔

..... "الفتاویٰ الہندیہ"، کتاب النکاح، الباب الرابع فی الاولیاء، ج ۱، ص ۲۸۴.

..... "الفتاویٰ الحنفیہ"، کتاب النکاح، فصل فی الاولیاء، ج ۱، ص ۱۶۵.

**مسئلہ ۱۱:** مسلمان شخص کافرہ کے نکاح کا ولی نہیں مگر کافرہ باندی کا ولی اس کا موٹی ہے۔ یوہیں بادشاہ اسلام اور قاضی بھی کافرہ کے ولی ہیں کہ ان کو اس کا نکاح کرنے کی اجازت ہے۔<sup>(۱)</sup> (درمختار)

**مسئلہ ۱۲:** لونڈی غلام ولی نہیں ہو سکتے یہاں تک کہ مکاتب اپنے لڑکے کا ولی نہیں۔<sup>(۲)</sup> (عالمگیری)

**مسئلہ ۱۳:** کافر اصلی، کافر اصلی کا ولی ہے اور مرتد کسی کا بھی ولی نہیں، نہ مسلم کا، نہ کافر کا یہاں تک کہ مرتد مرتد کا بھی ولی نہیں۔<sup>(۳)</sup> (عالمگیری)

**مسئلہ ۱۴:** ولی اگر پاگل ہو گیا تو اس کی ولایت جاتی رہی اور اگر اس قسم کا پاگل ہے کہ کبھی پاگل رہتا ہے اور کبھی ہوش میں تو ولایت باقی ہے، اتفاقہ کی حالت میں جو کچھ تصرفات کرے گا نافذ ہوں گے۔<sup>(۴)</sup> (عالمگیری)

**مسئلہ ۱۵:** لڑکا معتوہ یا مجنون ہے اور اسی حالت میں بالغ ہوا تو باپ کی ولایت اب بھی بدستور باقی ہے اور اگر بلوغ کے وقت عاقل تھا پھر مجنون یا معتوہ ہو گیا تو باپ کی ولایت پھر عود<sup>(۵)</sup> کر آئے گی اور کسی کا باپ مجنون ہو گیا تو اس کا بیٹا ولی ہے اپنے باپ کا نکاح کر سکتا ہے۔<sup>(۶)</sup> (عالمگیری)

**مسئلہ ۱۶:** اپنے بالغ لڑکے کا نکاح کر دیا اور ابھی لڑکے نے جائز نہ کیا تھا کہ پاگل ہو گیا، اب اس کے باپ نے نکاح جائز کر دیا تو جائز ہو گیا۔<sup>(۷)</sup> (عالمگیری)

**مسئلہ ۱۷:** نابالغ نے اپنا نکاح خود کیا اور نہ اس کا ولی ہے، نہ وہاں حاکم تو یہ نکاح موقوف ہے بالغ ہو کر اگر جائز کر دے گا ہو جائے گا اور اگر نابالغ نے بالغ عورت سے نکاح کیا پھر عاتب ہو گیا پھر عورت نے دوسرا نکاح کیا اور نابالغ نے بلوغ کے وقت نکاح جائز کر دیا تھا اگر دوسرا نکاح اجازت سے پہلے کیا تو دوسرا ہو گیا اور بعد میں تو نہیں اور اب پہلا ہو گیا۔<sup>(۸)</sup> (ردالمحتار، رد المحتار)

**مسئلہ ۱۸:** دو برابر کے ولی نے نکاح کر دیا۔ مثلاً اس کے دو حقیقی بھائی ہیں دونوں نے نکاح کر دیا، تو جس نے پہلے

..... "الدرالمختار"، کتاب النکاح، باب الولی، ج ۴، ص ۱۸۲۔

..... "الفتاویٰ الہندیہ"، کتاب النکاح، الباب الرابع فی الاولیاء، ج ۱، ص ۲۸۴۔

..... المرجع السابق۔

..... المرجع السابق۔

..... "الفتاویٰ الہندیہ"، المرجع السابق۔

..... المرجع السابق۔

..... "الدرالمختار" و "ردالمختار"، کتاب النکاح، مطلب: لا یصح تولیة الصغیر شیخا علی عیبات، ج ۴، ص ۱۸۷۔

کیا وہ صحیح ہے اور اگر دونوں نے ایک ساتھ کیا ہو یا معلوم نہ ہو کہ کون جتنے ہے، کون پہلے تو دونوں باطل۔<sup>(۱)</sup> (درمختار)

**مسئلہ ۱۹:** ولی اقرب غائب ہے اس وقت دُور والے ولی نے نکاح کر دیا تو صحیح ہے اور اگر اس کی موجودگی میں نکاح کیا تو اس کی اجازت پر موقوف ہے محض اس کا سکوت کافی نہیں بلکہ صراحت یا دلالتِ اجازت کی ضرورت ہے، یہاں تک کہ اگر ولی اقرب مجلس میں موجود ہو تو یہ بھی اجازت نہیں اور اگر اس ولی اقرب نے نہ اجازت دی تھی، نہ رد کیا اور مرگیا یا غائب ہو گیا کہ اب ولایت اسی دُور والے ولی کو پہنچی تو وہ قبل میں اس کا نکاح کر دینا اجازت نہیں بلکہ اب اس کی جدید اجازت درکار ہے۔<sup>(۲)</sup> (درمختار، رد المحتار)

**مسئلہ ۲۰:** ولی کے غائب ہونے سے مراد یہ ہے کہ اگر اس کا انتظار کیا جائے تو وہ جس نے پیغام دیا ہے اور کفو بھی ہے، ہاتھ سے جاتا رہے گا اگر ولی قریب مفقود الخمر ہو یا کہیں دورہ کرتا ہو کہ اس کا پتا معلوم نہ ہو یا وہ ولی اُسی شہر میں چھپا ہوا ہے مگر لوگوں کو اس کا حال معلوم نہیں اور ولی ابعد نے نکاح کر دیا اور وہ اب ظاہر ہوا تو نکاح صحیح ہو گیا۔<sup>(۳)</sup> (خانیہ وغیرہ)

**مسئلہ ۲۱:** ولی اقرب صالح ولایت نہیں، مثلاً بچہ ہے یا مجنون تو ولی ابعد ہی نکاح کا ولی ہے۔<sup>(۴)</sup> (عالمگیری)

**مسئلہ ۲۲:** مولیٰ اگر غائب بھی ہو جائے اور اس کا پتا بھی نہ چلے، جب بھی لونڈی غلام کے نکاح کی ولایت اسی کو ہے اس کے رشتہ دار ولی نہیں۔<sup>(۵)</sup> (عالمگیری)

**مسئلہ ۲۳:** لونڈی آزاد ہو گئی اور اس کا عصبہ کوئی نہ ہو تو وہ عصبہ ہے، جس نے اسے آزاد کیا اور اسی کی اجازت سے نکاح ہوگا، وہ مرد ہو یا عورت اور ذوی الارحام پر آزاد کنندہ<sup>(۶)</sup> مقدم ہے۔<sup>(۷)</sup> (جوہرہ نیرہ)

**مسئلہ ۲۴:** کفو نے پیغام دیا اور وہ مہر مثل بھی دینے پر تیار ہے مگر ولی اقرب لڑکی کا نکاح اس سے نہیں کرتا بلکہ بلا وجہ انکار کرتا ہے تو ولی ابعد نکاح کر سکتا ہے۔<sup>(۸)</sup> (درمختار)

..... "الدرالمختار"، کتاب النکاح، باب الولی، ج ۴، ص ۱۸۸.

..... "الدرالمختار" و "ردالمحتار"، کتاب النکاح، مطلب: لا یصح تولیة الصغیر شیخ علی خیرات، ج ۴، ص ۱۸۹.

..... "الفتاویٰ العنایة"، کتاب النکاح، فصل فی الاولیاء، ج ۱، ص ۱۶۶.

..... "الفتاویٰ الہندیة"، کتاب النکاح، الباب الرابع فی الاولیاء، ج ۱، ص ۲۸۵.

..... المرجع السابق.

..... آزاد کرنے والا۔

..... "الحوہرۃ النیرۃ"، کتاب النکاح، ص ۱۳.

..... "الدرالمختار" کتاب النکاح، ج ۴، ص ۱۹۱.

**مسئلہ ۲۵:** نابالغ اور مجنون اور لوٹڈی غلام کے نکاح کے لیے ولی شرط ہے، بغیر ولی ان کا نکاح نہیں ہو سکتا اور حرہ یا لحدہ عاقلہ نے بغیر ولی کفو سے نکاح کیا تو نکاح صحیح ہو گیا اور غیر کفو سے کیا تو نہ ہوا اگرچہ نکاح کے بعد راضی ہو گیا۔ البتہ اگر ولی نے سکوت کیا اور کچھ جواب نہ دیا اور عورت کے بچہ بھی پیدا ہو گیا تو اب نکاح صحیح مانا جائے گا۔<sup>(۱)</sup> (درمختار، ردالمحتار)

**مسئلہ ۲۶:** جس عورت کا کوئی عصبہ نہ ہو، وہ اگر اپنا نکاح جان بوجہ کر غیر کفو سے کرے تو نکاح ہو جائے گا۔<sup>(۲)</sup> (ردالمحتار وغیرہ)

**مسئلہ ۲۷:** جس عورت کو اس کے شوہر نے تین طلاقیں دے دیں بعد عدت اس نے جان بوجہ کر غیر کفو سے نکاح کر لیا اور ولی راضی نہیں یا ولی کو اس کا غیر کفو ہونا معلوم نہیں تو یہ عورت شوہر اقل کے لیے حلال نہ ہوئی۔<sup>(۳)</sup> (درمختار)

**مسئلہ ۲۸:** ایک درجہ کے چند ولی ہوں۔ بعض کا راضی ہو جانا کافی ہے اور اگر مختلف درجے کے ہوں تو اقرب کا راضی ہونا ضروری ہے کہ ھینڈ بھی ولی ہے اور جس ولی کی رضا سے نکاح ہو واجب اس سے کہا گیا تو یہ کہتا ہے کہ یہ شخص کفو ہے تو اب اس کی رضا بے کار ہے اس کی رضا سے بقیہ ورثہ کا حق ساقط نہ ہوگا۔<sup>(۴)</sup> (ردالمحتار وغیرہ)

**مسئلہ ۲۹:** راضی ہونا دو طرح ہے۔ ایک یہ کہ صراحۃً کہہ دے کہ میں راضی ہوں۔ دوسرے یہ کہ کوئی ایسا فعل پایا جائے جس سے راضی ہونا سمجھا جاتا ہو، مثلاً مہر پر قبضہ کرنا یا مہر کا مطالبہ یا دعویٰ کر دینا یا عورت کو رخصت کر دینا کہ یہ سب افعال راضی ہونے کی دلیل ہیں، اس کو دلالت رضا کہتے ہیں اور ولی کا سکوت رضا نہیں۔<sup>(۵)</sup> (درمختار)

**مسئلہ ۳۰:** شافعیہ<sup>(۶)</sup> محورت بالغہ کو آری نے خفی<sup>(۷)</sup> سے نکاح کیا اور اس کا باپ راضی نہیں تو نکاح صحیح ہو گیا۔ یوہیں اس کا عکس۔<sup>(۸)</sup> (عالمگیری)

**مسئلہ ۳۱:** عورت بالغہ عاقلہ کا نکاح بغیر اس کی اجازت کے کوئی نہیں کر سکتا۔ نہ اس کا باپ نہ بادشاہ اسلام، کو آری ہو یا شیب۔ یوہیں مرد بالغ آزاد اور مکاتب و مکاتبہ کا عقد نکاح بطلان<sup>(۹)</sup> ان کی مرضی کے کوئی نہیں کر سکتا۔<sup>(۱۰)</sup> (عالمگیری، درمختار)

①..... "الدرالمختار" و "ردالمختار"، کتاب النکاح، باب الولی، ج ۴، ص ۱۴۹ - ۱۵۱.

②..... "الدرالمختار"، کتاب النکاح، باب الولی، ج ۴، ص ۱۵۳، وغیرہ.

③..... "الدرالمختار" کتاب النکاح، باب الولی، ج ۴، ص ۱۵۲.

④..... "الدرالمختار"، کتاب النکاح، باب الولی، ج ۴، ص ۱۵۳، وغیرہ.

⑤..... "الدرالمختار" کتاب النکاح، باب الولی، ج ۴، ص ۱۵۴.

⑥..... فقہ میں امام شافعی رحمۃ اللہ تعالیٰ علیہ کی پیروی کا۔

⑦..... فقہ میں امام اعظم ابو حنیفہ رحمۃ اللہ تعالیٰ علیہ کی پیروی کا۔

⑧..... "الفتاویٰ الہندیہ"، کتاب النکاح، الباب الرابع فی الاولیاء، ج ۱، ص ۲۸۷.

⑨..... بغیر۔

⑩..... "الفتاویٰ الہندیہ"، المرجع السابق، و "الدرالمختار" کتاب النکاح، باب الولی، ج ۴، ص ۱۵۵.

**مسئلہ ۳۲:** کوآری عورت سے اُس کے دلی یا دلی کے وکیل یا قاصد نے اذن مانگا یا دلی نے بلا اجازت لیے نکاح کر دیا۔ اب اس کے قاصد نے یا کسی فضولی عادل نے خبر دی اور عورت نے سکوت کیا یا ہنسی یا مسکرائی یا بغیر آواز کے روئی تو ان سب صورتوں میں اذن سمجھا جائے گا کہ پہلی صورت میں نکاح کر دینے کی اجازت ہے، دوسری میں نکاح کیا ہوا منظور ہے اور اگر اذن طلب کرتے وقت یا جس وقت نکاح ہو جانے کی خبر دی گئی، اس نے سن کر کچھ جواب نہ دیا بلکہ کسی اور سے کلام کرنا شروع کیا مگر نکاح کو رد نہ کیا تو یہ بھی اذن ہے اور اگر چپ رہنا اس وجہ سے ہوا کہ اسے کھانسی یا چھینک آگئی تو یہ ضامنیں اس کے بعد رد کر سکتی ہے۔ یوہیں اگر کسی نے اس کا مونہ بند کر دیا کہ بول نہ سکی تو رضائیں۔ اور ہنستا اگر بطور استہزا<sup>(۱)</sup> کے ہو یا رونا آواز سے ہو تو اذن نہیں۔<sup>(۲)</sup> (درمختار، عالمگیری)

**مسئلہ ۳۳:** ایک درجہ کے دو دلی نے بیک وقت دو شخصوں سے نکاح کر دیا اور دونوں کی خبر ایک ساتھ پہنچی عورت نے سکوت کیا، تو دونوں موقوف ہیں اپنے قول یا فعل سے جس ایک کو جائز کرے جائز ہے اور دوسرا باطل اور دونوں کو جائز کیا تو دونوں باطل اور دونوں نے اذن مانگا اور عورت نے سکوت کیا تو جو پہلے نکاح کر دے وہ ہوگا۔<sup>(۳)</sup> (درمختار، رد المحتار)

**مسئلہ ۳۴:** دلی نے نکاح کر دیا عورت کو خبر پہنچی اس نے سکوت<sup>(۴)</sup> کیا مگر اس وقت شوہر مر چکا تھا تو یہ اذن نہیں اور اگر شوہر کے مر جانے کے بعد کہتی ہے کہ میرے اذن سے میرے باپ نے اس سے نکاح کیا۔ اور شوہر کے ورثہ انکار کریں تو عورت کا قول مانا جائے گا لہذا وارث ہوگی اور عدت واجب۔ اور اگر عورت نے یہ بیان کیا کہ میرے اذن کے بغیر نکاح ہوا مگر جب نکاح کی خبر پہنچی میں نے نکاح کو جائز کیا تو اب ورثہ کا قول معتبر ہے اب نہ مہر پائے گی نہ میراث۔ رہا یہ کہ عدت گزارے گی یا نہیں اگر واقع میں بھی ہے تو عدت گزارے ورنہ نہیں مگر نکاح کرنا چاہے تو عدت تک روکی جائے گی کہ جب اس نے اپنا نکاح ہوتا بیان کیا تو اب بغیر عدت کیو مگر نکاح کرے گی۔<sup>(۵)</sup> (عالمگیری، درمختار، رد المحتار)

**مسئلہ ۳۵:** عورت سے اذن<sup>(۶)</sup> لینے گئے اس نے کہا کسی اور سے ہوتا تو بہتر تھا تو یہ انکار ہے اور اگر نکاح کے بعد خبر دی گئی اور عورت نے وہی لفظ کہے تو قبول سمجھا جائے گا۔<sup>(۷)</sup> (درمختار)

..... یعنی مذاق۔

..... "الدرالمختار" کتاب النکاح، باب الولی، ج ۴، ص ۱۵۵۔

و "الفتاویٰ الہندیۃ"، کتاب النکاح، الباب الرابع فی الاولیاء، ج ۱، ص ۲۸۷، ۲۸۸۔

..... "الدرالمختار" و "ردالمختار"، کتاب النکاح، باب الولی، ج ۴، ص ۱۵۶۔

..... خاموشی۔

..... "الفتاویٰ الہندیۃ"، کتاب النکاح، الباب الرابع فی الاولیاء، ج ۱، ص ۲۸۹۔

و "الدرالمختار" و "ردالمختار"، کتاب النکاح، باب الولی، ج ۴، ص ۱۵۷۔

..... اجازت۔

..... "الدرالمختار"، کتاب النکاح، باب الولی، ج ۴، ص ۱۵۷۔



**مسئلہ ۳۶:** ولی اس عورت سے خود اپنا نکاح کرنا چاہتا ہے اور اجازت لینے گیا اس نے سکوت کیا تو یہ رضا ہے اور اگر نکاح اپنے سے کر لیا اب خبر دی اور سکوت کیا تو یہ رد ہے رضا نہیں۔<sup>(۱)</sup> (درمختار)

**مسئلہ ۳۷:** کسی خاص کی نسبت عورت سے اذن مانگا اس نے انکار کر دیا مگر ولی نے اسی سے نکاح کر دیا۔ اب خبر پہنچی اور ساکت رہی تو یہ اذن ہو گیا اور اگر کہا کہ میں تو پہلے ہی سے اس سے نکاح نہیں چاہتی ہوں تو یہ رد ہے اور اگر جس وقت خبر پہنچی انکار کیا پھر بعد کو رضا ظاہر کی تو یہ نکاح جائز نہ ہوا۔<sup>(۲)</sup> (درمختار، رد المحتار)

**مسئلہ ۳۸:** اذن لینے میں یہ بھی ضروری ہے کہ جس سے نکاح کرنے کا ارادہ ہو اس کا نام اس طرح لیا جائے جس کو وہ عورت جان سکے۔ اگر یوں کہا کہ ایک مرد سے تیرا نکاح کر دوں یا یوں کہ فلاں قوم کے ایک شخص سے نکاح کر دوں تو یوں اذن نہیں ہو سکتا۔ اور اگر یوں کہا کہ فلاں یا فلاں سے تیرا نکاح کر دوں اور عورت نے سکوت کیا تو اذن ہو گیا۔ ان دونوں میں جس ایک سے چاہے کر دے یا یوں کہا کہ پڑوس والوں میں سے کسی سے نکاح کر دوں یا یوں کہا کہ چچا زاد بھائیوں میں کسی سے نکاح کر دوں اور سکوت کیا اور ان دونوں صورتوں میں ان سب کو جانتی بھی ہو تو اذن ہو گیا۔ ان میں جس ایک سے کرے گا ہو جائے گا اور سب کو جانتی نہ ہو تو اذن نہیں۔<sup>(۳)</sup> (درمختار، رد المحتار)

**مسئلہ ۳۹:** عورت نے اذن عام دے دیا، مثلاً ولی نے کہا کہ بہت سے لوگوں نے پیغام بھیجا ہے، عورت نے کہا جو تو کرے مجھے منظور ہے یا جس سے تو چاہے نکاح کر دے تو یہ اذن عام ہے جس سے چاہے نکاح کر دے مگر اس صورت میں بھی اگر کسی خاص شخص کی نسبت عورت جو شتر انکار کر چکی ہے تو اس کے بارے میں اذن نہ سمجھا جائے گا۔<sup>(۴)</sup> (درمختار، رد المحتار)

**مسئلہ ۴۰:** اذن لینے میں مہر کا ذکر شرط نہیں اور بعض مشائخ نے شرط بتایا لہذا ذکر ہو جانا چاہیے کہ اختلاف سے بچنا ہے اور اگر ذکر نہ کیا تو ضرور ہے کہ جو مہر باندھا جائے وہ مہر مثل سے کم نہ ہو اور کم ہو تو بغیر عورت کے راضی ہوئے عقد صحیح نہ ہوگا۔ اور اگر زیادہ کی ہو تو اگرچہ عورت راضی ہو اولیا کو اعتراض کا حق حاصل ہے یعنی جب کہ کسی غیرولی نے نکاح کیا ہو اور ولی نے خود ایسا کیا تو اب کون اعتراض کرے۔<sup>(۵)</sup> (رد المحتار)

..... "الدرالمختار"، کتاب النکاح، باب الولی، ج ۴، ص ۱۵۸.

..... "الدرالمختار" و "ردالمختار"، کتاب النکاح، باب الولی، ج ۴، ص ۱۵۸.

..... المرجع السابق، ص ۱۵۸.

..... المرجع السابق، ص ۱۵۹.

..... "ردالمختار"، کتاب النکاح، باب الولی، ج ۴، ص ۱۵۹.

مسئلہ ۴۱: ولی نے عورت بالغہ کا نکاح اس کے سامنے کر دیا اور اُسے اس کا علم بھی ہوا اور سکوت کیا تو یہ رضا ہے۔<sup>(۱)</sup> (درمختار)

مسئلہ ۴۲: یہ احکام جو مذکور ہوئے ولی اقرب کے ہیں، اگر ولی بعید یا اجنبی نے نکاح کا اذن طلب کیا تو سکوت اذن نہیں بلکہ اگر عورت کو آری ہے تو صراحۃً اذن کے الفاظ کہے یا کوئی ایسا فعل کرے جو قول کے حکم میں ہو، مثلاً مہر یا نفقہ طلب کرنا، خوشی سے ہنسا، خلوت پر راضی ہونا، مہر یا نفقہ قبول کرنا۔<sup>(۲)</sup> (درمختار)

مسئلہ ۴۳: ولی نے عورت سے کہا میں یہ چاہتا ہوں کہ فلاں سے تیرا نکاح کر دوں۔ اس نے کہا ٹھیک ہے، جب چلا گیا تو کہنے لگی میں راضی نہیں اور ولی کو اس کا علم نہ ہوا اور نکاح کر دیا تو صحیح ہو گیا۔<sup>(۳)</sup> (عالمگیری)

مسئلہ ۴۴: بکر (کو آری) وہ عورت ہے جس سے نکاح کے ساتھ ولی نہ کی گئی ہو، لہذا اگر زینہ<sup>(۴)</sup> پر چڑھنے یا اترنے یا کودنے یا حیض یا زخم یا بلا نکاح زیادہ عمر ہو جانے یا زنا کی وجہ سے بکارت<sup>(۵)</sup> زائل ہو گئی جب بھی وہ کو آری ہی کہلائے گی۔ یو ہیں اگر اس کا نکاح ہوا مگر شوہر نامرد ہے یا اس کا عضو تامل مقطوع<sup>(۶)</sup> ہے اس وجہ سے تفریق ہو گئی بلکہ اگر شوہر نے ولی سے پہلے طلاق دے دی یا مر گیا اگرچہ ان سب صورتوں میں خلوت ہو چکی ہو جب بھی بکر ہے مگر جب چند بار اس نے زنا کیا کہ لوگوں کو اس کا حال معلوم ہو گیا یا اُس پر حد زنا قائم کی گئی اگرچہ ایک ہی بار واقع ہوا ہو تو اب وہ عورت بکر نہیں قرار دی جائے گی اور جو عورت کو آری نہ ہو اس کو شیب کہتے ہیں۔<sup>(۷)</sup> (درمختار)

مسئلہ ۴۵: لڑکی کا نکاح نابالغ سمجھ کر اس کے باپ نے کر دیا وہ کہتی ہے میں بالغہ ہوں میرا نکاح صحیح نہ ہوا اور اس کا باپ یا شوہر کہتا ہے نابالغ ہے اور نکاح صحیح ہے تو اگر اس کی عمر نو برس کی ہو اور مر لہجہ ہو تو لڑکی کا قول مانا جائے گا اور اگر دونوں نے اپنے اپنے دعوے پر گواہ پیش کیے تو بلوغ کے گواہ کو ترجیح ہے۔ یو ہیں اگر لڑکے کے ساتھ<sup>(۸)</sup> نے اپنے بلوغ کا دعویٰ کیا تو اسی کا قول معتبر ہے، مثلاً اس کے باپ نے اس کی کوئی چیز بیچ ڈالی، یہ کہتا ہے میں بالغ ہوں اور بیع صحیح نہ ہوئی اس کا باپ یا خریدار کہتا ہے نابالغ ہے تو بالغ ہونا قرار پائے گا جب کہ اس کی عمر اس قابل ہو۔<sup>(۹)</sup> (درمختار)

۱..... "ردالمحتار"، کتاب النکاح، باب الولی، ج ۱، ص ۱۶۰.

۲..... "الدرالمختار"، کتاب النکاح، باب الولی، ج ۱، ص ۱۶۰.

۳..... "الفتاویٰ الہندیہ"، کتاب النکاح، الباب الرابع فی الاولیاء، ج ۱، ص ۲۸۸، ۲۸۹.

۴..... بیڑمی۔

۵..... یعنی کنوارہ پن۔

۶..... کٹا ہوا۔

۷..... "الدرالمختار"، کتاب النکاح، باب الولی، ج ۱، ص ۱۶۱ - ۱۶۲.

۸..... بالغ ہونے کے قریب۔

۹..... "الدرالمختار"، المرجع السابق، ص ۱۶۵.

**مسئلہ ۴۶:** نابالغ لڑکا اور لڑکی اگر چہ شیب ہو اور مجنون و معتوہ کے نکاح پر ولی کو ولایت اجبار حاصل ہے یعنی اگرچہ یہ لوگ نہ چاہیں ولی نے جب نکاح کر دیا ہو گیا۔ پھر اگر باپ دادا یا بیٹے نے نکاح کر دیا ہے تو اگرچہ مہر مثل سے بہت کم یا زیادہ پر نکاح کیا یا غیر کفو سے کیا جب بھی ہو جائے گا بلکہ لازم ہو جائے گا کہ ان کو بالغ ہونے کے بعد یا مجنون کو ہوش آنے کے بعد اس نکاح کے توڑنے کا اختیار نہیں۔ یوہیں مولیٰ کا نکاح کیا ہوا بھی فصیح نہیں ہو سکتا، ہاں اگر باپ، دادا یا لڑکے کا سوء اختیار معلوم ہو چکا ہو مثلاً اس سے پیشتر اس نے اپنی لڑکی کا نکاح کسی غیر کفو فاسق وغیرہ سے کر دیا اور اب یہ دوسرا نکاح غیر کفو سے کرے گا تو صحیح نہ ہوگا۔

یوہیں اگر نشکی حالت میں غیر کفو سے یا مہر مثل میں زیادتی کے ساتھ نکاح کیا تو صحیح نہ ہوا اور اگر باپ، دادا یا بیٹے کے سوا کسی اور نے کیا ہے اور غیر کفو یا مہر مثل میں زیادہ کی بیشی کے ساتھ ہوا تو مطلقاً صحیح نہیں اور اگر کفو سے مہر مثل کے ساتھ کیا ہے تو صحیح ہے مگر بالغ ہونے کے بعد اور مجنون کو افاقہ کے بعد اور معتوہ کو عاقل ہونے کے بعد فصیح کا اختیار ہوگا اگرچہ خلوت بلکہ وٹلی ہو چکی ہو یعنی اگر نکاح ہوتا پہلے سے معلوم ہے تو بکر بالغ ہوتے ہی فوراً اور اگر معلوم نہ تھا تو جس وقت معلوم ہوا اسی وقت فوراً فصیح کر سکتی ہے اگر کچھ بھی وقفہ ہوا تو اختیار فصیح جاتا رہا۔ یہ نہ ہوگا کہ آخر مجلس تک اختیار باقی رہے مگر نکاح فصیح اس وقت ہوگا جب قاضی فصیح کا حکم بھی دیدے لہذا اسی اثنا میں قبل حکم قاضی اگر ایک کا انتقال ہو گیا تو دوسرا وارث ہوگا اور پورا مہر لازم ہوگا۔<sup>(۱)</sup> (در مختار، خانیہ، جوہرہ وغیرہ)

**مسئلہ ۴۷:** عورت کو خیار بلوغ حاصل تھا جس وقت بالغ ہوئی، اسی وقت اسے یہ خبر بھی ملی کہ فلاں جائیداد فروخت ہوئی جس کا شفعہ یہ کر سکتی ہے، ایسی حالت میں اگر شفعہ کرنا ظاہر کرتی ہے تو خیار بلوغ جاتا ہے اور اپنے نفس کو اختیار کرتی ہے تو شفعہ جاتا ہے اور چاہتی یہ ہے کہ دونوں حاصل ہوں لہذا اس کا طریقہ یہ ہے کہ کہے میں دونوں حق طلب کرتی ہوں، پھر تفصیل میں پہلے خیار بلوغ کو ذکر کرے اور شیب کو ایسا معاملہ پیش آئے تو شفعہ کو مقدم کرے اور اس کی وجہ سے خیار بلوغ باطل نہ ہوگا۔<sup>(۲)</sup> (در مختار)

**مسئلہ ۴۸:** عورت جس وقت بالغ ہوئی اسی وقت کسی کو گواہ بنائے کہ میں ابھی بالغ ہوئی اور اپنے نفس کو اختیار کرتی ہوں اور رات میں اگر اسے حیض آیا تو اسی وقت اپنے نفس کو اختیار کرے اور صبح کو گواہوں کے سامنے اپنا بالغ ہونا اور اختیار کرنا بیان کرے مگر یہ نہ کہے کہ رات میں بالغ ہوئی بلکہ یہ کہ میں اس وقت بالغ ہوئی اور اپنے نفس کو اختیار کیا اور اس لفظ سے یہ مراد

..... "الدر المختار"، کتاب النکاح، باب الولی، ج ۴، ص ۱۶۶-۱۷۱، "المحرمۃ النیرۃ"، کتاب النکاح، ص ۱۱۰، ۱۱۱، وغیرہما۔

..... "الدر المختار"، کتاب النکاح، ج ۴، ص ۱۷۸۔

لے کہ میں اس وقت بالغ ہوں تاکہ جھوٹ نہ ہو۔<sup>(۱)</sup> (بزاز یہ وغیرہ)

**مسئلہ ۴۹:** عورت کو یہ معلوم نہ تھا کہ اسے خیار بلوغ حاصل ہے اس بنا پر اس نے اس پر عملدرآمد بھی نہ کیا، اب اسے یہ مسئلہ معلوم ہوا تو اب کچھ نہیں کر سکتی کہ اس کے لیے جہل عذر نہیں اور لوٹڈی کسی کے نکاح میں ہے اب آزاد ہوئی تو اسے خیار عتیق حاصل ہے کہ بعد آزادی چاہے اس نکاح پر باقی رہے یا فسخ کرالے۔ اس کے لیے جہل عذر ہے کہ باندیوں کو مسائل سمجھنے کا موقع نہیں ملتا اور خزانہ کو ہر وقت حاصل ہے اور نہ سیکھنا خود اسی کا قصور ہے لہذا قاطع معذوری نہیں۔<sup>(۲)</sup> (در مختار وغیرہ)

**مسئلہ ۵۰:** لڑکا یا عیب بالغ ہوئے تو سکوت سے خیار بلوغ باطل نہ ہوگا، جب تک صاف طور پر اپنی رضایا کوئی ایسا فعل جو رضا پر دلالت کرے (مثلاً بوسہ لینا، چھونا، مہر لینا دینا، دہلی پر راضی ہونا) نہ پایا جائے، مجلس سے اٹھ جانا بھی خیار کو باطل نہیں کرتا کہ اس کا وقت محد و نہیں عمر بھر اس کا وقت ہے۔<sup>(۳)</sup> (خانہ) رہا یہ امر کہ فسخ نکاح سے مہر لازم آئے گا یا نہیں اگر اس سے دہلی نہ ہوئی تو مہر بھی نہیں اگرچہ فرقت جانب زوج سے ہو اور دہلی ہو چکی ہے تو مہر لازم ہوگا اگرچہ فرقت جانب زوجہ سے ہو۔<sup>(۴)</sup> (جوہرہ)

**مسئلہ ۵۱:** اگر دہلی ہو چکی ہے تو فسخ کے بعد عورت کے لیے عدت بھی ہے ورنہ نہیں اور اس زمانہ عدت میں اگر شوہر اسے طلاق دے تو واقع نہ ہوگی اور یہ فسخ طلاق نہیں، لہذا اگر پھر انھیں دونوں کا باہم نکاح ہو تو شوہر تین طلاق کا مالک ہو گا۔<sup>(۵)</sup> (رد المحتار)

**مسئلہ ۵۲:** عیب کا نکاح ہو اس کے بعد شوہر کے یہاں سے کچھ تھک آیا، اس نے لے لیا رضا ثابت نہ ہوئی۔ یوہیں اگر اس کے یہاں کھانا کھایا یا اس کی خدمت کی اور پہلے بھی خدمت کرتی تھی تو رضا نہیں۔<sup>(۶)</sup> (عالمگیری)

**مسئلہ ۵۳:** نابالغ غلام کا نکاح نابالغ لونڈی سے ان کے مولیٰ نے کر دیا پھر ان کو آزاد کر دیا۔ اب بالغ ہوئے تو ان کو خیار بلوغ حاصل نہیں اور اگر لونڈی کو آزاد کرنے کے بعد نکاح کیا تو بالغ ہونے کے بعد اسے خیار حاصل ہے۔<sup>(۷)</sup> (عالمگیری)

..... "الفتاویٰ البزازیہ، کتاب النکاح، نوع فی خیار البلوغ، ج ۴، ص ۱۲۵ وغیرہا (ہامش الفتاویٰ الہندیہ)۔

..... "الدر المختار"، کتاب النکاح، ج ۴، ص ۱۷۰، وغیرہ۔

..... "الفتاویٰ الخانیہ"، کتاب النکاح، فصل فی الاولیاء، ج ۱، ص ۱۶۶۔

..... "الحوہرۃ النبرۃ"، کتاب النکاح، ص ۲۹۔

..... "رد المحتار"، کتاب النکاح، باب الولی، ج ۴، ص ۱۷۲۔

..... "الفتاویٰ الہندیہ"، کتاب النکاح، الباب الرابع فی الاولیاء، ج ۱، ص ۲۸۹ - ۲۹۰۔

..... المرجع السابق، ص ۲۸۶۔

## کفو کا بیان

**حدیث ۱:** ترمذی وحاکم وابن ماجہ ابو ہریرہ رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”جب ایسا شخص پیغام بھیجے، جس کے خُلق و دین کو پسند کرتے ہو تو نکاح کر دو، اگر نہ کرو گے تو زمین میں نکتہ اور فسادِ عظیم ہوگا۔“ (۱)

**حدیث ۲:** ترمذی شریف میں مولیٰ علی رضی اللہ تعالیٰ عنہ سے مروی، نبی صلی اللہ تعالیٰ علیہ وسلم نے فرمایا: ”اے علی! تین چیزوں میں تاخیر نہ کرو۔ ① نماز کا جب وقت آجائے، ② جنازہ جب موجود ہو، ③ بے شوہر والی کا جب کفو ملے۔“ (۲)

کفو کے یہ معنی ہیں کہ مرد عورت سے نسب وغیرہ میں اتنا کم نہ ہو کہ اس سے نکاح عورت کے اولیا کے لیے باعثِ تنگ و عار (۳) ہو، کفو (۴) محرف مرد کی جانب سے محتر ہے عورت اگرچہ کم درجہ کی ہو اس کا اعتبار نہیں۔ (۵) (عامہ کتب)

**مسئلہ ۱:** باپ، دادا کے سوا کسی اور ولی نے نابالغ لڑکے کا نکاح غیر کفو سے کر دیا تو نکاح صحیح نہیں اور بالغ اپنا خود نکاح کرنا چاہے تو غیر کفو عورت سے کر سکتا ہے کہ عورت کی جانب سے اس صورت میں کفو محتر نہیں اور نابالغ میں دونوں طرف سے کفو محتر ہے۔ (۶) (رد المحتار)

**مسئلہ ۲:** کفو محتر میں چھ چیزوں کا اعتبار ہے:

① نسب، ② اسلام، ③ حُرّہ، ④ حریت، ⑤ دیانت، ⑥ مال۔

قریش میں جتنے خاندان ہیں وہ سب باہم کفو ہیں، یہاں تک کہ قرشی غیر ہاشمی ہاشمی کا کفو ہے اور کوئی غیر قرشی قریش کا کفو نہیں۔ قریش کے علاوہ عرب کی تمام قومیں ایک دوسرے کی کفو ہیں، انصار و مہاجرین سب اس میں برابر ہیں، عجمی النسل عربی کا کفو نہیں مگر عالم دین کہ اس کی شرافت نسب کی شرافت پر فوقیت رکھتی ہے۔ (۷) (خانیہ، عالمگیری)

●..... ”جامع الترمذی“، أبواب النکاح، باب ما جاء کم من ترصون دینہ... إلخ، الحدیث: ۱۰۸۶، ج ۲، ص ۳۴۴.

●..... ”جامع الترمذی“، أبواب العناقر، باب ما جاء فی تمحیل العناقر، الحدیث: ۱۰۷۷، ج ۲، ص ۳۳۹.

●..... بے عزتی و رسوائی کا سبب۔ ●..... کفو ہونا۔

●..... ”الدر المختار“ و ”رد المختار“، کتاب النکاح، باب الکفو، ج ۴، ص ۱۹۴.

●..... ”رد المختار“، کتاب النکاح، باب الکفو، ج ۴، ص ۱۹۵.

●..... حرف یعنی پیشہ۔

●..... حریت یعنی آزاد ہونا غلام نہ ہونا۔

●..... ”الفتاویٰ الحانیہ“، کتاب النکاح، فصل فی الکفو، ج ۱، ص ۱۶۳.

●..... ”الفتاویٰ الہندیہ“، کتاب النکاح، الباب الخامس فی الکفو، ج ۱، ص ۲۹۰، ۲۹۱.

**مسئلہ ۳:** جو خود مسلمان ہوا یعنی اس کے باپ، دادا مسلمان نہ تھے وہ اس کا کفو نہیں جس کا باپ مسلمان ہو اور جس کا صرف باپ مسلمان ہو اس کا کفو نہیں جس کا دادا بھی مسلمان ہو اور باپ دادا دو پشت سے اسلام ہو تو اب دوسری طرف اگرچہ زیادہ پشتوں سے اسلام ہو کفو ہیں مگر باپ دادا کے اسلام کا اعتبار غیر عرب میں ہے، عربی کے لیے خود مسلمان ہوا یا باپ، دادا سے اسلام چلا آتا ہو سب برابر ہیں۔<sup>(۱)</sup> (خانہ، در مختار)

**مسئلہ ۴:** مرتد اگر اسلام لایا تو وہ اس مسلمان کا کفو ہے جو مرتد نہ ہوا تھا۔<sup>(۲)</sup> (در مختار)

**مسئلہ ۵:** غلام حُرہ کا کفو نہیں، نہ وہ جو آزاد کیا گیا حُرہ اصلہ<sup>(۳)</sup> کا کفو ہے اور جس کا باپ آزاد کیا گیا، وہ اس کا کفو نہیں جس کا دادا آزاد کیا گیا اور جس کا دادا آزاد کیا گیا وہ اس کا کفو ہے جس کی آزادی کئی پشت سے ہے۔<sup>(۴)</sup> (خانہ)

**مسئلہ ۶:** جس لونڈی کے آزاد کرنے والے اشراف ہوں، اس کا کفو وہ نہیں جس کے آزاد کرنے والے غیر اشراف ہوں۔<sup>(۵)</sup> (عالمگیری)

**مسئلہ ۷:** فاسق شخص متقی کی لڑکی کا کفو نہیں اگرچہ وہ لڑکی خود متقیہ نہ ہو۔<sup>(۶)</sup> (در مختار وغیرہ) اور ظاہر کہ فسق اعتقادی فسق عملی سے بدرجہا<sup>(۷)</sup> بدتر، لہذا نسبی عورت کا کفو وہ بد مذہب نہیں ہو سکتا جس کی بد مذہبی حد کفر کو نہ پہنچی ہو اور جو بد مذہب ایسے ہیں کہ ان کی بد مذہبی کفر کو پہنچی ہو، ان سے تو نکاح ہی نہیں ہو سکتا کہ وہ مسلمان ہی نہیں، کفو ہونا تو بڑی بات ہے جیسے روافض و وہابیہ زمانہ کہ ان کے عقائد و اقوال کا بیان حصہ اول میں ہو چکا ہے۔

**مسئلہ ۸:** مال میں کفایت کے یہ معنی ہیں کہ مرد کے پاس اتنا مال ہو کہ مہر مہر اور نفقہ<sup>(۸)</sup> دینے پر قادر ہو۔ اگر پیشہ نہ کرتا ہو تو ایک ماہ کا نفقہ دینے پر قادر ہو، ورنہ روز کی مزدوری اتنی ہو کہ عورت کے روز کے ضروری مصارف<sup>(۹)</sup> روز دے سکے۔ اس کی ضرورت نہیں کہ مال میں یہ اس کے برابر ہو۔<sup>(۱۰)</sup> (خانہ، در مختار)

..... "الفتاویٰ الخانیہ"، کتاب النکاح، فصل فی الاکفاء، ج ۱، ص ۱۶۳۔

و"الدر المختار"، کتاب النکاح، باب الکفاء، ج ۴، ص ۱۹۸۔

..... "الدر المختار"، کتاب النکاح، باب الکفاء، ج ۴، ص ۲۰۰۔

..... یعنی جو کبھی لونڈی نہ بنی ہو۔

..... "الفتاویٰ الخانیہ"، کتاب النکاح، فصل فی الاکفاء، ج ۱، ص ۱۶۳۔

..... "الفتاویٰ الہندیہ"، کتاب النکاح، الباب الخامس فی الاکفاء، ج ۱، ص ۲۹۰، ۲۹۱۔

..... "الدر المختار"، کتاب النکاح، باب الکفاء، ج ۴، ص ۲۰۱ وغیرہ۔

..... کئی درجے۔

..... "الفتاویٰ الخانیہ"، کتاب النکاح، فصل فی الاکفاء، ج ۱، ص ۱۶۳۔

و"الدر المختار"، کتاب النکاح، باب الکفاء، ج ۴، ص ۲۰۲۔

- مسئلہ ۹:** مرد کے پاس مال ہے مگر جتنا مہر ہے اتنا ہی اس پر قرض بھی ہے اور مال اتنا ہے کہ قرض ادا کر دے یا دین مہر تو کفو ہے۔<sup>(۱)</sup> (ردالمحتار)
- مسئلہ ۱۰:** عورت محتاج ہے اور اس کے باپ، دادا بھی ایسے ہی ہیں تو اس کا کفو بھی بحیثیت مال دی ہوگا کہ مہر مغل اور نفقہ دینے پر قادر ہو۔<sup>(۲)</sup> (خانہ)
- مسئلہ ۱۱:** مالدار شخص کا نابالغ لڑکا اگرچہ وہ خود مال کا مالک نہیں مگر مالدار قرار دیا جائے گا کہ چھوٹے بچے، باپ، دادا کے متحمل<sup>(۳)</sup> سے غنی کہلاتے ہیں۔<sup>(۴)</sup> (خانہ وغیرہ)
- مسئلہ ۱۲:** محتاج نے نکاح کیا اور عورت نے مہر محاف کر دیا تو وہ کفو نہیں ہو جائے گا، کہ کفایت کا اعتبار وقت عقد ہے اور عقد کے وقت وہ کفو نہ تھا۔<sup>(۵)</sup> (عالمگیری)
- مسئلہ ۱۳:** نفقہ پر قدرت کفو ہونے میں اس وقت ضروری ہے کہ عورت قابلِ جماع ہو، ورنہ جب تک اس قابل نہ ہو شوہر پر اس کا نفقہ واجب نہیں، لہذا اس پر قدرت بھی ضروری نہیں، صرف مہر مغل پر قدرت کافی ہے۔<sup>(۶)</sup> (عالمگیری)
- مسئلہ ۱۴:** جن لوگوں کے پیشے ذلیل سمجھے جاتے ہوں وہ اچھے پیشہ والوں کے کفو نہیں، مثلاً جوتا بنانے والے، چمڑا پکانے والے، سائیس<sup>(۷)</sup>، چرواہے یہ ان کے کفو نہیں جو کپڑا بیچتے، عطر فروشی کرتے، تجارت کرتے ہیں اور اگر خود جوتا نہ بناتا ہو بلکہ کارخانہ دار ہے کہ اس کے یہاں لوگ نوکریں یہ کام کرتے ہیں یا دکاندار ہے کہ بنے ہوئے جوتے لیتا اور بیچتا ہے تو تاجر وغیرہ کا کفو ہے۔ یوہیں اور کاموں میں۔<sup>(۸)</sup> (درمختار، ردالمحتار)
- مسئلہ ۱۵:** تاجرانہ محکموں کی نوکری کرنے والے یا وہ نوکریاں جن میں خالموں کا اتباع کرتا ہوتا ہے، اگرچہ یہ سب پیشوں سے رذیل<sup>(۹)</sup> پیشہ ہے اور علمائے حنفیہ میں نے اس بارہ میں یہی فتویٰ دیا تھا کہ اگرچہ یہ کتنے ہی مالدار ہوں، تاجر وغیرہ
- 
- ..... "ردالمحتار"، کتاب النکاح، باب الکفاء، ج ۴، ص ۲۰۲۔
- ..... "الفتاویٰ المعانیہ"، کتاب النکاح، فصل فی الکفاء، ج ۱، ص ۱۶۳۔
- ..... تمویل یعنی مالدار کی دولت مندی۔
- ..... "الفتاویٰ المعانیہ"، کتاب النکاح، فصل فی الکفاء، ج ۱، ص ۱۶۳ وغیرہا۔
- ..... "الفتاویٰ الہندیہ"، کتاب النکاح، الباب الخامس فی الکفاء، ج ۱، ص ۲۹۱۔
- ..... المرجع السابق۔
- ..... گھوڑوں کی دیکھ بھال کرنے والا شخص۔
- ..... "الدرالمختار" و "ردالمحتار"، کتاب النکاح، باب الکفاء، ج ۴، ص ۲۰۳۔
- ..... کشیا۔

کے کفو نہیں مگر چونکہ کفایت کا مدار (۱) معرف دنیوی پر ہے اور اس زمانہ میں تقویٰ و دیانت پر عزت کا مدار نہیں بلکہ اب تو دنیوی وجاہت (۲) دیکھی جاتی ہے اور یہ لوگ چونکہ عرف میں وجاہت والے کہے جاتے ہیں، لہذا علمائے متاخرین نے ان کے کفو ہونے کا فتویٰ دیا جب کہ ان کی نوکریاں عرف میں ذلیل نہ ہوں۔ (۳) (ردالمحتار)

مسئلہ ۱۶: اوقاف کی نوکری بھی منجملہ پیشہ کے ہے، اگر ذلیل کام پر نہ ہو تو تاجر وغیرہ کا کفو ہو سکتا ہے۔ یو ہیں علم دین پڑھانے والے تاجر وغیرہ کے کفو ہیں، بلکہ علمی فضیلت تو تمام فضیلتوں پر غالب ہے کہ تاجر وغیرہ عالم کے کفو نہیں۔ (۴) (درمختار، ردالمحتار)

مسئلہ ۱۷: نکاح کے وقت کفو تھا، بعد میں کفایت جاتی رہی تو نکاح فسخ نہیں کیا جائے گا اور اگر پہلے کسی کا پیشہ کم درجہ کا تھا جس کی وجہ سے کفو نہ تھا اور اس نے اس کام کو چھوڑ دیا اگر عار باقی ہے (۵) تو اب بھی کفو نہیں در نہ ہے۔ (۶) (درمختار)

مسئلہ ۱۸: کفایت میں شہری اور دیہاتی ہونا مستحب نہیں جبکہ شرائط مذکورہ پائے جائیں۔ (۷) (درمختار)

مسئلہ ۱۹: حسن و جمال کا اعتبار نہیں مگر اولیا کو چاہیے کہ اس کا بھی خیال کر لیں، کہ بعد میں کوئی خرابی نہ واقع ہو۔ (۸)

(عالمگیری)

مسئلہ ۲۰: امراض و عیوب مثلاً جذام، جنون، برص، گندہ دہنی (۹) وغیرہا کا اعتبار نہیں۔ (۱۰) (ردالمحتار)

مسئلہ ۲۱: کسی نے اپنا نسب چھپایا اور دوسرا نسب بتا دیا بعد کو معلوم ہوا تو اگر اتنا کم درجہ ہے کہ کفو نہیں تو عورت اور اس کے اولیا کو حق فسخ حاصل ہے اور اگر اتنا کم نہیں کہ کفو نہ ہو تو اولیا کو حق نہیں ہے عورت کو ہے اور اگر اس کا نسب اس سے بڑھ کر ہے جو بتایا تو کسی کو نہیں۔ (۱۱) (عالمگیری)

مسئلہ ۲۲: عورت نے شوہر کو دھوکا دیا اور اپنا نسب دوسرا بتایا تو شوہر کو حق فسخ نہیں، چاہے رکھے یا طلاق

..... انحصار.....

..... دنیوی وجاہت: یعنی دنیاوی طور پر مرتبہ، عزت و احترام۔

- ..... "ردالمحتار"، کتاب النکاح، باب الکفاءة، ج ۴، ص ۲۰۴.
- ..... "اندرالمختار" و "ردالمحتار"، کتاب النکاح، باب الکفاءة، ج ۴، ص ۲۰۵.
- ..... یعنی ابھی تک اس کام کی وجہ سے ذلت و رسوائی ہو رہی ہے۔
- ..... "اندرالمختار"، کتاب النکاح، باب الکفاءة، ج ۴، ص ۲۰۵.
- ..... "اندرالمختار"، کتاب النکاح، باب الکفاءة، ج ۴، ص ۲۰۷.
- ..... "الفتاویٰ الہندیہ"، کتاب النکاح، الباب الخامس فی الکفاءة، ج ۱، ص ۲۹۲.
- ..... یعنی جس کے منہ سے بد بوی آنے کی بیماری ہو۔
- ..... "ردالمحتار"، کتاب النکاح، باب الکفاءة، ج ۴، ص ۲۰۸.
- ..... "الفتاویٰ الہندیہ"، کتاب النکاح، الباب الخامس فی الکفاءة، ج ۱، ص ۲۹۳.



دیدے۔<sup>(۱)</sup> (عالمگیری)

مسئلہ ۲۳: اگر غیر کفو سے عورت نے خود یا اس کے ولی نے نکاح کر دیا مگر اس کا غیر کفو ہونا معلوم نہ تھا اور کفو ہونا اس نے ظاہر بھی نہ کیا تھا تو فتح کا اختیار نہیں۔ پہلی صورت میں عورت کو نہیں، دوسری میں کسی کو نہیں۔<sup>(۲)</sup> (خانہ، عالمگیری)

مسئلہ ۲۴: عورت مجہولۃ النسب<sup>(۳)</sup> سے کسی غیر شریف نے نکاح کیا، بعد میں کسی قرشی نے دعویٰ کیا کہ یہ میری لڑکی ہے اور قاضی نے اس کی بیٹی ہونے کا حکم دے دیا تو اس شخص کو نکاح فتح کرنے کا اختیار ہے۔<sup>(۴)</sup> (عالمگیری)

## نکاح کی وکالت کا بیان

مسئلہ ۱: نکاح کی وکالت میں گواہ شرط نہیں۔<sup>(۵)</sup> (عالمگیری) بغیر گواہوں کے وکیل کیا اور اس نے نکاح پڑھا دیا ہو گیا۔ گواہ کی یوں ضرورت ہے کہ اگر انکار کر دیا کہ میں نے تجھ کو وکیل نہیں بنایا تھا تو اب وکالت ثابت کرنے کے لیے گواہوں کی حاجت ہے۔

مسئلہ ۲: عورت نے کسی کو وکیل بنایا کہ تو جس سے چاہے میرا نکاح کر دے تو وکیل خود اپنے نکاح میں اسے نہیں لا سکتا۔ یوہیں مرد نے عورت کو وکیل بنایا تو وہ عورت اپنا نکاح اس سے نہیں کر سکتی۔<sup>(۶)</sup> (عالمگیری)

مسئلہ ۳: مرد نے عورت کو وکیل کیا کہ تو اپنے ساتھ میرا نکاح کر دے یا عورت نے مرد کو وکیل کیا کہ میرا نکاح اپنے ساتھ کر لے، اس نے کہا میں نے فلاں مرد (موکل کا نام لے کر) یا فلاں عورت (موکلہ کا نام لے کر) سے اپنا نکاح کیا، ہو گیا قبول کی بھی حاجت نہیں۔<sup>(۷)</sup> (عالمگیری)

●..... "الفتاویٰ الہندیۃ"، کتاب النکاح، الباب الخامس فی الکفاۃ، ج ۱، ص ۲۹۳.

■..... "الفتاویٰ الہندیۃ"، کتاب النکاح، فصل فی الکفاۃ، ج ۱، ص ۱۶۴.

و "الفتاویٰ الہندیۃ"، کتاب النکاح، الباب الخامس فی الکفاۃ، ج ۱، ص ۲۹۲، ۲۹۳.

●..... یعنی وہ عورت جس کا نسب معلوم نہ ہو۔

■..... "الفتاویٰ الہندیۃ"، کتاب النکاح، الباب الخامس فی الکفاۃ، ج ۱، ص ۲۹۳.

●..... "الفتاویٰ الہندیۃ"، کتاب النکاح، الباب السادس فی الوکالۃ بالنکاح وغیرہا، ج ۱، ص ۲۹۴.

■..... المرجع السابق، ص ۲۹۴، ۲۹۵.

●..... المرجع السابق، ص ۲۹۵.

**مسئلہ ۴:** کسی کو وکیل کیا کہ فلانی عورت سے اتنے مہر پر میرا نکاح کر دے۔ وکیل نے اس مہر پر اپنا نکاح اس عورت سے کر لیا تو اسی وکیل کا نکاح ہوا، پھر وکیل نے اسے مہر بھر رکھ کر دخول کے بعد اسے طلاق دے دی اور عدت گزرنے پر موکل<sup>(۱)</sup> سے نکاح کر دیا تو موکل کا نکاح جائز ہو گیا۔<sup>(۲)</sup> (عالمگیری)

**مسئلہ ۵:** وکیل سے کہا کسی عورت سے میرا نکاح کر دے، اس نے باندی سے کیا صحیح نہ ہوا۔ یوہیں اپنی بالذہ یا نا بالذہ لڑکی یا نا بالذہ بہن یا بھتیجی سے کر دیا، جس کا یہ ولی ہے تو نکاح صحیح نہ ہوا اور اگر بالذہ بہن یا بھتیجی سے کیا تو صحیح ہے۔ یوہیں عورت کے وکیل نے اس کا نکاح اپنے باپ یا بیٹے سے کر دیا تو صحیح نہ ہوا۔<sup>(۳)</sup> (عالمگیری، درمختار)

**مسئلہ ۶:** عورت نے اپنے کاموں میں تصرفات کا کسی کو وکیل کیا۔ اس نے اس وکالت کی بنا پر اپنا نکاح اس سے کر لیا، عورت کہتی ہے میں نے تو خرید و فروخت کے لیے وکیل بنایا تھا، نکاح کا وکیل نہیں کیا تھا تو یہ نکاح صحیح نہ ہوا کہ اگر نکاح کا وکیل ہوتا بھی تو اسے کب اختیار تھا کہ اپنے ساتھ نکاح کر لے۔<sup>(۴)</sup> (عالمگیری)

**مسئلہ ۷:** وکیل سے کہا فلاں عورت سے میرا نکاح کر دے، اس نے دوسری سے کر دیا یا حرمہ سے کرنے کو کہا تھا باندی سے کیا، یا باندی سے کرنے کو کہا تھا آزاد عورت سے کیا، یا بھتنا مہر بتا دیا تھا اس سے زیادہ باندھا، یا عورت نے نکاح کا وکیل کر دیا تھا اس نے غیر کفو سے نکاح کر دیا، ان سب صورتوں میں نکاح صحیح نہ ہوا۔<sup>(۵)</sup> (درمختار، ردالمحتار)

**مسئلہ ۸:** عورت کے وکیل نے اس کا نکاح کفو سے کیا، مگر وہ اندھا یا پا بج یا بچہ یا معتوہ ہے تو ہو گیا۔ یوہیں مرد کے وکیل نے اندھی یا لنگھی<sup>(۶)</sup> یا مجنونہ یا نا بالذہ سے نکاح کر دیا صحیح ہو گیا اور اگر خوبصورت عورت سے نکاح کرنے کو کہا تھا، اس نے کالی جھن سے کر دیا یا اس کا عکس تو نہ ہوا اور اندھی سے نکاح کرنے کے لیے کہا تھا، وکیل نے آنکھ والی سے کر دیا تو صحیح ہے۔<sup>(۷)</sup> (عالمگیری)

**مسئلہ ۹:** وکیل سے کہا کسی عورت سے میرا نکاح کر دے، اس نے اس عورت سے کیا جس کی نسبت موکل کہہ چکا تھا

..... موکل یعنی وہ شخص جو وکیل مقرر کرے۔

..... "الفتاویٰ الہندیہ"، کتاب النکاح، الباب السادس فی الوکالة بالنکاح وغیرہا، ج ۱، ص ۲۹۵، ۲۹۶۔

..... المرجع السابق۔ و "الدر المختار"، کتاب النکاح، باب الکفاءة، ج ۴، ص ۲۱۰۔

..... "الفتاویٰ الہندیہ"، کتاب النکاح، الباب السادس فی الوکالة بالنکاح وغیرہا، ج ۱، ص ۲۹۵۔

..... "الدر المختار" و "رد المختار"، کتاب النکاح، مطلب فی الوکیل والفضولی فی النکاح، ج ۴، ص ۲۱۱۔

..... ہاتھ پاؤں سے معذور۔

..... "الفتاویٰ الہندیہ"، کتاب النکاح، الباب السادس فی الوکالة بالنکاح وغیرہا، ج ۱، ص ۲۹۵۔

کہ اس سے نکاح کروں تو اسے طلاق ہے تو نکاح ہو گیا اور طلاق پڑ گئی۔<sup>(۱)</sup> (عالمگیری)

**مسئلہ ۱۰:** وکیل سے کہا کسی عورت سے نکاح کر دے، وکیل نے اُس عورت سے کیا جس کو موکل توکیل سے پہلے چھوڑ چکا ہے، اگر موکل نے اسکی بدخلقی<sup>(۲)</sup> وغیرہ کی شکایت وکیل سے نہ کی ہو تو نکاح ہو جائے گا اور اگر جس سے نکاح کیا اسے وکیل بنانے کے بعد چھوڑا ہے تو نہ ہوا۔<sup>(۳)</sup> (عالمگیری)

**مسئلہ ۱۱:** وکیل سے کہا فلانی یا فلانی سے کر دے تو جس ایک سے کرے گا ہو جائے گا اور اگر دونوں سے ایک عقد میں<sup>(۴)</sup> کیا تو کسی سے نہ ہوا۔<sup>(۵)</sup> (خانہ)

**مسئلہ ۱۲:** وکیل سے کہا ایک عورت سے نکاح کر دے، اس نے دو سے ایک عقد میں کیا تو کسی سے نافذ نہ ہوا پھر اگر موکل ان میں سے ایک کو جائز کر دے تو جائز ہو جائے گا اور دونوں کو تو دونوں، اور اگر دو عقد میں دونوں سے نکاح کیا تو پہلا لازم ہو جائے گا اور دوسرا موکل کی اجازت پر موقوف رہے گا اور اگر دو عورتوں سے ایک عقد کے ساتھ نکاح کرنے کو کہا تھا، اس نے ایک سے کیا یا دو سے دو عقدوں میں کیا تو جائز ہو گیا اور اگر کہا تھا فلانی سے کر دے، وکیل نے اس کے ساتھ ایک عورت ملا کر دونوں سے ایک عقد میں کیا تو جس کو بتا دیا تھا اس کا ہو گیا۔<sup>(۶)</sup> (رد المحتار، رد المحتار)

**مسئلہ ۱۳:** وکیل سے کہا اس سے میرا نکاح کر دے، بعد کو معلوم ہوا کہ وہ شوہر والی ہے پھر اس عورت کا شوہر مر گیا یا اس نے طلاق دے دی اور عدت بھی گزر گئی، اب وکیل نے اس سے نکاح کر دیا تو ہو گیا۔<sup>(۷)</sup> (خانہ)

**مسئلہ ۱۴:** وکیل سے کہا میری قوم کی عورت سے نکاح کر دے، اس نے دوسری قوم کی عورت سے کیا، جائز نہ ہوا۔<sup>(۸)</sup> (عالمگیری)

**مسئلہ ۱۵:** وکیل سے کہا اتنے مہر پر نکاح کر دے اور اس میں اتنا مہر ہو، وکیل نے مہر تو وہی رکھا مگر مہر کی مقدار بڑھادی تو نکاح شوہر کی اجازت پر موقوف رہا اور اگر شوہر کو علم ہو گیا اور عورت سے وطی کی تو اجازت ہو گئی اور لاعلمی میں کی

..... "الفتاویٰ الہندیۃ"، کتاب النکاح، الباب السادس فی الوکالۃ بالنکاح وغیرہا، ج ۱، ص ۲۹۵.

..... پرے اخلاق۔

..... "الفتاویٰ الہندیۃ"، المرجع السابق. ① یعنی ایک ایجاب و قبول میں۔

..... "الفتاویٰ الخانیۃ"، کتاب النکاح، فصل فی الوکالۃ، ج ۱، ص ۱۶۲.

..... "الدر المختار" و "رد المختار"، کتاب النکاح، مطلب فی الوکیل والفضولی فی النکاح، ج ۴، ص ۲۱۲.

..... "الفتاویٰ الخانیۃ"، کتاب النکاح، فصل فی الوکالۃ، ج ۱، ص ۱۶۲.

..... "الفتاویٰ الہندیۃ"، کتاب النکاح، الباب السادس فی الوکالۃ بالنکاح وغیرہا، ج ۱، ص ۲۹۶.

تو نہیں۔ (۱) (عالمگیری)

**مسئلہ ۱۶:** کسی کو بھیجا کہ فلاںی سے میری معافی کر آ۔ وکیل نے جا کر اس سے نکاح کر دیا ہو گیا اور اگر وکیل سے کہا فلاں کی لڑکی سے میری معافی کر دے، اس نے لڑکی کے باپ سے کہا اپنی لڑکی مجھے دے، اس نے کہا دی، اب وکیل کہتا ہے میں نے اس لفظ سے اپنے موکل کا نکاح مراد لیا تھا تو اگر وکیل کا لفظ معافی کے طور پر تھا اور لڑکی کے باپ کا جواب بھی عقد کے طور پر نہ تھا تو نکاح نہ ہوا اور اگر جواب عقد کے طور پر تھا تو نکاح ہو گیا مگر وکیل سے ہوا موکل سے نہ ہوا اور اگر وکیل اور لڑکی کے باپ میں موکل سے نکاح کے متعلق بات چیت ہو چکنے کے بعد لڑکی کے باپ نے کہا میں نے اپنی لڑکی کا نکاح اتنے مہر پر کر دیا، یہ نہ کہا کہ کس سے وکیل سے یا موکل سے، وکیل نے کہا میں نے قبول کی تو لڑکی کا نکاح اس وکیل سے ہو گیا۔ (۲) (عالمگیری)

**مسئلہ ۱۷:** یہ بات تو پہلے بتادی گئی ہے کہ نکاح کے وکیل کو یہ اختیار نہیں کہ وہ دوسرے سے نکاح پڑھوادے۔ ہاں اگر عورت نے وکیل سے کہہ دیا کہ تو جو کچھ کرے منظور ہے تو اب وکیل دوسرے کو وکیل کر سکتا ہے یعنی دوسرے سے پڑھوا سکتا ہے اور اگر وہ مخصوص کو مرد یا عورت نے وکیل بتایا، ان میں ایک نے نکاح کر دیا جائز نہیں۔ (۳) (عالمگیری)

**مسئلہ ۱۸:** عورت نے نکاح کا کسی کو وکیل بتایا پھر اس نے بطور خود نکاح کر لیا تو وکیل کی وکالت جاتی رہی، وکیل کو اس کا علم ہوا یا نہ ہوا اور اگر اس نے وکالت سے معزول کیا تو جب تک وکیل کو اس کا علم نہ ہو معزول نہ ہوگا، یہاں تک کہ معزول کرنے کے بعد وکیل کو علم نہ ہوا تھا، اس نے نکاح کر دیا ہو گیا اور اگر مرد نے کسی خاص عورت سے نکاح کا وکیل کیا تھا پھر موکل نے اس عورت کی ماں یا بیٹی سے نکاح کر لیا تو وکالت ختم ہو گئی۔ (۴) (عالمگیری)

**مسئلہ ۱۹:** جس کے نکاح میں چار عورتیں موجود ہیں اس نے نکاح کا وکیل کیا تو یہ وکالت معطل رہے گی، جب ان میں سے کوئی بائن ہو جائے، اس وقت وکیل اپنی وکالت سے کام لے سکتا ہے۔ (۵) (عالمگیری)

**مسئلہ ۲۰:** کسی کی زبان بند ہو گئی اس سے کسی نے پوچھا، تیری لڑکی کے نکاح کا وکیل ہو جاؤں، اس نے کہا ہاں ہاں، اس کے سوا کچھ نہ کہا اور وکیل نے نکاح کر دیا صحیح نہ ہوا۔ (۶) (عالمگیری)

۱..... "الفتاویٰ الہندیہ"، کتاب النکاح، الباب السادس فی الوکالة بالنکاح وغیرہا، ج ۱، ص ۲۹۶۔

۲..... المرجع السابق، ص ۲۹۷ - ۲۹۸۔

۳..... المرجع السابق، ص ۲۹۸۔

۴..... المرجع السابق، ص ۲۹۸۔

۵..... المرجع السابق۔

۶..... "الفتاویٰ الہندیہ"، کتاب النکاح، الباب السادس فی الوکالة بالنکاح وغیرہا، ج ۱، ص ۲۹۸۔

**مسئلہ ۲۱:** جس مجلس میں ایجاب ہوا اگر اسی میں قبول نہ ہوا تو وہ ایجاب باطل ہو گیا، بعد مجلس قبول کرنا بے کار ہے اور یہ حکم نکاح کے ساتھ خاص نہیں بلکہ بیع وغیرہ تمام عقود<sup>(۱)</sup> کا یہی حکم ہے، مثلاً مرد نے لوگوں سے کہا، گواہ ہو جاؤ میں نے فلانی عورت سے نکاح کیا اور عورت کو خبر پہنچی اس نے جائز کر دیا تو نکاح نہ ہوا، یا عورت نے کہا، گواہ ہو جاؤ کہ میں نے فلاں شخص سے جو موجود نہیں ہے نکاح کیا اور اسے جب خبر پہنچی تو جائز کر دیا نکاح نہ ہوا۔<sup>(۲)</sup> (درمختار)

**مسئلہ ۲۲:** پانچ صورتوں میں ایک شخص کا ایجاب قائم مقام قبول کے بھی ہوگا:

دونوں کا ولی ہو مثلاً یہ کہے میں نے اپنے بیٹے کا نکاح اپنی بیٹی سے کر دیا یا پوتے کا نکاح پوتی سے کر دیا۔

دونوں کا وکیل ہو، مثلاً میں نے اپنے موکل کا نکاح اپنی موکلہ سے کر دیا اور اس صورت میں ہو سکتا ہے کہ جو دو گواہ مرد کے وکیل کرنے کے ہوں، وہی عورت کے وکیل بنانے کے ہوں اور وہی نکاح کے بھی گواہ ہوں۔

ایک طرف سے اصیل<sup>(۳)</sup>، دوسری طرف سے وکیل، مثلاً عورت نے اسے وکیل بنایا کہ میرا نکاح تو اپنے ساتھ کر لے اس نے کہا میں نے اپنی موکلہ کا نکاح اپنے ساتھ کیا۔

ایک طرف سے اصیل ہو دوسری طرف سے ولی، مثلاً چچا زاد بہن یا بالغہ سے اپنا نکاح کرے اور اس لڑکی کا بھی ولی اقرب بھی ہے اور اگر بالغہ ہو اور بغیر اجازت اس سے نکاح کیا تو اگرچہ جائز کر دے نکاح باطل ہے۔

ایک طرف سے ولی ہو دوسری طرف سے وکیل، مثلاً اپنی لڑکی کا نکاح اپنے موکل سے کرے۔

اور اگر ایک شخص دونوں طرف سے فضولی ہو یا ایک طرف سے فضولی ہو، دوسری طرف سے وکیل یا ایک طرف سے فضولی ہو، دوسری طرف سے ولی یا ایک طرف سے فضولی ہو، دوسری طرف سے اصیل تو ان چاروں صورتوں میں ایجاب و قبول دونوں نہیں کر سکتا اگر کیا تو نکاح نہ ہوا۔<sup>(۴)</sup> (درمختار)

**مسئلہ ۲۳:** فضولی نے ایجاب کیا اور قبول کرنے والا کوئی دوسرا ہے، جس نے قبول کیا خواہ وہ اصیل ہو یا وکیل یا ولی یا فضولی تو یہ عقد اجازت پر موقوف رہا، جس کی طرف سے فضولی نے ایجاب یا قبول کیا اس نے جائز کر دیا، جائز ہو گیا اور رد کر دیا، باطل ہو گیا۔<sup>(۵)</sup> (عائگیری)

**مسئلہ ۲۴:** فضولی نے جو نکاح کیا اُس کی اجازت قول و فعل دونوں سے ہو سکتی ہے، مثلاً کہا تم نے اچھا کیا یا اللہ

..... یعنی معاملات۔

..... "الدر المختار"، کتاب النکاح، ج ۴، ص ۲۱۳۔

..... اصیل: یعنی جو اپنا معاملہ خود طے کرے اپنا وکیل نہ بنائے۔

..... "الفتاویٰ الہندیہ"، کتاب النکاح، الباب السادس فی الوكالة بالنکاح وغیرہا، ج ۱، ص ۲۹۹۔

(عزوجل) ہمارے لیے مبارک کرے یا تو نے ٹھیک کیا اور اگر اُس کے کلام سے ثابت ہوتا ہے کہ اجازت کے الفاظ استہزا کے طور پر کہے تو اجازت نہیں۔ اجازت فعلی مثلاً مہر بھیج دینا، اُس کے ساتھ خلوت کرنا۔<sup>(۱)</sup> (عالمگیری)

**مسئلہ ۲۵:** فضولی نے نکاح کیا اور مر گیا، اس کے مرنے کے بعد جس کی اجازت پر موقوف تھا، اس نے اجازت دی صحیح ہو گیا اگرچہ دونوں طرف سے دو فضولیوں نے ایجاب و قبول کیا ہو اور فضولی نے بیع کی ہو تو اس کے مرنے کے بعد جائز نہیں کر سکتا۔<sup>(۲)</sup> (درمختار، رد المحتار)

**مسئلہ ۲۶:** فضولی اپنے کیے ہوئے نکاح کو فسخ کرنا چاہے تو نہیں کر سکتا، نہ قول سے فسخ کر سکتا ہے مثلاً کہے میں نے فسخ کر دیا، نہ فعل سے مثلاً اُسی شخص کا نکاح اس عورت کی بہن سے کر دیا تو پہلا فسخ نہ ہوگا اور اگر فضولی نے مرد کی بغیر اجازت نکاح کر دیا، اس کے بعد اسی شخص نے اس فضولی کو وکیل کیا کہ میرا کسی عورت سے نکاح کر دے، اس نے اس پہلی عورت کی بہن سے نکاح کیا تو پہلا فسخ ہو گیا اور کہتا کہ میں نے فسخ کیا تو فسخ نہ ہوتا۔<sup>(۳)</sup> (خانہ)

**مسئلہ ۲۷:** فضولی نے چار عورتوں سے ایک عقد میں کسی کا نکاح کر دیا، اُس نے ان میں سے ایک کو طلاق دیدی تو باقیوں کے نکاح کی اجازت ہو گئی اور پانچ عورتوں سے متفرق عقد کے ساتھ نکاح کیا تو شوہر کو اختیار ہے کہ ان میں سے چار کو اختیار کر لے اور ایک کو چھوڑ دے۔<sup>(۴)</sup> (عالمگیری)

**مسئلہ ۲۸:** غلام اور باندی کا نکاح مولیٰ کی اجازت پر موقوف رہتا ہے، وہ جائز کرے تو جائز، رد کرے تو باطل۔ خواہ مدبر ہوں یا مکاتب یا ام ولد یا وہ غلام جس میں کا کچھ حصہ آزاد ہو چکا اور باندی کو جو مہر ملے گا اُس کا مالک مولیٰ ہے مگر مکاتبہ اور جس باندی کا بعض آزاد ہوا ہے ان کو جو مہر ملے گا انھیں کا ہوگا۔<sup>(۵)</sup> (خانہ)

## مہر کا بیان

اللہ عزوجل فرماتا ہے:

﴿رَمَّا نَسْتَعْتِبُكَ مِنْهُمْ فَلَوْنُ أَهْوَاهُنَّ ذَرْبُ نَرِيسَةٍ وَلَا جُءَاءَ عَلَيْهِمْ مَا تُزْنِيهِمْ مِنْ بَعْدِ الْقُرْآنِ﴾

..... "الفتاویٰ الہندیہ"، کتاب النکاح، الباب السادس فی الوکالۃ بالنکاح وغیرہا، ج ۱، ص ۲۹۹.

..... "الدرالمختار" و "ردالمحتار"، کتاب النکاح، مطلب فی الوکیل والفضولی فی النکاح، ج ۴، ص ۲۱۸.

..... "الفتاویٰ الخانیہ"، کتاب النکاح، فصل فی فسخ عقد الفضولی، ج ۱، ص ۱۶۱.

..... "الفتاویٰ الہندیہ"، کتاب النکاح، الباب السادس فی الوکالۃ بالنکاح وغیرہا، ج ۱، ص ۲۹۹.

..... "الفتاویٰ الخانیہ"، کتاب النکاح، فصل فی نکاح المماليك، ج ۱، ص ۱۶۰، ۱۶۱.

إِنَّ إِلَهَكُمْ لَوَاحِدٌ ﴿١﴾

جن عورتوں سے نکاح کرنا چاہو، ان کے مہر مقرر شدہ انھیں دواور قرار داد کے بعد تمھارے آپس میں جو رضامندی ہو جائے، اس میں کچھ گناہ نہیں۔ بیشک اللہ (عزوجل) علم و حکمت والا ہے۔

اور فرماتا ہے:

﴿وَاتُوا الزَّكَاةَ وَقَرَّبُوا نِجْمَهُ﴾ فَإِنْ دُخِّنَ لَكُمْ عَنْ مَشْرِعِهِ تَقَسَّاهُ لَوْلَا فَتِيكَامُ رِيَا (2) ﴿

عورتوں کو ان کے مہر خوشی سے دو پھراگر وہ خوشی دل سے اس میں سے کچھ تمھیں دے دیں تو اسے کھاؤر چتا چتا۔

اور فرماتا ہے:

[illegible]

تم پر کچھ مطالبہ نہیں اگر تم عورتوں کو طلاق دو، جب تک تم نے ان کو ہاتھ نہ لگایا ہو یا مہر نہ مقرر کیا ہو اور ان کو کچھ برتنے کو دو، بالدار پر اس کے لائق اور تنگ دست پر اس کے لائق حسب دستور برتنے کی چیز واجب ہے، بھلائی والوں پر اور اگر تم نے عورتوں کو ہاتھ لگانے سے پہلے طلاق دیدی اور ان کے لیے مہر مقرر کر چکے تھے تو جتنا مقرر کیا اس کا نصف واجب ہے مگر یہ کہ عورتیں معاف کر دیں یا وہ زیادہ دے۔ جس کے ہاتھ میں نکاح کی گروہ ہے۔ اور اے مردو! تمہارا زیادہ دینا پرہیزگاری سے زیادہ نزدیک ہے اور آپس میں احسان کرنا نہ بھولو، بے شک اللہ (عزوجل) تمہارے کام دیکھ رہا ہے۔

حدیث ۱: صحیح مسلم شریف میں ہے ابو سلمہ کہتے ہیں، میں نے ام المومنین صدیقہ رضی اللہ تعالیٰ عنہا سے سوال کیا، کہ نبی صلی اللہ تعالیٰ علیہ وسلم کا مہر کتنا تھا؟ حضور (صلی اللہ تعالیٰ علیہ وسلم) کا مہر ازواج مطہرات کے لیے ساڑھے بارہ اوقیہ تھا۔“ (۴)

یعنی پانسو درم۔

.....ب ٥٠ : التواء ٤ ٢ .

.....ب ٤ : النساء: ٤ .

.....ب ٢ البقرة ٤٣٦-٤٣٧.

١..... "صحيح مسلم" كتاب النكاح، باب المصداق... إلخ، الحديث: ١٤٢٦، ص ٧٤٠.

**حدیث ۲:** ابو داؤد و نسائی ام المومنین ام حبیبہ رضی اللہ تعالیٰ عنہا سے راوی، کہ نجاشی نے ان کا نکاح نبی صلی اللہ تعالیٰ علیہ وسلم کے ساتھ کیا اور چار ہزار مہر کے حضور (صلی اللہ تعالیٰ علیہ وسلم) کی طرف سے خود ادا کیے اور شریحیل بن حسنہ رضی اللہ تعالیٰ عنہ کے ہمراہ انھیں حضور (صلی اللہ تعالیٰ علیہ وسلم) کی خدمت میں بھیج دیا۔<sup>(۱)</sup>

**حدیث ۳:** ابو داؤد و ترمذی و نسائی و دارمی راوی، کہ عبد اللہ بن مسعود رضی اللہ تعالیٰ عنہ سے سوال ہوا کہ ایک شخص نے نکاح کیا اور مہر کچھ نہیں بندھا اور دخول سے پہلے اس کا انتقال ہو گیا۔ ابن مسعود رضی اللہ تعالیٰ عنہ نے فرمایا: عورت کو مہر مثل ملے گا، نہ کم نہ زیادہ اور اس پر عتد ہے اور اُسے میراث ملے گی۔ محفل بن سنان اشجعی رضی اللہ تعالیٰ عنہ نے کہا کہ برو ع بنت واشق کے بارے میں رسول اللہ صلی اللہ تعالیٰ علیہ وسلم نے ایسا ہی حکم فرمایا تھا۔ یہ سن کر ابن مسعود رضی اللہ تعالیٰ عنہ خوش ہوئے۔<sup>(۲)</sup>

**حدیث ۴:** حاکم و بیہقی عقبہ بن عامر رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: ”بہتر وہ مہر ہے جو آسان ہو۔“<sup>(۳)</sup>

**حدیث ۵:** ابو یعلیٰ و طبرانی صہیب رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: ”جو شخص نکاح کرے اور نیت یہ ہو کہ عورت کو مہر میں سے کچھ نہ دے گا، تو جس روز مرے گا زانی مرے گا اور جو کسی سے کوئی شے خریدے اور یہ نیت ہو کہ قیمت میں سے اُسے کچھ نہ دے گا تو جس دن مرے گا، خائن مرے گا اور خائن مار میں ہے۔“<sup>(۴)</sup>

## مسائل فقہیہ

مہر کم سے کم دس درہم<sup>(۵)</sup> ہے اس سے کم نہیں ہو سکتا، جس کی مقدار آج کل کے حساب سے ۱۰ روپے پائی ہے خواہ سکہ ہو یا دیسی ہی چاندی یا اس قیمت کا کوئی سامان، اگر درہم کے سوا کوئی اور چیز مہر ٹھہری تو اس کی قیمت عقد کے وقت دس درہم سے کم نہ ہو اور اگر اس وقت تو اس قیمت کی تھی مگر بعد میں قیمت کم ہو گئی تو عورت وہی پائے گی پھیرنے کا اُسے حق نہیں اور اگر اس وقت دس درہم سے کم قیمت کی تھی اور جس دن قبضہ کیا قیمت بڑھ گئی تو عقد کے دن جو کی تھی وہ لے لی، مثلاً اس روز اس کی

..... "سنن النسائي" كتاب النكاح، باب القسط في الاصلفة، الحديث: ۳۳۴۷، ص ۵۴۵.

..... "جامع الترمذی"، أبواب النكاح، باب ما جاء في الرجل يتزوج المرأة... إلخ، الحديث: ۱۱۴۸، ج ۲، ص ۳۷۷.

..... "المستدرک" للحاکم كتاب النكاح، غير الصداق ایسرہ، الحديث: ۲۷۹۶، ج ۲، ص ۵۳۷.

..... "المعجم الكبير"، باب الصداق، الحديث: ۷۳۰۲، ج ۸، ص ۳۵.

..... یعنی کم از کم دو تولہ ساڑھے سات ماشہ چاندی (30.618 گرام) یا اس کی قیمت۔



قیمت آٹھ درہم تھی اور آج دس درہم ہے تو عورت وہ چیز لے گی اور دو درہم اور اگر اس چیز میں کوئی نقصان آ گیا تو عورت کو اختیار ہے کہ دس درہم لے یا وہ چیز۔<sup>(۱)</sup> (عالمگیری وغیرہ)

**مسئلہ ۱:** نکاح میں دس درہم یا اس سے کم مہر باندھا گیا، تو دس درہم واجب اور زیادہ باندھا ہو تو جو مقرر ہوا واجب۔<sup>(۲)</sup> (متون)

**مسئلہ ۲:** طلی یا خلوت صحیحہ یا دونوں میں سے کسی کی موت ہو ان سب سے مہر مؤکد<sup>(۳)</sup> ہو جاتا ہے کہ جو مہر ہے اب اس میں کمی نہیں ہو سکتی۔ یوہیں اگر عورت کو طلاق بائن دی تھی اور عدت کے اندر اس سے پھر نکاح کر لیا تو یہ مہر بغیر دخول وغیرہ کے مؤکد ہو جائیگا۔ ہاں اگر صاحب حق نے کل یا جز محاف کر دیا تو محاف ہو جائے گا اور اگر مہر مؤکد نہ ہوا تھا اور شوہر نے طلاق دے دی تو نصف واجب ہوگا اور اگر طلاق سے پہلے پورا مہر ادا کر چکا تھا تو نصف تو عورت کا ہوا ہی اور نصف شوہر کو واپس ملے گا مگر اس کی واپسی میں شرط یہ ہے کہ یا عورت اپنی خوشی سے پھیر دے یا قاضی نے واپسی کا حکم دے دیا ہو اور یہ دونوں باتیں نہ ہوں تو شوہر کا کوئی تصرف اس میں نافذ نہ ہوگا، مثلاً اس کو بیچنا، بیہ<sup>(۴)</sup> کرنا، تصدق کرنا چاہے تو نہیں کر سکتا۔

اور اگر وہ مہر غلام ہے تو شوہر اس کو آزاد نہیں کر سکتا اور قاضی کے حکم سے بیستر<sup>(۵)</sup> عورت اس میں ہر قسم کا تصرف کر سکتی ہے مگر بعد حکم قاضی اس کی آدمی قیمت دینی ہوگی اور اگر مہر میں زیادتی<sup>(۶)</sup> ہو، مثلاً گائے، بھینس وغیرہ کوئی جانور مہر میں تھا، اس کے بچہ ہو یا درخت تھا، اس میں پھل آئے یا کپڑا تھا، رنگا گیا یا مکان تھا، اس میں کچھ نئی تعمیر ہوئی یا غلام تھا، اس نے کچھ کمایا تو اگر زوجہ کے قبضہ سے بیستر اس مہر میں زیادتی<sup>(۷)</sup> متولد ہے، اس کے نصف کی عورت مالک ہے اور نصف کا شوہر ورنہ کل زیادتی کی بھی عورت ہی مالک ہے۔<sup>(۸)</sup> (رد المحتار، رد المحتار)

**مسئلہ ۳:** جو چیز مال منکوم<sup>(۹)</sup> نہیں وہ مہر نہیں ہو سکتی اور مہر مثل واجب ہوگا، مثلاً مہر یہ ٹھہرا کہ آزاد شوہر عورت کی سال بھر تک خدمت کرے گا یا یہ کہ اسے قرآن مجید یا علم دین پڑھا دے گا یا حج و عمرہ کرادے گا یا مسلمان مرد کا نکاح مسلمان عورت

..... "الفتاویٰ الہندیہ"، کتاب النکاح، الباب السابع فی المہر، الفصل الاول، ج ۱، ص ۳۰۳، وغیرہ۔

..... "الدرالمختار" و "ردالمحتار"، کتاب النکاح، باب المہر، ج ۴، ص ۲۲۲۔

..... یعنی لازم۔

..... زیادتی دو قسم ہے متولدہ اور غیر متولدہ اور ہر ایک کی دو قسم متولدہ منفصلہ متولدہ متعلق مثلاً درخت کے پھل جبکہ درخت میں لگے ہوں۔ متولدہ

منفصلہ مثلاً جانور کا بچہ یا ٹوٹے ہوئے پھل۔ غیر متولدہ متعلق جیسے کپڑے کو رنگنا یا مکان میں تعمیر۔ غیر متولدہ منفصلہ جیسے غلام نے کچھ کمایا اور ہر ایک عورت کے قبضہ سے بیستر ہے یا بعد تو یہ سب آٹھ قسمیں ہوں گی اور تصنیف صرف زیادتی متولدہ کل القہض کی ہے باقی کی نہیں (رد المحتار) ۱۲۸

..... یعنی اضافہ۔

..... "الدرالمختار" و "ردالمحتار"، کتاب النکاح، باب المہر، ج ۴، ص ۲۲۳-۲۲۷۔

..... وہ مال جس سے طع اٹھایا جانا ممکن ہو۔

سے ہوا اور مہر میں خون یا شراب یا خنزیر کا ذکر آیا یا یہ کہ شوہر اپنی پہلی بی بی کو طلاق دے دے تو ان سب صورتوں میں مہر مثل واجب ہوگا۔<sup>(۱)</sup> (عالمگیری، درمختار)

**مسئلہ ۴:** اگر شوہر غلام ہے اور ایک مدت معینہ تک عورت کی خدمت کرنا مہر ٹھہرا اور مالک نے اس کی اجازت بھی دے دی ہو تو صحیح ہے ورنہ عقد صحیح نہیں۔ آزاد شخص عورت کے مولیٰ یا ولی کی خدمت کرے گا یا شوہر کا غلام یا اس کی باندی عورت کی خدمت کرے گی تو یہ مہر صحیح ہے۔<sup>(۲)</sup> (درمختار وغیرہ)

**مسئلہ ۵:** اگر مہر میں کسی دوسرے آزاد شخص کا خدمت کرنا ٹھہرا تو اگر نہ اس کی اجازت سے ایسا ہوا، نہ اس نے جائز رکھا تو اس خدمت کی قیمت مہر ہے اور اگر اس کے حکم سے ہوا اور خدمت وہ ہے جس میں عورت کے پاس رہنا سہنا ہوتا ہے تو واجب ہے کہ خدمت نہ لے بلکہ اس کی قیمت لے اور اگر وہ خدمت ایسی نہیں تو خدمت لے سکتی ہے اور اگر خدمت کی نوعیت معین نہیں تو اگر اس قسم کی لے گی تو وہ حکم ہے اور اس قسم کی تو یہ۔<sup>(۳)</sup> (فتح القدیر)

**مسئلہ ۶:** شغار یعنی ایک شخص نے اپنی لڑکی یا بہن کا نکاح دوسرے سے کر دیا اور دوسرے نے اپنی لڑکی یا بہن کا نکاح اس سے کر دیا اور ہر ایک کا مہر دوسرا نکاح ہے تو ایسا کرنا گناہ و منع ہے اور مہر مثل واجب ہوگا۔<sup>(۴)</sup> (درمختار)

**مسئلہ ۷:** کسی شخص کی طرف اشارہ کر کے کہا کہ میں نے نکاح کیا بعوض اس غلام کے، حالانکہ وہ آزاد تھا یا مکملے کی طرف اشارہ کر کے کہا بعوض اس سرکہ کے اور وہ شراب ہے تو مہر مثل واجب ہے۔ یو ہیں اگر کپڑے یا جانور یا مکان کے عوض کہا اور جنس نہیں بیان کی یعنی یہ نہیں کہا کہ فلاں قسم کا کپڑا یا فلاں جانور تو مہر مثل واجب ہے۔<sup>(۵)</sup> (درمختار)

**مسئلہ ۸:** نکاح میں مہر کا ذکر ہی نہ ہوا یا مہر کی نفی کر دی کہ بلا مہر نکاح کیا تو نکاح ہو جائے گا اور اگر خلوت صحیح ہو گئی یا دونوں سے کوئی مر گیا تو مہر مثل واجب ہے بشرطیکہ بعد عقد آپس میں کوئی مہر طے نہ پا گیا ہو اور اگر طے ہو چکا تو وہی طے شدہ ہے۔ یو ہیں اگر قاضی نے مقرر کر دیا تو جو مقرر کر دیا وہ ہے اور ان دونوں صورتوں میں مہر جس چیز سے مؤکد ہوتا ہے، مؤکد ہو

..... "الفتاویٰ الہندیہ"، کتاب النکاح، الباب السابع فی المہر، الفصل الاول، ج ۱، ص ۳۰۳، ۳۰۲.

..... "الدر المختار"، کتاب النکاح، باب المہر، ج ۴، ص ۲۲۹-۲۳۲.

..... "الدر المختار"، کتاب النکاح، باب المہر، ج ۴، ص ۲۲۹، وغیرہ.

..... "فتح القدیر"، کتاب النکاح، باب المہر، ج ۳، ص ۲۲۳، ۲۲۴.

..... "الدر المختار"، کتاب النکاح، باب المہر، ج ۴، ص ۲۲۸.

..... "الدر المختار"، کتاب النکاح، باب المہر، ج ۴، ص ۲۳۳.

جائے گا اور مؤکد نہ ہوا بلکہ خلوت صحیحہ سے پہلے طلاق ہوگئی، تو ان دونوں صورتوں میں بھی ایک جوڑا کپڑا واجب ہے یعنی کرتہ، پاجامہ، دوپٹا جس کی قیمت نصف مہر مثل سے زیادہ نہ ہو اور زیادہ ہو تو مہر مثل کا نصف دیا جائے اگر شوہر مالدار ہو اور ایسا جوڑا بھی نہ ہو جو پانچ درہم سے کم قیمت کا ہو اگر شوہر محتاج ہو اگر مرد و عورت دونوں مالدار ہوں تو جوڑا اعلیٰ درجہ کا ہو اور دونوں محتاج ہوں تو معمولی اور ایک مالدار ہو ایک محتاج تو درمیانی۔<sup>(۱)</sup> (جوہرہ نیرہ، درمختار، عالمگیری)

**مسئلہ ۹:** جوڑا دینا اس وقت واجب ہے جب فرقت<sup>(۲)</sup> زوج کی جانب سے ہو، مثلاً طلاق، ایلا، لعان، نامرد ہونا، شوہر کا مرتد ہونا، عورت کی ماں یا لڑکی کو شہوت کے ساتھ بوسہ دینا اور اگر فرقت جانب زوجہ سے ہو تو واجب نہیں، مثلاً عورت کا مرتد ہو جانا یا شوہر کے لڑکے کو شہوت بوسہ دینا، سوت<sup>(۳)</sup> کو دودھ پلا دینا، بلوغ یا آزادی کے بعد اپنے نفس کو اختیار کرنا۔ یوہیں اگر زوجہ کنیز تھی، شوہر نے یا اس کے وکیل نے مولیٰ سے خرید لی تو اب وہ جوڑا ساقط ہو گیا اور اگر مولیٰ نے کسی اور کے ہاتھ بیچی، اس سے خریدی تو واجب ہے۔<sup>(۴)</sup> (عالمگیری)

**مسئلہ ۱۰:** جوڑے کی جگہ اگر قیمت سے دے تو یہ بھی ہو سکتا ہے مہر عہد قبول کرنے پر مجبوری جائے گی۔<sup>(۵)</sup> (عالمگیری)

**مسئلہ ۱۱:** جس عورت کا مہر معین ہے اور خلوت سے پہلے اسے طلاق دے دی گئی، اسے جوڑا دینا مستحب بھی نہیں اور دخول کے بعد طلاق ہوئی تو مہر معین ہو یا نہ ہو جوڑا دینا مستحب ہے۔<sup>(۶)</sup> (درمختار)

**مسئلہ ۱۲:** مہر مقرر ہو چکا تھا، بعد میں شوہر یا اس کے ولی نے کچھ مقدار بڑھادی، تو یہ مقدار بھی شوہر پر واجب ہوگئی بشرطیکہ اسی مجلس میں عورت نے یا تابالغہ ہو تو اس کے ولی نے قبول کر لی ہو اور زیادتی کی مقدار معلوم ہو اور اگر زیادتی کی مقدار معین نہ کی ہو تو کچھ نہیں، مثلاً کہا میں نے تیرے مہر میں زیادتی کر دی اور یہ نہ بتایا کہ کتنی، اس کے صحیح ہونے کے لیے گواہوں کی بھی حاجت نہیں۔ ہاں اگر شوہر انکار کر دے تو ثبوت کے لیے گواہ درکار ہوں گے اگر عورت نے مہر معاف کر دیا یا بہہ کر دیا ہے جب بھی زیادتی ہو سکتی ہے۔<sup>(۷)</sup> (درمختار، ردالمحتار)

..... "الدرالمختار"، کتاب النکاح، باب المہر، ج ۴، ص ۲۳۶. و"الحوہرۃ النہرۃ"، کتاب النکاح، ص ۱۷.

و"الفتاویٰ الہندیہ"،

..... جدائی۔

..... یعنی ایک خاوند کی دو یا زیادہ بیویاں آپس میں ایک دوسرے کی سوت کہلاتی ہیں۔

..... "الفتاویٰ الہندیہ"، کتاب النکاح، الباب السابع فی المہر، الفصل الثانی، ج ۱، ص ۳۰۴.

..... المرجع السابق. "الدرالمختار"، کتاب النکاح، باب المہر، ج ۴، ص ۲۳۶.

..... "الدرالمختار" و"ردالمحتار"، کتاب النکاح، مطلب فی احکام المہر، ج ۴، ص ۲۳۷.

**مسئلہ ۱۳:** پہلے خفیہ نکاح ہوا اور ایک ہزار کا مہر یا نقد یا پھر اعلانیہ ایک ہزار پر نکاح ہوا تو دو ہزار واجب ہو گئے اور اگر محض احتیاطاً تجدد نکاح کی تو دوبارہ نکاح کا مہر واجب نہ ہوا اور اگر مہر ادا کر چکا تھا پھر عورت نے ہبہ کر دیا پھر اس کے بعد شوہر نے اقرار کیا کہ اس کا مجھ پر اتنا ہے تو یہ مقدار لازم ہوگئی، خواہ یہ اقرار بقصد زیادتی ہو یا نہیں۔<sup>(۱)</sup> (درمختار، خانہ)

**مسئلہ ۱۴:** مہر مقرر شدہ پر شوہر نے اضافہ کیا مگر خلوتِ صحیح سے پہلے طلاق دی، تو اصل مہر کا نصف عورت پائے گی اس اضافہ کا بھی نصف لینا چاہیے تو نہیں ملے گا۔<sup>(۲)</sup> (درمختار)

**مسئلہ ۱۵:** عورت کل مہر یا جزِ معاف کرے تو معاف ہو جائے گا بشرطیکہ شوہر نے انکار نہ کر دیا ہو۔<sup>(۳)</sup> (درمختار) اور اگر وہ عورت نابالغ ہے اور اس کا باپ معاف کرنا چاہتا ہے تو نہیں کر سکتا اور بالغ ہے تو اس کی اجازت پر معافی موقوف ہے۔<sup>(۴)</sup> (رد المحتار)

**مسئلہ ۱۶:** خلوتِ صحیح یہ ہے کہ زوج زوجہ ایک مکان میں جمع ہوں اور کوئی چیز مانع جماع نہ ہو<sup>(۵)</sup>۔ یہ خلوتِ جماع ہی کے حکم میں ہے اور موانع تین ہیں: خسی، شرعی، طبعی۔

مانع خسی جیسے مرض کہ شوہر بیمار ہے تو مطلقاً خلوتِ صحیح نہ ہوگی اور زوجہ بیمار ہو تو اس حد کی بیمار ہو کہ وطی سے ضرر<sup>(۶)</sup> کا اندیشہ صحیح ہو اور ایسی بیماری نہ ہو تو خلوتِ صحیح ہو جائے گی۔

مانع طبعی جیسے وہاں کسی تیسرے کا ہونا، اگرچہ وہ سوتا ہو یا نہ سوتا ہو، یا اس کی دوسری بی بی ہو یا دونوں میں کسی کی باندی ہو، ہاں اگر اتنا چھوٹا بچہ ہو کہ کسی کے سامنے بیان نہ کر سکے گا تو اس کا ہونا مانع نہیں یعنی خلوتِ صحیح ہو جائے گی۔ بخون و معنہ پچھ کے حکم میں ہیں اگر عقل کچھ رکھتے ہیں تو خلوت نہ ہوگی ورنہ ہو جائے گی اور اگر وہ شخص بے ہوشی میں ہے تو خلوت ہو جائے گی۔ اگر وہاں عورت کا لٹکا ہے تو خلوتِ صحیح نہ ہوگی اور اگر مرد کا ہے اور نکلتا ہے جب بھی نہ ہوگی ورنہ ہو جائے گی۔

مانع شرعی مثلاً عورت حیض یا نفاس میں ہے یا دونوں میں کوئی محرم ہو<sup>(۷)</sup>، احرام فرض کا ہو یا نفل کا، حج کا ہو یا عمرہ کا، یا ان میں کسی کا رمضان کا روزہ ادا ہو یا نماز فرض میں ہو، ان سب صورتوں میں خلوتِ صحیح نہ ہوگی اور اگر نفل یا نذر یا کفارہ یا قضا کا

..... "الدر المختار"، کتاب النکاح، باب المہر، ج ۴، ص ۲۳۸.

و "الفتاویٰ العالیہ"، کتاب النکاح، باب فی ذکر مسائل المہر، ج ۱، ص ۱۷۵.

..... "الدر المختار"، کتاب النکاح، باب المہر، ج ۴، ص ۲۳۹.

..... "الدر المختار"، کتاب النکاح، ج ۴، ص ۲۳۹.

..... "رد المحتار"، کتاب النکاح، مطلب: فی حط المہر والابراء منه، ج ۴، ص ۲۳۹.

..... یعنی جماع کرنے سے کوئی چیز کاوٹ نہ ہو۔ ..... تکلیف۔ ..... یعنی حالت احرام میں ہو۔

روزہ ہو یا نقلی نماز ہو تو یہ چیزیں خلوتِ صحیحہ سے مانع نہیں اور اگر دونوں ایک جگہ تنہائی میں جمع ہوئے مگر کوئی مانع شرعی یا طبی یا خسی پایا جاتا ہے تو خلوتِ فاسدہ ہے۔<sup>(۱)</sup> (عالمگیری، درمختار وغیرہما)

**مسئلہ ۱۷:** عورت مرد کے پاس تنہائی میں گئی مرد نے اسے نہ پہچانا، تھوڑی دیر ٹھہر کر چلی آئی یا مرد عورت کے پاس گیا اور اسے نہیں پہچانا، چلا آیا تو خلوتِ صحیحہ نہ ہوئی، لہذا اگر عورت خلوتِ صحیحہ کا دعویٰ کرے اور مرد یہ عذر پیش کرے تو مان لیا جائے گا اور اگر مرد نے پہچان لیا اور عورت نے نہ پہچانا تو خلوتِ صحیحہ ہوگئی۔<sup>(۲)</sup> (جوہرہ، تبیین)

**مسئلہ ۱۸:** لڑکا جو اس قابل نہیں کہ صحبت کر سکے مگر اپنی عورت کے ساتھ تنہائی میں رہا یا زوجہ اتنی چھوٹی لڑکی ہے کہ اس قابل نہیں اس کے ساتھ اس کا شوہر رہا تو دونوں صورتوں میں خلوتِ صحیحہ نہ ہوئی۔<sup>(۳)</sup> (عالمگیری)

**مسئلہ ۱۹:** عورت کے اندام نہانی<sup>(۴)</sup> میں کوئی ایسی چیز پیدا ہوگئی جس کی وجہ سے وطی نہیں ہو سکتی، مثلاً وہاں گوشت آگیا یا مقامِ بخو گیا یا ہڈی پیدا ہوگئی یا غدود<sup>(۵)</sup> ہو گیا تو ان صورتوں میں خلوتِ صحیحہ نہیں ہو سکتی۔<sup>(۶)</sup> (درمختار)

**مسئلہ ۲۰:** جس جگہ اجتماع ہوا<sup>(۷)</sup> وہ جگہ اس قابل نہیں کہ وہاں وطی کی جائے تو خلوتِ صحیحہ نہ ہوگی، مثلاً مسجد اگرچہ اندر سے بند ہو اور راستہ اور میدان اور حمام میں جب کہ اس میں کوئی ہو یا اس کا دروازہ کھلا ہو اور اگر بند ہو تو ہو جائے گی اور جس چھت پر پردہ کی دیوار نہ ہو یا ناٹ وغیرہ موئی چیز کا پردہ نہ ہو یا ہے مگر اتنا نیچا ہے کہ اگر کوئی کھڑا ہو تو ان دونوں کو دیکھ لے تو اس پر بھی نہ ہوگی ورنہ ہو جائے گی اور اگر مکان ایسا ہے جس کا دروازہ کھلا ہوا ہے کہ اگر کوئی باہر کھڑا ہو تو ان دونوں کو دیکھ سکے یا یہ اندیشہ ہے کہ کوئی آجائے تو خلوتِ صحیحہ نہ ہوگی۔<sup>(۸)</sup> (جوہرہ، درمختار)

**مسئلہ ۲۱:** خیمہ میں ہو جائے گی۔ یوہیں باغ میں اگر دروازہ ہے اور وہ بند ہے تو ہو جائے گی، ورنہ نہیں اور محل اگر اس قابل ہے کہ اس میں صحبت ہو سکے تو ہو جائے گی ورنہ نہیں۔<sup>(۹)</sup> (جوہرہ، عالمگیری)

..... "الفتاویٰ الہندیہ"، کتاب النکاح، الباب السابع فی المہر، الفصل الثانی، ج ۱، ص ۳۰۵، ۳۰۴.

و "الدر المختار"، کتاب النکاح، باب المہر، ج ۱، ص ۲۴۰-۲۴۵ وغیرہما.

..... "الجوہرۃ النیرۃ"، کتاب النکاح، ص ۱۹. و "تبیین الحقائق"، کتاب النکاح، باب المہر، ج ۲، ص ۵۴۹.

..... "الفتاویٰ الہندیہ"، کتاب النکاح، الباب السابع فی المہر، الفصل الثانی، ج ۱، ص ۳۰۵.

..... "الدر المختار"، کتاب النکاح، باب المہر، ج ۱، ص ۲۴۱.

..... یعنی جس جگہ میاں اور بیوی جمع ہوئے۔

..... "الجوہرۃ النیرۃ"، کتاب النکاح، ص ۱۹. و "الدر المختار"، کتاب النکاح، باب المہر، ج ۲، ص ۵۴۳.

..... "الجوہرۃ النیرۃ"، کتاب النکاح، ص ۱۹. و "الفتاویٰ الہندیہ"، کتاب النکاح، الباب السابع فی المہر، ج ۱، ص ۳۰۵.

**مسئلہ ۲۲:** شوہر کا عضو نکال کٹا ہوا ہے یا اعینین<sup>(۱)</sup> نکال لیے گئے ہیں یا عینین<sup>(۲)</sup> ہے یا خنثی<sup>(۳)</sup> ہے اور اس کا مرد ہونا ظاہر ہو چکا تو ان سب میں خلوت صحیح ہو جائے گی۔<sup>(۴)</sup> (در مختار)

**مسئلہ ۲۳:** خلوت صحیح کے بعد عورت کو طلاق دی تو مہر پورا واجب ہوگا، جبکہ نکاح بھی صحیح ہو اور اگر نکاح فاسد ہے یعنی نکاح کی کوئی شرط مفقود ہے، مثلاً بغیر گواہوں کے نکاح ہو یا دو بہنوں سے ایک ساتھ نکاح کیا یا عورت کی عدت میں اس کی بہن سے نکاح کیا یا عورت کسی کی عدت میں ہے اس سے نکاح کیا یا چوتھی کی عدت میں پانچویں سے نکاح کیا یا حرزہ نکاح میں ہوتے ہوئے باندی سے نکاح کیا تو ان سب صورتوں میں فقط خلوت سے واجب نہیں بلکہ اگر وطی ہوئی تو مہر مثل واجب ہوگا اور مہر مقرر نہ تھا تو خلوت صحیح سے نکاح صحیح میں مہر مثل مؤکد ہو جائے گا۔

خلوت صحیح کے یہ احکام بھی ہیں:

طلاق دی تو عورت پر عدت واجب، بلکہ عدت میں نان و نفقہ اور رہنے کو مکان دینا بھی واجب ہے۔ بلکہ نکاح صحیح میں عدت تو مطلقاً خلوت سے واجب ہوتی ہے صحیح ہو یا فاسدہ البتہ نکاح فاسد ہو تو بغیر وطی کے عدت واجب نہیں۔ خلوت کا یہ حکم بھی ہے کہ جب تک عدت میں ہے اس کی بہن سے نکاح نہیں کر سکتا۔ اور اس کے علاوہ چار عورتیں نکاح میں نہیں ہو سکتیں۔ اگر وہ آزاد ہے تو اس کی عدت میں باندی سے نکاح نہیں کر سکتا۔ اور اس عورت کو جس سے خلوت صحیح ہوئی اس زمانہ میں طلاق دے جو موطوءہ کے طلاق کا زمانہ ہے۔ اور عدت میں اسے طلاق بائن دے سکتا ہے مگر اس سے رجعت نہیں کر سکتا، نہ طلاق رجعی دینے کے بعد فقط خلوت صحیح سے رجعت ہو سکتی ہے۔ اور اس کی عدت کے زمانہ میں شوہر مر گیا تو وارث نہ ہوگی۔ خلوت سے جب مہر مؤکد ہو چکا تو اب ساقط نہ ہوگا اگرچہ جدائی عورت کی جانب سے ہو۔<sup>(۵)</sup> (جوہرہ، عالمگیری، در مختار وغیرہ)

**مسئلہ ۲۴:** اگر میاں بی بی میں تفریق ہوگئی، مرد کہتا ہے کہ خلوت صحیح نہ ہوئی، عورت کہتی ہے ہوگئی تو عورت کا قول معتبر ہے اور اگر خلوت ہوئی مگر عورت مرد کے قابو میں نہ آئی اگر کو آری ہے مہر پورا واجب ہو جائے گا اور شیب ہے تو مہر مؤکد نہ ہوا۔<sup>(۶)</sup> (در مختار)

**مسئلہ ۲۵:** جو رقم مہر کی مقرر ہوئی وہ شوہر نے عورت کو دے دی، عورت نے قبضہ کرنے کے بعد شوہر کو ہیہ کر دی

..... نصیبے (فوطی)۔

..... یعنی نامرد۔

..... "الدر المختار"، کتاب النکاح، باب المہر، ج ۴، ص ۲۴۶۔

..... "المحورۃ النيرة"، کتاب النکاح، ص ۱۹۹ و "الفتاویٰ الہندیہ"، کتاب النکاح، الباب السابع فی المہر، ج ۱، ص ۳۰۶۔

و "الدر المختار"، کتاب النکاح، باب المہر، ج ۴، ص ۲۶۶ وغیرہا۔

..... "الدر المختار"، کتاب النکاح، باب المہر، ج ۴، ص ۲۵۱۔

اور قبل وٹلی کے طلاق ہوئی تو شوہر نصف اس رقم کا عورت سے اور وصول کرے گا اور اگر بغیر قبضہ کیے کل کو ہبہ کر دیا یا صرف نصف پر قبضہ کیا اور کل کو ہبہ کر دیا یا نصف باقی کو تو اب کچھ نہیں لے سکتا۔ یوہیں اگر مہر اسباب<sup>(۱)</sup> تھا قبضہ کرنے کے بعد یا بغیر قبضہ ہبہ کر دے تو بہر صورت کچھ نہیں لے سکتا۔ ہاں اگر قبضہ کرنے کے بعد اسے عیب دار کر دیا اور عیب بھی بہت ہے اس کے بعد ہبہ کیا، تو جس دن قبضہ کیا اس دن اس چیز کی جو قیمت تھی اس کا نصف شوہر وصول کرے گا اور اگر عورت نے شوہر کے ہاتھ وہ چیز بچ ڈالی جب بھی نصف قیمت لے گا۔<sup>(۲)</sup> (درمختار، ردالمحتار)

**مسئلہ ۲۶:** خلوت سے پہلے زن و شوہر میں ایک نے دوسرے کو یا کسی دوسرے نے ان میں سے کسی کو مار ڈالا یا شوہر نے خودکشی کر لی یا زوجہ حرمہ نے خودکشی کر لی تو مہر پورا واجب ہو گا اور اگر زوجہ باندی تھی، اس نے خودکشی کر لی تو نہیں۔ یوہیں اگر اس کے مولیٰ نے جو عاقل بالغ ہے اس کینز کو مار ڈالا تو مہر ساقط ہو جائے گا اور اگر نابالغ یا مجنون تھا تو ساقط نہ ہوا۔<sup>(۳)</sup> (عالمگیری)

**مسئلہ ۲۷:** عورت کے خاندان کی اس جیسی عورت کا جو مہر ہو، وہ اس کے لیے مہر مثل ہے، مثلاً اس کی بہن، بھولی، چچا کی بیٹی وغیرہ کا مہر۔ اس کی ماں کا مہر اس کے لیے مہر مثل نہیں جبکہ وہ دوسرے گھرانے کی ہو اور اگر اس کی ماں اسی خاندان کی ہو، مثلاً اس کے باپ کی چچا زاد بہن ہے تو اس کا مہر اس کے لیے مہر مثل ہے اور وہ عورت جس کا مہر اس کے لیے مہر مثل ہے وہ کن امور میں اس جیسی ہو ان کی تفصیل یہ ہے:

عمر، جمال، مال میں مشابہ ہو، دونوں ایک شہر میں ہوں، ایک زمانہ ہو، عقل و تمیز و دیانت و پارسائی و علم و ادب میں یکساں ہوں، دونوں کو آری ہوں یا دونوں شیب، اولاد ہونے نہ ہونے میں ایک سی ہوں کہ ان چیزوں کے اختلاف سے مہر میں اختلاف ہوتا ہے۔ شوہر کا حال بھی ملحوظ ہوتا ہے، مثلاً جوان اور بوڑھے کے مہر میں اختلاف ہوتا ہے۔ عقد کے وقت ان امور میں یکساں ہونے کا اعتبار ہے، بعد میں کسی بات کی کمی بیشی ہوئی تو اس کا اعتبار نہیں، مثلاً ایک کا جب نکاح ہوا تھا اس وقت جس حیثیت کی تھی، دوسری بھی اپنے نکاح کے وقت اسی حیثیت کی ہے مگر پہلی میں بعد کو کمی ہو گئی اور دوسری میں زیادتی یا برعکس ہوا تو اس کا اعتبار نہیں۔<sup>(۴)</sup> (درمختار)

**مسئلہ ۲۸:** اگر اس خاندان میں کوئی ایسی عورت نہ ہو، جس کا مہر اس کے لیے مہر مثل ہو سکے تو کوئی دوسرا خاندان جو

..... یعنی ساز و سامان۔

..... "الدر المختار" و "ردالمحتار"، کتاب النکاح، مطلب فی احکام الخلوۃ، ج ۴، ص ۲۵۴۔

..... "الفتاویٰ الہندیۃ"، کتاب النکاح، الباب السابع فی المہر، الفصل الثانی، ج ۱، ص ۳۰۶۔

..... "الدر المختار"، کتاب النکاح، باب المہر، ج ۴، ص ۲۷۳ - ۲۷۶۔

اس کے خاندان کے مثل ہے اس میں کوئی عورت اس جیسی ہو، اُس کا مہر اس کے لیے مہر مثل ہوگا۔<sup>(۱)</sup> (عائلیگیری)

**مسئلہ ۲۹:** مہر مثل کے ثبوت کے لیے دوسرے یا ایک مرد اور دو عورتیں گواہانِ عادل چاہیے، جو بلفظ شہادت بیان کریں اور گواہ نہ ہوں تو زوج کا قول قسم کے ساتھ معتبر ہے۔<sup>(۲)</sup> (عائلیگیری)

**مسئلہ ۳۰:** ہزار روپے کا مہر باندھا گیا اس شرط پر کہ اس شہر سے عورت کو نہیں لے جائے گا یا اس کے ہوتے ہوئے دوسرا نکاح نہ کرے گا تو اگر شرط پوری کی تو وہ ہزار مہر کے ہیں اور اگر پوری نہ کی بلکہ اسے یہاں سے لے گیا یا اس کی موجودگی میں دوسرا نکاح کر لیا تو مہر مثل ہے اور اگر یہ شرط ہے کہ یہاں رکھے تو ایک ہزار مہر اور باہر لے جائے تو دو ہزار اور یہیں رکھا تو وہی ایک ہزار ہیں اور باہر لے گیا تو مہر مثل واجب مگر مہر مثل اگر دو ہزار سے زیادہ ہے تو وہی ہزار پائے گی زیادہ نہیں اور اگر مہر مثل ایک ہزار سے کم ہے تو پورے ایک ہزار لے گی کم نہیں اور اگر دخول سے پہلے طلاق ہوئی تو بہر صورت جو مقرر ہوا اس کا نصف لے گی یعنی یہاں رکھا تو پانسوا اور باہر لے گیا تو ایک ہزار۔

یو ہیں اگر کو آری اور شیب میں دو ہزار اور ایک ہزار کی تفریق تھی تو شیب میں ایک ہزار مہر ہے گا اور کو آری ثابت ہوئی تو مہر مثل۔ یہ شرط ہے کہ خوبصورت ہے تو دو ہزار اور بد صورت ہے تو ایک ہزار تو اگر خوبصورت ہے، دو ہزار لے گی اور بد صورت ہے تو ایک ہزار اس صورت میں مہر مثل نہیں۔<sup>(۳)</sup> (در مختار وغیرہ)

**مسئلہ ۳۱:** نکاح فاسد میں جب تک وطی نہ ہو مہر لازم نہیں یعنی خلوت صحیحہ کافی نہیں اور وطی ہوگئی تو مہر مثل واجب ہے، جو مہر مقرر سے زائد نہ ہو اور اگر اس سے زیادہ ہے تو جو مقرر ہوا وہی دیں گے اور نکاح فاسد کا حکم یہ ہے کہ اُن میں ہر ایک پر فسخ کر دینا واجب ہے۔ اس کی بھی ضرورت نہیں کہ دوسرے کے سامنے فسخ کرے اور اگر خود فسخ نہ کریں تو قاضی پر واجب ہے کہ تفریق کر دے اور تفریق ہوگئی یا شوہر مر گیا تو عورت پر عدت واجب ہے جبکہ وطی ہو چکی ہو مگر موت میں بھی عدت وہی تین حیض ہے، چار مہینے دس دن نہیں۔<sup>(۴)</sup> (در مختار)

**مسئلہ ۳۲:** نکاح فاسد میں تفریق یا متارکہ کے وقت سے عدت ہے، اگر چہ عورت کو اس کی خبر نہ ہو۔ متارکہ یہ ہے کہ اسے چھوڑ دے، مثلاً یہ کہے میں نے اسے چھوڑا، یا چلی جا، یا نکاح کر لے یا کوئی اور لفظ اسی کے مثل کہے اور فقط جانا، آنا

..... "الفتاویٰ الہندیۃ"، کتاب النکاح، الباب السابع فی المہر، الفصل الثانی، ج ۱، ص ۳۰۶۔

..... المرجع السابق، ص ۳۰۶۔

..... "الدر المختار"، کتاب النکاح، باب المہر، ج ۴، ص ۲۵۵-۲۵۷، وغیرہ۔

..... "الدر المختار"، کتاب النکاح، باب المہر، ج ۴، ص ۲۶۶-۲۶۸۔



چھوڑنے سے متار کہ نہ ہوگا، جب تک زبان سے نہ کہے اور لفظ طلاق سے بھی متار کہ ہو جائے گا مگر اس طلاق سے یہ نہ ہوگا کہ اگر پھر اس سے نکاح صحیح کرے، تو تین طلاق کا مالک نہ رہے بلکہ نکاح صحیح کرنے کے بعد تین طلاق کا اسے اختیار رہے گا۔ نکاح سے انکار کر بیٹھا متار کہ نہیں اور اگر چہ تفریق وغیرہ میں اس کا وہاں ہونا ضرور نہیں مگر کسی کا جانا ضروری ہے اگر کسی نے نہ جانا تو عدت پوری نہ ہوگی۔<sup>(۱)</sup> (عالمگیری، درمختار، ردالمحتار)

**مسئلہ ۳۳:** نکاح فاسد میں نفقہ واجب نہیں، اگر نفقہ پر مصالحت ہوئی جب بھی نہیں۔<sup>(۲)</sup> (عالمگیری)

**مسئلہ ۳۴:** آزاد مرد نے کثیر سے نکاح کر کے پھر اپنی عورت کو خرید لیا تو نکاح فاسد ہو گیا اور غلام مازون<sup>(۳)</sup> نے اپنی زوجہ کو خرید لیا تو نہیں۔<sup>(۴)</sup> (عالمگیری)

**مسئلہ ۳۵:** مہر سنی تین قسم کا ہے:

اول: مجہول الجنس والوصف، مثلاً کپڑا یا چوپایہ یا مکان یا باندی کے پیٹ میں جو بچہ ہے یا اس سال باغ میں جتنے پھل آئیں گے، ان سب میں مہر شل واجب ہے۔

دوم: معلوم الجنس مجہول الوصف، مثلاً غلام یا گھوڑا یا گائے یا بکری ان سب میں متوسط درجہ کا واجب ہے یا اس کی قیمت۔

سوم: جنس، وصف دونوں معلوم ہوں تو جو کہا وہی واجب ہے۔<sup>(۵)</sup> (عالمگیری وغیرہ)

**مسئلہ ۳۶:** عورت کا ولی اس کے مہر کا ضامن ہو سکتا ہے، اگر چہ نابالغ ہو اگر چہ خود ولی نے نکاح پڑھوایا ہو مگر شرط یہ ہے کہ وہ ولی مرض الموت میں مبتلا نہ ہو۔ اگر مرض الموت میں ہے تو دو صورتیں ہیں، وہ عورت اس کی وارث ہے تو کفالت صحیح نہیں اور اگر وارث نہ ہو تو اپنے تہائی مال میں کفالت کر سکتا ہے۔ یوہیں شوہر کا ولی بھی مہر کا ضامن ہو سکتا ہے اور اس میں بھی وہی شرط ہے اور وہی صورتیں ہیں اور یہ بھی شرط ہے کہ عورت یا اس کا ولی یا فضولی اسی مجلس میں قبول بھی کر لے، ورنہ کفالت صحیح نہ ہوگی اور عورت بالغہ ہو تو جس سے چاہے مطالبہ کرے شوہر سے یا ضامن سے، اگر ضامن سے مطالبہ کیا اور اس نے دیدیا تو

①..... "الدرالمختار"، کتاب النکاح، باب المہر، مطلب: فی النکاح الفاسد، ج ۱، ص ۲۶۹.

②..... "الفتاویٰ الہندیہ"، کتاب النکاح، الباب الثامن فی النکاح الفاسد واحکامہ، ج ۱، ص ۳۳۰.

③..... "الفتاویٰ الہندیہ"، کتاب النکاح، الباب الثامن فی النکاح الفاسد واحکامہ، ج ۱، ص ۳۳۰.

④..... یعنی وہ غلام جسے تجارت کی اجازت دی گئی ہو۔ "الفتاویٰ الہندیہ"، المرجع السابق.

⑤..... "الفتاویٰ الہندیہ"، کتاب النکاح، الباب السابع فی المہر، ج ۱، الفصل الخامس، ص ۳۰۹.

ضامن شوہر سے وصول کرے اگر اس کے حکم سے ضمانت کی ہو اور اگر بطور خود ضامن ہو گیا تو نہیں لے سکتا اور اگر شوہر نابالغ ہے تو جب تک بالغ نہ ہو اس سے مطالبہ نہیں کر سکتی اور اگر شوہر نابالغ کے باپ نے کفالت کی اور مہر دے دیا تو بیٹے سے نہیں وصول کر سکتا۔ ہاں اگر ضامن ہونے کے وقت یہ شرط لگا دی تھی کہ وصول کر لے گا تو اب لے سکتا ہے۔<sup>(۱)</sup> (عالمگیری، درمختار)

**مسئلہ ۳۷:** زید نے اپنی لڑکی کا نکاح عمرو سے دو ہزار مہر پر کیا۔ یوں کہ ہزار میں دوں گا اور ہزار عمرو پر اور عمرو نے قبول بھی کر لیا تو دونوں ہزار عمرو پر ہیں اور زید ہزار کا ضامن قرار دیا جائے گا۔ اگر عورت نے اپنے باپ زید سے لے لیے تو زید عمرو سے وصول کر لے اور اگر عورت نے زید کے مرنے کے بعد اس کے ترکہ میں سے ہزار لے لیے تو زید کے ورثہ عمرو سے وصول کریں۔<sup>(۲)</sup> (عالمگیری)

**مسئلہ ۳۸:** شوہر کے باپ کے کہنے سے کسی اجنبی نے ضمانت کرنی پھر ادا کرنے سے پہلے باپ مر گیا تو عورت کو اختیار ہے شوہر سے لے یا اس کے باپ کے ترکہ سے، اگر ترکہ سے لیا تو باقی ورثہ شوہر سے وصول کریں۔<sup>(۳)</sup> (عالمگیری)

**مسئلہ ۳۹:** نکاح کے وکیل نے مہر کی ضمانت کر لی، اگر شوہر کے حکم سے ہے تو واپس لے سکتا ہے ورنہ نہیں۔<sup>(۴)</sup> (عالمگیری)

**مسئلہ ۴۰:** شوہر نابالغ محتاج ہے تو اس کے باپ سے مہر کا مطالبہ نہیں ہو سکتا اور اگر مالدار ہے تو یہ مطالبہ ہو سکتا ہے کہ لڑکے کے مال سے مہر ادا کر دے، یہ نہیں کہ اپنے مال سے ادا کرے۔<sup>(۵)</sup> (درمختار)

**مسئلہ ۴۱:** باپ نے بیٹے کا مہر ادا کر دیا اور ضامن نہ تھا تو اگر دیتے وقت گواہ بنا لیے کہ واپس لے لے گا تو لے سکتا ہے، ورنہ نہیں۔<sup>(۶)</sup> (ردالمحتار)

**مسئلہ ۴۲:** مہر تین قسم ہے:

..... "الفنای الہندیہ"، کتاب النکاح، الباب السابع فی المہر، الفصل الرابع عشر، ج ۱، ص ۳۲۶.

و "الدرالمختار"، کتاب النکاح، باب المہر، ج ۴، ص ۲۷۹.

..... "الفنای الہندیہ"، کتاب النکاح، الباب السابع فی المہر، الفصل الرابع عشر، ج ۱، ص ۳۲۶.

..... المرجع السابق، ص ۳۲۶. .... المرجع السابق، ص ۳۲۷.

..... "الدرالمختار"، کتاب النکاح، باب المہر، ج ۴، ص ۲۸۰.

..... "ردالمختار"، کتاب النکاح، مطلب فی ضمان الولی المہر، ج ۴، ص ۲۸۱.

مُجَلّ کہ خلوت سے پہلے مہر دینا قرار پایا ہے۔ اور

۲ مؤجل جس کے لیے کوئی میعاد مقرر ہو۔ اور

۳ مطلق جس میں نہ وہ ہو، نہ یہ (۱) اور یہ بھی ہو سکتا ہے کہ کچھ حصہ مُجَلّ ہو، کچھ مؤجل یا مطلق یا کچھ مؤجل ہو، کچھ مطلق یا کچھ مُجَلّ اور کچھ مؤجل اور کچھ مطلق۔

مہر مُجَلّ وصول کرنے کے لیے عورت اپنے کو شوہر سے روک سکتی ہے یعنی یہ اختیار ہے کہ دہلی و مقدمات دہلی (۲) سے باز رکھے، خواہ کل مُجَلّ ہو یا بعض اور شوہر کو حلال نہیں کہ عورت کو مجبور کرے، اگرچہ اس کے بیشتر عورت کی رضامندی سے دہلی و خلوت ہو چکی ہو یعنی یہ حق عورت کو ہمیشہ حاصل ہے، جب تک وصول نہ کر لے۔ یو ہیں اگر شوہر سفر میں لے جانا چاہتا ہے تو مہر مُجَلّ وصول کرنے کے لیے جانے سے انکار کر سکتی ہے۔

یو ہیں اگر مہر مطلق ہو اور وہاں کا عرف ہے کہ ایسے مہر میں کچھ قبل خلوت ادا کیا جاتا ہے تو اس کے خاندان میں جتنا بیشتر ادا کرنے کا رواج ہے، اس کا حکم مہر مُجَلّ کا ہے یعنی اس کے وصول کرنے کے لیے دہلی و سفر سے منع کر سکتی ہے۔

اور اگر مہر مؤجل یعنی میعادی ہے اور میعاد مجہول ہے، جب بھی فوراً دینا واجب ہے۔ ہاں اگر مؤجل ہے اور میعاد یہ ٹھہری کہ موت یا طلاق پر وصول کرنے کا حق ہے تو جب تک طلاق یا موت واقع نہ ہو وصول نہیں کر سکتی، (۳) جیسے عموماً ہندوستان میں یہی رائج ہے کہ مہر مؤجل سے یہی سمجھتے ہیں۔ (عالمگیری، درمختار)

مسئلہ ۴۳: زوجہ نابالغہ ہے تو اس کے باپ یا دادا کو اختیار ہے کہ مہر مُجَلّ لینے کے لیے رخصت نہ کریں اور زوجہ خود اپنے کو شوہر کے قبضہ میں نہیں دے سکتی اور نابالغہ کا مہر مُجَلّ لینے سے پہلے صرف باپ یا دادا رخصت کر سکتے ہیں، ان کے سوا اور کسی ولی کو اختیار نہیں کہ رخصت کر دے۔ (۴) (رد المحتار)

مسئلہ ۴۴: عورت نے جب مہر مُجَلّ پالیا تو اب شوہر اسے پردیس کو بھی لے جاسکتا ہے، عورت کو اب انکار کا حق نہیں اور اگر مہر مُجَلّ میں ایک روپیہ بھی باقی ہے تو دہلی و سفر سے باز رہ سکتی ہے۔ یو ہیں اگر عورت کا باپ مع اہل و عیال پردیس کو جانا چاہتا ہے اور اپنے ساتھ اپنی جوان لڑکی کو لے جانا چاہتا ہے جس کی شادی ہو چکی ہے اور شوہر نے مہر مُجَلّ ادا نہیں کیا ہے تو لے جا سکتا ہے اور مہر وصول ہو چکا ہے تو بغیر اجازت شوہر نہیں لے جاسکتا۔ اگر مہر مُجَلّ کل ادا ہو چکا ہے صرف ایک درہم باقی ہے تو لے سکتا ہے۔ یعنی وہ مہر جو نہ مُجَلّ ہو اور نہ مؤجل۔ دہلی سے پہلے یوں و کنار وغیرہ۔

..... "الدرالمختار"، کتاب النکاح، باب المہر، ج ۴، ص ۲۸۳.

و "الفتاویٰ الہندیۃ"، کتاب النکاح، الباب السابع فی المہر، الفصل الحادی عشر، ج ۱، ص ۳۱۷ - ۳۱۸.

..... "الدرالمختار" و "ردالمحتار"، کتاب النکاح، مطلب فی منع الزوجة نفسها لقبض المہر، ج ۴، ص ۲۸۳.

جاسکتا ہے اور شوہر یہ چاہے کہ جو دیا ہے واپس کر لے، تو واپس نہیں لے سکتا۔<sup>(۱)</sup> (عائلیگیری)

**مسئلہ ۳۵:** نابالغ کی رخصت ہو چکی مگر مہر مہجول وصول نہیں ہوا ہے، تو اس کا ولی روک سکتا ہے اور شوہر کچھ نہیں کر سکتا جب تک مہر مہجول ادا نہ کر لے۔<sup>(۲)</sup> (عائلیگیری)

**مسئلہ ۳۶:** باپ اگر لڑکی کا مہر شوہر سے وصول کرنا چاہے تو اس کی ضرورت نہیں کہ لڑکی بھی وہاں حاضر ہو، پھر اگر شوہر لڑکی کے باپ سے رخصت کے لیے کہے اور لڑکی اپنے باپ کے گھر موجود ہو تو رخصت کر دے اور اگر وہاں نہ ہو اور بھیجنے پر بھی قدرت نہ ہو تو مہر پر قبضہ کرنے کا بھی اسے حق نہیں، اگر شوہر مہر دینے پر تیار ہے مگر یہ کہتا ہے کہ لڑکی کا باپ لڑکی کو نہیں دے گا خود لے لے گا تو قاضی حکم دے گا کہ لڑکی کا باپ ضامن دے کہ مہر لڑکی کے پاس پہنچ جائے گا اور شوہر کو حکم دے گا مہر ادا کر دے۔<sup>(۳)</sup> (عائلیگیری)

**مسئلہ ۳۷:** مہر مؤجل یعنی میعاد تھا اور میعاد پوری ہو گئی تو عورت اپنے کو روک سکتی ہے یا بعض مہجول تھا، بعض میعاد تھا اور میعاد پوری ہو گئی تو عورت اپنے کو روک سکتی ہے۔<sup>(۴)</sup> (عائلیگیری، رد المحتار)

**مسئلہ ۳۸:** اگر مہر مؤجل (جس کی میعاد موت یا طلاق تھی) یا مطلق تھا اور طلاق یا موت واقع ہوئی تو اب یہ بھی مہجول ہو جائے گا یعنی فی الحال مطالبہ کر سکتی ہے اگرچہ طلاق رجعی ہو مگر رجعی میں رجوع کے بعد مہر مؤجل ہو گیا<sup>(۵)</sup> اور اگر مہر منجم ہے یعنی قسط بقطع وصول کرے گی اور طلاق ہوئی تو اب بھی قسط ہی کے ساتھ لے گی۔<sup>(۶)</sup> (عائلیگیری، رد المحتار)

**مسئلہ ۳۹:** مہر مہجول لینے کے لیے عورت اگر دہلی سے انکار کرے تو اس کی وجہ سے نفقہ ساقط نہ ہوگا اور اس صورت میں بلا اجازت شوہر کے گھر سے باہر بلکہ سفر میں بھی جاسکتی ہے جبکہ ضرورت سے ہو اور اپنے میکے والوں سے ملنے کے لیے بھی بلا اجازت جاسکتی ہے اور جب مہر وصول کر لیا تو اب بلا اجازت نہیں جاسکتی مگر صرف ماں باپ کی ملاقات کو ہر ہفتہ میں

..... "الفتاویٰ الہندیہ"، کتاب النکاح، الباب السابع فی المہر، الفصل الحادی عشر، ج ۱، ص ۳۱۷.

..... المرجع السابق.

..... "الفتاویٰ الہندیہ"، کتاب النکاح، الباب السابع فی المہر، الفصل الحادی عشر، ج ۱، ص ۳۱۸.

و"الدر المختار"، کتاب النکاح، باب المہر، ج ۴، ص ۲۸۳.

..... بہار شریعت کے تمام نسخوں میں یہاں عبارت ایسے ہی مذکور ہے، غالباً یہاں کتابت کی غلطی ہے کیونکہ عائلیگیری اور رد المحتار میں ہے کہ "رجوع کے بعد مہر مؤجل نہیں ہوگا"۔..... علیہ

..... "الفتاویٰ الہندیہ"، کتاب النکاح، الباب السابع فی المہر، ج ۱، ص ۳۱۸.

و"رد المحتار"، کتاب النکاح، مطلب فی منع الزوجة نفسها لقبض المہر، ج ۴، ص ۲۸۴.

ایک بارون بھر کے لیے جاسکتی ہے اور محارم<sup>(۱)</sup> کے یہاں سال بھر میں ایک بار اور محارم کے سوا اور رشتہ داروں یا غیروں کے یہاں غمی یا شادی کی کسی تقریب میں نہیں جاسکتی، نہ شوہر ان موقعوں پر جانے کی اجازت دے، اگر اجازت دی تو دونوں گنہگار ہوئے۔<sup>(۲)</sup> (در مختار)

**مسئلہ ۵۰:** مہر میں اختلاف ہو تو اس کی چند صورتیں ہیں:

ایک یہ کہ نفس مہر میں اختلاف ہوا، ایک کہتا ہے مہر بندھا تھا، دوسرا کہتا ہے نکاح کے وقت مہر کا ذکر ہی نہ آیا تو جو کہتا ہے بندھا تھا، گواہ پیش کرے، نہ پیش کر سکے تو انکار کرنے والے کو حلف دیا جائے اگر حلف<sup>(۳)</sup> اٹھانے سے انکار کرے تو مدعی<sup>(۴)</sup> کا دعویٰ ثابت اور حلف اٹھالے تو مہر مثل واجب ہوگا یعنی جبکہ نکاح باقی ہو یا خلوت کے بعد طلاق ہوئی ہو اور اگر خلوت سے پہلے طلاق ہوئی تو کپڑے کا جوڑا واجب ہوگا۔ اس کا حکم پیشتر بیان ہو چکا۔

دوسری صورت یہ کہ مقدار میں اختلاف ہو تو اگر مہر مثل اتنا ہے جتنا عورت بتاتی ہے یا زائد تو عورت کی بات قسم کے ساتھ مانی جائے اور اگر مہر مثل شوہر کے کہنے کے مطابق ہے یا کم تو قسم کے ساتھ شوہر کی بات مانی جائے اور اگر کسی نے گواہ پیش کیے تو اس کا قول مانا جائے، مہر مثل کچھ بھی ہو تو اگر دونوں نے پیش کیے تو جس کا قول مہر مثل کے خلاف ہے، اس کے گواہ مقبول ہیں اور اگر مہر مثل دونوں دعووں کے درمیان ہے، مثلاً زوج کا دعویٰ ایک ہزار کا ہے اور عورت کا دو ہزار کا اور مہر مثل ڈیڑھ ہزار ہے تو دونوں کو قسم دیں گے جو قسم کھا جائے، اس کا قول معتبر ہے یا جو گواہ پیش کرے، اس کا قول مانا جائے اور اگر دونوں قسم کھا جائیں یا دونوں گواہ پیش کریں تو مہر مثل پر فیصلہ ہوگا۔

یہ تفصیل اس وقت ہے کہ نکاح باقی ہو دخول ہوا ہو یا نہیں یا دونوں میں ایک مرچکا ہو۔ یو ہیں اس صورت میں کہ دخول کے بعد طلاق دے دی ہو اور اگر قبل دخول طلاق دی ہو تو متعہ مثل (یعنی جوڑا) جس کے قول کے موافق ہو قسم کے ساتھ اس کا قول معتبر ہے اور اگر متعہ مثل دونوں کے درمیان ہو تو دونوں پر حلف رکھیں جو حلف اٹھالے اس کی بات معتبر ہے اور دونوں اٹھا لیں تو متعہ مثل دیں گے اور اگر کوئی گواہ پیش کرے تو اس کا قول معتبر ہے اور دونوں نے پیش کیے تو جس کا قول متعہ مثل کے خلاف ہے وہ معتبر ہے اور اگر دونوں کا انتقال ہو چکا اور دونوں کے ورثہ میں اختلاف ہو تو مقدار میں زوج کے ورثہ کا قول مانا جائے اور نفس مہر میں اختلاف ہوا کہ مقرر ہوا تھا یا نہیں تو مہر مثل پر فیصلہ کریں گے۔<sup>(۵)</sup> (در مختار وغیرہ)

..... یعنی وہ رشتہ دار جن سے نکاح ہمیشہ کے لئے حرام ہو۔

..... الدر المختار، کتاب النکاح، باب المہر، ج ۴، ص ۲۸۶۔

..... قسم۔

..... الدر المختار، کتاب النکاح، باب المہر، ج ۴، ص ۲۹۰-۲۹۵، وغیرہ۔

**مسئلہ ۵۱:** شوہر اگر کابین نامہ<sup>(۱)</sup> لکھنے سے انکار کرے تو مجبور نہ کیا جائے اور اگر مہر روپے کا باندھا گیا اور کابین نامہ میں اشرفیاں لکھی گئیں تو شوہر پر روپے واجب ہیں مگر قاضی اشرفیاں دلوائے گا، جبکہ اسے علم نہ ہو کہ روپے کا مہر بندھا تھا۔<sup>(۲)</sup> (عائگیری)

**مسئلہ ۵۲:** شوہر نے کوئی چیز عورت کے یہاں بھیجی اگر یہ کہہ دیا کہ ہدیہ ہے تو اب نہیں کہہ سکتا کہ وہ مہر میں تھی اور اگر کچھ نہ کہا تھا اور اب کہتا ہے کہ مہر میں بھیجی اور عورت کہتی ہے کہ ہدیہ ہے اور وہ چیز کھانے کی قسم سے ہے، مثلاً روٹی، گوشت، حلوا، مٹھائی وغیرہ تو عورت سے قسم لے کر اس کا قول مانا جائے اور اگر کھانے کی قسم سے نہیں یعنی باقی رہنے والی چیز ہو، مثلاً کپڑے، بکری، گھئی، شہد وغیرہ تو شوہر کو حلف دیا جائے، قسم کھالے تو اس کی بات مانیں اور عورت کو اختیار ہوگا کہ اگر وہ چیز از قسم مہر نہیں اور باقی ہے تو واپس دے اور اپنا مہر وصول کرے۔<sup>(۳)</sup> (عائگیری، در مختار)

**مسئلہ ۵۳:** شوہر نے عورت کے یہاں کوئی چیز بھیجی اور عورت کے باپ نے شوہر کے یہاں کچھ بھیجا، شوہر کہتا ہے وہ چیز میں نے مہر میں بھیجی تھی تو قسم کے ساتھ اس کا قول مان لیا جائے گا اور عورت کو اختیار ہوگا کہ وہ شے واپس کرے یا مہر میں محسوب<sup>(۴)</sup> کرے اور عورت کے باپ نے جو بھیجا تھا، اگر وہ شے ہلاک ہوگئی تو کچھ واپس نہیں لے سکتا اور موجود ہے تو واپس لے سکتا ہے۔<sup>(۵)</sup> (عائگیری)

**مسئلہ ۵۴:** جس لڑکی سے مگنی ہوئی اس کے پاس لڑکے کے یہاں سے شکر اور میوے وغیرہ آئے، پھر کسی وجہ سے نکاح نہ ہوا تو اگر وہ چیزیں تقسیم ہو گئیں اور بیچنے والے نے تقسیم کی اجازت بھی دے دی تھی تو واپس نہیں لے سکتا، ورنہ واپس لے سکتا ہے۔<sup>(۶)</sup> (عائگیری) تقسیم کی اجازت صراحۃً ہو یا عرفاً، مثلاً ہندوستان میں اس موقع پر ایسی چیزیں اسی لیے بھیجتے ہیں کہ لڑکی والا اپنے کنبہ اور رشتہ داروں میں بانٹے گا یہ چیزیں اس لیے نہیں ہوتیں کہ رکھ لے گا یا خود کھا جائے گا۔

**مسئلہ ۵۵:** شوہر نے عورت کے یہاں عیدی بھیجی، پھر یہ کہتا ہے کہ وہ روپے مہر میں بھیجے تھے، اس کا قول نہیں مانا جائے گا۔<sup>(۷)</sup> (عائگیری)

..... وہ کاغذ جس پر مہر کی مقدار اور اقرار نامہ لکھا جاتا ہے۔

..... "الفتاویٰ الہندیہ"، کتاب النکاح، الباب السابع فی المہر، الفصل الثانی عشر، ج ۱، ص ۳۲۲۔

..... المرجع السابق۔ و "الدر المختار"، کتاب النکاح، باب المہر، ج ۴، ص ۲۹۷-۳۰۰۔

..... شمار۔

..... المرجع السابق۔

..... "الفتاویٰ الہندیہ"، المرجع السابق۔

..... المرجع السابق، ص ۳۲۳۔

**مسئلہ ۵۶:** عورت مرگئی، شوہر نے گائے، بکری وغیرہ کوئی جانور بھیجا کہ ذبح کر کے تیجہ میں کھلایا جائے اور اس کی قیمت نہیں بتائی تھی تو نہیں لے سکتا اور قیمت بتادی تھی تو لے سکتا ہے اور اگر اختلاف ہو وہ کہتا ہے کہ بتادی تھی اور لڑکی والا کہتا ہے کہ نہیں بتائی تھی تو اگر لڑکی والا قسم کھا لے تو اس کی بات مان لی جائے گی۔<sup>(۱)</sup> (عالمگیری)

**مسئلہ ۵۷:** کوئی عورت عدت میں تھی اسے خرچ دیتا رہا، اس امید پر کہ بعد عدت اس سے نکاح کرے گا اگر نکاح ہو گیا تو جو کچھ خرچ کیا ہے، واپس نہیں لے سکتا اور عورت نے نکاح سے انکار کر دیا تو جو اسے بطور تملیک دیا ہے، واپس لے سکتا ہے اور جو بطور اباحت دیا ہے، مثلاً اس کے یہاں کھانا کھاتی رہی تو یہ واپس نہیں لے سکتا۔<sup>(۲)</sup> (تنویر)

**مسئلہ ۵۸:** لڑکی کو جو کچھ جہیز میں دیا ہے، وہ واپس نہیں لے سکتا اور ورثہ کو بھی اختیار نہیں جبکہ مرض الموت میں نہ دیا ہو۔ یوہیں جو کچھ سامان نابالغ لڑکی کے لیے خرید اگرچہ ابھی نہ دیا ہو یا مرض الموت میں دیا، اس کی مالک بھی تنہا لڑکی ہے۔<sup>(۳)</sup> (درمختار)

**مسئلہ ۵۹:** لڑکی والوں نے نکاح یا رخصت کے وقت شوہر سے کچھ لیا ہو یعنی بغیر لیے نکاح یا رخصت سے انکار کرتے ہوں اور شوہر نے دے کر نکاح یا رخصت کرائی تو شوہر اس چیز کو واپس لے سکتا ہے اور وہ نہ رہی تو اس کی قیمت لے سکتا ہے کہ یہ رشوت ہے۔<sup>(۴)</sup> (بحر وغیرہ) رخصت کے وقت جو کپڑے بھیجے اگر بطور تملیک ہیں، جیسے ہندوستان میں عموماً رواج ہے کہ ڈال بری<sup>(۵)</sup> میں جوڑے بھیجے جاتے ہیں اور عرف یہی ہے کہ لڑکی کو مالک کر دیتے ہیں تو انھیں واپس نہیں لے سکتا اور تملیک<sup>(۶)</sup> نہ ہو تو لے سکتا ہے۔<sup>(۷)</sup> (عالمگیری)

**مسئلہ ۶۰:** لڑکی کو جہیز دیا پھر یہ کہتا ہے کہ میں نے بطور عاریت<sup>(۸)</sup> دیا ہے اور لڑکی یا اس کے مرنے کے بعد شوہر کہتا ہے کہ بطور تملیک دیا ہے تو اگر وہ چیز ایسی ہے کہ عموماً لوگ اسے جہیز میں دیا کرتے ہیں تو لڑکی یا اس کے شوہر کا قول مانا جائے اور اگر عموماً یہ بات نہ ہو بلکہ عاریت و تملیک دونوں طرح دی جاتی ہو تو اس کے باپ یا ورثہ کا قول معتبر ہے۔<sup>(۹)</sup> (درمختار)

..... "الفتاویٰ الہندیۃ"، کتاب النکاح، الباب السابع فی المہر، الفصل الثانی عشر، ج ۱، ص ۳۲۳۔

..... "تنویر الأبصار"، کتاب النکاح، باب المہر، ج ۴، ص ۳۰۲ - ۳۰۴۔

..... "الدر المختار"، کتاب النکاح، باب المہر، ج ۴، ص ۳۰۴۔

..... "البحر الرائق"، کتاب النکاح، باب المہر، ج ۲، ص ۳۲۵ وغیرہ۔

..... شادی بیاہ کی ایک رسم۔

..... مالک بتاتا۔

..... "الفتاویٰ الہندیۃ"، کتاب النکاح، الباب السابع فی المہر، الفصل السادس عشر، ج ۱، ص ۳۲۷۔

..... یعنی بغیر کسی عوض کے دوسرے کو کسی چیز کی منفعت کا مالک بنانا۔

..... "الدر المختار"، کتاب النکاح، باب المہر، ج ۴، ص ۳۰۵۔

**مسئلہ ۶۱:** جس صورت میں لڑکی کا قول معتبر ہے مگر اس کے باپ نے گواہ پیش کیے، جو اس امر کی شہادت دیتے ہیں کہ دیتے وقت اس نے کہہ دیا تھا کہ عاریت ہے تو گواہ مان لیے جائیں گے۔<sup>(۱)</sup> (عالمگیری)

**مسئلہ ۶۲:** بالذکر لڑکی کا نکاح کر دیا اور جہیز کے اسباب بھی معین کر دیے مگر ابھی دیے نہیں اور وہ عقد فسخ ہو گیا پھر دوسرے سے نکاح ہوا تو لڑکی اس جہیز کا باپ سے مطالبہ نہیں کر سکتی۔<sup>(۲)</sup> (عالمگیری)

**مسئلہ ۶۳:** لڑکی نے ماں باپ کے مال اور اپنی دستکاری سے کوئی چیز جہیز کے لیے تیار کی اور اس کی ماں مر گئی، باپ نے وہ چیز جہیز میں دے دی تو اس کے بھائیوں کو یہ حق نہیں پہنچتا کہ اس چیز میں ماں کی طرف سے میراث کا دعویٰ کریں۔ یوہیں اس کا باپ جو کپڑے لانا رہا اس میں سے یہ اپنے جہیز کے لیے بنا کر رکھتی رہی اور بہت کچھ جمع کر لیا اور باپ مر گیا تو یہ اسباب سب لڑکی کا ہے۔<sup>(۳)</sup> (عالمگیری)

**مسئلہ ۶۴:** ماں نے بیٹی کے لیے اس کے باپ کے مال سے جہیز تیار کیا یا اس کا کچھ اسباب جہیز میں دے دیا اور اسے علم ہوا اور خاموش رہا اور لڑکی رخصت کر دی گئی تو اب باپ اس جہیز کو لڑکی سے واپس نہیں لے سکتا۔<sup>(۴)</sup> (تنویر الابصار)

**مسئلہ ۶۵:** جس گھر میں زن و شور ہے ہیں اس میں کچھ اسباب ہے، جس کا ہر ایک مدعی ہے تو اگر وہ ایسی شے ہے جو عورتیں برتنی ہیں، مثلاً دوپٹہ، سنگار دان، خاص عورتوں کے پہننے کے کپڑے تو ایسی چیز عورت کو دی جائے گی۔ ہاں اگر شوہر ثبوت دے کہ یہ چیز اس کی ہے تو اسے دیدیں گے اور اگر وہ خاص مردوں کے برتنے کی ہے، مثلاً ٹوپی، عمامہ، انگرکھا<sup>(۵)</sup> اور ہتھیار وغیرہ تو ایسی چیز مرد کو دیں گے مگر جب عورت گواہ سے اپنی ملک ثابت کرے تو اسے دیں گے اور اگر دونوں کے کام کی وہ چیز ہو، مثلاً پچھوتا تو یہ بھی مرد ہی کو دیں مگر جب عورت گواہ پیش کرے تو اسے دیدیں اور اگر ان دونوں میں ایک کا انتقال ہو چکا ہے اس کے ورثہ اور اس میں اختلاف ہو جب بھی وہی تفصیل ہے مگر جو چیز دونوں کے برتنے کی ہو وہ اسے دیں جو زندہ ہے وارث کو نہیں اور اگر مکان میں مال تجارت ہے اور مشہور ہے کہ وہ شخص اس چیز کی تجارت کرتا تھا تو مرد کو دیں۔<sup>(۶)</sup> (عالمگیری)

**مسئلہ ۶۶:** جو چیز مسلمان کے نکاح میں مہر ہو سکتی ہے، وہ کافر کے نکاح میں بھی ہو سکتی ہے اور جو مسلمان کے

..... ۱ "الفتاویٰ الہندیہ"، کتاب النکاح، الباب السابع فی المہر، الفصل السادس عشر، ج ۱ ص ۳۲۷۔

..... ۲ المرجع السابق۔

..... ۳ المرجع السابق، ص ۳۲۸۔

..... ۴ "تنویر الابصار"، کتاب النکاح، باب المہر، ج ۴ ص ۳۰۷۔

..... ۵ ایک قسم کا مردانہ لباس۔

..... ۶ "الفتاویٰ الہندیہ"، کتاب النکاح، الباب السابع فی المہر، ج ۱ ص ۳۲۹۔



نکاح میں مہر نہیں ہو سکتی، کافر کے نکاح میں بھی نہیں ہو سکتی سوا شراب و خنزیر کے کہ یہ کافر کے مہر میں ہو سکتے ہیں، مسلمان کے نہیں۔<sup>(۱)</sup> (عامہ کتب)

مسئلہ ۶۷: کافر کا نکاح بغیر مہر کے ہوا یعنی مہر کا ذکر نہ آیا یا کہا کہ مہر نہیں دیا جائے گا یا مردار کا مہر باندھا اور یہ ان کے مذہب میں جائز بھی ہو یعنی ان صورتوں میں ان کے یہاں مہر مثل کا حکم نہ دیا جاتا ہو تو ان صورتوں میں عورت کو مہر نہ ملے گا اگرچہ وہ طہی ہو چکی ہو یا قبل طہی طلاق ہو گئی ہو یا شوہر مر گیا ہو اگرچہ وہ دونوں اب مسلمان ہو گئے یا مسلمانوں کے پاس اس کا مقدمہ پیش کیا ہو، ہاں باقی احکام نکاح ثابت ہوں گے، مثلاً وجوب نفقہ، وقوع طلاق، عدت، نسب، خیال بلوغ وغیرہ وغیرہ۔<sup>(۲)</sup> (در مختار)

مسئلہ ۶۸: نابالغ نے بغیر اجازت ولی نکاح کیا اور طہی بھی کر لی پھر ولی نے رد کر دیا تو مہر لازم نہیں۔<sup>(۳)</sup> (خانہ)

مسئلہ ۶۹: نابالغ کے باپ کو حق ہے کہ اپنی لڑکی کا مہر مقفل شوہر سے طلب کرے اور اگر لڑکی قابلہ جماع ہے تو شوہر رخصت کر اسکا ہے اور اس کے لیے کسی سن<sup>(۴)</sup> کی تخصیص نہیں اور اگر اس قابل نہیں اگرچہ بالغ ہو تو رخصت پر جبر نہیں کیا جاسکتا۔<sup>(۵)</sup> (در مختار، رد المحتار)

## ہونڈی غلام کے نکاح کا بیان

اللہ عزوجل فرماتا ہے:

﴿وَمَنْ لَّمْ يَسْتَوْفِ مَوْلَاهُ مَوْلَاهُ فَهُوَ مَمْلُوكٌ أَيْمَانُكُمْ مِنْ قَوْلِكُمُ الْمُؤَسَّدَاتُ ۚ وَاللَّهُ أَعْلَمُ بِإِيمَانِكُمْ بَعْضُكُمْ مِنْ بَعْضٍ ۚ فَذَلِكُمْ خُوفٌ بِإِذْنِ اللَّهِ وَلِيْلَهُمْ أَجُورُهُمْ ۚ﴾<sup>(۶)</sup>

اور تم میں قدرت نہ ہونے کے سبب جس کے نکاح میں آزاد عورتیں مسلمان نہ ہوں تو اس سے نکاح کرے، جس کو

●..... "الفتاویٰ الہندیۃ"، کتاب النکاح، الباب السابع فی المہر، الفصل الخامس عشر، ج ۱، ص ۳۲۷۔

●..... "الدر المختار"، کتاب النکاح، باب المہر، ج ۴، ص ۳۰۹۔

●..... "الفتاویٰ الخانیۃ"،

●..... عمر۔

●..... "الدر المختار" و "رد المختار"، کتاب النکاح، مطلب فی لابی الصغیرۃ المطالبۃ بالمہر، ج ۴، ص ۳۱۲۔

●..... پ ۵، النساء: ۲۵۔

تمہارے ہاتھ مالک ہیں، ایمان والی باندیاں اور اللہ (عزوجل) تمہارے ایمان کو خوب جانتا ہے، تم میں ایک دوسرے سے ہے تو ان سے نکاح کرو ان کے مالکوں کی اجازت سے اور حسب دستور ان کے مہر انھیں دو۔

**حدیث ۱:** امام احمد و ابوداؤد و ترمذی و حاکم جابر رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”جو غلام بغیر مولیٰ کی اجازت کے نکاح کرے، وہ زانی ہے۔“ (۱)

**حدیث ۲:** ابوداؤد ابن عمر رضی اللہ تعالیٰ عنہما سے راوی، کہ حضور (صلی اللہ تعالیٰ علیہ وسلم) نے فرمایا: ”جب غلام نے بغیر اجازت مولیٰ کے نکاح کیا، تو اس کا نکاح باطل ہے۔“ (۲)

**حدیث ۳:** امام شافعی و بیہقی حضرت علی رضی اللہ تعالیٰ عنہ سے راوی، انھوں نے فرمایا: ”غلام دو عورتوں سے نکاح کر سکتا ہے، زیادہ نہیں۔“ (۳)

**مسئلہ ۱:** لونڈی غلام نے اگر خود نکاح کر لیا یا ان کا نکاح کسی اور نے کر دیا تو یہ نکاح مولیٰ کی اجازت پر موقوف ہے جائز کر دے گا نافذ ہو جائے گا، رد کر دے گا باطل ہو جائے گا، پھر اگر وٹلی بھی ہو چکی اور مولیٰ نے رد کر دیا تو جب تک آزاد نہ ہو لونڈی اپنا مہر طلب نہیں کر سکتی، نہ غلام سے مطالبہ ہو سکتا ہے اور اگر وٹلی نہ ہوئی جب تو مہر واجب ہی نہ ہوا۔ (۴) (درمختار، ردالمحتار) یہاں مولیٰ سے مراد وہ ہے جسے اس کے نکاح کی ولایت حاصل ہو، مثلاً مالک نابالغ ہو تو اس کا باپ یا دادا یا قاضی یا وصی (۵) اور لونڈی، غلام سے مراد عام ہیں، مدبر، مکاتب، مازون، ام ولد یا وہ جس کا کچھ حصہ آزاد ہو چکا سب کو شامل ہے۔ (۶) (درمختار، ردالمحتار)

**مسئلہ ۲:** مکاتب اپنی لونڈی کا نکاح اپنے اذن سے کر سکتا ہے اور اپنا یا اپنے غلام کا نہیں کر سکتا اور مازون غلام، لونڈی کا بھی نہیں کر سکتا۔ (۷) (ردالمحتار)

**مسئلہ ۳:** مولیٰ کی اجازت سے غلام نے نکاح کیا تو مہر و نفقہ خود غلام پر واجب ہے، مولیٰ پر نہیں اور مرگیا تو مہر و نفقہ

..... "جامع الترمذی"، أبواب النکاح، باب ما جاء فی نکاح العبد... إلخ، الحدیث: ۱۱۱۲، ج ۲، ص ۴۵۹.

..... "مسند أبي داود"، کتاب النکاح، باب فی نکاح العبد... إلخ، الحدیث: ۲۰۷۹، ج ۲، ص ۳۳۱.

..... "السنن الكبرى" للبيهقي، کتاب النکاح، باب نکاح العبد... إلخ، الحدیث ۱۳۸۹۷، ج ۷، ص ۲۵۶.

..... "الدرالمختار" و "ردالمحتار"، کتاب النکاح، باب نکاح الرقيق، ج ۴، ص ۳۱۶.

..... وصی وہ ہے جس کو وصیت کی جائے کہ تم ایسا کرنا۔

..... "الدرالمختار" و "ردالمختار" بالمرجع السابق.

..... "ردالمحتار"، کتاب النکاح، باب نکاح الرقيق، ج ۴، ص ۳۱۶.

دونوں ساقط اور غلام خالص مہر و نفقہ کے سبب بیچ ڈالا جائے گا اور مرد بر مکاتب نہ بیچے جائیں بلکہ انھیں حکم دیا جائے کہ کما کر ادا کرتے رہیں۔ ہاں مکاتب اگر بدل کتابت سے عاجز ہو تو اب مکاتب نہ رہے گا اور مہر و نفقہ میں بیچا جائے گا اور غلام کی بیچ اُس کا موٹی کرے، اگر وہ انکار کرے تو اس کے سامنے قاضی بیچ کر دے گا اور یہ بھی ہو سکتا ہے کہ جن داموں کو فروخت ہو رہا ہے، موٹی اپنے پاس سے اتنے دام دیدے اور فروخت نہ ہونے دے۔<sup>(۱)</sup> (در مختار، رد المحتار)

**مسئلہ ۴:** مہر میں فروخت ہوا مگر وہ دام ادا نہ ہو مہر کے لیے کافی نہ ہوں تو اب دوبارہ فروخت نہ کیا جائے بلکہ بقیہ مہر بعد آزادی طلب کر سکتی ہے اور اگر خود اسی عورت کے ہاتھ بیچا گیا تو بقیہ مہر ساقط ہو گیا اور نفقہ میں بیچا گیا اور اُن داموں سے نفقہ ادا نہ ہوا تو باقی بعد حق<sup>(۲)</sup> لے سکتی ہے اور بیچ کے بعد پھر اور نفقہ واجب ہوا تو دوبارہ بیچ ہو، اس میں بھی اگر کچھ باقی رہا تو بعد آزادی۔ یو ہیں ہر جدید نفقہ میں بیچ ہو سکتی ہے اور بقیہ میں نہیں۔<sup>(۳)</sup> (در مختار)

**مسئلہ ۵:** کسی نے اپنے غلام کا نکاح اپنی لونڈی سے کر دیا تو اصح یہ ہے کہ مہر واجب ہی نہ ہوا یعنی جب کثیر ماذونہ<sup>(۴)</sup>، مدیونہ<sup>(۵)</sup> نہ ہو، ورنہ مہر میں بیچا جائے گا۔<sup>(۶)</sup> (در مختار)

**مسئلہ ۶:** غلام کا نکاح اس کے موٹی نے کر دیا پھر فروخت کر ڈالا، تو مہر غلام کی گردن سے وابستہ ہے یعنی عورت جب چاہے اسے فروخت کرے اور مہر وصول کرے اور عورت کو یہ بھی اختیار ہے کہ پہلی بیچ بیچ کر دے۔<sup>(۷)</sup> (در مختار)

**مسئلہ ۷:** موٹی کو اپنے غلام اور لونڈی پر جبری ولایت ہے یعنی جس سے چاہے نکاح کر دے، ان کو منع کا کوئی حق نہیں مگر مکاتب و مکاتبہ کا نکاح بغیر اجازت نہیں کر سکتا اگرچہ نابالغ ہوں کر دے گا تو ان کی اجازت پر موقوف رہے گا اور اگر نابالغ مکاتب و مکاتبہ نے بدل کتابت ادا کر دیا اور آزاد ہو گئے تو اب موٹی کی اجازت پر موقوف ہے جبکہ اور کوئی عصبہ نہ ہو کہ یہ بوجہ نابالغی اجازت کے اہل نہیں اور اگر بدل کتابت ادا کرنے سے عاجز ہوئے تو مکاتب غلام کا نکاح اجازت موٹی پر موقوف ہے اور مکاتبہ کا باطل۔<sup>(۸)</sup> (عائگیری)

**مسئلہ ۸:** غلام نے بغیر اذن موٹی نکاح کیا، اب موٹی سے اجازت مانگی اس نے کہا طلاق رجعی دیدے تو اجازت

..... "الدر المختار" و "رد المحتار"، کتاب النکاح، باب نکاح الرقیق، ج ۴، ص ۳۱۷.

..... یعنی آزادی کے بعد۔

..... "الدر المختار" و "رد المحتار"، کتاب النکاح، باب نکاح الرقیق، ج ۴، ص ۳۱۸-۳۲۰.

..... یعنی وہ لونڈی جسے مالک نے تجارت کی اجازت دی ہو۔

..... یعنی مقروض عورت۔

..... "الدر المختار"، المرجع السابق، ص ۳۱۹.

..... المرجع السابق، ص ۳۲۰.

..... "الفناوی الہندیۃ"، کتاب النکاح، الباب التاسع فی نکاح الرقیق، ج ۱، ص ۳۳۱، ۳۳۲.

ہوگئی اور پہلا نکاح صحیح ہو گیا اور کہا طلاق دیدے یا اُسے علیحدہ کر دے تو یہ اجازت نہیں بلکہ پہلا نکاح رد ہو گیا۔<sup>(۱)</sup> (درمختار)

**مسئلہ ۹:** مولیٰ سے نکاح کی اجازت لی اور نکاح فاسد کیا تو اجازت ختم ہوگئی یعنی پھر نکاح صحیح کرنا چاہے تو دوبارہ اجازت لینی ہوگی اور نکاح فاسد میں طہی کر لی ہے تو مہر غلام پر واجب یعنی غلام مہر میں بچا جاسکتا ہے اور اگر اجازت دینے میں مولیٰ نے نکاح صحیح کی نیت کی تھی تو اس کی نیت کا اعتبار ہوگا اور نکاح فاسد کی اجازت دی تو یہی نکاح صحیح کی بھی اجازت ہے بخلاف وکیل کہ اس نے اگر پہلی صورت میں نکاح فاسد کر دیا، تو ابھی وکالت ختم نہ ہوئی دوبارہ صحیح نکاح کر سکتا ہے اور اگر اسے نکاح فاسد کا وکیل بنایا ہے تو نکاح صحیح کا وکیل نہیں۔<sup>(۲)</sup> (درمختار)

**مسئلہ ۱۰:** غلام کو نکاح کی اجازت دی تھی، اس نے ایک عقد میں دو عورتوں سے نکاح کیا تو کسی کا نہ ہوا۔ ہاں اگر اجازت ایسے لفظوں سے دی جن سے تعیم<sup>(۳)</sup> بھی جاتی ہے تو ہو جائے گا۔<sup>(۴)</sup> (عالمگیری)

**مسئلہ ۱۱:** کسی نے اپنی لڑکی کا نکاح اپنے مکاتب سے کر دیا پھر مر گیا تو نکاح فاسد نہ ہوگا۔ ہاں اگر مکاتب بدل کتابت ادا کرنے سے عاجز آیا تو اب فاسد ہو جائے گا کہ لڑکی اسکی مالک ہوگئی۔<sup>(۵)</sup> (درمختار)

**مسئلہ ۱۲:** مکاتب یا مکاتبہ نے نکاح کیا اور مولیٰ مر گیا تو وارث کی اجازت سے صحیح ہو جائے گا۔<sup>(۶)</sup> (عالمگیری)

**مسئلہ ۱۳:** لونڈی کا نکاح ہوا تو جو کچھ مہر ہے مولیٰ کو ملے گا، خواہ عقد سے مہر واجب ہوا ہو یا دخول سے، مثلاً نکاح فاسد کہ اس میں نفس نکاح سے مہر واجب نہیں ہوتا مگر مکاتبہ یا جس کا کچھ حصہ آزاد ہو چکا ہے، کہ ان کا مہر انھیں کو ملے گا مولیٰ کو نہیں۔ کنیز کا نکاح کر دیا تھا پھر آزاد کر دیا اب اس کے شوہر نے مہر میں کچھ اضافہ کیا تو یہ بھی مولیٰ ہی کو ملے گا۔<sup>(۷)</sup> (عالمگیری)

**مسئلہ ۱۴:** بغیر اجازت مولیٰ نکاح کیا اور اجازت سے پہلے طلاق دے دی تو اگرچہ یہ طلاق نہیں مگر اب مولیٰ کی اجازت سے بھی جائز نہ ہوگا۔<sup>(۸)</sup> (عالمگیری)

..... "الدرالمختار"، کتاب النکاح، باب نکاح الرقیق، ج ۱، ص ۳۲۱.

..... المرجع السابق، ص ۳۲۳-۳۲۵. ●..... یعنی عمومیت۔

..... "الفتاویٰ الہندیہ"، کتاب النکاح، الباب التاسع فی نکاح الرقیق، ج ۱، ص ۳۳۲.

..... "الدرالمختار"، کتاب النکاح، باب نکاح الرقیق، ج ۱، ص ۳۲۶.

..... "الفتاویٰ الہندیہ"، کتاب النکاح، الباب التاسع فی نکاح الرقیق، ج ۱، ص ۳۳۳.

..... المرجع السابق، ص ۳۳۲.

..... المرجع السابق، ص ۳۳۲.

**مسئلہ ۱۵:** کینر نے بغیر اذن نکاح کیا تھا اور مولیٰ نے اسے بیچ ڈالا اور وہ بچی ہو چکی ہے تو مشتری (۱) کی اجازت سے صحیح ہو جائے گا، ورنہ نہیں اور اگر مشتری ایسا شخص ہو کہ اس کینر سے وہی اس کے لیے حلال نہ ہو تو اگرچہ وہی نہ ہوئی ہو اجازت دے سکتا ہے۔ یوہیں غلام نے بغیر اذن نکاح کیا تھا، مولیٰ نے اسے بیچ ڈالا اور مشتری نے جائز کر دیا یا مولیٰ مرگیا اور وارث نے جائز کر دیا ہو گیا اور آزاد کر دیا گیا تو خود صحیح ہو گیا، اجازت کی حاجت ہی نہ رہی۔ (۲) (عالمگیری)

**مسئلہ ۱۶:** لونڈی نے بغیر اجازت نکاح کیا تھا اور مولیٰ نے اجازت دے دی، تو مہر مولیٰ کو ملے گا اگرچہ اجازت کے بعد آزاد کر دیا ہو اگرچہ آزادی کے بعد صحبت ہوئی ہو اور اگر مولیٰ نے اجازت سے پہلے آزاد کر دیا اور وہ بالغ ہے تو نکاح جائز ہو گیا پھر اگر آزادی سے پہلے وہی ہو چکی ہے تو مہر مولیٰ کو ملے گا ورنہ لونڈی کو اور اگر نابالغ ہے تو آزادی کے بعد بھی اجازت مولیٰ پر موقوف ہے، جبکہ کوئی اور عصبہ نہ ہو، ورنہ اس کی اجازت پر۔ (۳) (عالمگیری)

**مسئلہ ۱۷:** بغیر گواہوں کے نکاح ہوا اور مولیٰ نے گواہوں کے سامنے جائز کیا تو نکاح صحیح نہ ہوا۔ (۴) (عالمگیری)

**مسئلہ ۱۸:** باپ یا دمی نے نابالغ کی کینر کا نکاح اس کے غلام سے کیا تو صحیح نہ ہوا۔ (۵) (عالمگیری)

**مسئلہ ۱۹:** لونڈی نے بغیر اجازت مولیٰ کا نکاح کیا، اس کے بعد مولیٰ نے وہی کی یا شہوت سے بوسہ لیا تو نکاح صحیح ہو گیا، مولیٰ کو نکاح کا علم ہو یا نہ ہو۔ (۶) (عالمگیری)

**مسئلہ ۲۰:** کینر خریدی اور قبضہ سے پہلے اس کا نکاح کر دیا، تو اگر بیع تمام ہو گئی نکاح ہو گیا اور بیع فصیح ہو گئی تو نکاح بھی باطل۔ (۷) (عالمگیری)

**مسئلہ ۲۱:** باپ کی کینر کا بیٹے نے نکاح کر دیا پھر باپ مر گیا تو اب یہ نکاح بیٹے کی اجازت پر موقوف ہے، رد کر دے گا تو رد ہو جائے گا اور اگر بیٹے نے باپ کے مرنے کے بعد اپنا نکاح اس کی کینر سے کیا تو صحیح نہ ہوا۔ (۸) (عالمگیری)

..... خریدار۔

..... "الفتاویٰ الہندیہ"، کتاب النکاح، الباب التاسع فی نکاح الرقیق، ج ۱، ص ۳۳۳.

..... "الفتاویٰ الہندیہ"، کتاب النکاح، الباب التاسع فی نکاح الرقیق، ج ۱، ص ۳۳۵.

..... "الفتاویٰ الہندیہ"، کتاب النکاح، الباب التاسع فی نکاح الرقیق، ج ۱، ص ۳۳۳.

..... المرجع السابق۔

..... "الفتاویٰ الہندیہ"، کتاب النکاح، الباب التاسع فی نکاح الرقیق، ج ۱، ص ۳۳۴.

..... المرجع السابق۔

- مسئلہ ۲۲:** مکاتب نے اپنی زوجہ کو خریدا تو نکاح فاسد نہ ہوا اور اگر طلاق بائن دیدی پھر نکاح کرنا چاہے تو بغیر اجازت نہیں کر سکتا۔<sup>(۱)</sup> (عالمگیری)
- مسئلہ ۲۳:** لوٹری کا نکاح کر دیا تو مولیٰ پر یہ واجب نہیں کہ اسے شوہر کے حوالے کر دے اور خدمت نہ لے (اور اس کو بتویہ کہتے ہیں۔) ہاں اگر شوہر کے پاس آتی جاتی ہے اور مولیٰ کی خدمت بھی کرتی ہے تو یوں کر سکتی ہے اور شوہر کو موقع ملے تو وطی کر سکتا ہے اور اگر شوہر نے مہر ادا کر دیا ہے تو مولیٰ پر یہ ضرور ہے کہ اتنا کہہ دے اگر تجھے موقع ملے تو وطی کر سکتا ہے اور اگر عقد میں بتویہ کی شرط تھی جب بھی مولیٰ پر واجب نہیں۔<sup>(۲)</sup> (درمختار)
- مسئلہ ۲۴:** اگر کنیز کو اس کے شوہر کے حوالے کر دیا جب بھی مولیٰ کو اختیار ہے، جب چاہے اس سے خدمت لے اور زمانہ بتویہ میں نفقہ اور رہنے کو مکان شوہر کے ذمہ ہے اور اگر مولیٰ واپس لے تو مولیٰ پر ہے، شوہر سے ساقط ہو گیا اور اگر خود کسی کسی وقت اپنے آقا کا کام کر جاتی ہے، مولیٰ نے حکم نہیں دیا ہے تو نفقہ وغیرہ شوہر ہی پر ہے۔ یو ہیں اگر مولیٰ دن میں کام لیتا ہے مکررات کو شوہر کے مکان پر بھیج دیتا ہے جب بھی نفقہ شوہر پر ہے۔<sup>(۳)</sup> (درمختار وغیرہ)
- مسئلہ ۲۵:** زمانہ بتویہ میں طلاق بائن دی تو نفقہ وغیرہ شوہر کے ذمہ ہے اور واپس لینے کے بعد دی تو مولیٰ پر۔<sup>(۴)</sup> (عالمگیری)
- مسئلہ ۲۶:** جس کنیز کا نکاح کر دیا اسے سفر میں لے جانا چاہتا ہے، تو مطلقاً اسے اختیار ہے اگر چہ شوہر منع کرے بلکہ اگر چہ شوہر نے پورا مہر دے دیا ہو۔<sup>(۵)</sup> (درمختار، ردالمحتار)
- مسئلہ ۲۷:** جس کنیز سے وطی کرتا ہے اب اس کا نکاح کرنا چاہتا ہے تو استبراء واجب ہے، اگر نکاح کر دیا اور چھ مہینے سے کم میں بچہ پیدا ہوا تو بچہ مولیٰ کا قرار دیا جائے گا یعنی جبکہ وہ کنیز ام ولد ہو اور مولیٰ نے انکار نہ کیا ہو اور ام ولد نہ ہو تو وہ بچہ مولیٰ کا اس وقت ہے جب اس نے دعویٰ کیا ہو اور اگر لاطمی میں نکاح کیا تو بہر صورت نکاح فاسد ہے۔ شوہر نے وطی کی ہے تو مہر واجب ہے، ورنہ نہیں اور دانستہ<sup>(۶)</sup> نکاح کر دیا تو نکاح ہو جائے گا۔<sup>(۷)</sup> (درمختار، ردالمحتار)
- 
- ①..... "الفتاویٰ الہندیۃ"، کتاب النکاح، الباب التاسع فی نکاح الرقیق، ج ۱، ص ۳۳۴۔
- ②..... "الدرالمختار"، کتاب النکاح، باب نکاح الرقیق، ج ۴، ص ۳۲۷ - ۳۲۹۔
- ③..... المرجع السابق، ص ۳۲۹، وغیرہ۔
- ④..... "الفتاویٰ الہندیۃ"، کتاب النکاح، الباب التاسع فی نکاح الرقیق، ج ۱، ص ۳۳۵۔
- ⑤..... "الدرالمختار" و "ردالمختار"، کتاب النکاح، مطلب فی انفرق بین الاذن والاجازۃ، ج ۴، ص ۳۲۹۔
- ⑥..... "الدرالمختار" و "ردالمختار"، المرجع السابق، ص ۳۳۰۔
- ⑦..... جان بوجھ کر۔

- مسئلہ ۲۸:** کنیز کا نکاح کر دیا تو اس سے جو بچہ پیدا ہوگا، وہ آزاد نہیں مگر جبکہ نکاح میں آزادی کی شرط لگا دی ہو تو اس نکاح سے جتنی اولادیں پیدا ہوئیں آزاد ہیں اور اگر طلاق دے کر پھر نکاح کیا تو اس نکاح ثانی کی اولاد آزاد نہیں۔<sup>(۱)</sup> (درمختار)
- مسئلہ ۲۹:** کنیز کا نکاح کر دیا اور وطی سے پہلے موتی نے اس کو مار ڈالا، اگرچہ خطاً قتل واقع ہوا تو مہر ساقط ہو گیا جبکہ وہ موتی عاقل بالغ ہو اور اگر لونڈی نے خودکشی کی یا مرتدہ ہو گئی یا اس نے اپنے شوہر کے بیٹے کا مشہوت بوسہ لیا یا شوہر کی وطی کے بعد موتی نے قتل کیا تو ان صورتوں میں مہر ساقط نہیں۔<sup>(۲)</sup> (درمختار)
- مسئلہ ۳۰:** وطی کرنے میں اگر انزال باہر کرنا چاہتا ہے تو اس میں اجازت کی ضرورت ہے، اگر عورت حزد یا مکاتبہ ہے تو خود اسکی اجازت سے اور کنیز بالغہ ہے تو موتی کی اجازت سے اور اپنی کنیز سے وطی کی تو اصلاً اجازت کی حاجت نہیں۔<sup>(۳)</sup> (درمختار وغیرہ)
- مسئلہ ۳۱:** کنیز جو کسی کے نکاح میں ہے اگرچہ اس کا شوہر آزاد ہو جب وہ آزاد ہوگی، تو اسے اختیار ہے چاہے اپنے نفس کو اختیار کرے تو نکاح فسخ ہو جائے گا اور وطی نہ ہوئی ہو تو مہر بھی نہیں اور چاہے شوہر کو اختیار کرے تو نکاح برقرار رہے گا اور نابالغہ ہے تو وقت بلوغ اسے یہ اختیار ہوگا کہ اپنے نفس کو اختیار کرے یا شوہر کو۔<sup>(۴)</sup> (درمختار)
- مسئلہ ۳۲:** خیاء حق سے نکاح فسخ ہونا حکم قاضی پر موقوف نہیں اور اگر آزادی کی خبر سن کر ساکت رہی تو خیاء<sup>(۵)</sup> باطل نہ ہوگا، جب تک کوئی فعل ایسا نہ پایا جاوے جس سے نکاح کا اختیار کرنا سمجھا جائے اور مجلس سے اٹھ کھڑی ہوئی تو اب اختیار نہ رہا اور اگر اب یہ کہتی ہے کہ مجھے یہ مسئلہ معلوم نہ تھا کہ آزادی کے بعد اختیار ملتا ہے تو اس کا یہ جہل عذر قرار دیا جائے گا، لہذا مسئلہ معلوم ہونے کے بعد اپنے نفس کو اختیار کیا نکاح فسخ ہو گیا اور یہ اختیار صرف باندی کے لیے ہے، غلام کو نہیں اور خیاء بلوغ یعنی نابالغ کا نکاح اگر اس کے باپ یا دادا کے سوا کسی اور ولی نے کیا ہو تو وقت بلوغ اسے فسخ نکاح کا اختیار ملتا ہے مگر خیاء بلوغ سے نکاح فسخ ہونا حکم قاضی پر موقوف ہے اور بالغ ہوتے وقت اگر سکوت کیا تو خیاء جاتا رہا، جبکہ نکاح کا علم ہو اور یہ آخر مجلس تک نہیں رہتا بلکہ فوراً فسخ کرے تو فسخ ہوگا ورنہ نہیں اور اس میں جہل عذر نہیں اور خیاء بلوغ عورت و مرد دونوں کے لیے حاصل۔<sup>(۶)</sup> (خانیہ وغیرہ)

..... "الدرالمختار"، کتاب النکاح، باب نکاح الرقیق، ج ۴، ص ۳۲۷.

..... "الدرالمختار"، کتاب النکاح، باب نکاح الرقیق، ج ۴، ص ۳۲۲.

..... "الدرالمختار"، کتاب النکاح، باب نکاح الرقیق، ج ۴، ص ۳۳۳ - ۳۳۵، وغیرہ.

..... "الدرالمختار"، کتاب النکاح، باب نکاح الرقیق، ج ۴، ص ۳۲۶.

..... اختیار۔

..... "الفتاویٰ الخانیہ"، کتاب النکاح، فصل فی الاولیاء، ج ۱، ص ۳۵۷، وغیرہ.

- مسئلہ ۳۳:** نکاح کنیز کی خوشی سے ہوا تھا، جب بھی خیارِ حق اسے حاصل ہے اور اگر بغیر اجازت مولیٰ نکاح کیا تھا اور مولیٰ نے نہ اجازت دی، نہ رد کیا اور آزاد کر دیا تو نکاح صحیح ہو گیا اور خیارِ حق نہیں ہے۔<sup>(۱)</sup> (درمختار)
- مسئلہ ۳۴:** بیٹے کی کنیز سے نکاح کیا اور اس سے اولاد ہوئی تو یہ اولاد اپنے بھائی کی طرف سے آزاد ہے مگر وہ کنیز ام ولد نہ ہوئی۔ یوں اگر باپ کی کنیز سے نکاح کیا تو اولاد باپ کی طرف سے آزاد ہوگی اور کنیز ام ولد نہیں۔<sup>(۲)</sup> (عالمگیری)
- مسئلہ ۳۵:** بیٹے کی باندی سے وطی کی اور اولاد نہ ہوئی تو عقر واجب ہے اور وطی حرام ہے اور عقر یہ ہے کہ صرف باعتبار جمال جو اس کی مثل کا مہر ہوتا چاہیے، وہ دینا ہوگا اور اولاد ہوئی اور باپ نے اس کا دعویٰ بھی کیا اور وہ باپ خُر، مسلم، عاقل ہو تو نسب ثابت ہو جائے گا بشرطیکہ وقتِ وطی سے وقتِ دعویٰ تک لڑکا اس کنیز کا مالک رہے اور کنیز باپ کی ام ولد ہو جائے گی اور اولاد آزاد اور باپ کنیز کی قیمت لڑکے کو دے، عقر اور اولاد کی قیمت نہیں اور اگر اس درمیان میں لڑکے نے اس کنیز کو اپنے بھائی کے ہاتھ بیچ ڈالا، جب بھی نسب ثابت ہوگا اور یہی احکام ہوں گے۔ لڑکے نے اپنی ام ولد کی اولاد کی نفی کر دی یعنی یہ کہ یہ میری نہیں اور باپ نے دعویٰ کیا کہ یہ میری اولاد ہے یا لڑکے کی مدد یا مکاتہ کی اولاد کا باپ نے دعویٰ کیا تو ان سب صورتوں میں محض باپ کے دعویٰ کرنے سے نسب ثابت نہ ہوگا جب تک لڑکا باپ کی تصدیق نہ کرے۔<sup>(۳)</sup> (درمختار، رد المحتار)
- مسئلہ ۳۶:** دادا باپ کے حکم میں ہے جبکہ باپ مر چکا ہو یا کافر یا مجنون یا غلام ہو بشرطیکہ وقتِ علق سے<sup>(۴)</sup> وقتِ دعویٰ تک دادا کو ولایت حاصل ہو۔<sup>(۵)</sup> (درمختار)

## نکاح کافر کا بیان

- زہری نے مرسل روایت کی، کہ حضور (صلی اللہ تعالیٰ علیہ وسلم) کے زمانہ میں کچھ عورتیں اسلام لائیں اور ان کے شوہر کافر تھے پھر جب شوہر بھی مسلمان ہو گئے، تو اسی پہلے نکاح کے ساتھ یہ عورتیں ان کو واپس کی گئیں۔<sup>(۶)</sup> یعنی جدید نکاح نہ کیا گیا۔
- مسئلہ ۱:** جس قسم کا نکاح مسلمانوں میں جائز ہے اگر اُس طرح کافر نکاح کریں تو ان کا نکاح بھی صحیح ہے مگر بعض اس

..... "الدرالمختار"، کتاب النکاح، باب نکاح الرقیق، ج ۴، ص ۳۳۹۔

..... "الفتاویٰ الہندیہ"، کتاب النکاح، الباب التاسع فی نکاح الرقیق، ج ۱، ص ۳۳۶۔

..... "الدرالمختار" و "ردالمختار"، کتاب النکاح، مطلب فی حکم اسقاط الحمل، ج ۴، ص ۳۴۰-۳۴۳۔

..... یعنی حاملہ ہونے کے وقت سے۔

..... "الدرالمختار"، کتاب النکاح، باب نکاح الرقیق، ج ۴، ص ۳۴۳۔

..... انظر: "کنز العمال"، کتاب النکاح، رقم: ۴۵۸۴۲، ج ۱۶، ص ۲۳۰۔



قسم کے نکاح ہیں جو مسلمان کے لیے ناجائز اور کافر کر لے تو ہو جائے گا۔ اس کی صورت یہ ہے کہ نکاح کی کوئی شرط مفقود ہو، مثلاً بغیر گواہ نکاح ہو یا عورت کافر کی عدت میں تھی، اس سے نکاح کیا مگر شرط یہ ہے کہ کفار ایسے نکاح کے جائز ہونے کے معتقد ہوں۔ پھر ایسے نکاح کے بعد اگر دونوں مسلمان ہو گئے تو اسی نکاح سابق پر باقی رکھے جائیں<sup>(۱)</sup> جدید نکاح کی حاجت نہیں۔ یوہیں اگر قاضی کے پاس مقدمہ دائر کیا تو قاضی تفریق نہ کرے گا۔<sup>(۲)</sup> (در مختار وغیرہ)

**مسئلہ ۲:** کافر نے محارم سے نکاح کیا، اگر ایسا نکاح ان لوگوں میں جائز ہو تو نکاح کے لوازم نفقہ وغیرہ ثابت ہو جائیں گے مگر ایک دوسرے کا وارث نہ ہوگا اور اگر دونوں اسلام لائے یا ایک تو تفریق کر دی جائے گی۔ یوہیں اگر قاضی یا کسی مسلمان کے پاس دونوں نے اس کا مقدمہ پیش کیا تو تفریق کر دے گا اور ایک نے کیا تو نہیں۔<sup>(۳)</sup> (عالمگیری وغیرہ)

**مسئلہ ۳:** دو بہنوں کے ساتھ ایک عقد میں نکاح کیا، پھر ایک کو جدا کر دیا پھر مسلمان ہوا تو جو باقی ہے اس کا نکاح صحیح ہے، اسی نکاح پر برقرار رکھے جائیں اور جدا نہ کیا ہو تو دونوں باطل اور اگر دو عقد کے ساتھ نکاح ہوا تو پہلی کا صحیح ہے، دوسری کا باطل۔<sup>(۴)</sup> (عالمگیری)

**مسئلہ ۴:** کافر نے عورت کو تین طلاقیں دیدیں، پھر اس کے ساتھ بدستور رہتا رہا نہ اس سے دوسرے نے نکاح کیا، نہ اس نے دوبارہ نکاح کیا یا عورت نے خلع کرایا اور بعد خلع بغیر تجدید نکاح بدستور رہا کیا تو ان دونوں صورتوں میں قاضی تفریق کر دے گا اگرچہ نہ مسلمان ہوا، نہ قاضی کے پاس مقدمہ آیا اور اگر تین طلاقیں دینے کے بعد عورت کا دوسرے سے نکاح نہ ہوا مگر اس شوہر نے تجدید نکاح کی تو تفریق نہ کی جائے۔<sup>(۵)</sup> (عالمگیری)

**مسئلہ ۵:** کتابیہ سے مسلمان نے نکاح کیا تھا اور طلاق دے دی، ہنوز<sup>(۶)</sup> عدت ختم نہ ہوئی تھی کہ اس سے کسی کافر نے نکاح کیا تو تفریق کر دی جائے۔<sup>(۷)</sup> (در مختار)

**مسئلہ ۶:** زوج و زوجہ دونوں کافر غیر کتابی تھے، ان میں سے ایک مسلمان ہوا تو قاضی دوسرے پر اسلام پیش کرے اگر مسلمان ہو گیا فیہا<sup>(۸)</sup> اور انکار یا سکوت کیا تو تفریق کر دے، سکوت کی صورت میں احتیاط یہ ہے کہ تین بار پیش کرے۔ یوہیں یعنی اسی پہلے نکاح پر باقی رکھے جائیں۔

..... "الدر المختار"، کتاب النکاح، باب نکاح الکافر، ج ۴، ص ۳۴۷ - ۳۵۱، وغیرہ۔

..... "الفتاویٰ الہندیۃ"، کتاب النکاح، الباب العاشر فی نکاح الکفار، ج ۱، ص ۳۳۷، وغیرہ۔

..... المرجع السابق۔

..... "الفتاویٰ الہندیۃ"، المرجع السابق۔

..... "الدر المختار"، کتاب النکاح، باب نکاح الکافر، ج ۴، ص ۳۵۲۔

..... یعنی نکاح سابق پر باقی رکھے جائیں نئے نکاح کی ضرورت نہیں۔

اگر کتابی کی عورت مسلمان ہوگئی تو مرد پر اسلام پیش کیا جائے، اسلام قبول نہ کیا تو تفریق کر دی جائے اور اگر دونوں کتابی ہیں اور مرد مسلمان ہوا تو عورت بدستور اس کی زوجہ ہے۔<sup>(۱)</sup> (عامہ کتب)

**مسئلہ ۷:** نابالغ لڑکا یا لڑکی سمجھ دار ہوں تو ان کا بھی وہی حکم ہے اور نا سمجھ ہوں تو انتظار کیا جائے، جب تمیز آ جائے تو اسلام پیش کیا جائے اور اگر شوہر بچون ہے تو اس کا انتظار نہ کیا جائے کہ ہوش میں آئے تو اس پر اسلام پیش کریں بلکہ اس کے باپ ماں پر اسلام پیش کریں ان میں جو کوئی مسلمان ہو جائے وہ بچون اس کا تابع ہے اور مسلمان قرار دیا جائے گا۔ اور اگر کوئی مسلمان نہ ہوا تو تفریق کر دیں اور اگر اس کے والدین نہ ہوں تو قاضی کسی کو اس کے باپ کا وصی قرار دے کر تفریق کر دے۔ یہ سب تفصیل جنون اصلی<sup>(۲)</sup> میں ہے اور اگر وہ پہلے مسلمان تھا تو وہ مسلمان ہی ہے اگرچہ اس کے ماں باپ کافر ہوں۔<sup>(۳)</sup> (درمختار، رد المحتار)

**مسئلہ ۸:** شوہر مسلمان ہو گیا اور عورت مجوسیہ تھی اور یہودیہ یا نصرانیہ ہوگئی تو تفریق نہیں۔ یو ہیں اگر یہودیہ تھی اب نصرانیہ ہوگئی یا بالعکس تو بدستور زوجہ ہے۔ یو ہیں اگر مسلمان کی عورت نصرانیہ تھی، یہودیہ ہوگئی یا یہودیہ تھی، نصرانیہ ہوگئی تو بدستور اس کی عورت ہے۔ یو ہیں اگر نصرانی کی عورت مجوسیہ ہوگئی تو وہ اس کی عورت ہے۔<sup>(۴)</sup> (رد المحتار)

**مسئلہ ۹:** یہ تمام صورتیں اس وقت ہیں کہ دارالاسلام میں اسلام قبول کیا ہو اور اگر دارالحرب میں مسلمان ہوا تو عورت تین حیض گزرنے پر نکاح سے خارج ہوگئی اور حیض نہ آتا ہو تو تین مہینے گزرنے پر۔ کم عمر ہونے کی وجہ سے حیض نہ آتا ہو یا بڑھیا ہوگئی کہ حیض بند ہو گیا اور حاملہ ہو تو وضع حمل سے نکاح جاتا رہا اور یہ تین حیض یا تین مہینے عذت کے نہیں۔<sup>(۵)</sup> (درمختار، رد المحتار)

**مسئلہ ۱۰:** جو جگہ ایسی ہو کہ نہ دارالاسلام ہو، نہ دارالحرب وہ دارالحرب کے حکم میں ہے۔<sup>(۶)</sup> (درمختار) اور اگر وہ جگہ دارالاسلام ہو مگر کافر کا تسلط ہو جیسے آج کل ہندوستان تو اس معاملہ میں یہ بھی دارالحرب کے حکم میں ہے، یعنی تین حیض یا تین مہینے گزرنے پر نکاح سے باہر ہوگی۔

**مسئلہ ۱۱:** ایک دارالاسلام میں آ کر رہنے لگا، دوسرا دارالحرب میں رہا جب بھی عورت نکاح سے باہر ہو جائے گی، مثلاً

..... "الدرالمختار"، کتاب النکاح، باب نکاح الکافر، ج ۴، ص ۳۵۴، ۳۵۵، ۳۵۶.

..... نابالغی کی حالت میں جنون ہوا جو کہ بالغ ہونے کے وقت بھی موجود تھا۔

..... "الدرالمختار" و "ردالمختار"، کتاب النکاح، باب نکاح الکافر، ج ۴، ص ۳۵۴.

..... "ردالمختار"، کتاب النکاح، مطلب فی الکلام علی ابو ی النبی صلی اللہ علیہ وسلم و اہل الفترۃ، ج ۴، ص ۳۵۴.

..... "الدرالمختار" و "ردالمختار"، کتاب النکاح، مطلب الفسی و المحتون لیساباہل... إلخ، ج ۴، ص ۳۵۸.

..... "الدرالمختار"، کتاب النکاح، باب نکاح الکافر، ج ۴، ص ۳۵۹.

مسلمان ہو کر یا ذمی بن کر دارالاسلام میں آیا یا یہاں آ کر مسلمان یا ذمی ہوا یا قید کر کے دارالحرب سے دارالاسلام میں لایا گیا تو نکاح سے باہر ہوگئی اور اگر دونوں ایک ساتھ قید کر کے لائے گئے یا دونوں ایک ساتھ مسلمان یا ذمی بن کر وہاں سے آئے یا یہاں آ کر مسلمان ہوئے یا ذمہ قبول کیا تو نکاح سے باہر نہ ہوئی یا حربی امن لے کر دارالاسلام میں آیا یا مسلمان یا ذمی دارالحرب کو امن لے کر گیا تو عورت نکاح سے باہر نہ ہوگی۔<sup>(۱)</sup> (درمختار)

**مسئلہ ۱۲:** باغی کی حکومت سے نکل کر امام برحق کی حکومت میں آیا یا بالعکس تو نکاح پر کوئی اثر نہیں۔<sup>(۲)</sup> (عالمگیری)

**مسئلہ ۱۳:** مسلمان یا ذمی نے دارالحرب میں حربیہ کتابیہ سے نکاح کیا تھا۔ وہ وہاں سے قید کر کے لائی گئی تو نکاح سے خارج نہ ہوئی۔ یوہیں اگر وہ شوہر سے پہلے خود آئی، جب بھی نکاح باقی ہے اور اگر شوہر پہلے آیا اور عورت بعد میں تو نکاح جاتا رہا۔<sup>(۳)</sup> (عالمگیری)

**مسئلہ ۱۴:** ہجرت کر کے دارالاسلام میں آئی، مسلمان ہو کر یا ذمی بن کر یا یہاں آ کر مسلمان یا ذمیہ ہوئی تو اگر حاملہ نہ ہو، فوراً نکاح کر سکتی ہے اور حاملہ ہو تو بعد وضع حمل مگر یہ وضع حمل اس کے لیے عدت نہیں۔<sup>(۴)</sup> (درمختار)

**مسئلہ ۱۵:** کافر نے عورت اور اس کی لڑکی دونوں سے نکاح کیا، اب مسلمان ہوا، اگر ایک عقد میں نکاح ہوا تو دونوں کا باطل اور علیحدہ علیحدہ نکاح کیا اور دخول کسی سے نہ ہوا تو پہلا نکاح صحیح ہے دوسرا باطل اور دونوں سے وطی کر لی ہے تو دونوں باطل اور اگر پہلے ایک سے نکاح ہوا اور دخول بھی ہو گیا، اس کے بعد دوسری سے نکاح کیا تو پہلا جائز دوسرا باطل اور اگر پہلی سے صحبت نہ کی، مگر دوسری سے کی تو دونوں باطل، مگر جبکہ پہلی عورت ماں ہو اور دوسری اسکی بیٹی اور فقط اس دوسری سے وطی کی تو اس لڑکی سے پھر نکاح کر سکتا ہے اور اس کی ماں سے نہیں۔<sup>(۵)</sup> (عالمگیری)

**مسئلہ ۱۶:** عورت مسلمان ہوئی اور شوہر پر اسلام پیش کیا گیا، اس نے اسلام لانے سے انکار یا سکوت کیا تو تفریق کی جائے گی اور یہ تفریق طلاق قرار دی جائے، یعنی اگر بعد میں مسلمان ہوا اور اسی عورت سے نکاح کیا تو اب دوبہی طلاق کا مالک رہے گا، کہ منجملہ تین طلاقوں کے ایک پہلے ہو چکی ہے اور یہ طلاق بائن ہے اگرچہ دخول ہو چکا ہو یعنی اگر مسلمان ہو کر

..... "الدرالمختار"، کتاب النکاح، باب نکاح الکافر، ج ۴، ص ۳۵۸.

..... "الفتاویٰ الہندیہ"، کتاب النکاح، الباب العاشر فی نکاح الکفار، ج ۱، ص ۳۳۸.

..... "الفتاویٰ الہندیہ"، کتاب النکاح، الباب العاشر فی نکاح الکفار، ج ۱، ص ۳۳۸.

..... "الدرالمختار"، کتاب النکاح، باب نکاح الکافر، ج ۴، ص ۳۶۱.

..... "الفتاویٰ الہندیہ"، کتاب النکاح، الباب العاشر فی نکاح الکفار، ج ۱، ص ۳۳۹.

رجعت کرنا چاہے تو نہیں کر سکتا، بلکہ جدید نکاح کرنا ہوگا اور دخول ہو چکا ہو تو عورت پر عدت واجب ہے اور عدت کا نفقہ شوہر سے لے گی اور پورا مہر شوہر سے لے سکتی ہے اور قبل دخول ہو تو نصف مہر واجب ہوا اور عدت نہیں اور اگر شوہر مسلمان ہوا اور عورت نے انکار کیا تو تفریق فصیح نکاح ہے، کہ عورت کی جانب سے طلاق نہیں ہو سکتی ہے پھر اگر وطی ہو چکی ہے تو پورا مہر لے سکتی ہے ورنہ کچھ نہیں۔<sup>(۱)</sup> (در مختار، بحر)

**مسئلہ ۱۷:** زن وشو میں سے کوئی معاذ اللہ مرتد ہو گیا تو نکاح فوراً ٹوٹ گیا اور یہ فصیح ہے طلاق نہیں، عورت موطوءہ<sup>(۲)</sup> ہے تو مہر بہر حال پورا لے سکتی ہے اور غیر موطوءہ ہے تو اگر عورت مرتد ہوئی کچھ نہ پائے گی اور شوہر مرتد ہوا تو نصف مہر لے سکتی ہے اور عورت مرتد ہوئی اور زمانہ عدت میں مرگئی اور شوہر مسلمان ہے تو ترکہ پائے گا۔<sup>(۳)</sup> (در مختار)

**مسئلہ ۱۸:** دونوں ایک ساتھ مرتد ہو گئے پھر مسلمان ہوئے تو پہلا نکاح باقی رہا اور اگر دونوں میں ایک پہلے مسلمان ہوا پھر دوسرا تو نکاح جاتا رہا اور اگر یہ معلوم نہ ہو کہ پہلے کون مرتد ہوا تو دونوں کا مرتد ہونا ایک ساتھ قرار دیا جائے۔<sup>(۴)</sup> (عالمگیری)

**مسئلہ ۱۹:** عورت مرتد ہو گئی تو اسلام لانے پر مجبور کی جائے یعنی اسے قید میں رکھیں، یہاں تک کہ مرجائے یا اسلام لائے اور جدید نکاح ہو تو مہر بہت تھوڑا رکھا جائے۔<sup>(۵)</sup> (در مختار)

**مسئلہ ۲۰:** عورت نے زبان سے کلمہ کفر جاری کیا تا کہ شوہر سے بیچھا چھوٹے یا اس لیے کہ دوسرا نکاح ہوگا تو اس کا مہر بھی وصول کرے گی تو ہر قاضی کو اختیار ہے کہ کم سے کم مہر پر اسی شوہر کے ساتھ نکاح کر دے، عورت راضی ہو یا ناراض اور عورت کو یہ اختیار نہ ہوگا کہ دوسرے سے نکاح کر لے۔<sup>(۶)</sup> (عالمگیری)

**مسئلہ ۲۱:** مسلمان کے نکاح میں کتابیہ عورت تھی اور مرتد ہو گیا، یہ عورت بھی اس کے نکاح سے باہر ہو گئی۔<sup>(۷)</sup> (عالمگیری)

**مسئلہ ۲۲:** بچہ اپنے باپ ماں میں اس کا تابع ہوگا جس کا دین بہتر ہو، مثلاً اگر کوئی مسلمان ہوا تو اولاد مسلمان ہے،

..... "الدرالمختار"، کتاب النکاح، باب نکاح الکافر، ج ۴، ص ۳۵۴.

..... ایسی عورت جس سے محبت کی گئی ہو۔

..... "الدرالمختار"، کتاب النکاح، باب نکاح الکافر، ج ۴، ص ۳۶۲.

..... "الفتاویٰ الہندیہ"، کتاب النکاح، الباب العاشر فی نکاح الکفار، ج ۱، ص ۳۳۹.

..... "الدرالمختار"، کتاب النکاح، باب نکاح الکافر، ج ۴، ص ۳۶۳.

..... "الفتاویٰ الہندیہ"، کتاب النکاح، الباب العاشر فی نکاح الکفار، ج ۱، ص ۳۳۹.

..... المرجع السابق.

ہاں اگر بچہ دار الحرب میں ہے اور اس کا باپ دارالاسلام میں مسلمان ہوا تو اس صورت میں اس کا تابع نہ ہوگا اور اگر ایک کتابی ہے، دوسرا مجوسی یا بت پرست تو بچہ کتابی قرار دیا جائے۔<sup>(۱)</sup> (عامہ کتب)

**مسئلہ ۲۳:** مسلمان کا کسی لڑکی سے نکاح ہوا اور اس لڑکی کے والدین مسلمان تھے، پھر مرتد ہو گئے تو وہ لڑکی نکاح سے باہر نہ ہوئی اور اگر لڑکی کے والدین مرتد ہو کر لڑکی کو لے کر دارالحرب کو چلے گئے تو اب باہر ہو گئی اور اگر اس کے والدین میں سے کوئی حالت اسلام میں مرچکا ہے یا مرتد ہونے کی حالت میں مرا پھر دوسرا مرتد ہو کر لڑکی کو دارالحرب میں لے گیا تو باہر نہ ہوئی۔ خلاصہ یہ کہ والدین کے مرتد ہونے سے چھوٹے بچے مرتد نہ ہوں گے، جب تک دونوں مرتد ہو کر اسے دارالحرب کو نہ لے جائیں۔ نیز یہ کہ ایک مرگیا تو دوسرے کے تابع نہ ہوں گے اگرچہ یہ مرتد ہو کر دارالحرب کو لے جائے اور تابع ہونے میں یہ شرط ہے کہ خود وہ بچہ اس قابل نہ ہو کہ اسلام و کفر میں تمیز کر سکے اور سمجھ وال ہے تو اسلام و کفر میں کسی کا تابع نہیں۔

مجنون بھی بچہ ہی کے حکم میں ہے کہ وہ تابع قرار دیا جائے گا، جبکہ جنون اصلی ہو اور بلوغ سے پہلے یا بعد بلوغ مسلمان تھا پھر مجنون ہو گیا تو کسی کا تابع نہیں، بلکہ یہ مسلمان ہے۔ بوہرے کا بھی یہی حکم ہے، کہ اصلی ہے تو تابع اور عارضی ہے تو نہیں۔<sup>(۲)</sup> (عالمگیری، درمختار وغیرہما)

**مسئلہ ۲۴:** بالغ ہو اور سمجھ بھی رکھتا ہو مگر اسلام سے واقف نہیں تو مسلمان نہیں یعنی جبکہ ایمان اجمالی بھی نہ ہو۔  
**مسئلہ ۲۵:** مرتد و مرتدہ کا نکاح کسی سے نہیں ہو سکتا، نہ مسلمان سے، نہ کافر سے، نہ مرتد و مرتدہ سے۔<sup>(۳)</sup> (درمختار)  
**مسئلہ ۲۶:** زبان سے کلمہ کفر نکلا، اس نے تجہید اسلام و تجہید نکاح کی، اگر معاذ اللہ کئی بار یو ہیں ہو جب بھی اسے حلالہ کی اجازت نہیں۔<sup>(۴)</sup> (عالمگیری)

**مسئلہ ۲۷:** نشہ والا جس کی عقل جاتی رہی اور زبان سے کلمہ کفر نکلا تو عورت نکاح سے باہر نہ ہوئی۔<sup>(۵)</sup> (عالمگیری)  
 مگر تجہید نکاح کیجائے۔

..... ① "الدر المختار"، کتاب النکاح، باب نکاح الکافر، ج ۴، ص ۳۶۷-۳۶۹، وغیرہ.

..... ② "الدر المختار"، کتاب النکاح، باب نکاح الکافر، ج ۴، ص ۳۷۱.

③ "الفتاویٰ الہندیۃ"، کتاب النکاح، الباب العاشر فی نکاح الکفار، ج ۱، ص ۳۳۹ - ۳۴۰، وغیرہما.

..... ④ "الدر المختار"، کتاب النکاح، باب نکاح الکافر، ج ۴، ص ۳۷۲.

..... ⑤ "الفتاویٰ الہندیۃ"، کتاب النکاح، الباب العاشر فی نکاح الکفار، ج ۱، ص ۳۴۰.

## باری مقرر کرنے کا بیان

اللہ عزوجل فرماتا ہے:

﴿ فَإِنْ خِفْتُمْ أَلَّا تَعْبُدُوا فَوَاحِدَةً أَوْ مَا مَلَكَتْ أَيْمَانُكُمْ ۚ ذَٰلِكُمْ أَزْوَاجُ اللَّاتِغَوُّوْنَ ۚ ﴾<sup>(۱)</sup>

اگر تمہیں خوف ہو کہ عدل نہ کرو گے تو ایک عی سے نکاح کرو یا وہ باندیاں جن کے تم مالک ہو، یہ زیادہ قریب ہے اس سے کہ تم سے ظلم نہ ہو۔

اور فرماتا ہے:

﴿ وَلَنْ تَسْتَطِيعُوا أَنْ تَعْبُدُوا بَيْنَ النِّسَاءِ ۚ ذَٰلِكُمْ عَرَضٌ لِّمَن كَانَ يَلِيْلٌ مِّنْهُمْ وَمَا كَانَ لِمُتَّقِينَ ۚ وَإِنْ تُضِلُّوا أَوْ تُغْمِضُوا فَإِنَّ اللَّهَ كَانَ غَفُورًا رَّحِيمًا ۝ ﴾<sup>(۲)</sup>

تم سے ہرگز نہ ہو سکے گا کہ عورتوں کو برابر رکھو، اگرچہ حرص کرو تو یہ تو نہ ہو کہ ایک طرف پورا جھک جاؤ اور دوسری کو نکلتی چھوڑ دو اور اگر نیکی اور پرہیزگاری کرو تو بے شک اللہ عزوجل بخشنے والا مہربان ہے۔

**حدیث ۱:** امام احمد و ابو داؤد و نسائی و ابن ماجہ ابو ہریرہ رضی اللہ تعالیٰ عنہ سے راوی، رسول اللہ صلی اللہ تعالیٰ علیہ وسلم نے فرمایا: ”جس کی دو عورتیں ہوں، ان میں ایک کی طرف مائل ہو تو قیامت کے دن اس طرح حاضر ہوگا کہ اس کا آدھا دھڑ مائل ہوگا۔“<sup>(۳)</sup>

ترمذی اور حاکم کی روایت ہے، کہ ”اگر دونوں میں عدل نہ کرے گا تو قیامت کے دن حاضر ہوگا، اس طرح پر کہ آدھا دھڑ سا قاطع (بیکار) ہوگا۔“<sup>(۴)</sup>

**حدیث ۲:** ابو داؤد و ترمذی و نسائی و ابن ماجہ و ابن حبان نے ام المؤمنین صدیقہ رضی اللہ تعالیٰ عنہا سے روایت کی، کہ رسول اللہ صلی اللہ تعالیٰ علیہ وسلم باری میں عدل فرماتے اور کہتے: ”الہی! میں جس کا مالک ہوں، اس میں نے یہ تقسیم کر دی اور جس کا مالک تو ہے میں مالک نہیں (یعنی محبت قلب) اس میں ملامت نہ فرما۔“<sup>(۵)</sup>

①.....پ ۴، النساء: ۳.

②.....پ ۵، النساء: ۱۲۹.

③.....”سنن أبي داود“، كتاب النكاح، باب في القسم بين النساء، الحديث: ۲۱۳۳، ج ۲، ص ۳۵۲.

④.....”جامع الترمذی“، أبواب النكاح، باب ما جاء في التسوية بين النضرائه، الحديث: ۱۱۴۴، ج ۲، ص ۳۷۵.

⑤.....”سنن أبي داود“، كتاب النكاح، باب في القسم بين النساء، الحديث: ۲۱۳۴، ج ۲، ص ۳۵۳.

**حدیث ۳:** صحیح مسلم میں عبد اللہ بن عمرو (۱) رضی اللہ تعالیٰ عنہما سے مروی، رسول اللہ صلی اللہ تعالیٰ علیہ وسلم نے فرمایا: ”بیشک عدل کرنے والے اللہ (عزوجل) کے نزدیک رخصن کی وہی طرف نور کے منبر پر ہوں گے اور اس کے دونوں ہاتھ دہنے ہیں، وہ لوگ جو حکم کرتے اور اپنے گھر والوں میں عدل کرتے ہیں۔“ (2)

**حدیث ۴:** صحیحین میں ام المومنین صدیقہ رضی اللہ تعالیٰ عنہا سے مروی، کہ حضور اقدس صلی اللہ تعالیٰ علیہ وسلم جب سفر کا ارادہ فرماتے تو ازواج مطہرات میں قرعہ ڈالتے، جن کا قرعہ نکلتا انہیں اپنے ساتھ لے جاتے۔“ (3)

## مسائل فقہیہ

جس کی دو یا تین یا چار عورتیں ہوں اس پر عدل فرض ہے، یعنی جو چیزیں اختیاری ہوں، اُن میں سب عورتوں کا یکساں لحاظ کرے یعنی ہر ایک کو اس کا پورا حق ادا کرے۔ پوشاک (4) اور نان نفقہ اور رہنے سہنے میں سب کے حقوق پورے ادا کرے اور جو بات اس کے اختیار کی نہیں اس میں مجبور و معذور ہے، مثلاً ایک کی زیادہ محبت ہے، دوسری کی کم۔ یو ہیں جماع سب کے ساتھ برابر ہونا بھی ضروری نہیں۔ (5) (در مختار)

**مسئلہ ۱:** ایک مرتبہ جماع قضاء واجب ہے اور دیلتے یہ حکم ہے کہ گاہے گاہے (6) کرتا رہے اور اس کے لیے کوئی حد مقرر نہیں مگر اتنا تو ہو کہ عورت کی نظر اور دلوں کی طرف نہ اٹھے اور اتنی کثرت بھی جائز نہیں کہ عورت کو ضرر پہنچے اور یہ اس کے بخیر (7) اور قوت کے اعتبار سے مختلف ہے۔ (8) (در مختار وغیرہ)

**مسئلہ ۲:** ایک بی بی بی ہے مگر مرد اس کے پاس نہیں رہتا بلکہ نماز روزہ میں مشغول رہتا ہے، تو عورت شوہر سے مطالبہ کر سکتی ہے اور اسے حکم دیا جائے گا کہ عورت کے پاس بھی رہا کرے، کہ حدیث میں فرمایا: ((وَإِنْ لَسَوْا وَجَكَ عَلَيْكَ)) بہار شریعت کے نسخوں میں اس مقام پر ”عبد اللہ بن عمر“ رضی اللہ تعالیٰ عنہما لکھا ہے، جو کتابت کی غلطی معلوم ہوتی ہے کیونکہ یہ حدیث پاک ”صحیح مسلم“ میں حضرت سیدنا ”عبد اللہ بن عمرو“ رضی اللہ تعالیٰ عنہما سے مروی ہے، لہذا اسی وجہ سے ہم نے درست کر دیا ہے۔۔۔ جلد بیہ

..... ”صحیح مسلم“، کتاب الامارۃ، باب فضیلة الامیر العادل... إلخ، الحدیث: ۱۸۲۷، ص ۱۰۱۵۔

..... ”صحیح البخاری“، کتاب الشهادات، باب القرعة فی المشكلات، الحدیث: ۲۶۸۸، ج ۲، ص ۸۰۸۔

..... لباس۔

..... ”الدر المختار“، کتاب النکاح، باب القسم، ج ۴، ص ۳۷۵۔

..... یعنی کبھی کبھی۔

..... ”الدر المختار“، کتاب النکاح، باب القسم، ج ۴، ص ۳۷۶، وغیرہ۔

حَقًّا)) (۱) "تیری بی بی کا تجھ پر حق ہے۔" روزِ مرنہ شبِ بیداری اور روزِ رکعتے میں اس کا حق تلف ہوتا ہے۔ رہا یہ کہ اس کے پاس رہنے کی کیا معاد ہے اس کے متعلق ایک روایت یہ ہے، کہ چار دن میں ایک دن اس کے لیے اور تین دن عبادت کے لیے۔ اور صحیح یہ ہے کہ اسے حکم دیا جائے کہ عورت کا بھی لحاظ رکھے، اس کے لیے بھی کچھ وقت دے اور اس کی مقدار شوہر کے متعلق ہے۔ (۲) (جوہرہ، خانہ)

**مسئلہ ۳:** نئی اور پرانی، کو آری اور شیب، سندرست اور بیمار، حاملہ اور غیر حاملہ اور وہ نابالغہ جو قابلِ وطی ہو، حیض و نفاس والی اور جس سے ایلا یا ظہار کیا ہو اور جس کو طلاق رجعی دی اور رجعت کا ارادہ ہو اور احرام والی اور وہ مجنونہ جس سے ایذا کا خوف نہ ہو، مسلمہ اور کتابیہ سب برابر ہیں، سب کی باریاں برابر ہوں گی۔ یو ہیں مردِ عینین (۳) ہو یا خسی (۴)، مریض ہو یا سندرست، بالغ ہو یا نابالغ قابلِ وطی ان سب کا ایک حکم ہے۔ (۵) (عالمگیری)

**مسئلہ ۴:** ایک زوجہ کنیز ہے دوسری حرہ تو آزاد کے لیے دو دن اور دو راتیں اور کنیز کے لیے ایک دن رات اور اگر اس عورت کے پاس جو کنیز ہے، ایک دن رات رہ چکا تھا کہ آزاد ہو گئی تو حرہ کے پاس چلا جائے۔ یو ہیں حرہ کے پاس ایک دن رات رہ چکا تھا اب کنیز آزاد ہو گئی، تو کنیز کے پاس چلا جائے کہ اب اس کے یہاں دو دن رہنے کی کوئی وجہ نہیں، جو کنیز اس کی ملک میں ہے اس کے لیے باری نہیں۔ (۶) (عالمگیری)

**مسئلہ ۵:** باری میں رات کا اعتبار ہے لہذا ایک کی رات میں دوسری کے یہاں بلا ضرورت نہیں جاسکتا۔ دن میں کسی حاجت کے لیے جاسکتا ہے اور دوسری بیمار ہے تو اس کے پوچھنے کو رات میں بھی جاسکتا ہے اور مرض شدید ہے تو اس کے یہاں رہ بھی سکتا ہے یعنی جب اس کے یہاں کوئی ایسا نہ ہو جس سے اس کا جی بھلے اور حمارداری کرے۔ ایک کی باری میں دوسری سے

۱..... "صحیح البخاری"، کتاب النکاح، باب لزواجك عليك حق، المحدث: ۵۱۹۹، ج ۳، ص ۴۶۳.

۲..... "الجمهرة النيرة"، کتاب النکاح، الجز الثانی، ص ۳۳.

۳ و "الفتاویٰ الحنابلة"، کتاب النکاح، فصل فی القسم، ج ۱، ص ۲۰۱.

۴..... یعنی نامرد۔

۵..... یعنی وہ شخص جس کے نصیب نہ ہوں یا نکال دیئے گئے ہوں۔

۶..... "الفتاویٰ الہندیہ"، کتاب النکاح، الباب الحادی عشر فی القسم، ج ۱، ص ۳۴۰.

۷..... المرجع السابق.



دن میں بھی جماع نہیں کر سکتا۔<sup>(۱)</sup> (جو ہرہ نیرہ)

مسئلہ ۶: رات میں کام کرتا ہے مثلاً پہرہ دینے پر نوکر ہے تو باریاں دن کی مقرر کرے۔<sup>(۲)</sup> (در مختار)

مسئلہ ۷: ایک عورت کے یہاں آفتاب کے غروب کے بعد آیا۔ دوسری کے یہاں بعد عشا تو باری کے خلاف ہوا۔ یعنی رات کا حصہ دونوں کے پاس برابر صرف کرتا چاہیے۔ رہا دن اس میں برابری ضروری نہیں ایک کے پاس دن کا زیادہ حصہ گزرا، دوسری کے پاس کم تو اس میں حرج نہیں۔<sup>(۳)</sup> (رد المحتار)

مسئلہ ۸: شوہر بیمار ہوا اور عورتوں کے مکانات سکونت کے علاوہ بھی اس کا کوئی مکان ہے۔ اور اسی گھر میں ہے تو ہر ایک کو اس کی باری پر اس مکان میں بلائے اور اگر ان میں سے کسی کے مکان میں ہے تو دوسری کی باری میں اس کے مکان پر چلا جائے۔ اور اگر اتنی طاقت نہیں کہ دوسری کے یہاں جائے تو صحت کے بعد دوسری کے یہاں اتنے ہی دن ٹھہرے جتنے دن بیماری میں اس کے یہاں تھا۔<sup>(۴)</sup> (در مختار)

مسئلہ ۹: یہ اختیار شوہر کو ہے کہ ایک ایک دن کی باری مقرر کرے یا تین تین دن کی بلکہ ایک ایک ہفتہ کی بھی مقرر کر سکتا ہے اور یہ بھی شوہر ہی کو اختیار ہے کہ شروع کس کے پاس سے کرے ایک ہفتہ سے زیادہ نہ رہے۔ اور اگر ایک کے پاس جو مقرر کیا ہے اس سے زیادہ رہا تو دوسری کے پاس بھی اتنے ہی دنوں رہے۔<sup>(۵)</sup> (در مختار، رد المحتار)

مسئلہ ۱۰: جب سب عورتوں کی باریاں پوری ہو گئیں تو کچھ دنوں ان میں کسی کے پاس نہ رہنے بلکہ کسی کنیز کے پاس رہنے یا تنہا رہنے کا شوہر کو اختیار ہے یعنی یہ ضرور نہیں کہ ہمیشہ کسی نہ کسی کے یہاں رہے۔<sup>(۶)</sup> (رد المحتار)

مسئلہ ۱۱: ایک عورت کے پاس مہینے بھر رہا اور دوسری کے پاس نہ رہا۔ اس نے دعویٰ کیا تو آئندہ کے لیے قاضی حکم دے گا کہ دونوں کے پاس برابر برابر رہے اور پہلے جو ایک مہینہ رہ چکا ہے اس کا معاوضہ نہیں اگرچہ عدل نہ کرنے سے گنہگار ہوا اور قاضی کے منع کرنے پر بھی نہ مانے تو سزا کا مستحق ہے۔<sup>(۷)</sup> (در مختار)

..... "الحوہرة النيرة"، كتاب النکاح، المحرر الثاني، ص ۳۶.

..... "الدر المختار"، كتاب النکاح، باب القسم، ج ۴، ص ۳۸۵.

..... "رد المختار"، كتاب النکاح، باب القسم، ج ۴، ص ۳۸۳.

..... "الدر المختار" و "رد المختار"، كتاب النکاح، باب القسم، ج ۴، ص ۳۸۳.

..... "الدر المختار" و "رد المختار"، كتاب النکاح، باب القسم، ج ۴، ص ۳۸۳.

..... "رد المختار"، كتاب النکاح، باب القسم، ج ۴، ص ۳۸۵.

..... "الدر المختار"، كتاب النکاح، باب القسم، ج ۴، ص ۳۸۰.

**مسئلہ ۱۲:** سفر کو جانے میں باری نہیں بلکہ شوہر کو اختیار ہے جسے چاہے اپنے ساتھ لے جائے اور بہتر یہ ہے کہ قرعہ ڈالے جس کے نام کا قرعہ نکلے اسے لے جائے اور سفر سے واپسی کے بعد اور عورتوں کو یہ حق نہیں کہ اس کا مطالبہ کریں کہ جتنے دن سفر میں رہا۔ اتنے ہی اتنے دنوں ان باتوں کے پاس رہے بلکہ اب سے باری مقرر ہوگی۔<sup>(۱)</sup> (جوہرہ) سفر سے مراد شرعی سفر ہے جس کا بیان نماز میں گزرا۔ عرف میں پردیس میں رہنے کو بھی سفر کہتے ہیں یہ مراد نہیں۔

**مسئلہ ۱۳:** عورت کو اختیار ہے کہ اپنی باری سؤت<sup>(۲)</sup> کو ہیہ کر دے اور ہیہ کرنے کے بعد واپس لینا چاہے تو واپس لے سکتی ہے۔<sup>(۳)</sup> (جوہرہ وغیرہ)

**مسئلہ ۱۴:** دو عورتوں سے نکاح کیا اس شرط پر کہ ایک کے یہاں زیادہ رہے گا یا عورت نے کچھ مال دیا یا مہر میں سے کچھ کم کر دیا کہ اس کے پاس زیادہ رہے یا شوہر نے ایک کو مال دیا کہ وہ اپنی باری سؤت کو دے دے یا ایک عورت نے دوسری کو مال دیا کہ یہ اپنی باری اسے دے دے یہ سب صورتیں باطل ہیں اور جو مال دیا ہے واپس ہوگا۔<sup>(۴)</sup> (عالمگیری)

**مسئلہ ۱۵:** دہلی دیوسہ ہر قسم کے تمتع سب عورتوں کے ساتھ یکساں کرنا مستحب ہے واجب نہیں۔<sup>(۵)</sup> (فتح القدیر)

**مسئلہ ۱۶:** ایک مکان میں دو یا چند عورتوں کو اکٹھا نہ کرے اور اگر عورتیں ایک مکان میں رہنے پر خود راضی ہوں تو رہ سکتی ہیں مگر ایک کے سامنے دوسری سے دہلی نہ کرے اگر ایسے موقع پر عورت نے انکار کر دیا، تو نافرمان نہیں قرار دی جائے گی۔<sup>(۶)</sup> (عالمگیری)

**مسئلہ ۱۷:** عورت کو جنابت و حیض و نفاس کے بعد نہانے پر مجبور کر سکتا ہے مگر عورت کتابیہ ہو تو جبر نہیں۔ خوشبو استعمال کرنے اور موئے زیر ناف<sup>(۷)</sup> صاف کرنے پر بھی مجبور کر سکتا ہے اور جس چیز کی فو سے اسے نفرت ہے مثلاً کچا لہسن، کچی پیاز، مولیٰ وغیرہ کھانے، تمباکو کھانے، پینے کو منع کر سکتا ہے بلکہ ہر مباح چیز جس سے شوہر منع کرے عورت کو اس کا ماننا واجب۔<sup>(۸)</sup> (عالمگیری، رد المحتار)

..... "الحوہرۃ النبرۃ"، کتاب النکاح، الجزء الثانی، ص ۳۳.

..... یعنی ایک خادمہ کی دو یا زیادہ بیویاں آپس میں ایک دوسرے کی سؤت کہلاتی ہیں۔

..... "الحوہرۃ النبرۃ"، کتاب النکاح، الجزء الثانی، ص ۳۳. وغیرہا.

..... "الفتاویٰ الہندیۃ"، کتاب النکاح، الباب الحادی عشر فی القسم، ج ۱، ص ۳۴۱.

..... "فتح القدیر"، کتاب النکاح، باب القسم، ج ۳، ص ۳۰۲.

..... "الفتاویٰ الہندیۃ"، کتاب النکاح، الباب الحادی عشر فی القسم، ج ۱، ص ۳۴۱.

..... یعنی ناف کے نیچے کے بال۔

..... "الفتاویٰ الہندیۃ"، المرجع السابق، و "رد المحتار"، کتاب النکاح، باب القسم، ج ۴، ص ۳۸۵.

**مسئلہ ۱۸:** شوہر بناؤ سنگار کو کہتا ہے یہ نہیں کرتی یا وہ اپنے پاس نکلتا ہے اور یہ نہیں آتی اس صورت میں شوہر کو مارنے کا بھی حق ہے اور نماز نہیں پڑھتی تو طلاق دینی جائز ہے اگرچہ مہر ادا کرنے پر قادر نہ ہو۔<sup>(۱)</sup> (عالمگیری)

**مسئلہ ۱۹:** عورت کو مسئلہ پوچھنے کی ضرورت ہو، تو اگر شوہر عالم ہو تو اس سے پوچھ لے اور عالم نہیں تو اس سے کہے وہ پوچھ آئے<sup>(۲)</sup> اور ان صورتوں میں اسے خود عالم کے یہاں جانے کی اجازت نہیں اور یہ صورتیں نہ ہوں تو جاسکتی ہے۔<sup>(۳)</sup> (عالمگیری)

**مسئلہ ۲۰:** عورت کا باپ اپنا حج ہو اور اس کا کوئی نگران نہیں تو عورت اس کی خدمت کے لیے جاسکتی ہے اگرچہ شوہر منع کرتا ہو۔<sup>(۴)</sup> (عالمگیری)

## حقوق الزوجین

آج کل عام شکایت ہے کہ زن دشو<sup>(۵)</sup> میں نا اتفاقی ہے۔ مرد کو عورت کی شکایت ہے تو عورت کو مرد کی، ہر ایک دوسرے کے لیے بلائے جان<sup>(۶)</sup> ہے اور جب اتفاق نہ ہو تو زندگی تلخ<sup>(۷)</sup> اور نتائج نہایت خراب۔ آپس کی نا اتفاقی علاوہ دنیا کی خرابی کے دین بھی برباد کرنے والی ہوتی ہے اور اس نا اتفاقی کا اثر بد<sup>(۸)</sup> انھیں تک محدود نہیں رہتا بلکہ اولاد پر بھی اثر پڑتا ہے اولاد کے دل میں نہ باپ کا ادب رہتا ہے نہ ماں کی عزت اس نا اتفاقی کا بڑا سبب یہ ہے کہ طرفین<sup>(۹)</sup> میں ہر ایک دوسرے کے حقوق کا لحاظ نہیں رکھتے اور باہم رواداری سے کام نہیں لیتے مرد چاہتا ہے کہ عورت کو باندی سے بدتر کر کے رکھے اور عورت چاہتی ہے کہ

..... "الفتاویٰ الہندیہ"، کتاب النکاح، الباب الحادی عشر فی القسم، ۱، ص ۳۴۱۔

..... امیر اہلسنت، حضرت علامہ مولانا ابوبلال محمد الہاس عطار قادری رضوی ذلت منہم اللہ کے فیضان سے دعوت اسلامی کے 35 سے زائد شعبہ جات میں سے ایک شعبہ "دارالافتاء اہلسنت" بھی ہے، جہاں بالمشافہ اور ٹیلیفون کے ذریعے نیز بذریعہ ڈاک مسلمانوں کے مسائل حل کرنے کی سعی کی جاتی ہے۔ ذیل میں چند پتے ملاحظہ فرمائیے:

..... دارالافتاء اہلسنت کنز الایمان جامع مسجد کنز الایمان بامری چوک (گردمند) باب المدینہ کراچی 4911779 / 021-4855174

Email:ahlaysunnat\_12@hotmail.com Email:ahlaysunnat@hotmail.com

..... دارالافتاء اہلسنت نزد جامع مسجد ننب سوساں روڈ مدینہ دکن سردار آباد (فیصل آباد) 041-8555591

..... دارالافتاء اہلسنت بالقائل حاجی احمد جان، بینک روڈ صدر راولپنڈی 051-5511445

..... "الفتاویٰ الہندیہ"، کتاب النکاح، الباب الحادی عشر فی القسم، ۱، ص ۳۴۱۔

..... "الفتاویٰ الہندیہ"، کتاب النکاح، الباب الحادی عشر فی القسم، ۱، ص ۳۴۱-۳۴۲۔

..... بد مزہ۔

..... یعنی مصیبت۔

..... میاں بیوی۔

..... یعنی میاں بیوی۔

..... برا اثر۔

مرد میرا غلام رہے جو میں چاہوں وہ ہو، چاہے کچھ ہو جائے مگر بات میں فرق نہ آئے جب ایسے خیالات قاسمہ طرفین میں پیدا ہوں گے تو کیونکر نبھ سکے۔ دن رات کی لڑائی اور ہر ایک کے اخلاق و عادات میں برائی اور گھر کی بربادی اسی کا نتیجہ ہے۔

قرآن مجید میں جس طرح یہ حکم آیا کہ: ﴿الزَّجَالُ قَوُّمُونَ عَلَى النَّسَاءِ﴾<sup>(۱)</sup> جس سے مردوں کی بڑائی ظاہر ہوتی ہے۔ اسی طرح یہ بھی فرمایا کہ: ﴿وَعَايَشُهُنَّ بِالْمَعْرُوفِ﴾<sup>(۲)</sup> جس کا صاف یہ مطلب ہے کہ عورتوں کے ساتھ اچھی معاشرت کرو۔

اس موقع پر ہم بعض حدیثیں ذکر کریں جن سے ہر ایک کے حقوق کی معرفت حاصل ہو مگر مرد کو یہ دیکھنا چاہیے کہ اس کے ذمہ عورت کے کیا حقوق ہیں انھیں ادا کرے اور عورت شوہر کے حقوق دیکھے اور پورے کرے، یہ نہ ہو کہ ہر ایک اپنے حقوق کا مطالبہ کرے اور دوسرے کے حقوق سے سروکار نہ رکھے اور یہی فساد کی جڑ ہے اور یہ بہت ضرور ہے کہ ہر ایک دوسرے کی پہچان توں کا تحمل<sup>(۳)</sup> کرے اور اگر کسی موقع پر دوسری طرف سے زیادتی ہو تو آمادہ بغضاد<sup>(۴)</sup> نہ ہو کہ ایسی جگہ ضد پیدا ہو جاتی ہے اور کبھی ہوئی بات الجھ جاتی ہے۔

**حدیث ۱:** حاکم نے ام المومنین صدیقہ رضی اللہ تعالیٰ عنہا سے روایت کی، رسول اللہ صلی اللہ تعالیٰ علیہ وسلم نے فرمایا: ”عورت پر سب آدمیوں سے زیادہ حق اس کے شوہر کا ہے اور مرد پر اس کی ماں کا۔“<sup>(۵)</sup>

**حدیث ۵۴۲:** نسائی ابو ہریرہ سے اور امام احمد معاذ سے اور حاکم بریدہ رضی اللہ تعالیٰ عنہم سے راوی، کہ رسول اللہ صلی اللہ تعالیٰ علیہ وسلم نے فرمایا: ”اگر میں کسی شخص کو کسی مخلوق کے لیے سجدہ کرنے کا حکم دیتا تو عورت کو حکم دیتا کہ وہ اپنے شوہر کو سجدہ کرے۔“<sup>(۶)</sup> اسی کے مثل ابوداؤد اور حاکم کی روایت قیس بن سعد رضی اللہ تعالیٰ عنہ سے ہے، اس میں سجدہ کی وجہ بھی بیان فرمائی کہ اللہ تعالیٰ نے مردوں کا حق عورتوں کے ذمہ کر دیا ہے۔<sup>(۷)</sup>

**حدیث ۶:** امام احمد و ابن ماجہ و ابن حبان عبد اللہ بن ابی اوفی رضی اللہ تعالیٰ عنہ سے راوی، کہ فرماتے ہیں صلی اللہ تعالیٰ علیہ وسلم:

..... مہ ۵، النساء: ۱۹۔

..... مہ ۵، النساء: ۳۴۔

..... یعنی لڑائی جھگڑے کے لئے تیار۔

..... برداشت۔

..... ”المستدرک“ للحاکم، کتاب البر و الصلة، باب اعظم الناس حقاً... إلخ، الحديث: ۷۴۱۸، ج ۵، ص ۲۴۴۔

”کنز العمال“، کتاب النکاح، رقم: ۴۴۷۶۴، ج ۱۶، ص ۱۴۱۔

..... ”المستدرک“ للحاکم، کتاب البر و الصلة، باب حق الزوجة، الحديث: ۷۴۰۶، ج ۵، ص ۲۴۰۔

..... ”سنن أبی داؤد“، کتاب النکاح، باب فی حق الزوج علی المرأة، الحديث: ۲۱۴۰، ج ۲، ص ۳۳۵۔

اگر میں کسی کو حکم کرتا کہ غیر خدا کے لیے سجدہ کرے تو حکم دیتا کہ عورت اپنے شوہر کو سجدہ کرے، قسم ہے اس کی جس کے قبضہ قدرت میں محمد (صلی اللہ تعالیٰ علیہ وسلم) کی جان ہے! عورت اپنے پروردگار کا حق ادا نہ کرے گی جب تک شوہر کے کُل حق ادا نہ کرے۔ (۱)

**حدیث ۷:** امام احمد انس رضی اللہ تعالیٰ عنہ سے راوی، فرماتے ہیں صلی اللہ تعالیٰ علیہ وسلم: اگر آدمی کا آدمی کے لیے سجدہ کرنا درست ہوتا تو میں عورت کو حکم دیتا کہ اپنے شوہر کو سجدہ کرے کہ اس کا اس کے ذمہ بہت بڑا حق ہے قسم ہے اس کی جس کے قبضہ قدرت میں میری جان ہے! اگر قدم سے سر تک شوہر کے تمام جسم میں زخم ہوں جن سے پیپ اور کچ لبو بہتا ہو پھر عورت اسے چائے تو حق شوہر ادا نہ کیا۔ (۲)

**حدیث ۸:** صحیحین میں ابو ہریرہ رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم فرماتے ہیں: ”شوہر نے عورت کو بلایا اس نے انکار کر دیا اور غصہ میں اس نے رات گزاری تو صبح تک اس عورت پر فرشتے لعنت بھیجتے رہتے ہیں۔“ (۳) اور دوسری روایت میں ہے کہ: ”جب تک شوہر اس سے راضی نہ ہو، اللہ عزوجل اس عورت سے ناراض رہتا ہے۔“ (۴)

**حدیث ۹:** امام احمد و ترمذی و ابن ماجہ معاذ رضی اللہ تعالیٰ عنہ سے راوی، کہ حضور اقدس صلی اللہ تعالیٰ علیہ وسلم نے فرمایا: ”جب عورت اپنے شوہر کو دنیا میں ایذا دیتی ہے تو حور عین کہتی ہیں خدا تجھے قتل کرے، اسے ایذا نہ دے یہ تو تیرے پاس مہمان ہے، عنقریب تجھ سے جدا ہو کر ہمارے پاس آئے گا۔“ (۵)

**حدیث ۱۰:** طبرانی معاذ رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”عورت ایمان کا حرہ نہ پائے گی جب تک حق شوہر ادا نہ کرے۔“ (۶)

**حدیث ۱۱:** طبرانی میمونہ رضی اللہ تعالیٰ عنہا سے راوی، کہ فرمایا: ”جو عورت خدا کی اطاعت کرے اور شوہر کا حق ادا کرے اور اسے نیک کام کی یاد دلائے اور اپنی عصمت اور اس کے مال میں خیانت نہ کرے تو اس کے اور شہیدوں کے درمیان

..... ① ”مسند ابن ماجہ“، أبواب النکاح، باب حق الزوج علی المرأة، الحدیث: ۱۸۵۳، ج ۲، ص ۴۱۱.

..... ② ”المسند“ للإمام أحمد بن حنبل، مسند انس بن مالك، الحدیث: ۱۲۶۱۴، ج ۴، ص ۳۱۷.

..... ③ ”صحیح البخاری“، کتاب بدء العلق، باب [إذا قال أحدکم آمین... إلخ، الحدیث: ۳۲۳۷، ج ۲، ص ۳۸۸.

..... ④ ”صحیح مسلم“، کتاب النکاح، باب تحريم امتاعها من فراش زوجها، الحدیث: ۱۴۳۶، ص ۷۵۳.

..... ⑤ ”جامع الترمذی“، أبواب الرضا، ۱۹ باب، الحدیث: ۱۱۷۷، ج ۲، ص ۳۹۲.

..... ⑥ ”المعجم الكبير“، الحدیث: ۹۰، ج ۲۰، ص ۵۲.

جنت میں ایک درجہ کا فرق ہوگا، پھر اس کا شوہر با ایمان نیک خو ہے تو جنت میں وہ اس کی بی بی ہے، ورنہ شہداء میں سے کوئی اس کا شوہر ہوگا۔“ (۱)

**حدیث ۱۲:** ابو داؤد و طیالسی و ابن عساکر ابن عمر رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم نے فرمایا کہ: ”شوہر کا حق عورت پر یہ ہے کہ اپنے نفس کو اس سے نہ روکے اور سوا فرض کے کسی دن بغیر اس کی اجازت کے روزہ نہ رکھے اگر ایسا کیا یعنی بغیر اجازت روزہ رکھ لیا تو گنہگار ہوئی اور بدون اجازت (۲) اس کا کوئی عمل مقبول نہیں اگر عورت نے کر لیا تو شوہر کو ثواب ہے اور عورت پر گناہ اور بغیر اجازت اس کے گھر سے نہ جائے، اگر ایسا کیا تو جب تک توبہ نہ کرے اللہ (عزوجل) اور فرشتے اس پر لعنت کرتے ہیں۔ عرض کی گئی اگرچہ شوہر ظالم ہو۔ فرمایا: اگرچہ ظالم ہو۔“ (۳)

**حدیث ۱۳:** طبرانی تمیم داری رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”عورت پر شوہر کا حق یہ ہے کہ اس کے بچھونے کو نہ چھوڑے اور اسکی قسم کو سچا کرے اور بغیر اس کی اجازت کے باہر نہ جائے اور ایسے شخص کو مکان میں آنے نہ دے جس کا آنا شوہر کو پسند نہ ہو۔“ (۴)

**حدیث ۱۴:** ابونعیم علی رضی اللہ تعالیٰ عنہ سے راوی، کہ فرمایا: ”اے عورت! خدا سے ڈرو اور شوہر کی رضا مندی کی تلاش میں رہو، اس لیے کہ عورت کو اگر معلوم ہوتا کہ شوہر کا کیا حق ہے تو جب تک اس کے پاس کھانا حاضر رہتا یہ کھڑی رہتی۔“ (۵)

**حدیث ۱۵:** ابونعیم حلیہ میں انس رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”عورت جب پانچوں نمازیں پڑھے اور ماہ رمضان کے روزے رکھے اور اپنی عفت کی محافظت کرے اور شوہر کی اطاعت کرے تو جنت کے جس دروازے سے چاہے داخل ہو۔“ (۶)

**حدیث ۱۶:** ترمذی ام المؤمنین ام سلمہ رضی اللہ تعالیٰ عنہا سے راوی، کہ رسول اللہ صلی اللہ تعالیٰ علیہ وسلم نے فرمایا کہ: ”جو عورت اس حال میں مری کہ شوہر راضی تھا، وہ جنت میں داخل ہوگی۔“ (۷)

..... "مجمع الزوائد"، کتاب النکاح، باب حق الزوج علی المرأة، الحدیث: ۷۶۴۴، ج ۴، ص ۵۶۶.

..... بغیر اجازت۔

..... "کنز العمال"، کتاب النکاح، رقم: ۴۴۸۰۱، ج ۱۶، ص ۱۴۴.

..... "المعجم الكبير"، باب التاء، الحدیث: ۱۲۵۸، ج ۲، ص ۵۲.

..... "کنز العمال"، کتاب النکاح، رقم: ۴۴۸۰۹، ج ۱۶، ص ۱۴۵.

..... "حلیۃ الاولیاء" رقم: ۸۸۲۰، ج ۶، ص ۳۳۶.

..... "جامع الترمذی"، أبواب الرضاع، باب ما جاء فی حق الزوج علی المرأة، الحدیث: ۱۱۶۴، ج ۲، ص ۳۸۶.

**حدیث ۱۷:** پہلی شعب الایمان میں جابر رضی اللہ تعالیٰ عنہ سے راوی، رسول اللہ صلی اللہ تعالیٰ علیہ وسلم نے فرمایا کہ ”تمین شخص ہیں جن کی نماز قبول نہیں ہوتی اور ان کی کوئی نیکی بلند نہیں ہوتی: (۱) بھاگا ہوا غلام جب تک اپنے آقاؤں کے پاس لوٹ نہ آئے اور اپنے کو ان کے قابو میں نہ دے دے۔ اور (۲) وہ عورت جس کا شوہر اس پر ناراض ہے اور (۳) نشہ والا جب تک ہوش میں نہ آئے۔“ (۱)

یہ چند حدیثیں حقوق شوہر کی ذکر کی گئیں عورتوں پر لازم ہے کہ حقوق شوہر کا تحفظ کریں اور شوہر کو ناراض کر کے اللہ تعالیٰ کی ناراضگی کا وبال اپنے سر نہ لیں کہ اس میں دنیا و آخرت دونوں کی بربادی ہے نہ دنیا میں جہنم نہ آخرت میں راحت۔ اب بعض وہ احادیث ذکر کی جاتی ہیں کہ مردوں کو عورتوں کے ساتھ کس طرح پیش آنا چاہیے، مردوں پر ضرور ہے کہ ان کا لحاظ کریں اور ان ارشادات عالیہ کی پابندی کریں۔

**حدیث ۱۸:** بخاری و مسلم ابو ہریرہ رضی اللہ تعالیٰ عنہ سے راوی، رسول اللہ صلی اللہ تعالیٰ علیہ وسلم نے فرمایا: ”عورتوں کے بارے میں بھلائی کرنے کی وصیت فرماتا ہوں تم میری اس وصیت کو قبول کرو۔ وہ پہلی سے پیدا کی گئیں اور پسلیوں میں سب سے زیادہ میزگی اور پردالی ہے اگر تو اسے سیدھا کرنے چلے تو توڑ دے گا اور اگر ویسی ہی رہنے دے تو میزگی باقی رہے گی۔“ (۲) اور مسلم شریف کی دوسری روایت میں ہے، کہ ”عورت پہلی سے پیدا کی گئی، وہ تیرے لیے کبھی سیدھی نہیں ہو سکتی اگر تو اسے برتنا چاہے تو اسی حالت میں برت سکتا ہے اور سیدھا کرنا چاہے گا تو توڑ دے گا اور توڑنا طلاق دینا ہے۔“ (۳)

**حدیث ۱۹:** صحیح مسلم میں انھیں سے مروی، رسول اللہ صلی اللہ تعالیٰ علیہ وسلم نے فرمایا: ”مسلمان مرد عورت مومنہ کو مبغض نہ رکھے اگر اس کی ایک عادت بُری معلوم ہوتی ہے دوسری پسند ہوگی۔“ (۴) یعنی تمام عادتیں خراب نہیں ہوں گی جب کہ اچھی بُری ہر قسم کی باتیں ہوں گی تو مرد کو یہ نہ چاہیے کہ خراب ہی عادت کو دیکھتا رہے بلکہ بُری عادت سے چشم پوشی کرے اور اچھی عادت کی طرف نظر کرے۔

**حدیث ۲۰:** حضور اکرم صلی اللہ تعالیٰ علیہ وسلم نے فرمایا: ”تم میں اچھے وہ لوگ ہیں جو عورتوں سے اچھی طرح پیش

..... ”شعب الایمان“، باب فی حقوق الاولاد والأهلین، الحدیث: ۸۷۲۷، ج ۶، ص ۴۱۷.

..... ”صحیح البخاری“، کتاب النکاح، باب الوصایة بالنساء، الحدیث: ۵۱۸۶، ج ۳، ص ۴۵۷.

..... ”صحیح مسلم“، کتاب الرضاع، باب الوصیة بالنساء، الحدیث: ۱۴۶۸، ص ۷۷۵.

..... ”صحیح مسلم“، کتاب الرضاع، باب الوصیة بالنساء، الحدیث: ۱۴۶۹، ص ۷۷۵.

**حدیث ۲۱:** صحیحین میں عبد اللہ بن زمرہ رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم نے فرمایا: ”کوئی شخص اپنی عورت کو نہ مارے جیسے غلام کو مارتا ہے پھر دوسرے وقت اس سے جماعت کرے گا۔“ (۲)

دوسری روایت میں ہے، ”عورت کو غلام کی طرح مارنے کا قصد کرتا ہے (یعنی ایسا نہ کرے) کہ شاید دوسرے وقت اسے اپنا ہم خواب کرے۔“ (۳) یعنی زوجیت کے تعلقات اس قسم کے ہیں کہ ہر ایک کو دوسرے کی حاجت اور باہم ایسے مراسم کہ ان کو چھوڑنا دشوار لہذا جوان باتوں کا خیال کرے گا مارنے کا ہرگز قصد نہ کرے گا۔

## شادی کے رسوم

شادیوں میں طرح طرح کی رسمیں برتی جاتی ہیں، ہر ملک میں نئی نئی رسوم ہر قوم و خاندان کے رواج اور طریقے جدا گانہ جو رسمیں ہمارے ملک میں جاری ہیں ان میں بعض کا ذکر کیا جاتا ہے۔ رسوم کی بنا عرف پر ہے یہ کوئی نہیں سمجھتا کہ شرعاً واجب یا سنت یا مستحب ہیں لہذا جب تک کسی رسم کی ممانعت شریعت سے ثابت نہ ہو اس وقت تک اسے حرام و ناجائز نہیں کہہ سکتے کھینچ تان کر ممنوع قرار دینا زیادتی ہے، مگر یہ ضرور ہے کہ رسوم کی پابندی اسی حد تک کر سکتا ہے کہ کسی فعل حرام میں جھٹلانہ ہو۔

بعض لوگ اس قدر پابندی کرتے ہیں کہ ناجائز فعل کرنا پڑے تو پڑے مگر رسم کا چھوڑنا گوارا نہیں، مثلاً لڑکی جو ان ہے اور رسوم ادا کرنے کو روپیہ نہیں تو یہ نہ ہوگا کہ رسوم چھوڑ دیں اور نکاح کر دیں کہ سبکدوش ہوں (۴) اور قنہ کا دروازہ بند ہو۔ اب رسوم کے پورا کرنے کو بھیک مانگنے طرح طرح کی فکریں کرتے، اس خیال میں کہ کہیں سے مل جائے تو شادی کریں برسیں (۵) گزار دیتے ہیں اور بہت سی خرابیاں پیدا ہو جاتی ہیں۔ بعض لوگ قرض لے کر رسوم کو انجام دیتے ہیں، یہ ظاہر کہ مفلس کو قرض دے کون پھر جب یوں قرض نہ ملا تو وہیں (۶) کے پاس گئے اور سودی قرض کی نوبت آئی سو دینا جس طرح حرام اسی طرح دینا بھی حرام حدیث میں دونوں پر لعنت آئی اللہ (عزوجل) اور رسول (صلی اللہ تعالیٰ علیہ وسلم) کی لعنت کے مستحق ہوتے اور شریعت کی مخالفت کرتے ہیں مگر رسم چھوڑنا گوارا نہیں کرتے۔ پھر اگر باپ دادا کی کمائی ہوئی کچھ جائداد ہے تو اسے سودی قرض میں ملکول کیا اور نہ رہنے کا جھونپڑا ہی گرو رکھا تھوڑے دنوں میں سود کا سیلاب سب کو بہا لے گیا۔ جائداد نیلام ہو گئی مکان بیٹے کے قبضہ میں گیا در بدر

..... ”سنن ابن ماجہ“، ابواب النکاح، باب حسن معاشرۃ النساء الحدیث: ۱۹۷۸، ج ۲، ص ۴۷۸۔

..... ”صحیح البخاری“، کتاب النکاح، باب ما یکرہ من ضرب النساء، الحدیث: ۵۲۰۴، ج ۳، ص ۴۶۵۔

..... ”صحیح البخاری“، کتاب التفسیر، سورۃ (والشمس وضحاہ)، الحدیث: ۴۹۴۲، ج ۳، ص ۳۷۸۔

..... یعنی بری الذمہ۔

..... کئی سال۔

..... یعنی ہندو تاجر۔



مارے مارے پھرتے ہیں نہ کھانے کا ٹھکانہ، نہ رہنے کی جگہ اسکی مثالیں ہر جگہ بکثرت ملیں گی کہ ایسے ہی غیر ضروری مصارف کی وجہ سے مسلمانوں کی بیشتر جائدادیں سود کی نذر ہو گئیں، پھر قرضخواہ کے قاضے اور اسکے تشدد آمیز<sup>(۱)</sup> لہجہ سے ریسی عزت پر بھی پانی پڑ جاتا ہے۔ یہ ساری تباہی بربادی آنکھوں دیکھ رہے ہیں مگر اب بھی عبرت نہیں ہوتی اور مسلمان اپنی فضول خرچیوں سے باز نہیں آتے، یہی نہیں کہ اسی پر بس ہو اس کی خرابیاں اسی زندگی دنیا ہی تک محدود ہوں بلکہ آخرت کا وبال الگ ہے۔ بموجب حدیث صحیح لعنت کا استحقاق والعیاذ باللہ تعالیٰ۔

اکثر جاہلوں میں رواج ہے کہ محلہ یا رشتہ کی عورتیں جمع ہوتی ہیں اور گاتی بجاتی ہیں یہ حرام ہے کہ اولاً ذمہ اول بجانا ہی حرام پھر عورتوں کا گانا مزید برآں عورت کی آواز نامحرموں کو پہنچنا اور وہ بھی گانے کی اور وہ بھی عشق و ہجر و وصال کے اشعار یا گیت۔ جو عورتیں اپنے گھروں میں چلا کر بات کرنا پسند نہیں کرتیں گھر سے باہر آواز جانے کو معیوب جانتی ہیں ایسے موقعوں پر وہ بھی شریک ہو جاتی ہیں گویا ان کے نزدیک گانا کوئی عیب ہی نہیں کتنی ہی دور تک آواز جائے کوئی حرج نہیں نیز ایسے گانے میں جوان جوان کو آری لڑکیاں بھی ہوتی ہیں ان کا ایسے اشعار پڑھنا یا سننا کس حد تک ان کے دے ہوئے جوش کو ابھارے گا اور کیسے کیسے دلوں لے پیدا کرے گا اور اخلاق و عادات پر اس کا کہاں تک اثر پڑے گا۔ یہ باتیں ایسی نہیں جن کے سمجھانے کی ضرورت ہو شہوت پیش کرنے کی حاجت ہو۔

نیز اسی ضمن میں رات جگا<sup>(۲)</sup> بھی ہے کہ رات بھر گاتی ہیں اور گلگلے پکتے ہیں، صبح کو مسجد میں طاق بھرنے جاتی ہیں۔ یہ بہت سی خرافات پر مشتمل ہے۔ نیاز گھر میں بھی ہو سکتی ہے اور اگر مسجد ہی میں ہو تو مرد لے جاسکتے ہیں عورتوں کی کیا ضرورت، پھر اگر اس رسم کی ادا کے لیے عورت ہی ہونا ضرور ہو تو اس جنگلے<sup>(۳)</sup> کی کیا حاجت، پھر جوانوں اور کنوار یوں کی اس میں شرکت اور نامحرم کے سامنے جانے کی جرأت کس قدر حماقت ہے، پھر بعض جگہ یہ بھی دیکھا گیا کہ اس رسم کے ادا کرنے کے لیے چلتی ہیں تو وہی گانا بجانا ساتھ ہوتا ہے اسی شان سے مسجد تک پہنچتی ہیں ہاتھ میں ایک چوہک ہوتا ہے یہ سب ناجائز جب صبح ہو گئی چراغ کی کیا ضرورت اور اگر چراغ کی حاجت تو مٹی کا کافی ہے آٹے کا چراغ بنانا اور تیل کی جگہ گھی جلانا فضول خرچی ہے۔

دولہا، دلہن کو بٹنا لگانا<sup>(۴)</sup>، مائیوں بٹھانا، جائز ہے ان میں کوئی حرج نہیں۔ دولہا کو مہندی لگانا، ناجائز ہے۔ یو ہیں کنگنا باندھنا، ڈال بڑی کی رسم کہ کپڑے وغیرہ بھیجے جاتے ہیں جائز۔ دولہا کو ریشمی کپڑے پہنانا حرام۔ یو ہیں مغرق جوتے<sup>(۵)</sup> بھی

..... سخت۔ ایک رسم جس میں رات بھر جاگتے ہیں۔

..... ہجوم، ٹولی۔

..... شادی بیاہ کی رسم جس میں ایک خوشبودار مسالہ دولہا اور دلہن کے جسم کو صاف اور ملائم بنانے کے لیے ملا جاتا ہے۔

..... وہ جوتے جس پر سونا چاندی لگا ہو۔

ناجائز اور خالص پھولوں کا سہرا جائز بلا وجہ ممنوع نہیں کہا جاسکتا۔

ناجی باجے آتش بازی حرام ہیں۔ کون اس کی حرمت سے واقف نہیں مگر بعض لوگ ایسے منہمک ہوتے ہیں کہ یہ نہ ہوں تو گویا شادی ہی نہ ہوئی، بلکہ بعض تو اتنے بے باک ہوتے ہیں کہ اگر شادی میں یہ محرمات <sup>(۱)</sup> نہ ہوں تو اُسے غمی اور جنازہ سے تعبیر کرتے ہیں۔ یہ خیال نہیں کرتے کہ ایک تو گناہ اور شریعت کی مخالفت ہے، دوسرے مال ضائع کرنا ہے، تیسرے تمام تماشائیوں کے گناہ کا یہی سبب ہے اور سب کے مجموعہ کے برابر اس پر گناہ کا بوجھ۔ آتش بازی میں کبھی کپڑے جلتے کبھی کسی کے مکان یا چہرہ میں آگ لگ جاتی ہے کوئی جل جاتا ہے۔

ناجی میں جن فواحش و بدکاریوں اور مخرب اخلاق <sup>(۲)</sup> باتوں کا اجتماع ہے ان کے بیان کی حاجت نہیں، ایسی ہی مجلسوں سے اکثر نوجوان آوارہ ہو جاتے ہیں، دھن دولت برباد کر بیٹھتے ہیں، بازیوں سے تعلق اور گھروالی سے نفرت پیدا ہو جاتی ہے۔ کیسے بُرے بُرے نتائج رونما ہوتے ہیں اور اگر ان بیہودہ کاریوں سے کوئی محفوظ رہا تو اتنا ضرور ہوتا ہے کہ حیا و غیرت اٹھا کر طاق پر رکھ دیتا ہے۔ بعضوں کو یہاں تک سنا گیا ہے کہ خود بھی دیکھتے ہیں اور ساتھ ساتھ جوان بیٹوں کو دکھاتے ہیں۔ ایسی بد تہذیبی کے مجمع میں باپ بیٹے کا ساتھ ہونا کہاں تک حیا و غیرت کا پتہ دیتا ہے۔

شادی میں ناجی باجے کا ہونا بعض کے نزدیک اتنا ضروری امر ہے کہ نسبت <sup>(۳)</sup> کے وقت طے کر لیتے ہیں کہ ناجی لانا ہو گا ورنہ ہم شادی نہ کریں گے۔ لڑکی والا یہ نہیں خیال کرتا کہ بیجا صرف نہ ہو تو اُسی کی اولاد کے کام آئے گا۔ ایک وقتی خوشی میں یہ سب کچھ کر لیا مگر یہ نہ سمجھا کہ لڑکی جہاں بیاہ کر گئی وہاں تو اب اُس کے بیٹھنے کا بھی ٹھکانہ نہ رہا۔ ایک مکان تھا وہ بھی سود میں گیا اب تکلیف ہوئی تو میاں بی بی میں لڑائی ٹھنی اور اس کا سلسلہ دراز ہوا تو اچھی خاصی جنگ قائم ہو گئی، یہ شادی ہوئی یا اعلان جنگ۔ ہم نے مانا کہ یہ خوشی کا موقع ہے اور مدت کی آرزو کے بعد یہ دن دیکھنے نصیب ہوئے بے شک خوشی کر دگر حد سے گزرتا اور حدود شرع سے باہر ہو جانا کسی عاقل کا کام نہیں۔

ولیمہ سنت ہے بیعت اتباع رسول اللہ صلی اللہ تعالیٰ علیہ وسلم ولیمہ کر و خویش و اقارب اور دوسرے مسلمانوں کو کھانا کھلاؤ۔ بالجملہ مسلمان پر لازم ہے کہ اپنے ہر کام کو شریعت کے موافق کرے، اللہ (عزوجل) و رسول (صلی اللہ تعالیٰ علیہ وسلم) کی مخالفت سے بچے اسی میں دین و دنیا کی بھلائی ہے۔

وَهُوَ حَسْبِي وَ نِعْمَ الْوَكِيلُ وَاللَّهُ الْمُسْتَعَانُ وَ عَلَيْهِ التُّكْلَانِ.

# مآخذ و مراجع

## کتاب احادیث

نمبر شمار	نام کتاب	مصنف / مؤلف	مطبوعات
1	المصنف	امام ابو بکر عبد اللہ بن محمد بن ابی شیبہ، متوفی ۲۴۵ھ	دار الفکر بیروت، ۱۴۱۴ھ
2	المسند	امام احمد بن حنبل، متوفی ۲۴۱ھ	دار الفکر بیروت، ۱۴۱۴ھ
3	صحيح البخاري	امام ابو عبد اللہ محمد بن اسماعیل بخاری، متوفی ۲۵۶ھ	دار الکتب العلمیۃ بیروت، ۱۴۱۹ھ
4	صحيح مسلم	امام ابوالحسن مسلم بن حجاج قشیری، متوفی ۲۶۱ھ	دار ابن حزم بیروت، ۱۴۱۹ھ
5	سنن ابن ماجه	امام ابو عبد اللہ محمد بن یزید ابن ماجہ، متوفی ۲۴۳ھ	دار المعرفۃ بیروت، ۱۴۲۰ھ
6	سنن أبي داود	امام ابو داؤد سلیمان بن احمد جہتانی، متوفی ۲۴۵ھ	دار احیاء التراث العربی بیروت، ۱۴۲۱ھ
7	سنن الترمذي	امام ابو عیسیٰ محمد بن عیسیٰ ترمذی، متوفی ۲۷۹ھ	دار الفکر بیروت، ۱۴۱۴ھ
8	سنن النسائي	امام ابو عبد الرحمن بن احمد شعیب نسائی، متوفی ۳۰۳ھ	دار الکتب العلمیۃ بیروت، ۱۴۲۶ھ
9	المعجم الكبير	امام ابو القاسم سلیمان بن احمد طبرانی، متوفی ۳۲۰ھ	دار احیاء التراث العربی بیروت، ۱۴۲۲ھ
10	المعجم الاوسط	امام ابو القاسم سلیمان بن احمد طبرانی، متوفی ۳۲۰ھ	دار الکتب العلمیۃ بیروت، ۱۴۲۰ھ
11	المستدرک	امام ابو عبد اللہ محمد بن عبد اللہ حاکم نیشاپوری، متوفی ۴۰۵ھ	دار المعرفۃ بیروت، ۱۴۱۸ھ
12	حلیۃ الاولیاء	امام ابو نعیم احمد بن عبد اللہ اصہبانی، متوفی ۴۳۰ھ	دار الکتب العلمیۃ، بیروت، ۱۴۱۸ھ
13	السنن الكبرى	امام ابو بکر احمد بن حسین بیہقی، متوفی ۴۵۸ھ	دار الکتب العلمیۃ بیروت، ۱۴۲۳ھ
14	شعب الإيمان	امام ابو بکر احمد بن حسین بیہقی، متوفی ۴۵۸ھ	دار الکتب العلمیۃ بیروت، ۱۴۲۱ھ
15	مشكاة المصابيح	علامہ ولی الدین تمیزی، متوفی ۷۴۲ھ	دار الفکر بیروت، ۱۴۲۱ھ
16	مجمع الزوائد	حافظ نور الدین علی بن ابی بکر، متوفی ۸۰۷ھ	دار الفکر بیروت، ۱۴۲۰ھ
17	کنز العمال	علامہ علی متقی بن حسام الدین ہندی، ہان پوری، متوفی ۹۷۵ھ	دار الکتب العلمیۃ، بیروت، ۱۴۱۹ھ
18	مرقاۃ المفاتیح	علامہ ملا علی بن سلطان قاری، متوفی ۱۰۱۳ھ	دار الفکر، بیروت، ۱۴۱۴ھ

## کتاب فقہ حنفی

نمبر شمار	نام کتاب	مؤلف / مصنف	مطبوعات
1	الفتاویٰ الخانیة	علامہ حسن بن منصور قاضی خان، متوفی ۵۹۲ھ	پشاور
2	الجوہرۃ النیرۃ	علامہ ابوبکر بن علی حداد، متوفی ۸۰۰ھ	باب المدینہ، کراچی
3	الفتاویٰ البزازیۃ	علامہ محمد شہاب الدین بن یزید کردی، متوفی ۸۴۷ھ	کوئٹہ، ۱۴۰۳ھ
4	فتح القدير	علامہ کمال الدین بن ہمام، متوفی ۸۶۱ھ	کوئٹہ
5	تنویر الأبصار	علامہ شمس الدین محمد بن عبد اللہ بن احمد قمری، متوفی ۱۰۰۳ھ	دار المعرفۃ، بیروت، ۱۴۲۰ھ
6	الدر المختار	علامہ علاء الدین محمد بن علی حصکفی، متوفی ۱۰۸۸ھ	دار المعرفۃ، بیروت، ۱۴۲۰ھ
7	الفتاویٰ الہندیۃ	ملا نظام الدین، متوفی ۱۱۶۱ھ، و علامتے ہند	کوئٹہ، ۱۴۰۳ھ
8	رد المحتار	علامہ سید محمد امین ابن عابدین شامی، متوفی ۱۲۵۲ھ	دار المعرفۃ، بیروت، ۱۴۲۰ھ
9	الفتاویٰ الرضویۃ	مجدد اعظم علی حضرت امام احمد رضا خان، متوفی ۱۳۳۰ھ	رضا فاؤنڈیشن، لاہور